



نام کتاب مسائل زکوٰۃ
مصنف مولانا محمد رفعت قاسمی
باہتمام عبدالقدیر
تعداد 1100
قیمت 140 روپے



الناشر

مکتبۃ الحسن

33- حق سٹریٹ اردو بازار - لاہور

فون 042-7241355 موبائل 0300-4339699
042-7018002 فکس 042-7241355

مکمل مدلل

مسائل زکوٰۃ

قرآن و سنت کی روشنی میں

حضرات مفتیان کرام دارالعلوم دیوبند کی تصدیق و تائید کے ساتھ

مؤلف

مولانا محمد رفعت قاسمی

مدرس دارالعلوم دیوبند

الناشر

مکتبۃ الحسنین

33، حق عزیمت اردو بازار، لاہور

فون: 042-7241385 موبائل: 0300-4339699
فکس: 042-7241385 042-7016002

فہرست عنوانات مکمل و مدلل مسکائیل زکوٰۃ

صفحہ	عنوان	صفحہ	عنوان
۳۰	زکوٰۃ کے تین پہلو	۱۸	انتساب
۳۱	زکوٰۃ کا ایک اور مقصد	۱۹	عرض مؤلف
۳۲	منکر زکوٰۃ کا حکم		تصدیق فقہ امت حضرت مولانا
۳۳	مانعین زکوٰۃ سے جنگ		مفتی محمود حسن صاحب دامت برکاتہم
۳۴	حضرت ابو بکر رضی عنہ مانعین زکوٰۃ	۲۰	مفتی اعظم دارالعلوم دیوبند
۳۵	سے جنگ کیوں کی؟		ارشاد گرامی حضرت مولانا مفتی
۳۶	اسلام اور مسئلہ غربت کا حل		نظام الدین صاحب دامت برکاتہم
۳۷	زکوٰۃ کے فوائد	۲۱	صدر مفتی دارالعلوم دیوبند
۳۸	خدائی فیصلہ		رائے گرامی مولانا مفتی محمد ظفر الدین
۳۹	زکوٰۃ مال کا میل ہے۔	۲۲	صاحب زید محمد مفتی دارالعلوم دیوبند
۴۰	عالم برزخ میں زکوٰۃ نہ دینے	۲۳	آیت قرآنی مع ترجمہ و خلاصہ تفسیر
۴۱	والوں کا انجام !	۲۴	زکوٰۃ کی وجہ تسمیہ
۴۲	زکوٰۃ نہ دینے پر دنیوی عذاب	۲۵	زکوٰۃ کی تعریف و تفسیر
۴۳	مسلمان کے لیے زکوٰۃ انشورس ہے	۲۶	زکوٰۃ اور اس کا ثبوت
۴۴	سرمایہ داری اور زکوٰۃ	۲۷	زکوٰۃ کے احکام کا جاننا کب فرض ہے؟
۴۵	کیا زکوٰۃ اسلامی ٹیکس ہے؟	۲۸	زکوٰۃ کب فرض ہوتی؟
۴۶	زکوٰۃ اور ٹیکس کا بنیادی فرق	۲۹	زکوٰۃ کا حکم پہلی شریعتوں میں
۴۷	زکوٰۃ کا ایک نمایاں فرق	۳۰	مکی دور میں زکوٰۃ کا مطلب
۴۸	کیا زکوٰۃ کی وصولیابی حکومت پر ہے؟		مدنی دور میں زکوٰۃ کی نوعیت

صفحہ	عنوان	صفحہ	عنوان
۶۲	نصاب کے کیا معنی ہیں؟	۴۸	کیا سرکاری ٹیکس زکوٰۃ میں محسوب ہو سکتا ہے؟
۶۳	چاندی کے نصاب کو معیار بنانے کی وجہ	۴۹	کیا انکم ٹیکس ادا کرنے سے زکوٰۃ ادا ہو جائے گی؟
۶۴	جب یہ پتہ نہ ہو کہ کب سے صاحب نصاب ہوا ہے؟	۵۰	حاکم وقت اور زکوٰۃ
۶۵	زکوٰۃ غفلت کی وجہ سے نہ دی تو کیا حکم ہے؟	۵۱	اموال ظاہرہ و باطنہ کی زکوٰۃ کا حکم
۶۶	صاحب نصاب کو جو مال دوران سال حاصل ہوا؟	۵۲	زکوٰۃ کے واجب ہونے کی شرطیں
۶۷	زکوٰۃ کا نصاب نقد میں کتنا ہے؟	۵۳	ادائیگی زکوٰۃ کی شرطیں
۶۸	نقد کے ساتھ نصاب سے کم سونے کا حکم	۵۴	مال کے ضائع ہونے پر زکوٰۃ کا حکم
۶۹	نصاب سے کم سونے کا حکم	۵۵	مرد ہوش پر زکوٰۃ کا حکم
۷۰	نصاب سے کم سونے و چاندی کا حکم	۵۶	بچے اور پاگل پر زکوٰۃ کا حکم
۷۱	قیمت بڑھ کر نصاب کو پہنچ جانے کا حکم	۵۷	زکوٰۃ ہجری سال سے ہے یا عیسوی سے؟
۷۲	دونوں نصابوں کا حکم	۵۸	زکوٰۃ میں مہینے کا اعتبار ہے یا تاریخ کا؟
۷۳	صاحب نصاب کی اجازت کے بغیر زکوٰۃ لینا؟	۵۹	زکوٰۃ کا سال شمار کرنے کا اصول
۷۴	صاحب نصاب سے زبردستی زکوٰۃ وصول کرنا؟	۶۰	صاحب نصاب کو اگر تاریخ یاد نہ ہے؟
۷۵	ضرورت اصلیہ کیا ہے؟	۶۱	اختتام سال کا اعتبار ہے۔
۷۶	کیا اولاد کا نکاح حوائج اصلیہ میں داخل ہے؟	۶۲	زکوٰۃ نہ ادا کرنے پر اگلے سال کا شمار کب ہے؟
		۶۳	کیا رمضان میں ہی زکوٰۃ دینا چاہیے؟
		۶۴	زکوٰۃ کو رمضان تک روکنا کیسا ہے؟
		۶۵	زکوٰۃ کا نصاب قدیم و جدید اوزان سے
		۶۶	خاصہ نصاب
		۶۷	زکوٰۃ کا نصاب کونسا معتبر ہے؟

صفحہ	عنوان	صفحہ	عنوان
۷۷	زکوٰۃ کے ڈرے مسلم کو غیر مسلم لکھوانا کیسا ہے؟	۶۸	زکوٰۃ کن چیزوں پر ہے؟
۸۸	زکوٰۃ سے بچنے کے لیے مال کا ہبہ کرنا؟	۶۹	کیا زکوٰۃ ہر سال ہے؟
۷۷	صاحب نصاب کا دیوالیہ ہو جائے تو کیا حکم ہے؟	۷۰	زکوٰۃ ادا کرنے میں تاخیر کرنا کیسا ہے؟
۷۹	سونے و چاندی کا چالیسواں حصہ اگر پیسوں سے نکلا تو آئندہ زکوٰۃ کا حکم	۷۱	زکوٰۃ میں نیت کا حکم
۸۰	کیا کاغذ کے نوٹوں پر زکوٰۃ ہے؟	۷۲	بلا نیت زکوٰۃ دینا کیسا ہے؟
۸۲	جمع شدہ نوٹوں پر زکوٰۃ کیوں ہے؟	۷۳	کیا گھروالے زکوٰۃ کی نیت سے کچھ رقم دے سکتے ہیں؟
۷۷	نوٹ بھنانے پر بیٹہ لینا کیسا ہے؟	۷۴	کیا زکوٰۃ و صدقہ کا خواب سب گھر والوں کو ملے گا؟
۷۷	کیا سرکاری ٹکٹوں پر زکوٰۃ ہے؟	۷۵	زکوٰۃ ادا کیے بغیر مر جائے تو کیا حکم ہے؟
۸۳	ضروریات کے لیے جو رقم ہے اس کا حکم	۷۶	مرحوم شوہر کی زکوٰۃ کا حکم
۷۷	کیا گھر کے تمام افراد کے مال کی زکوٰۃ گھر کے سربراہ پر ہے؟	۷۷	زکوٰۃ واجب ہونے کے بعد انتقال ہو گیا تو کیا حکم ہے؟
۸۴	انفرادی ملکیت پر زکوٰۃ ہے	۷۸	زکوٰۃ کی رقم الگ کر کے فوت ہو گیا تو کیا حکم ہے؟
۸۵	مشترکہ گھرداری میں زکوٰۃ کا حکم	۷۹	کیا میت کے مال سے زکوٰۃ وصول کی جائے گی؟
۷۷	جو رقم والدین کو دی جائے	۸۰	کیا کاغذ کے نوٹ مال کے حکم میں ہیں؟
۷۷	اس کی زکوٰۃ کس پر ہے؟	۸۱	سونے و چاندی کی اہمیت کیوں ہے؟
۷۷	جو مال کسی دوسرے کے قبضہ میں رہے اس کا حکم	۸۲	سونے، چاندی کے نصاب میں اس قدر تفاوت کیوں ہے؟
۸۶	جو مال باپ اور بیٹے نے کمایا اس کی زکوٰۃ کس پر ہے؟	۸۳	سونے و چاندی پر زکوٰۃ کیوں ہے؟

صفحہ	عنوان	صفحہ	عنوان
۸۶	مسافر پر زکوٰۃ کا حکم	۸۶	صرف نام کتنا ہی کافی نہیں ہے۔
۸۷	کیا استعمال والے زیور پر زکوٰۃ ہے؟	۸۷	کیا مہر کے وصول ہونے سے قبل زکوٰۃ ہے؟
۸۷	کھوئے ہوئے زیور کی زکوٰۃ	۸۷	مہر والی عورت کو زکوٰۃ دینا کیسا ہے؟
۸۷	زیور کی زکوٰۃ سے متعلق چند سوالات	۸۷	کیا بیوی کا مہر زکوٰۃ کے واجب
۸۷	بیوی کے صاحب نصاب ہونے	۸۷	ہونے میں مانع ہے؟
۸۸	سے شوہر کا حکم !	۸۸	عورت کو مہر مل جانے پر زکوٰۃ کا حکم
۸۸	بیوی کا زیور اور قرض مرد پر	۸۸	مہر میں ملی ہوئی زمین کا حکم
۸۸	کیا زکوٰۃ میں شوہر کی اجازت ضروری ہے؟	۸۸	کیا استعمال والے زیورات پر زکوٰۃ ہے؟
۸۹	زیورات کی زکوٰۃ عورت کہاں گدے؟	۸۹	اشرفی پر زکوٰۃ کا حکم
۸۹	کیا بیوی کے زیور کی زکوٰۃ مرد پر ہے؟	۸۹	زیور کے نگ اور کھوٹ کا حکم
۹۰	شوہر اور بیوی کی زکوٰۃ کا حساب	۹۰	جر اور زیورات کی زکوٰۃ کس طرح دے
۹۰	دلہن کو جو زیور دیا جاتا ہے	۹۰	جس زیور میں جواہرات جڑے
۹۰	اس کی زکوٰۃ کس پر ہے؟	۹۰	ہوں، اس کا حکم
۹۰	لڑکی کے لیے زیور بنا کر رکھا تو	۹۰	خالص جواہرات کے زیورات کا حکم
۹۰	اس کی زکوٰۃ کس پر ہے؟	۹۰	جن زیورات میں غش ملا ہوا ان کا حکم
۹۱	لڑکی کے والدین نے جو زیور دیا	۹۱	ملاوٹی اشیاء پر زکوٰۃ کا حکم کیا ہے؟
۹۱	اس کی زکوٰۃ کس پر ہے؟	۹۱	سچے گوڑ اور کا مدار کپڑے پر زکوٰۃ
۹۱	مہر میں جو زیور دیا گیا اس	۹۱	جو رقم در شمار کے لیے جمع کی، کیا
۹۱	کی زکوٰۃ کس پر ہے؟	۹۱	اس پر زکوٰۃ ہوگی؟
۹۱	عرف یعنی رواج کا مطلب	۹۱	ترکہ ملنے پر زکوٰۃ کا حکم
۹۱	لڑکیوں کے نام سونا کرنے	۹۱	گذشتہ سالوں کی زکوٰۃ کا حکم
۹۳	پر زکوٰۃ کا حکم؟	۹۳	سابقہ زمانہ کی زکوٰۃ معلوم نہ ہو تو کیا کرے؟

صفحہ	عنوان	صفحہ	عنوان
۱۰۷	کسی کی طرف سے بلا اجازت زکوٰۃ دینا کیسا ہے؟	۱۰۱	شادی کے بعد سے زکوٰۃ ہی نہ دی تو کیا حکم ہے؟
۱۰۸	زکوٰۃ سے مقروض کا قرض ادا کرنا کیسا ہے؟	۱۰۲	زکوٰۃ خرید کردہ قیمت پر ہوگی یا موجودہ قیمت پر؟
۱۰۹	بیوہ کا قرض اس نیت سے ادا کرنا کہ زکوٰۃ میں وضع کر لوں گا کیسا ہے؟	۱۰۳	سونے و چاندی کی زکوٰۃ کس ریٹ پر دی جائے؟
۱۱۰	واجب الوصول رقم کی زکوٰۃ کا حکم جو قرض قسطوں میں وصول ہوا اس کا حکم	۱۰۴	ریٹ معلوم نہ ہو تو کیا کیا جائے؟
۱۱۱	کیا کسی غریب کا قرض معاف کرنے سے زکوٰۃ ادا ہو جائے گی؟	۱۰۵	قرض حسنہ کی زکوٰۃ کا حکم
۱۱۲	قرض معاف کرنے پر زکوٰۃ کا حکم	۱۰۶	جو قرض تھوڑا تھوڑا وصول ہو، اسکی زکوٰۃ جس قرض کے وصول ہونے کی امید نہ ہو؟
۱۱۳	قرض دی ہوئی رقم میں زکوٰۃ کی نیت کرنا کیسا ہے؟	۱۰۷	جس قرض کی وصولیابی کی امید نہ تھی اور وہ مل جائے؟
۱۱۴	قرض دار جس کی ذاتی آمدنی بھی ہے؟	۱۰۸	قرض کی زکوٰۃ کس کے ذمہ ہے؟
۱۱۵	رہن کار و پیہر جو سال بھر رکھا رہے اس کا حکم	۱۰۹	کیا قرض دی ہوئی رقم پر زکوٰۃ ہے؟
۱۱۶	اگر دی رکھی ہوئی چیز کی زکوٰۃ کس پر ہے؟	۱۱۰	نادہندہ قرضدار کو دی گئی رقم پر زکوٰۃ مقروض کے انکار کی صورت میں زکوٰۃ کا حکم
۱۱۷	قرض بتلا کر زکوٰۃ دینا کیسا ہے؟	۱۱۱	صاحب نصاب مقروض پر زکوٰۃ کا حکم
۱۱۸	قرض وصول ہونے کی امید نہ ہو تو زکوٰۃ کا کیا حکم ہے؟	۱۱۲	زکوٰۃ فرض ہونے کے بعد مقروض ہو گیا تو کیا حکم ہے؟
۱۱۹	تجارتی قرض کی زکوٰۃ کا حکم	۱۱۳	کیا مقروض قرض کی زکوٰۃ ادا کر سکتا ہے؟
۱۲۰	مقروض کو زکوٰۃ دیکر اپنا قرض وصول کرنا کیسا ہے؟	۱۱۴	کسی کی طرف سے اجازت لے کر زکوٰۃ ادا کرنا

صفحہ	عنوان	صفحہ	عنوان
۱۱۲	مالِ ہبہ کی زکوٰۃ کا حکم	۱۲۰	زکوٰۃ کی رقم سچ کرانا کیسا ہے؟
۱۱۳	مالِ حرام کی تفصیل اور زکوٰۃ کا حکم	۱۲۱	کسی کو اتنی زکوٰۃ دینا کہ وہ صاحبِ نصاب ہو جائے؟
۱۱۴	کیا حرام مال کی زکوٰۃ نہیں دینی چاہیے؟	۱۲۲	شیرز (حصص) پر زکوٰۃ کا حکم
۱۱۵	غصب و رشوت کے مال پر زکوٰۃ کا حکم	۱۲۳	حصص پر زکوٰۃ کون سی قیمت پر ہے؟
۱۱۶	بینک کے سود پر زکوٰۃ کا حکم	۱۲۴	کیا حصص پر زکوٰۃ انفرادی طور پر ہے؟
۱۱۷	کیا دلالی سے جمع کی ہوئی رقم پر زکوٰۃ ہے؟	۱۲۵	کیا شیرز کی خریداری پر زکوٰۃ ہے؟
۱۱۸	ضمانت ملازمت کی رقم پر زکوٰۃ کا حکم	۱۲۶	شیرز کی مختلف قسمیں اور اس کا حکم
۱۱۹	امانت کی رقم پر زکوٰۃ کا حکم	۱۲۷	کمپنی میں نصاب کے برابر جمع شدہ رقم پر زکوٰۃ کا حکم
۱۲۰	اگر امانت کی رقم سے حکومت زکوٰۃ کاٹ لے؟	۱۲۸	سرکاری وغیر سرکاری کمپنیوں کی زکوٰۃ کا حکم
۱۲۱	رقم پیشگی و گپڑی کی زکوٰۃ کس پر ہے؟	۱۲۹	کیا پلاٹ کی زکوٰۃ مارکیٹ کی حیثیت پر ہے؟
۱۲۲	متروکہ مال کی زکوٰۃ امین پر ہے یا مؤثر ثار پر؟	۱۳۰	مرکان کی خریداری پر خرچ ہونے والی رقم پر زکوٰۃ کا حکم
۱۲۳	امانت کے روپے سے زکوٰۃ ادا کرنا؟	۱۳۱	پلاٹ پر زکوٰۃ کا حکم
۱۲۴	حفاظت کی رقم پر زکوٰۃ کا حکم	۱۳۲	جو پلاٹ رہائشی مکان کے لیے ہو؟
۱۲۵	مقدمہ کر کے وصول ہونے پر زکوٰۃ کا حکم	۱۳۳	کیا تجارتی پلاٹ پر زکوٰۃ ہے؟
۱۲۶	ڈگری کے ذریعہ جو مال ملے اس پر زکوٰۃ کب سے ہے؟	۱۳۴	جو مکان کرایہ پر چلانے کے لیے خریدا گیا ہو؟
۱۲۷	نیوتہ والے روپے کی زکوٰۃ کا حکم	۱۳۵	ضرورت سے زائد مکان پر زکوٰۃ
۱۲۸	حج کے لیے جو رقم رکھی ہے کیا اس پر زکوٰۃ ہے؟		
۱۲۹	حج کے لیے جمع کرائی ہوئی رقم پر زکوٰۃ کا حکم		
۱۳۰	حج کے لیے زکوٰۃ لینا کیسا ہے؟		
۱۳۱	کسی کو اتنی زکوٰۃ دینا کہ اس پر حج فرض ہو جائے؟		

صفحہ	عنوان	صفحہ	عنوان
۱۳۳	دفتینہ کا کیا حکم ہے؟	-	جس روپے سے مکان خریدا
۱۳۵	کانوں اور دفتینوں کی زکوٰۃ کا حکم	۱۱۶	گیا، اس پر زکوٰۃ ہے؟
۱۳۶	معدن و میٹروں وغیرہ پر زکوٰۃ کا حکم	۱۲۷	اجارہ کی زمین پر زکوٰۃ کا حکم
۱۳۷	کیا سنت کی رقم پر زکوٰۃ ہے؟	۱۲۸	زمین و مکان کی مالیت پر زکوٰۃ
۱۳۸	کیا وقف کے مال پر زکوٰۃ ہے؟	۱۲۹	ہے یا آمدنی پر؟
۱۳۹	کیا زکوٰۃ کی رقم پر زکوٰۃ ہے؟	۱۳۰	کیا رہائشی مکان و سامان خانہ داری
۱۴۰	کیا چندہ کی رقم پر زکوٰۃ ہے؟	۱۳۱	پر زکوٰۃ ہے؟
۱۴۱	جن مدارس میں زکوٰۃ کی رقم جمع ہو	۱۳۲	زیر استعمال چیزوں پر زکوٰۃ کا حکم
۱۴۲	وہاں زکوٰۃ دینا کیسا ہے؟	۱۳۳	کیا مرغی فارم اور مچھلی پالن پر زکوٰۃ ہے؟
۱۴۳	بلا ضرورت زکوٰۃ وصول کرنا؟	۱۳۴	مندرجہ ذیل اشیاء پر زکوٰۃ نہیں ہے
۱۴۴	کمیشن پر زکوٰۃ کا چندہ وصول کرنا؟	۱۳۵	مشک پر زکوٰۃ ہے یا نہیں؟
۱۴۵	زکوٰۃ وغیرہ جبراً وصول کرنا کیسا ہے؟	۱۳۶	کیا سونے چاندی کے مصنوعی
۱۴۶	زکوٰۃ کی رقم بلا اجازت خرچ کرنا کیسا ہے؟	۱۳۷	اعضار پر زکوٰۃ ہے؟
۱۴۷	زکوٰۃ کی رقم میں سے کمیشن دینا؟	۱۳۸	کیا مالانہ تنخواہ پر زکوٰۃ ہے؟
۱۴۸	تجارتی مال پر زکوٰۃ کیوں ہے؟	۱۳۹	پراویڈنٹ فنڈ پر زکوٰۃ کا حکم
۱۴۹	تجارتی مال کی زکوٰۃ کی شرائط	۱۴۰	فنڈ کی قسمیں اور زکوٰۃ
۱۵۰	زکوٰۃ کے لیے سال گزرنے کیوں شرط ہے؟	۱۴۱	کیا بینک میں جمع شدہ مال پر زکوٰۃ ہے؟
۱۵۱	کتنی تجارت پر زکوٰۃ ہے؟	۱۴۲	کیا فکسڈ ڈپازٹ پر زکوٰۃ ہے؟
۱۵۲	تجارت کی زکوٰۃ نکالنے کا طریقہ	۱۴۳	کیا بینک اور انشورنس کے
۱۵۳	قرض کی قسموں پر زکوٰۃ کے احکام	۱۴۴	انٹرسٹ پر زکوٰۃ ہے؟
۱۵۴	نقد مال اور خرچ وغیرہ کی زکوٰۃ کا حکم	۱۴۵	باؤنڈ وغیرہ پر زکوٰۃ کا حکم
۱۵۵	کیا تاجر ادھار و نقد دونوں کی زکوٰۃ دے؟	۱۴۶	موت کے معاوضہ پر جو رقم ملی اس کا حکم

صفحہ	عنوان	صفحہ	عنوان
۱۵۴	جو مال بیوپاری کے حوالہ کرے اسکی زکوٰۃ	۱۴۷	زکوٰۃ کے لیے کیا روزانہ کا حساب رکھنا ضروری ہے ؟
۱۵۵	منافع کی زکوٰۃ کیسے دی جائے گی ؟	۱۴۸	کیا آمدنی کا ہر سال حساب کرنا ضروری ہے ؟
۱۵۵	مال کی سپلائی پر زکوٰۃ کا حکم	۱۴۸	تھوڑی بچت والا زکوٰۃ کس حساب سے ادا کرے ؟
۱۵۵	قرض لے کر کاروبار پر زکوٰۃ	۱۴۸	ادا کی زکوٰۃ میں کونسی قیمت کا اعتبار ہوگا ؟
۱۵۵	صنعت پر زکوٰۃ کا حکم	۱۴۹	جو رقم سال بھر میں گھٹی بڑھتی رہے اس کا حکم
۱۵۶	شرکت والے کاروبار کی زکوٰۃ	۱۴۹	بچت سے زیادہ قرض والے کا حکم
۱۵۶	مقروض تاجر کو زکوٰۃ دینا کیسا ہے ؟	۱۵۰	جو روپیہ بارہویں مہینہ میں خرچ ہو گیا اس کا حکم
۱۵۷	جائیداد اور سامان تجارت کی زکوٰۃ	۱۵۰	سال کے خرچ کے بعد جو غلہ بچے اس کا حکم
۱۵۷	ادائے زکوٰۃ تاجر کے لیے ایک سہولت	۱۵۱	نقد اور مال تجارت موجودہ اور قرض کا حکم
۱۵۸	کیا ڈیکوریشن پر زکوٰۃ ہے ؟	۱۵۱	جس مال کی قیمت بدلتی رہتی ہے اسکی زکوٰۃ
۱۵۸	روزمرہ کی آمدنی والا کیسے زکوٰۃ دے ؟	۱۵۱	تاجر کی قیمت خرید کا اعتبار ہے یا موجودہ کا
۱۵۹	آلات تجارت پر زکوٰۃ کا حکم	۱۵۲	قرض سے جو تجارت کی اس کی زکوٰۃ
۱۵۹	کیا کراکری پر زکوٰۃ ہے ؟	۱۵۲	جو روپیہ تجارت میں لگا اس کی زکوٰۃ
۱۶۰	پرٹنگ پریس اور کارخانوں پر زکوٰۃ کا حکم	۱۵۲	تجارت میں نفع و خرچ کی زکوٰۃ کیسے دے ؟
۱۶۰	صنعتی اوزار کی دو قسمیں اور	۱۵۳	قابل فروخت مال مع منافع پر زکوٰۃ
۱۶۰	ان پر زکوٰۃ کا حکم	۱۵۳	گڑ کی زکوٰۃ کس طرح دی جائے ؟
۱۶۱	ٹیکسی کے ذریعہ کرایہ کی رقم پر زکوٰۃ	۱۵۳	خرید کردہ بیج یا کھاد پر زکوٰۃ
۱۶۱	کرایہ پر چلنے والے سامان پر زکوٰۃ کا حکم	۱۵۳	مختلف نوعیت کے مال کی زکوٰۃ کا حکم
۱۶۲	جو مال برآمد کیا جاتا ہے اس کی زکوٰۃ	۱۵۳	
۱۶۲	اسٹیشنری کی زکوٰۃ کا حکم	۱۵۳	
۱۶۲	عطر و روغن کی زکوٰۃ کا حکم	۱۵۳	
۱۶۳	دکان کی زکوٰۃ کس طرح ادا کی جائے ؟	۱۵۳	

صفحہ	عنوان	صفحہ	عنوان
	سال کے درمیان جانور کے مرنے پر	۱۶۳	بساط خانہ کی زکوٰۃ کا حکم
۱۷۸	زکوٰۃ کا حکم	۱۶۴	ادویات پر زکوٰۃ کا حکم
۱۷۹	بکری کے بچوں پر زکوٰۃ کا حکم	۱۶۵	کتب خانہ کی زکوٰۃ نکالنے کا طریقہ
۱۸۰	جو مویشی جنگل میں چریں اور گھر میں بھی	۱۶۶	پرچوں کی زکوٰۃ
۱۸۱	تجارتی مویشی کی زکوٰۃ کا حکم	۱۶۷	دوا خانہ کی زکوٰۃ
۱۸۲	دودھ فروخت کرنے کی نیت سے	۱۶۸	جس دوکان کا حساب نہ ہو اس کی زکوٰۃ
۱۸۳	پالی ہوئی بھینسوں کا حکم	۱۶۹	دوکان چھوڑنے کی صورت میں زکوٰۃ کا حکم
۱۸۴	زرعی سرمائے پر زکوٰۃ	۱۷۰	مویشیوں پر زکوٰۃ کیوں ہے؟
۱۸۵	عشر کے واجب ہونے کی دلیل	۱۷۱	شریعت میں مویشیوں کی زکوٰۃ کی اہمیت
۱۸۶	عشر کا مفہوم کیا ہے؟	۱۷۲	سامانہ جانور کیا ہیں؟
۱۸۷	نصاب عشر کیا ہے؟	۱۷۳	جو جانور سال کے درمیان حاصل ہو اس کا حکم
۱۸۸	کیا مقروض پر عشر واجب ہے؟	۱۷۴	زکوٰۃ میں کیسے مویشی لیے جائیں؟
۱۸۹	عشر کے واجب ہونے کی شرطیں	۱۷۵	مشترکہ جانوروں کی زکوٰۃ کا حکم
۱۹۰	عشر و خراج کے احکام	۱۷۶	جو جانور استعمال میں ہوں
۱۹۱	عشر اور زکوٰۃ میں فرق	۱۷۷	ان کی زکوٰۃ کا حکم
۱۹۲	خانہ زمینداری کے بعد مسئلہ عشر	۱۷۸	کن کن جانوروں پر زکوٰۃ واجب نہیں ہوتی؟
۱۹۳	کیا ہندوستان کی زمین پر عشر واجب ہے؟	۱۷۹	مخلوط النسل جانوروں کی زکوٰۃ
۱۹۴	جو اشیاء محفوظ کر لی جائیں ان کا حکم	۱۸۰	وقف کے جانور پر زکوٰۃ کا حکم
۱۹۵	عشر کس پر ہے؟	۱۸۱	افسوں کی زکوٰۃ کے نصاب کی تفصیل
۱۹۶	چارہ والی زمین کا حکم	۱۸۲	ہدایات
۱۹۷	کھیتی پکنے سے پہلے فروخت	۱۸۳	گائے اور بھینس کی زکوٰۃ کا نصاب
۱۹۸	کرنے پر عشر کا حکم	۱۸۴	بکریوں اور بھیتروں کی زکوٰۃ کا نصاب

صفحہ	عنوان	صفحہ	عنوان
۲۰۱	فلاحی ادارے میں زکوٰۃ دینا کیسا ہے؟	۱۸۸	نا کافی پیداوار کا حکم
۲۰۲	دینی مدارس کو زکوٰۃ دینا کیسا ہے؟	۱۸۹	بٹائی کی زمین کا عشر کس طرح پر ہے؟
۲۰۳	انجمنوں یا تنظیموں کو زکوٰۃ دینا کیسا ہے؟	۱۹۰	کیا پیداوار کا خرچہ نکال کر عشر ہے؟
۲۰۴	زکوٰۃ کی تقسیم غیر مسلم سے کرنا کیسا ہے؟	۱۹۱	کٹائی کا خرچ اور عشر
۲۰۵	زکوٰۃ میں مال دیا جائے یا اس کی قیمت؟	۱۹۲	کیا کھیت کی قیمت پر زکوٰۃ ہے؟
۲۰۶	زکوٰۃ میں کیسا مال دیا جائے؟	۱۹۳	کیا سرکاری مالگذاری ادا کرنے
۲۰۷	زکوٰۃ میں کس قیمت کا اعتبار ہے؟	۱۹۴	سے عشر ادا ہو جائے گا؟
۲۰۸	کیا حکومت زکوٰۃ کاٹ سکتی ہے؟	۱۹۵	جس غلہ کا عشر نہ نکالا وہ حلال
۲۰۹	استعمال شدہ چیز زکوٰۃ میں دینا کیسا ہے؟	۱۹۶	ہے یا حرام؟
۲۱۰	نہ فروخت ہونے والی چیز زکوٰۃ	۱۹۷	جن چیزوں میں عشر واجب ہے
۲۱۱	میں دینا کیسا ہے؟	۱۹۸	عشر کے چند ضروری مسائل
۲۱۲	ردی (خراب) چیز زکوٰۃ میں دینا کیسا ہے؟	۱۹۹	زمین فروخت کی تو عشر و خراج کس پر ہے؟
۲۱۳	زکوٰۃ ادا کرنے سے قبل اس	۲۰۰	مندرجہ ذیل پیداوار میں عشر واجب نہیں ہے
۲۱۴	رقم کا خود استعمال کرنا؟	۲۰۱	کیا عشر کی رقم پر زکوٰۃ ہے؟
۲۱۵	سود کی رقم سے زکوٰۃ ادا کرنا کیسا ہے؟	۲۰۲	عشر ادا کرنے کے بعد جو غلہ فروخت کیا
۲۱۶	زکوٰۃ میں کس کرنسی کا اعتبار ہے؟	۲۰۳	اس کا حکم
۲۱۷	غیر ملکی سکہ سے ادائے زکوٰۃ کا طریقہ	۲۰۴	باغ بیچنے پر عشر کون دے؟
۲۱۸	پیشگی زکوٰۃ ادا کرنا کیسا ہے؟	۲۰۵	جن صورتوں میں عشر ساقط ہو جاتا ہے؟
۲۱۹	پیشگی زکوٰۃ دینے کی تفصیل	۲۰۶	عشر کی رقم کا مصرف کیا ہے؟
۲۲۰	جس غریب کو پیشگی زکوٰۃ دی، اگر	۲۰۷	کیا وقت ضرورت زکوٰۃ میں تبدیلی ہو سکتی ہے؟
۲۲۱	وہ مالدار ہو گیا یا غریب؟	۲۰۸	کیا مقدار نصاب ہمیشہ کے لیے ہے؟
۲۲۲	مجوزہ پیشگی زکوٰۃ کی رقم سے قرض دینا کیسا ہے؟	۲۰۹	شریعت کا اصل منشاء کیا ہے؟

صفحہ	عنوان	صفحہ	عنوان
۲۲۰	زکوٰۃ کی رقم فقراء کے فائدہ کے لیے خرچ کر دینا کیسا ہے ؟	۲۰۸	موجودہ رقم سے زکوٰۃ دے یا الگ سے زکوٰۃ دینے میں شک ہو جائے تو کیا حکم ہے ؟
۲۲۱	زکوٰۃ کس کو لینا اور دینا جائز ہے ؟	۲۰۹	فی سبیل اللہ میں کون لوگ داخل ہیں ؟
۲۲۲	کیا مستحق کے حالات کی تفتیش ضروری ہے ؟	۲۱۰	مصارف کی قدرتی ترتیب کیا زکوٰۃ تمام مصارف میں تقسیم کرے ؟
۲۲۳	زکوٰۃ کے زیادہ مستحق مدارس ہیں یا کلچ ؟	۲۱۱	زکوٰۃ وصول کنندہ کے اصول و فضائل کیا عامل زکوٰۃ ہدیہ قبول کر سکتا ہے ؟
۲۲۴	قابل توجہ بات جن کے عقائد خراب ہوں ان کو زکوٰۃ دینا کیسا ہے ؟	۲۱۲	عالمین کون ہیں ؟
۲۲۵	زکوٰۃ کا انداز ادا دینا کیسا ہے ؟	۲۱۳	دو سوالوں کا جواب عالمین کو وکیل کس نے بنایا ؟
۲۲۶	بغیر حساب لگائے زکوٰۃ دینا کیسا ہے ؟	۲۱۴	کیا مدارس کے سفراء عالمین میں داخل ہیں زکوٰۃ کی تشہیر کرنا کیسا ہے ؟
۲۲۷	زکوٰۃ کی رقم سے مہینہ مقرر کر دینا تھوڑی تھوڑی کر کے زکوٰۃ دینا کیسا ہے ؟	۲۱۵	دوسرے شہر میں زکوٰۃ بھیجنا کیسا ہے ؟
۲۲۸	جتنی زکوٰۃ واجب ہے اس سے زیادہ دینا کیسا ہے ؟	۲۱۶	مستی نہ ملنے پر زکوٰۃ کی رقم دیر سے دینا کیسا ہے ؟
۲۲۹	کیا زائد دی گئی رقم کو آئندہ سال کی زکوٰۃ میں لگا سکتے ہیں ؟	۲۱۷	زکوٰۃ کی رقم کو فقراء کے لیے آمدنی کا ذریعہ بنانا کیسا ہے ؟
۲۳۰	زکوٰۃ میں وکیل بنانا کیسا ہے ؟	۲۱۸	زکوٰۃ کی رقم سے غریبوں کو تجارت کرنا کیسا ہے ؟
۲۳۱	شرائط کے ساتھ وکیل بنانا کیسا ہے ؟	۲۱۹	زکوٰۃ میں بیع کی قیمت کم کرنا کیسا ہے ؟
۲۳۲	کیا وکیل اپنا نائب بنا سکتا ہے ؟	۲۲۰	زکوٰۃ کی رقم سے غریبوں کو تجارت کرنا کیسا ہے ؟
۲۳۳	وکیل کا زکوٰۃ کی رقم میں رد و بدل کرنا کیسا ہے ؟	۲۲۱	زکوٰۃ میں بیع کی قیمت کم کرنا کیسا ہے ؟
۲۳۴	وکیل کا ہر زکوٰۃ سے کوئی چیز خرید کر دینا ؟	۲۲۲	زکوٰۃ کی رقم سے غریبوں کو تجارت کرنا کیسا ہے ؟

صفحہ	عنوان	صفحہ	عنوان
۲۳۹	زکوٰۃ کی رقم سے اسکول کا سامان خریدنا؟	۲۲۹	کیا وکیل اپنے ذی رحم کو زکوٰۃ دے سکتا ہے؟
۲۳۹	زکوٰۃ کی رقم سے رسالہ جاری کرنا کیسا ہے؟	۲۳۰	کیا وکیل خود زکوٰۃ لے سکتا ہے؟
۲۳۰	زکوٰۃ کی رقم سے کارخانہ لگانا؟	۲۳۰	کیا وکیل زکوٰۃ اپنے نفس پر خرچ کر سکتا ہے؟
۲۳۰	زکوٰۃ کی رقم سے مکان بنانا؟	۲۳۱	وکیل کے پاس سے زکوٰۃ کی رقم ضائع ہو جائے تو کیا حکم ہے؟
۲۳۱	کسی غریب کو دے دینا؟	۲۳۱	زکوٰۃ میں حیلہ کرنا کیسا ہے؟
۲۳۱	زکوٰۃ کی رقم سے سوسائٹی کے ذریعہ مکان بنوانا؟	۲۳۲	سحیلہ میں شرط لگانا کیسا ہے؟
۲۳۲	زکوٰۃ کی رقم سے شرائط کے ساتھ مکان تقسیم کرنا؟	۲۳۲	سحیلہ میں تملیک کی شرط کیوں ہے؟
۲۳۲	زکوٰۃ کی رقم سے مکان بنانا؟	۲۳۳	اگر حیلہ میں تملیک مقصود نہ ہو؟
۲۳۳	مستحقین کو معمولی کرایہ پر دینا؟	۲۳۳	مسجد کے لیے حیلہ تملیک کرنا کیسا ہے؟
۲۳۳	غریب کو بغیر کرایہ کے زکوٰۃ کی نیت رکھنا؟	۲۳۴	حیلہ کے ذریعہ قبرستان کے لیے زمین وقف کرنا؟
۲۳۳	زکوٰۃ کی رقم سے غریب کے مکان کی مرمت کرنا؟	۲۳۵	زکوٰۃ کی رقم سے قبرستان پر قبضہ لینا کیسا ہے؟
۲۳۳	حکومت سے ملحق مدارس میں زکوٰۃ دینا؟	۲۳۶	قبرستان میں زکوٰۃ کی رقم کا صرف کرنا کیسا ہے؟
۲۳۳	جس مدرسہ میں زکوٰۃ کی مدد نہ ہو؟	۲۳۶	مقدمہ میں زکوٰۃ کی رقم دینا کیسا ہے؟
۲۳۳	وہاں زکوٰۃ دینا؟	۲۳۷	اشیاء کی شکل میں زکوٰۃ دینا کیسا ہے؟
۲۳۳	فرضی مدرسہ کے نام سے زکوٰۃ وصول کرنا؟	۲۳۷	زکوٰۃ کی رقم افطاری یا شبنہ میں خرچ کرنا؟
۲۳۵	مستحق طلباء کی آمد کی امید پر چندہ کرنا؟	۲۳۸	زکوٰۃ کی رقم سے دینی کتب و قرآن تقسیم کرنا؟
۲۳۵	مہتمم طلباء کا وکیل سے یا معطی کا؟	۲۳۸	زکوٰۃ کی رقم سے کتابیں خرید کر وقف کرنا کیسا ہے؟
۲۳۶	کیا غریب مہتمم مدرسہ کی زکوٰۃ استعمال کر سکتا ہے؟	۲۳۹	زکوٰۃ کی رقم سے خریدی ہوئی کتابیں مطالعہ کرانے کے لیے رکھنا؟

صفحہ	عنوان	صفحہ	عنوان
۲۵۲	جن طلبہ کے بارے میں علم نہیں ہو کہ مستحق ہیں یا نہیں ان کو زکوٰۃ دینا؟	۲۴۶	کیا زکوٰۃ کی رقم ہتھم کو دینے سے ادا ہو جائے گی؟
۲۵۳	طالب علم کو سوال کرنا کیسا ہے؟	۲۴۷	مختلف مدت کاروپہ یکجا جمع کرنا
۲۵۴	طلباء کو زکوٰۃ دینے کے لیے ان کی اہلیت کی تفتیش کی جائے یا نہیں؟	۲۴۸	مدرسہ کے روپے کا حکم
۲۵۵	کیا کھانا پکا کر کھلانے سے زکوٰۃ ادا ہو جائیگی؟	۲۴۹	مدارس میں زکوٰۃ خرچ کرنے کا ایک طریقہ
۲۵۶	بلا تملیک مطبخ سے کھانا دینا؟	۲۵۰	زکوٰۃ کی رقم کو مدرسین کی تنخواہ میں دینے کی ایک صورت
۲۵۷	کیا ملازمین مدرسہ کے مطبخ سے کھانا کھا سکتے ہیں؟	۲۵۱	زکوٰۃ کے روپہ سے مدرسہ کی تعمیر اور مکان حشر یدنا؟
۲۵۸	طلباء کے کھانا پکانے کی اجرت سے زکوٰۃ دینا؟	۲۵۲	زکوٰۃ کی رقم غریب مدرس کو دینا؟
۲۵۹	مؤذن و امام کو زکوٰۃ و عشر دینا کیسا ہے؟	۲۵۳	زکوٰۃ کی رقم اپنے استاذ کو دینا
۲۶۰	امام کو رسم کے طور پر زکوٰۃ دینا کیسا ہے؟	۲۵۴	زکوٰۃ کی رقم سے سفیر کی تنخواہ وغیرہ دینا؟
۲۶۱	زکوٰۃ کی رقم سے مبلغین کو وظائف دینا؟	۲۵۵	سفیر کا زکوٰۃ کی رقم تبدیل کرنا
۲۶۲	تبلیغی جماعت کے افراد پر زکوٰۃ صرف کرنا کیسا ہے؟	۲۵۶	سفیر کا زکوٰۃ کی رقم استعمال کرنا
۲۶۳	مسافر کو زکوٰۃ لینا اور دینا کیسا ہے؟	۲۵۷	اگر سفراء کے ہاتھ سے زکوٰۃ کی رقم ضائع ہو جائے؟
۲۶۴	مسافر کا قرض زکوٰۃ سے ادا کرنا کیسا ہے؟	۲۵۸	طالب علم کو زکوٰۃ دینا کیسا ہے؟
۲۶۵	مسافر کو رقم کے بجائے ٹکٹ خرید کر دینا؟	۲۵۹	جو طلبہ علم دین کے ساتھ صنعت و حرفت وغیرہ سیکھتے ہوں ان کو زکوٰۃ دینا؟
۲۶۶	اپنے خادم کو زکوٰۃ دینا کیسا ہے؟	۲۶۰	جو طلبہ قوانین مدرسہ کی پابندی نہیں کرتے ان کو زکوٰۃ دینا؟
۲۶۷	نوکری کے اضافہ تنخواہ کے مطالبہ پر زکوٰۃ دینا؟	۲۶۱	

صفحہ	عنوان	صفحہ	عنوان
۲۶۶	کثیر العیال کو زکوٰۃ دینا؟	۲۶۰	خادم کو پیشگی رقم دے کر زکوٰۃ کی نیت کرنا
۲۶۷	مالدار ضرورت مند کو زکوٰۃ دینا کیسا ہے؟	۲۶۱	زکوٰۃ کی رقم سے خادمہ کو زیور دیدینا
۲۶۸	بے نمازی کو زکوٰۃ دینا کیسا ہے؟	۲۶۲	غریب لڑکی کی شادی میں زکوٰۃ کی رقم دینا
۲۶۹	نشہ کے عادی کو زکوٰۃ دینا کیسا ہے؟	۲۶۳	زکوٰۃ کی رقم سے میت کی تجہیز و تکفین
۲۷۰	غیر مسلم فقیروں کو زکوٰۃ دینا کیسا ہے؟	۲۶۴	کرنا کیسا ہے؟
۲۷۱	غیر مسلموں کی تعلیم گاہ میں زکوٰۃ دینا؟	۲۶۵	کیا میت کے کفن کا ثواب
۲۷۲	بلا لحاظ مذہب زکوٰۃ دینا؟	۲۶۶	زکوٰۃ دہندہ کو بھی ہوگا؟
۲۷۳	مسلم اور مرتد کو زکوٰۃ دینا؟	۲۶۷	زکوٰۃ کی رقم سے مردہ کا
۲۷۴	مسکین کس کو کہتے ہیں؟	۲۶۸	قرض دار کرنا کیسا ہے؟
۲۷۵	یقینی مساکین کون ہیں؟	۲۶۹	زکوٰۃ کا رد پیہ مردہ کے ایصال
۲۷۶	حکمی مساکین کون ہیں؟	۲۷۰	ثواب کے لیے دینا؟
۲۷۷	پیشہ ور فقیروں کو زکوٰۃ دینا؟	۲۷۱	اپنے غریب شوہر کو زکوٰۃ دینا؟
۲۷۸	جو فقیر ناجائز کاموں میں خرچ کریں ان کو دینا؟	۲۷۲	مالدار بیوی کے غریب شوہر کو زکوٰۃ دینا؟
۲۷۹	مالدار فقیر کو زکوٰۃ دینا؟	۲۷۳	شادی شدہ عورت کو زکوٰۃ دینا؟
۲۸۰	جو فقیر کمائے پر قادر ہو، اس کو زکوٰۃ دینا؟	۲۷۴	مالدار اولاد والی بیوہ کو زکوٰۃ دینا؟
۲۸۱	یتیم خانہ میں زکوٰۃ دینا کیسا ہے؟	۲۷۵	مفلوک الحال بیوہ کو زکوٰۃ دینا؟
۲۸۲	زکوٰۃ کی رقم سے یتیم خانہ کی تعمیر کرنا؟	۲۷۶	بزرگ سرور و زکا ربیوہ کو زکوٰۃ دینا؟
۲۸۳	رسول اللہ کے خاندان والوں کو زکوٰۃ دینا؟	۲۷۷	بدکردار کی بیوی کو زکوٰۃ دینا؟
۲۸۴	سید اور ہاشمی کو زکوٰۃ دینا جائز ہے یا نہیں؟	۲۷۸	بے روزگار کو زکوٰۃ دینا؟
۲۸۵	جس کی ماں سیدہ ہو، اس کو زکوٰۃ دینا؟	۲۷۹	معذور لڑکے کے باپ کو زکوٰۃ دینا؟
۲۸۶	جو شجرہ نسب نہ رکھتا ہو	۲۸۰	سفید پوش کو زکوٰۃ دینا؟
۲۸۷	اس کو زکوٰۃ دینا؟	۲۸۱	زکوٰۃ کی رقم غریب لڑکیوں کی تعلیم میں دینا؟

صفحہ	عنوان	صفحہ	عنوان
۲۸۲	ادائے زکوٰۃ کی ایک صورت	۲۷۶	جو سید مشہور ہو، اس کو زکوٰۃ دینا؟
۱۱	سیلاب زدگان کو زکوٰۃ دینا	۱۱	سادات کو زکوٰۃ نہ دینے کی عقلی وجہ
۲۸۳	مذکورہ سے قیدیوں کو کھانا	۲۷۷	سادات کو زکوٰۃ نہ دینے کی نقلی وجہ
۱۱	کھانا کیسا ہے؟	۱۱	سید کی زکوٰۃ سید کو؟
۱۱	فوجی کو زکوٰۃ دینا کیسا ہے؟	۲۷۸	سید کی بیوی کو زکوٰۃ دینا؟
۱۱	پارسل کرایہ میں زکوٰۃ کی رقم خرچ کرنا؟	۱۱	سیدہ ثورث کی اولاد کو زکوٰۃ دینا؟
۱۱	ان حضرات کو زکوٰۃ دینے سے	۱۱	سید کا قرض مال زکوٰۃ سے ادا
۲۸۴	زکوٰۃ ادا ہو جاتی ہے!	۱۱	ہو سکتا ہے یا نہیں؟
۱۱	ان حضرات کو زکوٰۃ دینے سے	۱۱	کیا سید کو اضطراری حالت میں
۲۸۵	زکوٰۃ ادا نہیں ہوتی!	۱۱	زکوٰۃ دے سکتے ہیں؟
۲۸۶	قرض کے نام سے زکوٰۃ دینا کیسا ہے؟	۱۱	اگر غلطی سے سید کو زکوٰۃ
۲۸۷	زکوٰۃ کی رقم کسی دوسرے عنوان	۲۷۹	دیدہ گئی تو کیا حکم ہے؟
۲۸۷	سے دینا کیسا ہے؟	۱۱	شیعہ اور قادیانی کو زکوٰۃ دینا کیسا ہے؟
۲۸۹	غریب کا امیر ہونے کے بعد زکوٰۃ	۱۱	مستحق کی تصدیق کرنا کیسا ہے؟
۱۱	میں ملی ہوئی چیز استعمال کرنا؟	۲۸۰	رشتہ دار سکین کو زکوٰۃ دینا؟
۱۱	جس کو زکوٰۃ دی گئی، اس کا	۱۱	معمولی آمدنی والے کو زکوٰۃ دینا؟
۲۹۰	بد یہ قبول کرنا کیسا ہے؟	۱۱	بھائی کو زکوٰۃ دے کر باپ
۱۱	زکوٰۃ کی رقم اگر چوری ہو جائے تو کیا حکم؟	۱۱	پر خرچ کروانا؟
۲۹۱	زکوٰۃ کی رقم سنی آرڈر و ڈرافٹ کی بھیجنا؟	۱۱	سوئیلی ماں کو زکوٰۃ دینا؟
۲۹۲	رجسٹری یا سنی آرڈر سے زکوٰۃ نہ پہنچے؟	۱۱	اپنی ناجائز اولاد کو زکوٰۃ دینا؟
۱۱	زکوٰۃ میں دی ہوئی اپنی چیز خریدنا؟	۲۸۱	جس کو دودھ پلایا اس کو زکوٰۃ دینا؟
۱۱	غیر مستحق کو زکوٰۃ دے دی گئی؟	۱۱	زکوٰۃ کی رقم سے شفا خانہ قائم کرنا؟

بِسْمِ اللَّهِ الرَّحْمَنِ الرَّحِيمِ

انتسنا

اگر خدا میں اپنے گھر کا تمام اسباب
پیش کرنے والے یا رفا خلیفہ اول سیدنا حضرت
ابو بکر صدیق رضی اللہ عنہ کی اس شمشیر بنیام
کے نام جس کی چمک نے سرکارِ دو عالم محبوب الہی
صلی اللہ علیہ وسلم کے وصال کے فوراً بعد انعام
زکوٰۃ کی آنکھوں کو خیرہ کر دیا اور ان کی گردنیں
اعلام خداوندی اور اطاعت رسول صلی اللہ
علیہ وسلم کے آگے جھکنے پر مجبور ہو گئیں :-
محمد رفعت قاسمی غفرلہ

مدرس دارالعلوم دیوبند (انڈیا)

۱۴۱۳ھ مطابق ۱۹۹۲ء

عَرْضِ مُؤَلَّفُ

نَحْمَدُہٗ وَنُصَلِّیْ عَلٰی رَسُوْلِہِ الْکَرِیْمِ

احقر کا دل حمد و شکر سے لبریز ہے کہ جس دینی خدمت کا آغاز کیا گیا تھا وہ بتدریج انجام پا رہی ہے اور ملت اسلامیہ اس سے برابر مستفید ہو رہی ہے اور مقبولیت میں دن بدن اضافہ ہو رہا ہے۔ الحمد للہ علی ذلک۔

اور یہ بھی حقیقت ہے کہ جو کچھ بھی کام ہو رہا ہے سب رب العزت کی توفیق اور اساتذہ و مفتیان کرام دارالعلوم دیوبند دامت برکاتہم کی توجہ کا ثمرہ ہے۔ اس بے بضاعت کو اس حقیقت کا اقرار و اعتراف کرنے میں کوئی تاثر و حجاب نہیں کہ دریائے علم کا جو قطرہ اس تہی مایہ کے حصے میں آیا ہے وہ کسی تشنہ لب کو تو کیا سیراب کرتا خود اس کی تشنگی رفع کرنے کے لیے بھی کافی نہیں، لیکن بخاری شریف کی حدیث ”بَلِّغُوا عَنِّيْ وَلَوْ اَنَیْہَ“ کے تحت یہ نویں کتاب ”مکمل و مدلل مسائل زکوٰۃ“ تقریباً نو سو مسائل کا مجموعہ (ہدیہ ناظرین ہے جس میں زکوٰۃ کے مسائل کہ زکوٰۃ کن کن اموال اور کن کن لوگوں پر واجب ہے۔

نیز شیرز، فکسڈ ڈپازٹ، سیونگ سرٹیفکیٹ، انشورنس، فنڈ بینک میں جمع شدہ رقومات، تجارتی اموال و مواشی، جائداد و زرعی پیداوار و معدنیات وغیرہ کے احکامات اور زکوٰۃ وصول کنندہ کے لیے شرعی اصول و احکام اور اس کا مصرف قابل ذکر ہیں۔

احقر کی استدعا ہے کہ اس کتاب سے فائدہ حاصل کرنے والے حضرات مجھ کو دعا میں یاد رکھیں اور خاص طور سے میرے شیخ و مربی سیدی فقیہ الامت حضرت مولانا مفتی محمود حسن صاحب مدظلہ العالی مفتی اعظم دارالعلوم دیوبند کی صحت کے لیے بھی دعا فرمائیں کہ اللہ تعالیٰ ان کو قوت و صحت کلی عطا فرمائے اور تادیر صحت و عافیت کے ساتھ ہم خورد وں پر موصوف کا سایہ عاطفت قائم رکھے (آمین یا رب العالمین)۔

طالب دعا: محمد رفعت قاسمی مدرس دارالعلوم دیوبند یو پی (انڈیا)

۱۳ رذی الحجہ ۱۴۱۲ھ مطابق ۱۵ جولائی ۱۹۹۲ء

تصدیق

جامع شریعت و طریقت فقیہ الامت سیدی حضرت مولانا
مفتی محمود حسن صاحب دامت برکاتہ چشتی، قادری، سہروردی
نقشبندی مفتی اعظم دارالعلوم دیوبند

نَحْمَدُہٗ وَنُصَلِّیْ عَلٰی رَسُوْلِہِ الْکَرِیْمِ

زیر نظر کتاب "مسائل زکوٰۃ" اسم بامستی ہے۔ عزیز محترم قاری محمد رفعت صاحب
نے بہت محنت سے بہت سی کتابوں سے تتبع کر کے مسائل زکوٰۃ کو جمع کیا ہے، اور
کوشش یہ کی ہے کہ اختلافی مسائل میں قول راجح و مفتی بہ کو اختیار کریں، اللہ تعالیٰ جزائے
خیر دے اور ان کی محنت کو قبول فرمائے، مخلوق کو نفع دے (آمین)
اس سے قبل بھی مؤلف زید مجدہم نے متعدد کتابیں تالیف فرمائی ہیں اور مخلوق
کو ان سے نفع پہنچا ہے، دعا ہے کہ
اللہ کرے زور قلم اور زیادہ

العبد محمود عفی عنہ
چھتہ مسجد دارالعلوم دیوبند
۶ شوال المکرم ۱۴۱۲ھ

ارشادِ گرامی

حضرت مولانا مفتی نظام الدین صاحب دامت برکاتہ

صدر مفتی دارالعلوم دیوبند

باسمہ سبحانہ

نحمدہ ونصلی علی رسولہ الکریم۔ اما بعد

مجموعہ مسائل زکوٰۃ۔ مرتبہ جناب مولانا قاری رفعت صاحب سلمہ مدرس دارالعلوم دیوبند
نظر نواز ہوا۔ اللہ تعالیٰ موصوف کو مدلل و راجح مسائل کے استقصار و انتخاب میں بے نظیر
ملکہ عطا فرمایا ہے، چنانچہ موصوف کی اس شان کی یہ نویں کوشش ہے۔ اس کے قبل
کی شائع شدہ کوششیں عوام و خواص سب کے نزدیک مقبول ہو چکی ہیں اور خراج تحسین
حاصل کر چکی ہیں۔

مثلاً سابق یہ پیش نظر تالیف (مسائل زکوٰۃ) بھی ہے اور زکوٰۃ کے سیکڑوں
جزئیات پر مشتمل ہے، خصوصاً زمانہ حاضر کے پیچیدہ پیدا شدہ نئے مسائل کا بہترین مجموعہ ہے
یہ بھی بڑی محنت و مشقت کا نتیجہ ہے۔ اور بہت زیادہ کاوش اور عرق ریزی کا پتہ دیتا
ہے، ہر مسئلہ کے اخیر میں مستند و مقبول فتاویٰ کے حوالوں سے بھی مزین ہے جس سے
اس کی نافعیت اور زیادہ ہے۔

دعا ہے اللہ تعالیٰ قبول فرمائیں اور مرتب کے درجات دنیا و عقبیٰ میں بلند
فرمائیں اور اسی طرح کی مزید کوششیں کرنے کی توفیق عطا فرمائیں آمین

کتبہ العبد المسکین المدعو بہ محمد نظام الدین الاعظمی
غفر اللہ لہ ولسائر مشائخہ و اساتذتہ و احبابہ الجمعین

۱۴۱۵ھ ۳۰ م ۱۳۹۳ھ

زائے گرامی

حضرت مولانا مفتی محمد ظفر الدین صاحب مدظلہ مجاہد مفتی دارالعلوم دیوبند

الحمد لله وكفى وسلاماً على عبائنا الذين اصطفٰ

آج کی دنیا سہولت پسند ہو گئی ہے، اور ساتھ ہی ان میں عجلت بھی آگئی ہے، الحمد للہ علماء اسلام کی حالات حاضرہ پر گہری نظر ہے اور موجودہ حالات کے مطابق مسلمانوں کو سہولت پہنچانے کی جدوجہد میں مصروف ہیں، تاکہ آسانی کے ساتھ وہ دینی احکام و مسائل سے آسانی استفادہ کر سکیں اور انھیں کچھ زیادہ کد و کاوش کی ضرورت نہ پڑے، اس سلسلہ میں ہمارے یہاں مولانا قاری محمد رفعت صاحب استاذ دارالعلوم بہت زیادہ مستعد پائے گئے، اور وہ کئی سال سے ہر عنوان پر مسائل جمع کر کے شائع کر رہے ہیں، ان کی محنت اور جدوجہد ہم سب کے لیے باعث رشک ہے، اللہ تعالیٰ ان کی ہمت کی بلندی اور ترتیب و نزہت اور جمع کی مشقت قائم رکھے، ان کی متعدد کتابیں شائع ہو کر مقبول ہو چکی ہیں۔ اس وقت ”مسائل زکوٰۃ مدلل مکمل“ میرے سامنے ہے، فتاویٰ کی چوالیس مستند کتابوں سے انہوں نے زکوٰۃ کے مسائل کو یکجا کیا ہے، ان میں ترتیب قائم کی۔ اور جہاں سے جو مسئلہ ملا، اس کے حوالوں کے ساتھ جمع کیا اور بڑی جانفشانی سے کام لیا، مولانا موصوف کی یہ جفاکشی لائق صدمہ مبارکباد ہے۔ اور اردو داں طبقہ پر ان کا یہ بڑا احسان ہے کہ زکوٰۃ سے متعلق جتنی چیزیں قرآن و حدیث اور فقہ کی کتابوں میں بکھری ہوئی تھیں سب کو یکجا کر دیا تاکہ اس کتاب کو پڑھ آدمی اور بہت ساری کتابوں سے بے نیاز ہو جائے، اور ذہن انسانی میں جس قدر مسائل کی صورتیں آسکتی ہیں وہ سب سوال و جواب کی شکل میں اس مجموعہ میں فراہم ہو گئی ہیں۔

دعا ہے کہ رب العالمین مولف موصوف کی اس گراں خدمت کو قبول فرمائے اور مسلمانوں کو زیادہ سے زیادہ فائدہ پہنچائے۔ آمین۔

محمد ظفر الدین مخفر، مفتی دارالعلوم دیوبند
۲۵ رمضان المبارک ۱۴۳۸ھ یوم شنبہ

بِسْمِ اللَّهِ الرَّحْمَنِ الرَّحِيمِ

وَالَّذِينَ يَكْنِزُونَ الذَّهَبَ وَالْفِضَّةَ

اور جو لوگ سونا چاندی جمع کر رکھتے ہیں

وَلَا يَنْفِقُونَهَا فِي سَبِيلِ اللَّهِ فَبَشِّرْهُمْ

اور ان کو اللہ کی راہ میں خرچ نہیں کرتے سو آپ ان کو ایک

بَعْدَ آيٍ أَلِيمٍ ۝ يَوْمَ يُحْمَىٰ عَلَيْهَا

بڑی دردناک سزا کی خبر سنا دیجئے جو کہ اس روز واقع ہوگی کہ

فِي نَارٍ جَهَنَّمَ فَيُكْوَىٰ بِهَا جِبَاهُهُمْ

ان کو دوزخ کی آگ میں تپایا جائے گا پھر ان سے لوگوں کی پیشانیوں اور ان کی

وَجُنُوبُهُمْ وَظُهُورُهُمْ ۖ هَذَا مَا كُنْتُمْ

کروٹوں اور ان کی پشتوں کو داغ دیا جائے گا۔ یہ وہ ہے جس کو تم نے

لَا نَفْسَ كُفٍّ فَنَدُّوْا مَا كُنْتُمْ تَكْنِزُوْنَ ۝

اپنے واسطے جمع کر رکھا تھا، سو اب اپنے جمع کرنے کا مزہ چکھو۔

خلاصہ تفسیر | یعنی جو لوگ سونے چاندی کو جمع کرتے رہتے ہیں اور

اس کو اللہ کی راہ میں خرچ نہیں کرتے، ان کو عذاب دردناک کی خوش خبری سنا دیجئے۔“

وَلَا يَنْفِقُوْنَهَا كَے لفظوں سے اس طرف اشارہ ہو گیا کہ جو لوگ بقدر ضروری اللہ کی راہ میں خرچ کرتے ہیں تو باقی ماندہ جمع کیا ہوا مال ان کے حق میں مضر نہیں، حدیث میں خود رسول کریم صلی اللہ علیہ وسلم نے ارشاد فرمایا کہ جس مال کی زکوٰۃ ادا کر دی جائے وہ کنز تم میں داخل نہیں (ابوداؤد، احمد وغیرہ) جس سے معلوم ہوا کہ زکوٰۃ نکالنے کے بعد جو مال باقی رہے اس کا جمع رکھنا کوئی گناہ نہیں، جمہور فقہاء و ائمہ کا یہی مسلک ہے۔

آیت میں اس عذاب الیم کی تفصیل اس طرح بیان فرمائی ہے:۔ يَوْمَ يُخْتَلٰى عَلَيْهِمْ فِيْ نَارِ جَهَنَّمَ فَيُكْوٰى بِهَا جَبَاهُهُمْ وُجُوْبُهُمْ وَاُظْفُوْرُهُمْ هٰذَا مَا كُنْتُمْ لَا تُغْسِلُكُمْ فَاَنْتُمْ تَكُوْنُوْنَ اَمْ كُنْتُمْ تَكْنِزُوْنَ یعنی زکوٰۃ نہ ادا کرنے والوں کو یہ عذاب الیم اس دن ہو گا جب کہ ان کے جمع کیے ہوئے سونے چاندی کو جہنم کی آگ میں تپایا جائے گا، پھر اس سے ان کی پیشانیوں، پہلوؤں اور پشتوں پر داغ دیئے جائیں گے، اور ان سے زبانی سزا کے طور پر کہا جائے گا کہ یہ وہ چیز ہے جس کو تم نے اپنے لیے جمع کیا تھا، سوا اپنے جمع کیے ہوئے سرمایہ کو چھو، اس سے معلوم ہوا کہ جزا بر عمل عین عمل ہے جو سرمایہ ناجائز طور پر جمع کیا تھا، یا اصل سرمایہ تو جائز تھا مگر اس کی زکوٰۃ ادا نہیں کی تو خود وہ سرمایہ ہی ان لوگوں کا عذاب بن گیا۔

اس آیت میں داغ لگانے کے لیے پیشانیوں، پہلوؤں، پشتوں کا ذکر کیا گیا ہے، یا تو اس سے مراد پورا بدن ہے، اور یا پھر ان تین چیزوں کی تخصیص اس بنا پر ہے کہ تجمل آدمی جو اپنا سرمایہ اللہ کی راہ میں خرچ کرنا نہیں چاہتا، جب کوئی سائل یا زکوٰۃ کا طلب گار اس کے سامنے آتا ہے تو اس کو دیکھ کر سب سے پہلے اس کی پیشانی پر کل آتے ہیں، پھر اس سے نظر بچانے کے لیے یہ داہنے بائیں مڑنا چاہتا ہے، اور اس سے بھی سائل نہ چھوڑے تو اس کی طرف پشت کر لیتا ہے، اس لیے پیشانی، پہلو، پشت اس عذاب کے لیے

مخصوص کیے گئے۔ (معارف القرآن ص ۳۶۳ جلد ۱۲)۔

زکوٰۃ کی وجہ تسمیہ | زکوٰۃ کے لغوی معنی ہیں ”طہارت و برکت اور بڑھنا“ اصطلاح

شریعت میں زکوٰۃ کہتے ہیں اپنے مال کی مقدار معین کے اس حصہ کو جو کہ شریعت نے مقرر کیا ہے کسی مستحق کو مالک بنادینا۔ زکوٰۃ کے لغوی و اصطلاحی معنی دونوں کو سامنے رکھ کر یہ سمجھ لیجئے کہ یہ فعل (کہ اپنے مال کی مقدار معین کے ایک حصہ کا کسی مستحق کو مالک بنادینا) مال کے باقی ماندہ حصے کو پاک کر دیتا ہے، اس میں حق تعالیٰ کی طرف سے برکت عنایت فرمائی جاتی ہے اور اس کا وہ مال نہ صرف یہ کہ دنیا میں بڑھتا اور زیادہ ہوتا ہے بلکہ اخروی طور پر اللہ تعالیٰ اس کے ثواب میں اضافہ کرتا ہے اور اس کے مالک کو گناہوں سے اور دیگر بری خصلتوں مثلاً بخل وغیرہ سے پاک و صاف کر دیتا ہے، اس لیے اس فعل کو زکوٰۃ کہا جاتا ہے۔

”زکوٰۃ“ کو صدقہ بھی اس لیے کہا جاتا ہے کہ یہ فعل اپنے مال کا ایک حصہ نکالنے والے کے ایمانی دعویٰ کی صحت اور صداقت پر دلیل ہوتا ہے۔ (مظاہر حق جدید ص ۸۳ ج ۲ و کتاب الفقہ باب الزکوٰۃ ص ۹۵۸ ج ۱)۔

زکوٰۃ کی تعریف و تفسیر | اپنے مال کی ایک خاص مقدار کا کسی ایسے

خاندان سے ہو، نہ اس شخص کا (شرعی نقطہ نظر سے) غلام ہو، اور اس عطیہ کے پیچھے نہ اس شخص کی کوئی دنیاوی منفعت اور کسی عوض کا لالچ بھی نہ ہو، بلکہ محض خدا کی رضا پیش نظر ہو، شریعت میں لفظ زکوٰۃ کا یہ ہی مطلب سمجھا جاتا ہے۔ (عالمگیری ص ۲ ج ۴ بحوالہ تبیین المحتالین)۔

مسئلہ: مسلمان مستحق کو زکوٰۃ کے مال کا اس طرح مالک بنادینا ہے کہ زکوٰۃ دینے والے کی ہر طرح کی منفعت اس مال سے منقطع ہو جائے۔ لہذا زکوٰۃ ادا کرنے والا اپنی زکوٰۃ نہ اپنے اصل یعنی ماں باپ، دادا دادی، نانا نانی کو دے گا، اور نہ اپنی فروع یعنی بیٹا بیٹی، پوتا پوتی اور نواسہ نواسی کو دے گا، اس لیے کہ

ان کے دینے میں فی الجملہ اس کی منفعت ہے (یعنی زکوٰۃ کا فائدہ اس کو پہنچ رہا ہے)۔ (درمختار ص ۶ ج ۲)۔

زکوٰۃ اور اس کا ثبوت مسئلہ :- زکوٰۃ اسلام کے پانچ ارکان میں سے ایک رکن ہے اور ہر اس شخص پر فرض عین ہے جو شرائط (آئندہ جو بیان ہوں گی) پورا کرتا ہو۔

زکوٰۃ سلمہ ہجری میں فرض ہوئی اور دین (اسلام) میں اس کا فرض ہونا بہر حال سب کو معلوم ہے۔

اس کی فرضیت کتاب، سنت اور اجماع سے ثابت ہے۔ قرآن کریم میں اللہ تعالیٰ فرماتا ہے: "وَاتُوا الزَّكَاةَ" یعنی زکوٰۃ ادا کرو۔

اور حدیث میں زکوٰۃ کے حکم کے متعدد ثبوت ملتے ہیں منجملہ ان کے آں حضرت صلی اللہ علیہ وسلم کا ارشاد ہے کہ اسلام کی بنیاد پانچ امور پر ہے۔ آپ نے ان پانچ امور میں زکوٰۃ دینے کا ذکر فرمایا ہے اور منجملہ ان کے وہ حدیث بھی ہے جو ترمذی رحمہ نے سلیم بن عامر سے روایت کی ہے وہ کہتے ہیں کہ

«ابو امامہ رضی اللہ عنہ سے میں نے سنا وہ کہتے ہیں کہ میں نے رسول اللہ صلی اللہ علیہ وسلم کی حجۃ الوداع والی تقریر سنی ہے جس میں حضور صلی اللہ علیہ وسلم نے فرمایا کہ اللہ سے ڈرو، اپنی بیچگانہ نمازیں پڑھا کرو اور رمضان آئے تو روزہ رکھو اور اپنے مال کی زکوٰۃ ادا کرو اور اپنے حاکم کی اطاعت کرو تو جنت میں جاؤ گے»

ان کے علاوہ اور بھی احادیث اس ہی مضمون کی ہیں۔ رہا اجماع سو تمام امت اس امر پر متفق ہے کہ زکوٰۃ ارکان اسلام میں سے ایک رکن ہے جس کی خاص شرائط ہیں۔ (کتاب الفقہ ص ۶۵۹ جلد ۱)

مسئلہ :- درمختار و شامی میں ہے کہ زکوٰۃ کا حکم قرآن کریم میں نماز کے ساتھ ۳۲ جگہ آیا ہے اور نماز کے علاوہ جو ذکر آیا ہے وہ نہیں لکھا۔

(فتاویٰ دارالعلوم ص ۱۷۷ جلد ۶)۔

زکوٰۃ کے احکام کا جاننا کب فرض ہے؟ | مسئلہ: آدمی

یعنی ساڑھے سات ۱/۲ تولہ سونا ۸ گرام ۴۹۹ ملی گرام یا ساڑھے باون ۵۲ ۱/۲ تولہ ۶۱۲ گرام ۳۵ ملی گرام چاندی یا اس کی قیمت کے برابر نقدی، سامان تجارت وغیرہ کا مالک نہ ہو، اس وقت تک اس کو احکام عملیہ زکوٰۃ سیکھنا فرض اور ضروری نہیں گو اعتقاد فرضیت کا فرض ہے اور جب مال کا مالک ہو اس وقت احکام عملیہ زکوٰۃ کا سیکھنا فرض اور ضروری ہو گیا۔ اس وقت احکام عملیہ کی قید اس لیے لگائی کہ عقیدہ کے درجہ میں تو ہر شخص کو زکوٰۃ کی فرضیت کا اقرار ضروری ہے۔ (امداد مسائل الزکوٰۃ ص ۱۱۰ بحوالہ تالیس البیان ص ۱۱۰)۔

زکوٰۃ کب فرض ہوتی ہے؟ | احادیث اور آثار سے یہ معلوم ہوتا ہے اور فرض

ہے کہ سب سے پہلے پنجگانہ نمازیں شبِ معراج میں مسلمانوں پر فرض ہوئیں، پھر مدینہ طیبہ میں ۱۲ھ ہجری میں روزے فرض ہوئے اور اس کے ساتھ ہی زکوٰۃ، فطر فرض ہوئی تاکہ روزہ دار لغو اور رقت سے پاک ہو جائے اور عید کے روز مسکینوں کی امداد ہو جائے، بعد ازاں زکوٰۃ مع نصاب اور مقدار پر فرض ہوئی، لیکن اس امر پر کوئی قطعی دلیل موجود نہیں ہے کہ زکوٰۃ کے بارے میں یہ تحدیدات (LIMITATIONS) کس سنہ میں مقرر ہوئیں۔ (فقہ الزکوٰۃ ص ۱۱۰ جلد اول و فتاویٰ دارالعلوم دیوبند ص ۱۱۰ ج ۶)۔

صدقہ، زکوٰۃ کی فرضیت صحیح یہ ہے کہ اوائل اسلام ہی میں مکہ مکرمہ کے اندر نازل ہو چکی تھی، جیسا کہ امام تفسیر ابن کثیر نے سورۃ فزمل کی آیت نَافِیْہُمَا الصَّلَاۃَ وَاتَّوَا الزَّکٰوۃَ سے استدلال فرمایا ہے کیونکہ یہ سورت بالکل ابتداء و وحی کے زمانہ کی سورتوں میں سے ہے، اس میں نماز کے ساتھ زکوٰۃ کا بھی حکم ہے، السبتہ روایات احادیث سے ایسا معلوم ہوتا ہے کہ ابتداء اسلام میں زکوٰۃ کے لیے کوئی

خاص نصاب یا خاص مقدار مقرر نہ تھی، بلکہ جو کچھ ایک مسلمان کی اپنی ضرورتوں سے بچ رہے وہ سب اللہ کی راہ میں خرچ کیا جاتا تھا، نصابوں کا تعین اور مقدار زکوٰۃ کا بیان ہجرت کے بعد مدینہ طیبہ میں ہوا ہے اور پھر زکوٰۃ و صدقات کی وصولیابی کا نظام محکمہ انداز کا فتح مکہ کے بعد عمل میں آیا ہے۔ اس آیت میں باجماع صحابہ رضی اللہ عنہم و تابعین اسی صدقہ واجبہ کے مصارف کا بیان ہے جو نماز کی طرح مسلمانوں پر فرض ہے، کیونکہ جو مصارف اس آیت میں متعین کیے گئے ہیں وہ صدقات فرض کے مصارف ہیں، نفلی صدقات میں روایات کی تصریحات کی بنا پر بہت وسعت ہے وہ ان آٹھ مصارف میں منحصر نہیں ہیں۔ (معارف القرآن ص ۳۹۴ ج ۴)

زکوٰۃ کا حکم پہلی شریعتوں میں | زکوٰۃ کی اس غیر معمولی اہمیت اور افادیت کی وجہ سے اس کا حکم پہلے پیغمبروں کی شریعتوں میں بھی نماز کے ساتھ ہی ساتھ برابر رہا ہے۔ سورۃ انبیاء میں حضرت ابراہیمؑ اور ان کے صاحبزادے حضرت اسحاقؑ اور یحضران کے صاحبزادے حضرت یعقوبؑ کا ذکر کرتے ہوئے ارشاد فرمایا گیا ہے:-

وَ أَحْيَيْنَا إِلَيْهِمْ فِعْلَ الْخَيْرَاتِ اور ہم نے ان کو حکم بھیجا نیکیوں کے کرنے کا
وَ إِقَامَ الصَّلَاةِ وَ آتَيْنَاهُمُ الزَّكَاةَ (انبیاء) (خاص کر) نماز قائم کرنے اور زکوٰۃ دینے کا
اور سورۃ مریم میں حضرت اسمعیل علیہ السلام کے بارے میں فرمایا گیا ہے:-
وَ كَانَ يَأْمُرُ أَهْلَهُ بِالصَّلَاةِ اور اپنے گھر والوں کو نماز اور زکوٰۃ کا
وَ الزَّكَاةِ. حکم دیتے تھے۔

قرآن کریم کی ان آیات سے ظاہر ہے کہ نماز اور زکوٰۃ ہمیشہ سے آسمانی شریعتوں کے خاص ارکان اور شعائر رہے ہیں، ہاں ان کے حدود اور تفصیلی احکام و تعینات میں فرق رہا ہے اور یہ فرق تو خود ہماری شریعت کے بھی ابتدائی اور آخری تکمیلی دور میں رہا ہے مثلاً یہ کہ پہلے ہر فرض نماز صرف دو رکعت پڑھی جاتی تھی، پھر فجر کے علاوہ باقی چار وقتوں میں رکعتیں بڑھ گئیں۔

اسی طرح ہجرت سے پہلے مکہ کے زمانہ قیام میں زکوٰۃ کا حکم تھا چنانچہ سورۃ مؤمن و نمل اور سورۃ لقمان کی بالکل ابتدائی آیتوں میں اہل ایمان کی لازمی صفات کے طور پر اقامت صلوٰۃ یعنی نماز قائم کرنا اور زکوٰۃ ادا کرنے کا ذکر موجود ہے جبکہ یہ تینوں سورتیں مکی ہیں۔ (معارف الحدیث ص ۲۳ ج ۴)۔

مکی دور میں زکوٰۃ کا مطلب | لیکن مکی دور میں زکوٰۃ کا مطلب صرف یہ تھا کہ اللہ کے حاجت مند بندوں پر اور خیر کی دوسری راہوں میں اپنی کمائی صرف کی جائے۔

نظام زکوٰۃ کے تفصیلی احکام اس وقت نہیں آئے تھے وہ ہجرت کے بعد مدینہ طیبہ میں آئے۔ پس جن مورخین اور مصنفین نے یہ لکھا ہے کہ زکوٰۃ کا حکم ہجرت کے بعد دوسرے سال میں یا اس کے بعد میں آیا، ان کا مطلب غالباً یہی ہے کہ اس کی حدود تعینات اور تفصیلی احکام اس وقت آئے، ورنہ زکوٰۃ کا مطلق حکم تو یقیناً اسلام کے ابتدائی دور میں ہجرت سے کافی پہلے آچکا تھا۔ ہاں نظام زکوٰۃ کے تفصیلی مسائل اور حدود و تعینات ہجرت کے بعد آئے اور مرکزی طور پر اس کی تحصیل و وصول کا نظام توسعہ کے بعد قائم ہوا (معارف الحدیث صفحہ ۲۴ جلد ۴)۔

قانون اسلامی کی تاریخ میں مشہور بات یہی ہے کہ زکوٰۃ مدینہ منورہ میں فرض ہوئی ہے، اس لیے یہ سوال پیدا ہوتا ہے کہ یہ بات مکی دور کی سورتوں میں کس حد تک ہم آہنگ ہے؟ اس کا جواب یہ ہے کہ مکی دور کے قرآن میں جس زکوٰۃ کا ذکر آیا ہے وہ بعینہ وہ زکوٰۃ نہیں ہے جو مدینہ میں فرض ہوئی ہے جس کی مقدار مقرر اور حدود متعین ہیں اور جس کی وصولی کے لیے اور اس کے مصارف میں خرچ کرنے کے لیے کارندے بھیجے گئے اور ریاست نے اس کا انتظام کرنے کی ذمہ داری سنبھالی۔

مکی دور میں جو زکوٰۃ تھی وہ مطلق تھی اور اس میں حدود اور قیود نہیں تھیں

اور اس کا مدار افراد کے ایمان، ان کے شعور اور ان کے احساس اخوت پر تھا۔ اور اس وقت مومنین کے ساتھ حسن سلوک میں کبھی کم خرچ کرنا پڑتا اور کبھی زیادہ خرچ کرنا پڑتا تھا۔ (فقہ الزکوٰۃ ص ۵۷ ج ۱ - از ڈاکٹر یوسف القرضاوی)۔

مکی دور میں مسلمانوں کی دعوت اسلام
انفرادی تھی اور وہ اس دعوت کی

مدنی دور میں زکوٰۃ کی نوعیت

بنار پر معاشرے سے کٹ کر الگ تھلگ ہو گئے تھے جبکہ مسلمان مدینہ منورہ پہنچے تو ایک منظم اجتماعی صورت میں آگئے اور مدینہ میں مسلمانوں کی ریاست تشکیل پا گئی اور ان کا اقتدار قائم ہو گیا تو پھر اس لیے اسلامی ذمے داریوں نے بھی اس نئی صورت حال میں تعمیم اور اطلاق کی جگہ تحدید اور تخصیص کی صورت اختیار کر لی۔ درجہ پہلے راہ نمائی کرنے والی ہدایات تھیں وہ اب لازمی قوانین کی صورت اختیار کر گئیں اور ان قوانین کے نفاذ کے لیے ایمان و یقین کے ساتھ ساتھ اقتدار اور قوت سے کام لینا بھی ناگزیر ہو گیا ہے۔ چنانچہ مدینہ منورہ میں آکر زکوٰۃ نے بھی یہی صورت اختیار کی کہ شارع علیہ السلام (یعنی حضور صلی اللہ علیہ وسلم) نے ان اموال کی تحدید فرمادی جن میں زکوٰۃ فرض ہے، اور اس کی فرضیت کی شرائط اور اس کی لازمی مقداروں کا تعین فرما دیا، اس کے مصارف مقرر کر دیئے اور اس کی تنظیم اور اس کے دائرہ کار کا ایک لائحہ عمل مقرر فرما دیا۔ (فقہ الزکوٰۃ ص ۵۷ ج ۱)۔

زکوٰۃ میں نیکی اور اقامت کے تین پہلو ہیں۔ ایک یہ کہ
مومن بندہ جس طرح نماز کے قیام اور رکوع و سجود کے

زکوٰۃ کے تین پہلو

ذریعہ اللہ تعالیٰ کے حضور میں اپنی بندگی اور تذلل و نیاز مندی کا مظاہرہ جسم و جان اور زبان سے کرتا ہے تاکہ اللہ تعالیٰ کی رضا و رحمت اور اس کا قرب اس کو حاصل ہو، اسی طرح زکوٰۃ ادا کر کے وہ اس کی بارگاہ میں اپنی مالی نذر اسی غرض سے پیش کرتا ہے اور اس بات کا عملی ثبوت دیتا ہے کہ اس کے پاس جو کچھ ہے وہ اسے اپنا نہیں بلکہ خدا کا سمجھتا اور یقین کرتا ہے، اور اس کی رضا اور اس کا قرب حاصل

کرنے کے لیے وہ اس کو قربان کرتا اور نذرانہ چڑھاتا ہے۔

زکوٰۃ کا شمار ”عبادات“ میں اسی پہلو سے ہے، دین و شریعت کی خاص اصطلاح میں ”عبادات“ بندے کے انہی اعمال کو کہا جاتا ہے جن کا خاص مقصد و موضوع اللہ تعالیٰ کے حضور میں اپنی عبدیت اور بندگی کے تعلق کو ظاہر کرنا اور اس کے ذریعہ اس کا رحم و کرم اور اس کا قرب ڈھونڈنا ہو۔

دوسرا پہلو زکوٰۃ میں یہ ہے کہ اس کے ذریعے اللہ تعالیٰ کے ضرورت مند اور پریشان حال بندوں کی خدمت و اعانت ہوتی ہے۔ اس پہلو سے زکوٰۃ اخلاقیات کا نہایت ہی اہم باب ہے۔

تیسرا پہلو اس میں افادیت کا یہ ہے کہ حُب مال (مال کی محبت) اور دولت پرستی جو ایک ایمان کش اور نہایت مہلک ”روحانی بیماری“ ہے، زکوٰۃ اس کا علاج اور اس کے گندے اور زہریلے اثرات سے نفس کی تطہیر اور تذکیہ کا ذریعہ ہے۔ (معارف الحدیث ص ۴۲ ج ۴)۔

زکوٰۃ کا ایک اور مقصد | اسلام یہ نہیں چاہتا کہ دولت کسی ایک گروہ کی ٹھیکیداری میں آجائے، یا سوسائٹی میں کوئی ایسا طبقہ پیدا ہو جائے جو دولت کو خزانہ بنا بنا کر جمع کرے، بلکہ وہ چاہتا ہے کہ دولت ہمیشہ سیر و گردش میں رہے اور زیادہ سے زیادہ تمام افراد قوم میں پھیلے اور منقسم ہو۔

یہی وجہ ہے کہ اس نے ورثہ کے لیے تقسیم و اسہام کا قانون نافذ کر دیا۔ اور اقوام عالم کے عام قوانین کی طرح یہ نہیں کیا کہ خاندان کے ایک ہی فرد کے قبضہ میں رہے۔ جوں ہی ایک شخص کی آنکھیں بند ہوئیں اُس کی دولت جو اس وقت تک تنہا ایک جگہ میں تھی، اب وارثوں میں بٹ کر کئی جگہوں میں پھیل جائے گی اور پھر اُن میں سے ہر وارث کے وارث ہوں گے اور اُسے بانٹتے اور پھیلاتے رہیں گے۔ (حقیقت الزکوٰۃ ص ۴)۔

منکر زکوٰۃ کا حکم | زکوٰۃ کی اہمیت کے پیش نظر فقہائے کرام رحمہ اللہ نے فرمایا ہے کہ زکوٰۃ اور اس کی فرضیت کا انکار کرنے والا کافر ہے اور اسلام سے بالکل خارج ہے۔

اس سلسلے میں امام نووی رحمہ اللہ فرماتے ہیں کہ اگر کوئی ایسا شخص جو حال ہی میں اسلام لایا ہو، یا اسلامی ماحول سے دور کہیں جنگل میں پلا بڑھا ہو اور وہ زکوٰۃ کی فرضیت سے انکار کر کے اسے ادا نہ کرے تو اس کو اولاً فرضیت زکوٰۃ کی وجہ اور اس کی اہمیت بتائی جائے گی، اگر وہ اس کے باوجود بدستور اپنے انکار پر قائم رہے تو اس کے کفر کا حکم لگایا جائے گا۔ لیکن اگر کوئی شخص مسلم معاشرے میں رہتا ہو اور اسے زکوٰۃ کی فرضیت کا علم ہو اور اس کے باوجود وہ انکار کرے تو وہ کافر ہو جائے گا اور اس پر مرتد کے احکام جاری ہوں گے۔ یعنی پہلے اسے توبہ کے لیے کہا جائے گا اور توبہ نہ کرنے پر اسے قتل کر دیا جائے گا، کیونکہ زکوٰۃ کی فرضیت کا علم لازمی ہے اور اس علم کے باوجود اس کا انکار اللہ اور اس کے رسول کی تکذیب ہے۔ (المجموع ص ۳۳۲ ج ۵)۔

غرض کہ منکرین زکوٰۃ کے بارے میں واضح شرعی حکم موجود ہے اور جس پر جماع بھی ہے۔ (فقہ الزکوٰۃ ص ۱۲ ج ۱۔ و کتاب الفقہ ص ۹۵۹ ج ۱)۔

مانعین زکوٰۃ سے جنگ | اسلام نے صرف اس امر پر اکتفا نہیں کیا کہ زکوٰۃ نادہندگان سے مالی تاوان لے لیا جائے یا انھیں تعزیری سزائیں دے دی جائیں بلکہ اگر صاحب قوت گروہ سرکشی اختیار کر کے ادائے زکوٰۃ سے انکار کر دے تو اسلام نے ان سے جنگ کرنے کا حکم بھی دیا ہے اور اس فرض کی ادائیگی کی خاطر جان سے مار ڈالنے (قتل نفس) اور خون بہانے سے بھی دریغ نہیں کیا ہے، حالاں کہ اسلام تو آیا ہی اسی لیے ہے کہ انسانوں کو جانی تحفظ فراہم کرے، اس لیے کہ جو خون حق کی خاطر بہے وہ رائیگاں نہیں جاتا، بلکہ اللہ تعالیٰ کے راستہ میں قتل ہونے والا اس

کی زمین میں عدل قائم کرنے کی خاطر مرجانے والا کبھی نہیں مڑتا۔ اور جو جانیں اللہ اور رسولؐ کی نافرمانی کی بنا پر اور اس کا حق ادا نہ کرنے اور اس سے کیے ہوئے عہد کی پاسداری نہ کرنے کی بنا پر تلف ہوں گی وہ بھی اس وجہ سے ہوں گی کہ انہوں نے اپنے طرز عمل اور اپنی بُری روش سے خود ہی تحفظ کو پامال کر دیا، جو اسلام نے ان کو عطا کیا تھا۔ (فقہ الزکوٰۃ ص ۱۱ ج ۱)۔

سرکشی اور بغاوت کے طور پر زکوٰۃ سے انکار کرنے والوں سے (قتال) جنگ احادیث صحیحہ سے اور اجماع صحابہ رضی اللہ عنہم سے ثابت ہے۔

رسول اللہ صلی اللہ علیہ وسلم کی وفات کے بعد زکوٰۃ نہ دینے پر اصرار کرنے والے عربوں کے ساتھ حضرت ابوبکر صدیق رضی اللہ عنہ نے یہ موقف اختیار کیا اور بڑے بڑے صحابہ کرام رضی اللہ عنہم نے اس موقف کی تائید کی اور آپؐ کے ساتھ مانعین زکوٰۃ سے جنگ میں شریک ہوئے، یہاں تک کہ اس جنگ میں ان صحابہ کرام رضی اللہ عنہم نے بھی شرکت فرمائی جو ابتداءً جنگ کے بارے میں حضرت ابوبکر صدیق رضی اللہ عنہ کی رائے سے پوری طرح متفق نہیں تھے۔ اور اس طرح اسلامی شریعت میں مانعین زکوٰۃ سے جنگ کرنا ایک اجتماعی مسرت اختیار کر گیا۔ کیونکہ جنگ کے موقف کی تائید میں حضرت ابوبکر صدیق رضی اللہ عنہ نے دلائل دیئے یہاں تک کہ تمام صحابہ کرام رضی اللہ عنہم نے آپؐ کی رائے سے اتفاق کر لیا اور اس طرح ان کے موقف پر تمام صحابہ کا اجماع ہو گیا۔ (المجموع ص ۳۳۳ ج ۵)

حضرت ابوبکرؓ نے مانعین زکوٰۃ سے جنگ کیوں کی؟ | حضرت

رضی اللہ عنہ کا مانعین زکوٰۃ سے جنگ کرنا غالباً اس لحاظ سے بہت زیادہ اہمیت رکھتا ہے کہ انسانی تاریخ میں یہ پہلا موقع تھا کہ کوئی حکومت و ریاست معاشرے کے کمزور افراد اور فقراء اور مساکین کے حقوق انھیں دلانے کے لیے آمادہ جنگ ہو گئی، جبکہ تاریخ میں ہمیشہ یہی ہوتا رہا ہے کہ سماج کے طاقتور طبقے کمزور طبقوں کو

کھاتے رہے اور حکام اور اُمراء نے کبھی غریبوں اور بے کسوں کی پشت پناہی نہیں کی بلکہ اکثر بیشتر حکومت وقت نے دولت مند طبقہ کی حمایت کی ہے۔ (الامام شارح اللہ (فقہ الزکوٰۃ ص ۱۱۱ ج ۱)۔

اسلام اور مسئلہ غربت کا حل

اسلام نے مسئلہ غربت کا جو حل پیش کیا ہے اور جس طرح ضرورت مندوں اور کمزوروں کی کفالت کا نظام قائم کیا، اس کی آسمانی مذاہب میں یا انسانوں کے بنائے ہوئے مروجہ قوانین میں کوئی نظیر نہیں ملتی اور اسلام نے اس سلسلے میں جو نظام تربیت و راہ نمائی دی ہے اور جو قوانین و تنظیمات فراہم کیے ہیں اور جو ان قوانین کے نفاذ اور تطبیق (APPLICATIONS) کے جو قواعد بتائے ہیں ان کی دنیا کے مذاہب و قوانین میں کوئی مثال نہیں ملتی۔

اسلام نے غربت کے مسئلہ کو حل کرنے کی جانب جس قدر زیادہ توجہ دی اور جتنا زیادہ اس بات کا اہتمام کیا ہے اس کا اندازہ اس امر سے بخوبی ہو سکتا ہے کہ اسلام نے اپنے بالکل ابتدائی دور ہی میں جبکہ مسلمان محض چند گنتی کے مجبور و بے کس افراد تھے اور جو دعوت اسلام قبول کرنے کے جرم میں ہر قسم کے ظلم و ستم سہہ رہے تھے اور جن کا کوئی سیاسی وجود نہ تھا اور نہ انھیں کوئی اقتدار حاصل تھا، اسلام نے اس دور میں غریبوں کے مسئلے کی جانب پوری توجہ کی اور قرآن کریم نے اس سلسلے میں بڑی اہم ہدایات دیں۔ کبھی قرآن کریم نے اس مسئلہ کا ذکر

طَعَامٌ مِّنْ مَّكِينٍ غریبوں کو کھانا کھلانا

کے الفاظ سے کیا اور اس پر مخاطبین کو آمادہ کیا، اور کبھی اللہ کے دیئے ہوئے رزق میں سے اتفاق کی نصیحت کی اور کبھی سائل اور محروم کا حق ادا کرنے کا حکم فرمایا اور کبھی مسکین اور مسافر کا حق ادا کرنے کی تاکید کی اور کبھی "اِيتَاءِ زَكَاةً" یعنی زکوٰۃ دینے کا عنوان اختیار کیا۔

غرض اس طرح کئی دور کے آغاز ہی سے قرآن کریم نے مسلمانوں کی روح میں حقیقت جانگزیں کر دی ہے کہ ہر انسان کے مال پر غریب اور محتاج کا لازمی حق ہے جسے بہر طور ادا کیا جانا چاہیے کیونکہ یہ محض نفلی صدقہ نہیں ہے کہ اگر چاہے ادا کرے اور چاہے نہ ادا کرے۔ (فقہ الزکوٰۃ ص ۱ ج ۱)۔

زکوٰۃ کے فوائد (۱) آج پوری دنیا میں سوشلزم کی بات ہو رہی ہے جس میں غریبوں کی فلاح و بہبود کا نعرہ لگا کر انھیں متمول (مالدار)

طبقہ کے خلاف اکسایا جاتا ہے۔ اس تحریک سے غریبوں کا بھلا کہاں تک ہوتا ہے؟ یہ ایک مستقل موضوع ہے مگر یہاں یہ کہنا چاہتا ہوں کہ امیر اور غریب کی یہ جنگ صرف اس لیے پیدا ہوتی ہے کہ اللہ تعالیٰ نے متمول طبقہ کے ذمہ پسماندہ طبقہ کے جو حقوق عائد کیے تھے ان سے انھوں نے پہلو تہی کی، اگر پورے ملک کی دولت کا چالیسواں حصہ ضرورت مندوں میں تقسیم کر دیا جائے اور یہ عمل ایک وقتی سی چیز نہ رہے بلکہ ایک مسلسل عمل کی شکل اختیار کر لے اور امیر طبقہ کسی ترغیب و تحریص اور کسی جبر و اکراہ کے بغیر ہمیشہ یہ فریضہ ادا کرتا رہے اور پھر اس رقم کی منصفانہ تقسیم مسلسل ہوتی رہے تو کچھ عرصہ کے بعد آپ دیکھیں گے کہ غریب کو ادیروں سے شکایت ہی نہیں رہے گی اور امیر و غریب کی جس جنگ سے دنیا جہنم کدہ بنی ہوئی ہے وہ اس نظام کی بدولت راحت و سکون کی جنت بن جائے گی۔

میں صرف پاکستان کی ملت اسلامیہ سے نہیں بلکہ دنیا بھر کے انسانوں اور معاشرہ سے کہتا ہوں کہ وہ اسلام کے نظام زکوٰۃ کو نافذ کر کے اس کی برکات کا مشاہدہ کریں اور سرمایہ دار ملکوں کی جتنی دولت کیونزیم کا مقابلہ کرنے پر صرف ہو رہی ہے وہ بھی اس مد میں شامل کر لیں۔

(۲) مال و دولت کی حیثیت انسانی معیشت میں تو یہی ہے جو خون کی بدن میں ہے۔ اگر خون کی گردش میں فتور آجائے تو انسانی زندگی کو خطرہ لاحق ہو جاتا ہے اور بعض اوقات دل کا دورہ پڑنے سے انسان کی اچانک موت واقع ہو جاتی ہے۔

ٹھیک اسی طرح اگر دولت کی گردش منصفانہ نہ ہو تو معاشرہ کی زندگی خطرہ میں ہوتی ہے اور کسی وقت بھی حرکت قلب بند ہو جانے کا خوف طاری رہتا ہے۔ حق تعالیٰ نے دولت کی منصفانہ تقسیم اور عادلانہ گردش کے لیے جہاں اور بہت سی تدبیریں ارشاد فرمائی ہیں ان میں سے ایک زکوٰۃ و صدقات کا نظام بھی ہے۔ اور جب تک یہ نظام صحیح طور پر نافذ نہ ہو اور معاشرہ اس نظام کو پورے طور پر منہم نہ کر لے تب تک نہ دولت کی منصفانہ گردش کا تصور کیا جاسکتا ہے اور نہ معاشرہ اختلال زوال سے محفوظ رہ سکتا ہے۔

(۳) پورے معاشرہ کو ایک اکائی تصور کیجئے، اور معاشرہ کو اس کے اعضاء سمجھیے آپ جانتے ہیں کہ کسی حادثہ یا صدمہ سے کسی عضو میں خون جمع ہو کر منجمد ہو جائے تو وہ گل مٹر کر پھوٹے پھنسی کی شکل میں پیپ بن کر بہہ نکلتا ہے۔ اسی طرح جب معاشرہ کے اعضاء میں ضرورت سے زیادہ خون جمع ہو جاتا ہے وہ بھی سڑنے لگتا ہے۔ اور پھر کبھی تعیش پسندی اور فضول خرچی کی شکل میں نکلتا ہے، کبھی عدالتوں اور وکیلوں کے چکر میں ضائع ہوتا ہے، کبھی بیماریوں اور ہسپتالوں میں لگتا ہے، کبھی اونچی اونچی بلڈنگوں اور محلات کی تعمیرات میں برباد ہو جاتا ہے۔ قدرت نے زکوٰۃ و صدقات کے ذریعہ ان پھوٹے پھنسیوں کا علاج بخوبی کیا ہے جو دولت کے انجماد کی بدولت معاشرے کے جسم پر نکل آتی ہیں۔

(۴) اپنے بنی نوع سے ہمدردی انسانیت کا عمدہ ترین وصف ہے جس شخص کا دل اپنے جیسے انسانوں کی بے چارگی، غربت و افلاس، بھوک، فقر و فاقہ اور تنگ دستی و زبوں حالی دیکھ کر نہیں پسجتا، وہ انسان نہیں جاناور ہے اور چونکہ ایسے موقعوں پر شیطان اور نفس، انسان کو انسانی ہمدردی میں اپنا کردار ادا کرنے سے باز رکھتے ہیں اس لیے بہت کم آدمی اس کا حوصلہ کرتے ہیں، حق تعالیٰ شانہ نے اپنے کمزور بندوں کی مدد کے لیے امیر لوگوں کے ذمہ یہ فریضہ عائد کر دیا تاکہ اس فریضہ خداوندی کے سامنے وہ کسی نادان دوست کے مشورے پر عمل نہ کریں۔

(۵) مال جہاں انسانی معیشت کی بنیاد ہے، وہاں انسانی اخلاق کے بنانے اور بگاڑنے میں بھی اس کو گہرا دخل ہے۔ بعض دفعہ مال کا نہ ہونا انسان کو غیر انسانی حرکت پر آمادہ کرتا ہے اور وہ معاشرہ کی نا انصافی کو دیکھ کر معاشرتی سکون کو غارت کرنے کی ٹھان لیتا ہے۔ بعض اوقات وہ چوری، ڈکیتی، سٹہ اور جوا جیسی قبیح حرکات شروع کر دیتا ہے، کبھی غربت و افلاس کے ہاتھوں تنگ آ کر وہ زندگی سے ہاتھ دھولینے کا فیصلہ کراتا ہے، کبھی وہ پیٹ کا جہنم بھرنے کے لیے اپنی عزت و عصمت کو نیلام کرتا ہے اور کبھی فقر و فاقہ کا مداوا ڈھونڈنے کے لیے اپنے دین و ایمان کا سودا کرتا ہے۔ اسی بنا پر ایک حدیث شریف میں فرمایا گیا ہے کہ فقر و فاقہ آدمی کو قریب قریب کفر تک پہنچا دیتا ہے۔“

یہ تمام غیر انسانی حرکات معاشرہ میں فقر و فاقہ سے جنم لیتی ہیں اور بعض اوقات گھرانوں کے گھرانوں کو برباد کر کے رکھ دیتی ہیں۔ ان کا مداوا (حل)، ڈھونڈنا معاشرہ کی اجتماعی ذمہ داری ہے اور صدقات و زکوٰۃ کے ذریعہ خالق کائنات نے ان برائیوں کا سد باب بھی فرمایا ہے۔

(۶) اس کے برعکس بعض اخلاقی خرابیاں وہ ہیں جو مال و دولت کے افراط سے جنم لیتی ہیں، امیر زادوں کو جو جو بچے سوچتے ہیں اور جس قسم کی غیر انسانی حرکات ان سے سرزد ہوتی ہیں انھیں بیان کرنے کی حاجت نہیں۔ صدقات و زکوٰۃ کے ذریعے حق تعالیٰ نے مال و دولت سے پیدا ہونے والی اخلاقی برائیوں کا بھی انسداد فرمایا تاکہ ان لوگوں کو غربار کی ضروریات کا بھی احساس رہے اور غربار کی حالت ان کے لیے تازیانہ عبرت بھی ہے۔

(۷) زکوٰۃ و صدقات کے نظام میں ایک حکمت یہ بھی ہے کہ اس سے وہ مصائب و آفات ٹل جاتی ہیں جو انسان پر نازل ہوتی رہتی ہیں۔ اسی بنا پر بہت سی احادیث میں بیان فرمایا گیا ہے کہ صدقہ کے ذریعہ بلا دور ہوتی ہے اور انسان کی جان و مال آفات سے محفوظ رہتی ہیں۔

(۸) زکوٰۃ و صدقات کا ایک فائدہ یہ بھی ہے کہ اس سے مال و دولت میں برکت ہوتی ہے اور زکوٰۃ و صدقات میں بخل کرنا آسمانی برکتوں کے دروازے بند کر دیتا ہے، حدیث شریف میں ہے کہ جو قوم زکوٰۃ روک لیتی ہے اللہ تعالیٰ اس پر قحط اور خشک سالی مسلط کر دیتا ہے اور آسمان سے بارش بند ہو جاتی ہے طبرانی۔ حاکم۔ (آپ کے مسائل اور ان کا حل ص ۳۲ ج ۳)۔

خُدائی فیصلہ | انسان کی مادی ضرورتوں کا اس کائنات کی مادی چیزوں سے وابستہ ہونا ایک قدرتی چیز ہے اور یہ بھی حکمت

خداوندی کا تقاضہ اور عالم تکوین کا اہل فیصلہ ہے کہ مادی اسباب و وسائل تمام انسانوں کو برابر تقسیم نہ کیے جائیں بلکہ ضروری ہے کہ کچھ لوگوں کو وسائل زندگی اور اسباب معاش اس قدر فراوانی سے دیے جائیں کہ ان کی ضروریات زندگی سے بہت زیادہ ہوں، اور کچھ لوگوں کو اس میں سے اتنا کم حصہ ملے کہ وہ اپنی روزانہ ضروریات بھی باسانی پوری نہ کر سکیں، اللہ تعالیٰ کا ارشاد ہے:-

نَحْنُ قَسَمْنَا بَيْنَهُمْ مَعِيشَتَهُمْ فِي الْحَيَاةِ الدُّنْيَا

(سورہ زخرف آیت ۳۲ پارہ ۲۵)۔

(ترجمہ) کہ ہم نے دنیا کی زندگی میں ان کے اسباب معاش ان کے درمیان تقسیم کر دیئے ہیں اور بعض کو بعض پر بدرجہا فائق بنایا ہے کہ ان میں کا ایک دوسرے کو اپنا تابعدار بنا لیتا ہے۔

اور دنیا کا نظم و نسق قائم رکھنے اور توازن برقرار رکھنے کے لیے یہ اونچ نیچ بالکل ضروری اور لازمی چیز ہے۔

لیکن خدا تعالیٰ نے یہ اونچ نیچ مقرر کر کے دونوں فریق کو ان کے حال پر نہیں چھوڑ دیا بلکہ جہاں ایک طرف ہزاروں "تکوینی مصلحتوں کے تحت یہ اونچ نیچ رکھی گئی ہے وہیں خدا نے قیوم نے "تشریعی" طور پر یہ حکم بھی دیا ہے کہ:-

فِي أَمْوَالِهِمْ حَقٌّ مِّمَّا لَكَ مِنَ الْخَيْرِ لَكُمْ فِي حَقِّهِمْ مَقْرَرٌ

مانگنے والوں اور (وسائلِ معاش سے) محروم لوگوں کے لیے۔ (سورۃ المعارج آیت ۲۴ تا ۲۹)۔

یعنی مالداروں کے مالوں میں محروموں اور حاجت مندوں کا حصہ طے شدہ اور متعین ہے جو ان کا حصہ نہیں دیتا وہ گویا غاصب ہے اور ناجائز طور پر اس پر قبضہ جمائے ہوئے ہے چنانچہ ایک حدیث شریف سے اشارۃً یہ بات سمجھ میں آتی ہے کہ جس شخص پر زکوٰۃ جس وقت واجب ہو جاتی ہے، اسی وقت خدائی کھاتے میں خود بخود اس مال کا چالیسواں حصہ علیحدہ مستحق کے نام لکھ دیا جاتا ہے، اب اس کا ادا نہ کرنا "مال کا نہ نکالنا" نہیں ہے بلکہ اس کے مقررہ حصہ کو اپنے مال میں دوبارہ "شامل کرنا" ہے۔ ارشادِ نبویؐ ہے:-

”مَا خَالَطَتِ الزَّكَاةُ مَالًا قَطُّ إِلَّا أَهْلَكَتُهُ“

یعنی زکوٰۃ کا مال جس مال میں بھی شامل ہوگا اس کو ہلاک کر کے چھوڑے گا۔ (مشکوٰۃ ص ۱۵ ج ۱)۔

اور ایک حدیث میں زکوٰۃ کو مال کا میل قرار دیا گیا ہے کہ:-

”إِنَّ هَذِهِ الصَّدَقَاتِ رَأْسُ مَا هِيَ أَوْ سَاخِرُ النَّاسِ“

(مشکوٰۃ ص ۱۶ ج ۱)۔

یعنی بلاشبہ یہ زکوٰۃ کا مال لوگوں کے مال، کے میل کے سوا کچھ نہیں ہے چنانچہ اسی میل سے ان مالوں کو پاک صاف کرنے کے لیے ارشادِ خداوندی ہے کہ:- خُذْ مِنْ أَمْوَالِهِمْ صَدَقَةً تُطَهِّرُهُمْ وَتُزَكِّيهِمْ بِهَا۔ ترجمہ:- ان کے مالوں میں سے زکوٰۃ لے کر آپ (اے محمد صلی اللہ علیہ وسلم ان کے مالوں کو پاک کر دیجئے اور انھیں زکوٰۃ کے ذریعہ پاک باطن کر دیجئے“ (سورۃ توبہ آیت ۱۰۳)۔ پارہ ۱۱۔

ابوداؤد میں رسول اللہ صلی اللہ علیہ وسلم کا ارشاد ہے کہ ”اللہ تعالیٰ نے زکوٰۃ اس لیے فرض کی ہے کہ اس کے ذریعہ تمہارے بقیہ مال کو پاک صاف

کر دے۔ (مشکوٰۃ ص ۱۵۶ ج ۱)۔

زکوٰۃ مال کا میل ہے | جیسے گنے کے رس کو پکا کر جب اس کا گڑ یا شکر بناتے ہیں تو کچھ دیر پکنے کے بعد اوپر جھاگ کی

شکل میں کچھ میل آجاتا ہے جس کا نکالنا ضروری ہوتا ہے، اگر اس کو پورے رس سے علیحدہ نہ کیا جائے، پورا مال گندہ، خراب اور بد شکل تیار ہوتا ہے۔ اسی طرح بقدر نصاب مال پر جب ایک سال کی مدت گزر جاتی ہے تو اس کا میل نکل کر اوپر آجاتا ہے جس کی خبر چشم نبوت صلی اللہ علیہ وسلم نے مشاہدہ کر کے ہمیں دیدی ہے، اگر اس میل کو جو چھٹ کر خود بخود علیحدہ ہو چکا ہے، دوبارہ اس میں شامل کر دیا جائے تو پورا مال خراب ہو جاتا ہے اور جس طرح صاف اور عمدہ مال کی مارکیٹ میں وہ گندہ اور میلا گڑا شکر نہیں چل سکتا، اسی طرح یہ مال اس صاحب ثروت (مالدار) آدمی کے اچھے کاموں میں خرچ نہ ہوگا بلکہ طرح طرح کی ناگہانی اور غیر متوقع آفتوں میں خرچ ہو کر ضائع و تباہ ہوگا، جس کا اشارہ اوپر والی حدیث میں بھی ہے، اور بھی متعدد احادیث اس ہی قسم کی ہیں۔ (الترغیب والترہیب ص ۱۶۵ ج ۲۔ کتاب الصدقات) شریعت کا اگر صرف نظام زکوٰۃ ہی مکمل طور پر قائم ہو جائے تو دنیا کی آدمی سے زیادہ مصیبتیں و پریشانیاں خود بخود دور ہو جائیں۔ مالدار جب غریب کے پاں رقم (زکوٰۃ و صدقات وغیرہ) لے کر پہنچتا ہے اور چپکے سے اس کے حوالہ کر دیتا ہے تو اس غریب کے دل میں جو اس کے مال سے بغض و حسد کی چنگاری سلگ رہی رہتی ہے وہ ہمیشہ ہمیشہ کے لیے بجھ جاتی ہے اور خود یہ مالدار جب غریبوں سے قریب ہوتا ہے اور ان کی پریشانیاں اور مشکلات اس کے سامنے آتی ہیں تو اس کے اندر اپنی خوش حالی پر خدا تعالیٰ کے لیے جذبہ تشکر پیدا ہوتا ہے اور وہ مال کی قدر کو پہچانتا ہے۔ (الترغیب والترہیب ص ۱۶۹ ج ۲)۔

عالم برنج میں زکوٰۃ نہ دینے والوں کا انجام | رسول اللہ صلی اللہ علیہ وسلم نے شب معراج میں دیکھا آپ

نے فرمایا ایک قوم پر گزر ہوا کہ ان کی شرمگاہ پر آگے اور پیچھے چلتے پھرتے لیٹے ہوئے تھے اور وہ مواشی کی طرح چر رہے تھے اور رقوم اور جہنم کے پتھر کھا رہے تھے۔ آپؐ نے پوچھا یہ کون لوگ ہیں؟ جبریل علیہ السلام نے کہا یہ وہ لوگ ہیں جو اپنے مال کی زکوٰۃ ادا نہیں کرتے۔ اور ان پر اللہ تعالیٰ نے ظلم نہیں کیا اور آپؐ کا رب اپنے بندوں پر ظلم کرنے والا نہیں۔ (نشر الطیب ص ۵۷)۔

زکوٰۃ ادا نہ کرنے والوں کے لیے جو سزائیں خدا تعالیٰ نے آخرت میں تجویز فرمائی ہیں وہ تو الگ ہیں۔ یہ عذاب تو حشر ہی سے شروع ہو جائے گا۔ جس طرح بعض سنگین مجرموں پر مقدمہ فیصل ہوئے ہے پہلے ہی کچھ سختیاں حوالات ہی سے ہونے لگتی ہیں اور عدالت میں بھی ان کو ذلت و رسوائی کے ساتھ پیش کیا جاتا ہے۔ اسی طرح خدا کے ان باغی مجرموں کے ساتھ بھی حشر میں ایسا ہی ہو گا (ترغیب ص ۱۸۳ ج ۲)۔

حدیث شریف میں ارشاد ہے کہ اسلام کی بنیاد پانچ چیزوں پر ہے:-
(۱) اس کی شہادت دینا کہ اللہ کے سوا کوئی معبود نہیں اور یہ کہ محمد صلی اللہ علیہ وسلم اللہ کے بندے اور رسول ہیں۔ (۲) نماز قائم کرنا۔ (۳) زکوٰۃ ادا کرنا۔ (۴) بیت اللہ کا حج کرنا۔ (۵) رمضان المبارک کے روزے رکھنا۔ (بخاری و مسلم ص ۳۱ ج ۱)۔

ایک اور حدیث میں ہے کہ جس شخص نے اپنے مال کی زکوٰۃ ادا کر دی اس نے اس کے شر کو دور کر دیا۔ (کنز العمال مجمع الزوائد ص ۳۱ ج ۳)۔

ایک اور حدیث میں ہے کہ جب تم نے اپنے مال کی زکوٰۃ ادا کر دی تو تم پر جو زبرداری عائد ہوتی تھی اس سے تم سبک دوش ہو گئے۔ (ترمذی ص ۵۷ ج ۱)۔

ایک اور حدیث میں ہے کہ اپنے مالوں کو زکوٰۃ کے ذریعے محفوظ کرو، اپنے بیماروں کا صدقہ سے علاج کرو، اور مصائب کے طوفان کا دھار و تفرغ سے مقابلہ کرو۔ (ابوداؤد)۔

ایک حدیث میں ہے کہ جو شخص اپنے مال کی زکوٰۃ ادا نہیں کرتا، قیامت میں اس کا مال گنچے سانپ کی شکل میں آئے گا اور اس کی گردن سے لپٹ کر گلے کا طوق بن جائے گا۔ (نسائی ص ۳۳۳)۔

جس شخص کو اللہ جل شانہ نے مال عطا کیا ہو اور وہ اس کی زکوٰۃ ادا نہ کرتا ہو تو وہ سانپ بن کر اس کے گلے میں ڈال دیا جائے گا اور وہ کہے گا کہ میں تیرا مال ہوں تیرا خزانہ ہوں۔

سانپ جس گھر میں بھی نکل آتا ہے، دہشت کی وجہ سے اندھیرے میں اس گھر میں جاتا مشکل ہو جاتا ہے کہ کہیں لپٹ نہ جائے، لیکن اللہ پاک کا پاک سول فرماتا ہے کہ یہی مال جس کو آج محفوظ خزانوں میں اور لوہے کی الماریوں میں رکھا جاتا ہے، زکوٰۃ ادا نہ کرنے پر کل کو سانپ بن کر تمہیں لپٹا دیا جائے گا۔

گھر کے سانپ کا لپٹنا ضروری نہیں ہوتا، محض احتمال ہے کہ شاید وہ لپٹ جائے اور اس احتمال پر بار بار فکر و خوف ہوتا ہے کہ کہیں ادھر سے نہ نکل آئے ادھر سے نہ نکل آئے۔ اور زکوٰۃ ادا نہ کرنے پر اس کا عذاب یقینی ہے پھر بھی اس کا خوف ہم کو نہیں ہوتا۔ (فضائل صدقات ص ۲۲ ج ۱)۔

حضرت بریدہ رضی اللہ عنہ سے روایت ہے کہ رسول اللہ صلی اللہ علیہ وسلم نے

زکوٰۃ نہ دینے پر دنیوی عذاب

فرمایا جو بھی قوم زکوٰۃ دینا چھوڑ دیتی ہے اللہ تعالیٰ اس کو قحط سالی میں مبتلا کر دیتا ہے۔ اور اپنے مالوں کی زکوٰۃ دینا چھوڑ دیں گے تو ضرور آسمان سے بارشیں روک دی جائیں گی، حتیٰ کہ اگر چوپائے نہ ہوں تو ایک قطرہ نہ برسے (ترغیب ص ۱۹ ج ۲۔ وفقہ الزکوٰۃ ص ۱ ج ۱)۔

قحط کی و بارہم لوگوں پر ایسی مسلط ہو رہی ہے کہ اس کی حد نہیں ہزاروں تدبیریں اس کے زائل کرنے کے واسطے کی جاتی ہیں لیکن کوئی بھی کارگر نہیں ہو رہی ہے جب اللہ تعالیٰ کوئی وبال کسی گناہ پر اتار دیں تو دنیا میں کسی کی کیا

طاقت کہ اس کو ہٹا سکے، وہ تو اس کے ہی ہٹانے سے ہٹ سکتی ہے۔ اس نے مرض بتلا دیا ہے اور اس کا صحیح علاج بتا دیا۔ اگر مرض کو زائل کرنا مقصود ہو تو صحیح علاج (قرآن و حدیث کی روشنی میں) اختیار کیجئے گا۔ (فضائل صدقات ص ۲۵ ج ۱)۔

”جس مال کی زکوٰۃ باقی رہ جاتی ہے وہ اس مال کو خراب کر دیتی ہے“

حدیث مذکورہ بالا کے دو مطلب ہیں۔ ایک یہ کہ جس مال کی زکوٰۃ اسی مال میں باقی رہ گئی ہو اور ادانہ ہوئی ہو تو وہ زکوٰۃ اسی مال کے ضیاع اور خرابی کا باعث بن جاتی ہے دوسرا مطلب یہ ہے کہ ایک شخص جو خود مالدار ہو اگر وہ زکوٰۃ لے لے اور اسے اپنے مال میں شامل کر لے تو اس کا سارا مال ضائع ہو جاتا ہے۔ (فقہ الزکوٰۃ متاجرا بحوالہ نیل الاوطار ص ۱۲۶ ج ۴)۔

مسلمان کے لیے زکوٰۃ انشورنس ہے | زکوٰۃ مسلمانوں کی آپرٹو سوسائٹی ہے، یہ ان کی انشورنس کمپنی ہے

یہ ان کا پراویڈنٹ فنڈ ہے، یہ ان کے لیے بے کاروں کا سرمایہ اعانت ہے، یہ ان کے معذوروں، ایتھوں، بیماروں، یتیموں، بیواؤں کا ذریعہ پرورش ہے اور ان سب سے بڑھ کر یہ (زکوٰۃ) وہ چیز ہے جو مسلمانوں کو فکر فردا سے بالکل بے نیاز کر دیتی ہے۔ اس کا سیدھا سادا اصول یہ ہے کہ آج تم مالدار ہو تو دوسروں کی مدد کرو، کل تم نادار ہو گئے تو دوسرے تمہاری مدد کریں گے۔ تم کو یہ فکر کرنے کی ضرورت نہیں کہ ہم مفلس ہو گئے تو کیا بنے گا؟ مر گئے تو بیوی بچوں کا کیا متشر ہوگا؟ کوئی آفات ناگہانی آپڑی، بیمار ہو گئے، گھر میں آگ لگ گئی، سیلاب آگیا، دیوالہ نکل گیا تو ان مصیبتوں سے مخلصی کی کیا سبیل ہوگی؟ سفر میں پیسہ نہ رہا تو کیونکر گذر بسر ہوگی؟ ان سب فکروں سے صرف زکوٰۃ تم کو ہمیشہ کے لیے بے فکر کر دیتی ہے، تمہارا کام بس اتنا ہے کہ اپنی پس انداز کی ہوئی دولت میں سے ڈھائی فی صد دے کر اللہ کی انشورنس کمپنی میں اپنا بیمہ کرا لو، اس وقت تم کو اس دولت کی ضرورت نہیں ہے، یہ ان کے کام آئے گی جو اس کے ضرورت مند ہیں کل

جب تم ضرورت مند ہو گے یا تمہاری اولاد یا بیوی ضرورت مند ہوگی تو نہ صرف تمہارا اپنا دیا ہوا مال بلکہ اس سے بھی زیادہ تم کو واپس مل جائے گا۔ (فقہ الزکوٰۃ ص ۱۱۷ ج ۲)

سرمایہ داری اور زکوٰۃ |

تعداد نظر آتا ہے کہ سرمایہ داری کا تقاضہ یہ ہے کہ روپیہ جمع کیا جائے اور اس کو بڑھانے کے لیے سود لیا جائے تاکہ ان نالیوں کے ذریعہ آس پاس کے لوگوں کا روپیہ سمیٹ کر اس جھیل میں جمع کیا جائے۔ اسلام اس کے بالکل خلاف یہ حکم دیتا ہے کہ روپیہ اول تو بالکل جمع ہی نہ ہو، اور اگر جمع ہو بھی جائے تو اس تالاب میں سے زکوٰۃ کی نہریں نکال دی جائیں تاکہ جو کھیت سوکھے ہیں ان کو پانی پہنچے اور گرد و پیش کی ساری زمین شاداب ہو جائے۔ سرمایہ داری کے نظام میں دولت کا مبادلہ مقید ہے اور اسلام میں آزاد، سرمایہ داری کے تالاب سے پانی لینے کے لیے ناگزیر ہے کہ خاص آپ کا پانی پہلے سے وہاں موجود ہو، ورنہ آپ ایک قطرہ آب (پانی) بھی نہیں لے سکتے۔

اس کے مقابلے میں اسلام کے خزانہ آب کا قاعدہ یہ ہے کہ جس کے پاس ضرورت سے زیادہ پانی (مال) ہو وہ اس میں لا کر (زکوٰۃ) ڈال دے، اور جس کو پانی (مال) کی ضرورت ہو وہ اس سے لے لے۔

ظاہر ہے کہ یہ دونوں طریقے اپنی اصلی طبیعت کے لحاظ سے ایک دوسرے کی پوری ضد ہیں اور ایک ہی منظم معیشت میں دونوں جمع نہیں ہو سکتے۔ (فقہ الزکوٰۃ ص ۱۱۷ ج ۲)

کیا زکوٰۃ اسلامی ٹیکس ہے؟ |

زکوٰۃ کا ایک نہایت گھٹیا تصور ہے کہ وہ اس کو حکومت کا ٹیکس سمجھتے ہیں جس طرح کہ تمام حکومتوں میں مختلف قسم کے ٹیکس عائد کیے جاتے ہیں، حالانکہ زکوٰۃ کسی حکومت کا عائد کردہ ٹیکس نہیں، نہ رسول اللہ صلی اللہ علیہ وسلم نے اسلامی حکومت کی ضروریات کے لیے اس کو عائد کیا ہے بلکہ حدیث میں صاف طور پر ارشاد ہے کہ ”زکوٰۃ مسلمانوں

کے متمول مالدار طبقہ سے لے کر ان کے تنگ دست طبقہ کو ٹوٹا دی جائے۔

اسی طرح یہ سمجھنا بھی غلط ہے کہ زکوٰۃ دینے والے فقراء و مساکین پر کوئی احسان کرتے ہیں، ہرگز نہیں بلکہ خود فقراء و مساکین کا مالداروں پر احسان ہے کہ ان کے ذریعے سے ان لوگوں کی رقم خدائی بینک میں جمع ہو رہی ہے، اگر آپ کسی کو بینک میں جمع کرانے کے لیے کوئی رقم سپرد کرتے ہیں تو کیا آپ اس پر احسان کر رہے ہیں؟ اگر یہ احسان نہیں تو فقراء کو زکوٰۃ دینا بھی ان پر احسان نہیں۔

پہلی امتوں میں جو مال اللہ تعالیٰ کی بارگاہ میں نذرانہ کے طور پر پیش کیا جاتا تھا اس کا استعمال کرنا کسی کے لیے بھی جائز نہیں تھا بلکہ وہ ”سوختنی قربانی کہلاتی تھی“ اس کو قربان گاہ میں رکھ دیا جاتا تھا، اب اگر آسمان سے آگ آکر اُسے راکھ کر جاتی تو یہ قربانی کے قبول ہونے کی علامت تھی۔ اور اگر وہ چیز اسی طرح پڑی رہتی تو اس کے مردود ہونے کی علامت تھی۔ اللہ تعالیٰ نے اس امت پر یہ خاص عنایت فرمائی ہے کہ اُمراء کو حکم دیا گیا کہ وہ جو چیز حق تعالیٰ کی بارگاہ میں پیش کرنا چاہیں اس کو ان کے فلاں فلاں بندوں (فقراء و مساکین) کے حوالے کر دیں۔ اس عظیم الشان رحمت کے ذریعے ایک طرف فقر کی حاجت کا انتظام کر دیا گیا، دوسری طرف اس امت مرحومہ کے لوگوں کو رُسوائی اور ذلت سے بچایا گیا ہے، اب خدا ہی جانتا ہے کہ کون پاک مال سے صدقہ کرتا ہے اور کون ناپاک مال سے؟ کون ایسا ہے جو محض رضا راہی کے لیے دیتا ہے اور کون نام و نمود اور شہرت و بریائے کے لیے۔ الغرض زکوٰۃ ٹیکس نہیں بلکہ اللہ تعالیٰ کی بارگاہ میں نذرانہ ہے۔ یہی وجہ ہے کہ اللہ تعالیٰ نے قرآن کریم میں اسے قَرْضِ حَسَنَہ فرمایا ہے: مَنْ ذَا الَّذِي يُقْرِضُ اللَّهَ قَرْضًا حَسَنًا فَيُضَاعِفَهُ لَهُ أَضْعَافًا كَثِيرَةً (پارہ ۲ سورہ بقرہ)۔

یہاں صدقات کو قَرْضِ حَسَن سے اس لیے تعبیر کیا گیا ہے کہ جس طرح قَرْض واجب الادار ہے اسی طرح صدقہ کرنے والے کو مطمئن رہنا چاہیے کہ ان کا یہ صدقہ ہزاروں برکتوں اور سعادتوں کے ساتھ انھیں واپس کر دیا جائے گا۔

یہ مطلب نہیں کہ خدا تعالیٰ کو کسی چیز کی احتیاج ہے۔

یہ ہی وجہ ہے کہ صدقہ فقیر کے ہاتھوں میں جانے سے پہلے اللہ تعالیٰ کی بارگاہ میں پہنچ جاتا ہے اور فقیر گویا اس دینے والے سے وصول نہیں کر رہا ہے بلکہ یہ اُسی کی طرف سے دیا جا رہا ہے جو سب کا داتا ہے۔ (آپ کے مسائل ص ۳۳۸ ج ۳)۔

اسلامی ٹیکس (زکوٰۃ) میں یہ فرق ہے کہ حکومت ٹیکس لے کر اپنے کاموں میں خرچ کرتی ہے اور اسلام ٹیکس (زکوٰۃ) کی رقمیں غریبار، مساکین اور محتاجوں میں تقسیم کر دیتا ہے۔ اسلام نے اس رقم کو خرچ کرنے کے لیے آٹھ حلقے بنائے ہیں (حقیقت الزکوٰۃ ص ۵)۔

مسئلہ:۔ ٹیکس کی ادائیگی کو زکوٰۃ
زکوٰۃ اور ٹیکس کا بنیادی فرق

کے لیے کافی سمجھ لینا یا زکوٰۃ کی کچھ رقم کا بطور ٹیکس ادا کر دینا نہ درست ہے اور نہ کافی۔ زکوٰۃ اور ٹیکس کے درمیان بڑا بنیادی اور جوہری فرق ہے۔ زکوٰۃ ایک عبادت ہے، اسی لیے اس میں نیت اور ارادہ ضروری ہے۔ اخلاص خداوندی مطلوب ہے۔ اس کے لیے متعین مصارف ہیں، انہی پر ان کو خرچ کیا جاسکتا ہے۔ غیر مسلموں اور عام رفاہی کاموں میں اس کا استعمال جائز نہیں ہے۔ (زکوٰۃ جن کو دی جائے وہ مستحق بھی ہوں اور مالک بننے کی صلاحیت بھی رکھتے ہوں) اس کی ایک مقدار اور تناسب معین ہے، واجب ہونے کے لیے دولت کی ایک حد مقرر ہے پھر اس کی ادائیگی کے لیے ایک سال کی مدت ہے، بعض خصوصی اموال ہی ہیں جن میں واجب ہوتی ہے، ہر مال پر واجب نہیں ہوتی۔ یہ سارے احکام قرآن و سنت سے ثابت ہیں، اس میں ادنیٰ تبدیلی اور تغیر کی کوئی گنجائش نہیں ہے۔ اس کے برخلاف ٹیکس عبادت نہیں ہے بلکہ حکومت کی اعانت یا اس سے پہنچنے والے فائدہ کا معاوضہ ہے، نہ اس کے لیے کوئی متعین تناسب اور مقدار ہے نہ کسی مال کی تعیین ہے، نہ اس کے لیے نیت و ارادہ کا کوئی سوال ہے، نہ

اس کے مصارف وہ ہیں جو زکوٰۃ کے ہیں اور نہ اس کے لیے وہ مناسب حدیں ہیں جو شریعت زکوٰۃ کے لیے متعین کرتی ہے بلکہ بسا اوقات یہ ظلم کی سطح تک پہنچ جاتا ہے۔ (جدید فقہی مسائل ص ۱۲۵)

زکوٰۃ کا ایک نمایاں فرق | سب سے پہلا فرق زکوٰۃ اور ٹیکس کے درمیان ان کے ناموں سے نمایاں ہے کہ زکوٰۃ کے معنی پاکی، نشوونما اور برکت کے ہیں۔ شریعت اسلامیہ نے مال کے اس حصہ کو جو زکوٰۃ دہندہ فقیر کو دیتا ہے زکوٰۃ کہا ہے۔ اس سے زکوٰۃ دہندہ کے نفس میں یہ تاثر پیدا کرتا ہے کہ اس کا یہ عمل سراسر خیر و برکت کا حامل اور اس کے مال کو نشوونما دینے والا اور اس کو پاک کر دینے والا ہے۔

جب کہ ٹیکس (ضریبہ) کا لفظ محض جبر و الزام کا مفہوم ادا کرتا ہے یعنی یہ ایک تاوان ہے جو زبردستی اور بالجبر مالدار شخص پر لاد دیا گیا ہے، اور یہی وجہ ہے کہ لوگ ٹیکس کو ایک بے حد ناگوار بوجھ اور ان کے مال پر پڑ جانے والا ڈنڈ سمجھتے ہیں۔ زکوٰۃ کا لفظ اپنے پاکیزگی، برکت اور نشوونما کے مفہام کے ساتھ اس امر کی بھی نشان دہی کرتا ہے کہ صاحب مال جس مال کو اللہ کا حق ادا کیے بغیر جمع کر رہا ہے وہ نا پاک و نجس رہتا ہے اور زکوٰۃ ہی ہے جو اس مال کو پاک کرتی ہے اور صاحب مال کو بخل اور حرص سے پاک کرتی ہے۔ زکوٰۃ کا لفظ بتلاتا ہے کہ جو مال بظاہر ادا لے زکوٰۃ سے کم ہوتا نظر آتا ہے درحقیقت وہ نشوونما پا رہا ہے اور اس میں افزودگی ہو رہی ہے۔ اللہ تعالیٰ کا ارشاد ہے سورہ بقرہ ۲۱۷:-

يَمْحَقُ اللَّهُ الرِّبَا وَيُغْفِرُ الصَّدَقَاتِ ۚ (مٹاتا ہے اللہ سود کو اور بڑھاتا ہے خیرات کو)۔ رفتہ زکوٰۃ ص ۵۹۵ ج ۲۔

کیا زکوٰۃ کی وصولیابی حکومت پر ہے؟ | رہا یہ سوال کہ جب زکوٰۃ ٹیکس نہیں بلکہ خالص

عبادت ہے تو حکومت کو اس کا انتظام کیوں سپرد کیا جائے؟ اس کا مختصر جواب یہ ہے

کہ اسلام پورے معاشرے کو ایک اکائی قرار دے کر اس کا نظم و نسق اسلامی حکومت کے سپرد کرتا ہے۔ اس لیے وہ فقراء و مساکین جو اسلامی معاشرے کا جزو ہیں، ان کی ضروریات کا تکفل بھی اسلامی معاشرے کی قوت مقتدرہ کے سپرد کرتا ہے اور اس کفالت کے لیے اس نے صدقات و زکوٰۃ کا نظام رائج فرمایا ہے جو فقراء و مساکین کی کفالت کی سب سے بڑی ذمہ داری حکومت پر عائد کی گئی ہے۔ اس لیے اس مذمہ کے لیے مخصوص رقم کا بند و بست بھی حکومت کا فریضہ ہو گا۔ یہی وجہ ہے کہ جو لوگ حکومت کی جانب سے صدقات کی وصولی و انتظام پر مقرر ہوں، حدیث شریف میں ان کو ”غازی فی سبیل اللہ“ کے ساتھ تشبیہ دی گئی ہے۔ (البوداؤد، ترمذی)

جس میں ایک طرف ان کی خدمات کو سراہا گیا ہے اور دوسری طرف نازک ذمہ داری کا بھی انہیں احساس دلا یا گیا ہے۔ یعنی اگر وہ اس فریضہ کو جہاد فی سبیل اللہ سمجھ کر ادا کریں گے تب اپنی ذمہ داری سے سبکدوش ہوں گے اور اگر انہوں نے اس مال میں ایک پیسہ کی بھی خیانت روا رکھی تو انہیں اچھی طرح سمجھ لینا چاہیے کہ وہ خدائی مال میں خیانت کے مرتکب ہو رہے ہیں جو ان کے لیے آتش دوزخ کا سامان ہے جہاں چہ ایک حدیث شریف میں ارشاد ہے کہ ”جس شخص کو ہم نے کسی کام پر مقرر کیا اور اس کے لیے وظیفہ بھی مقرر کر دیا، اس کے بعد اگر وہ اس مال سے کچھ لے گا تو وہ غنیمت میں خیانت کرنے والا ہو گا“ (البوداؤد)۔ (آپ کے مسائل صفحہ ۳۳ ج ۳)

سوال نمبر

تجارت کے

کیا سرکاری ٹیکس زکوٰۃ میں محسوب ہو سکتا ہے؟

منافع اور مکانات کے کرایہ پر ٹیکس لیتی ہے کیا یہ زکوٰۃ میں محسوب ہو سکتا ہے؟
جواب :- ٹیکس میں جو روپیہ دیا جاتا ہے وہ زکوٰۃ میں محسوب نہیں ہو سکتا، زکوٰۃ علیحدہ ادا کرنی چاہیے (فتاویٰ دارالعلوم صفحہ ۱۴ ج ۶۔ بحوالہ شامی باب الزکوٰۃ الغنم صفحہ ۳۲)

مسئلہ :- انکم ٹیکس

ملک کی ضروریات

کیا انکم ٹیکس ادا کرنے سے زکوٰۃ ادا ہو جائے گی؟

کے لئے گورنمنٹ کی طرف سے مقرر ہے۔ جبکہ زکوٰۃ ایک مسلمان کے لیے فریضہ خداوندی اور عبادت ہے۔ انکم ٹیکس ادا کرنے سے زکوٰۃ ادا نہیں ہوگی، بلکہ زکوٰۃ الگ ادا کرنا فرض ہے۔ (آپ کے مسائل ص ۳۸ ج ۳)۔

حاکم وقت اور زکوٰۃ | مسئلہ :- اگر حاکم وقت کوئی مسلمان عادل ہے تو اس کو ہر قسم کے مال کی زکوٰۃ لینے کا حق حاصل ہے وہ تمام لوگوں سے زکوٰۃ وصول کر کے مستحقین پر صرف کرے گا۔

مسئلہ :- اگر حاکم وقت کوئی ظالم یا غیر مسلم ہو تو اس کو زکوٰۃ لینے کا کچھ حق نہیں ہے اور اگر وہ جبراً لے لے تو دیکھنا چاہیے کہ اس نے اس مال کو مستحقین پر خرچ کیا یا نہیں؟ اگر مستحقین پر صرف کیا ہے تو خیر، ورنہ ان لوگوں کو چاہیے کہ پھر دوبارہ زکوٰۃ نکالیں اور بطور خود مستحقین پر تقسیم کریں۔

مسئلہ :- اگر کوئی شخص زکوٰۃ نہ دیتا ہو تو حاکم وقت کو چاہیے کہ اس کو قید کر دے اور اس سے زکوٰۃ طلب کرے، جبراً اس کے مال کو قرق نہ کرنا چاہیے، کیونکہ زکوٰۃ کے صحیح ہونے میں نیت شرط ہے اور یہ بات ظاہر ہے کہ جب اس کا مال جبراً لیا جائے گا تو وہ نیت زکوٰۃ نہ کرے گا۔ (علم الفقہ ص ۳ ج ۳)۔

اموال ظاہرہ و باطنہ کی زکوٰۃ کا حکم | مسئلہ :- حکومت صرف اموال ظاہرہ کی زکوٰۃ وصول کرے گی۔ اموال باطنہ کی زکوٰۃ ہر شخص اپنی صوابدید کے مطابق ادا کر سکتا ہے۔ (آپ کے مسائل ص ۳۴ ج ۳)

رکارخانوں اور دکانوں میں تیار ہونے والا مال، تجارت کا مال اور بینک میں جمع شدہ سرمایہ اموال ظاہرہ ہیں اور جو سونا چاندی، نقدی گھروں میں رہتی ہے ان کو اموال باطنہ کہا جاتا ہے (محمد رفعت قاسمی غفرلہ)۔

مسئلہ :- اب وہ زمانہ ہے کہ مسلمان خود اس کا انتظام کرنا چاہیے کہ ہر شخص اپنی زکوٰۃ خود قواعد شرعیہ کے لحاظ سے نکلے اور خود اپنے طور پر مستحقین پر صرف کرے اور خود ہی اپنے صندوقچہ (صیف وغیرہ) کو زکوٰۃ کا بیت المال بنائے یعنی زکوٰۃ کا سال جس وقت ختم ہو

یا عشر جس وقت واجب ہو تو فوراً اگر مستحقین دستیاب ہو جائیں تو اسی وقت تقسیم کر دے ورنہ اس کو صندوقچہ میں علیحدہ جمع رکھے جس وقت مستحقین ملتے جائیں اس مال کو صرف کرتا رہے، اس زمانہ میں جو لوگ مستعدی سے قواعد شریعت کا دسہ پر عمل کرتے ہیں ان کے لیے بڑا اجر ہے، جیسا کہ احادیث صحیحہ میں بصراحت موجود ہے۔ اللہ تعالیٰ ہم سب کو توفیق عنایت فرمائے (آمین، (علم الفقہ ص ۴۱ ج ۴)۔

زکوٰۃ کے واجب ہونے کی شرطیں (۱) مسلمان ہونا، کافر پر زکوٰۃ فرض نہیں (خواہ وہ پہلے سے مسلمان ہو یا مرتد ہونے کے بعد

اسلام لایا ہو۔ اگر مرتد (اسلام سے نکلا ہوا) مسلمان ہو جائے تو اس پر ارتداد کے زمانے کی زکوٰۃ ادا کرنا واجب نہیں ہے۔ مسلمان ہونا جس طرح زکوٰۃ کے واجب ہونے کی شرط ہے اسی طرح صحت ادائیگی کی بھی شرط ہے، کیونکہ زکوٰۃ بغیر نیت کے درست نہیں اور کافر کائنیت کرنا ہی درست نہیں ہے۔ (کتاب الفقہ علی المذاہب الاربعہ ص ۹۶)۔ (۲) بالغ ہونا، نابالغ پر زکوٰۃ فرض نہیں۔

(۳) عاقل ہونا، مجنون پر زکوٰۃ فرض نہیں۔ نہ اس شخص پر جس کے ذہن میں کوئی مرض پیدا ہو گیا ہو اور اس سبب سے اس کی عقل میں فتور آ گیا ہو۔ ہاں اس قدر تفصیل ہے کہ جنون غیر اصلی (جنون اگر بالغ ہونے سے پہلے عارض ہوا ہو تو اصلی ہے ورنہ غیر اصلی) اور یہ نقصان عقل اگر پورے سال بھر رہے گا تو زکوٰۃ فرض نہ ہوگی۔ اور اگر پورے سال بھر نہ رہے تو لغو سمجھا جائے گا اور زکوٰۃ فرض ہوگی۔ البتہ اگر جنون اصلی ہے تو اس کا ہر حال میں اعتبار ہوگا، سال بھر نہ رہے تب بھی زکوٰۃ فرض نہ ہوگی مثلاً کسی کو سال بھر میں دو ایک مرتبہ جنون ہو جائے تو اس سال کی زکوٰۃ اس پر فرض نہ ہوگی بلکہ جس وقت سے اس کا جنون زائل ہوا ہے اسی وقت سے اس کے سال کی ابتداء سمجھی جائے گی۔

(رد المحتار)

(۴) زکوٰۃ کی فرضیت سے واقف ہونا یا دارالاسلام میں ہونا، جو شخص زکوٰۃ کی فرضیت سے ناواقف ہو اور دارالاسلام میں بھی نہ رہتا ہو اس پر زکوٰۃ فرض نہیں۔

(۵) آزاد ہونا، غلام پر گو وہ مکاتب (یعنی وہ غلام جس کو اس کے آقا نے اس شرط پر آزاد کر دیا ہو کہ وہ اس قدر روپیہ لکھا کر اس کو دے دے جب تک وہ روپیہ اس قدر لکھا کر نہ دے، غلام رہتا ہے اور دینے کے بعد آزاد ہو جاتا ہے) یا ماذون ہو زکوٰۃ فرض نہیں۔ ماذون وہ غلام جس کو اس کے آقا نے اجازت دی ہو کہ وہ کمائی کرے اور اپنے آقا مالک کو لا کر دے۔ (علم الفقہ ص ۱۶ ج ۴)۔

(۶) ایسی چیز کے نصاب کا مالک ہونا جو ایک سال تک قائم رہتی ہو، جو چیز ایک سال تک قائم (باقی) نہ رہتی ہو جیسے لکڑی، کھیر، خر بوزہ، تر بوزہ، اور باقی ترکاریاں وغیرہ ان پر زکوٰۃ فرض نہیں (بلکہ عشر ہے)۔

(۷) اس مال پر ایک سال کامل کا گذر جانا، بغیر ایک سال کے گذرے ہوئے زکوٰۃ فرض نہیں۔

(۸) سال کے شروع اور آخر میں نصاب کا پورا ہونا چاہیے، چاہے سال کے درمیان میں کم ہو جائے، ہاں اگر سال کے شروع یا آخر میں نصاب کم ہو جائے تو پھر زکوٰۃ فرض نہ ہوگی۔

(۹) اس مال کا ایسے قرض سے محفوظ ہونا جس کا مطالبہ بندوں کی طرف ہو سکتا ہے خواہ وہ اللہ جل شانہ کا قرض ہو جیسے زکوٰۃ، عشر، خراج (گذشتہ سالوں کی) وغیرہ کہ حق اللہ تو ہیں مگر ان کا مطالبہ امام وقت کی طرف سے ہو سکتا ہے، یا وہ قرض بندوں کا ہو، بیوی کا مہر بھی اسی قرض میں داخل ہے اگرچہ مہر مؤجل ہو، (وہ مہر جو فوری طور پر واجب الادا رہ نہیں ہوتا)۔ جو مال اس قسم کے قرض میں مستغرق ہو یا اس قدر قرض ہو کہ اس کے ادا کرنے کے بعد نصاب پورا نہ رہے تو اس پر زکوٰۃ فرض نہیں، ہاں اگر ایسا قرض ہو کہ جس کا مطالبہ بندوں کی طرف سے نہیں ہو سکتا مثلاً کسی پر کفارہ (رمضان المبارک کے روزہ کو جان بوجھ کر توڑنے سے کفارہ واجب ہوتا ہے)، واجب ہو یا حج، تو اس پر زکوٰۃ فرض ہوگی، سال کے درمیان میں اگر قرض ہو جائے تو سمجھا جائے گا کہ وہ مال فنا ہو گیا، یہاں تک کہ اگر قرض خواہ اس قرض کو معاف کر دے تب بھی زکوٰۃ نہ دینا پڑے گی، بلکہ جس وقت اس نے معاف کیا ہے اس وقت سے اس مال کے سال کی ابتداء رکھی جائے گی۔

اگر کسی کے پاس کئی قسم کے مالوں کا نصاب ہو، اور اس پر قرض ہو تو اس کو چاہیے کہ قرض کو ایسی چیز کی طرف راجع کرے جس کی زکوٰۃ کم ہو اور اس کی زکوٰۃ نہ دے مثلاً کسی کے پاس چاندی کا ایک نصاب ہو اور بکری کا بھی ایک ہو تو اس کو چاہیے کہ قرض کو چاندی کے نصاب کی طرف راجع کرے۔ کیونکہ چاندی کے ایک نصاب کی زکوٰۃ بہ سبب اس کے کہ چاندی کے ایک نصاب کی زکوٰۃ ہے، بکری کے ایک نصاب کی زکوٰۃ سے بہت کم ہوتی ہے ہاں اگر وہ قرض اس قدر زیادہ ہو کہ ایک چیز کا نصاب اس کے لیے کافی نہ ہو تو پھر جتنے نصابوں میں اس کی ادائیگی ممکن ہو اسی قدر نصابوں کی طرف راجع کیا جائیگا اور ان کی زکوٰۃ نہ دی جائے گی۔ (علم الفقہ ص ۱۸ ج ۱۲)

(۱۰) وہ مال اپنی اصلی ضرورتوں سے زائد ہو جو مال اپنی اصلی ضرورتوں کے لیے ہو اس پر زکوٰۃ فرض نہیں، پس پہننے کے کپڑوں اور رہنے کے گھر پر اور خدمت کے غلاموں پر، اور سواری کے گھوڑوں پر اور خانہ داری کے اسباب پر زکوٰۃ فرض نہیں اور اسی طرح ان کتابوں پر جو تجارت کی نہ ہوں، خواہ کسی اہل علم کے پاس ہوں یا کسی جاہل کے پاس ہوں۔ اور اسی طرح پیشہ وروں کے اوزار اسباب پر زکوٰۃ فرض نہیں، خواہ وہ اوزار اس قسم کے ہوں کہ ان سے نفع لیا جائے اور باقی رہیں جیسے کلہاڑی، بسولی وغیرہ۔ اور اسی طرح وہ روپیہ جو اپنی اصلی ضرورتوں کے لیے رکھا ہو، اس پر بھی زکوٰۃ فرض نہیں، بشرطے کہ وہ ضرورت اسی سال میں درپیش ہو اور اگر وہ ضرورت سال آئندہ میں پیش آنے والی ہو بالفعل نہ ہو (فی الحال سال کے اندر نہ ہو) تو پھر اس پر زکوٰۃ فرض ہوگی (رد المحتار)

(۱۱) مال کا اپنے یا اپنے وکیل کے قبضے میں ہونا، جو مال ملک اور قبضے میں نہ ہو یا ملک میں ہو قبضے میں نہ ہو، یا قبضے ہو، ملک میں نہ ہو، اس پر زکوٰۃ فرض نہیں پس مکاتب کے کمائے ہوئے مال میں زکوٰۃ نہیں، نہ اس پر نہ اس کے مولیٰ پر اس لیے کہ وہ مال مکاتب کی ملک میں نہیں گو قبضے میں ہے اور مولیٰ کے قبضے میں نہیں گو ملک میں ہے اور اسی طرح مازون کی کمائی میں بھی زکوٰۃ فرض نہیں۔ اور رہن کی ہوئی چیز پر بھی زکوٰۃ

فرض نہیں، نہ رہن رکھنے والے پر اور نہ رہن کرنے والے پر اس لیے کہ رہن رکھنے والا اس کا مالک نہیں، گو اس پر قابض ہے۔ اور رہن کرنے والا اس پر قابض نہیں گو اس کا مالک ہے اسی طرح جو مال ایک مدت تک کھویا رہا، بعد اس کے مل گیا تو جس زمانہ تک کھویا رہا اس زمانہ کی زکوٰۃ فرض نہیں کیونکہ اس وقت تک قبضے میں نہ تھا، اسی طرح جو مال دریا میں گر جائے اور کچھ زمانہ کے بعد نکل آئے یعنی مل جائے تو جس زمانہ تک گرا رہا، اس زمانہ کی زکوٰۃ فرض نہیں، اسی طرح جو مال کسی جنگل میں دفن کر دیا گیا ہو اور اس کا مقام یاد نہ ہو اور کچھ زمانہ کے بعد یاد آ جائے تو جتنے زمانہ تک بھولا رہا اس کی زکوٰۃ فرض نہیں، ہاں اگر کسی مکان میں دفن کیا گیا ہو اور اس کا مقام یاد نہ رہے اور پھر یاد آ جائے تو جس زمانہ میں بھولا رہا اس کی زکوٰۃ فرض ہوگی کیونکہ وہ قبضے سے باہر نہیں ہوا۔ اسی طرح جو مال کسی کے پاس امانت رکھا گیا ہو اور بھول جائے کہ کس کے پاس رکھا تھا اور پھر یاد آ جائے تو جس زمانہ تک بھولا رہا اس کی زکوٰۃ فرض نہ ہوگی، بشرطیکہ وہ شخص جس کے پاس امانت رکھی گئی تھی اجنبی ہو، اگر کسی جانے ہوئے آدمی کے پاس امانت رکھی جائے اور یاد نہ رہے تو اس بھولے ہوئے زمانہ کی زکوٰۃ بھی فرض ہوگی، اسی طرح اگر کسی کو کچھ قرض دیا جائے اور قرض دار انکار کر جائے اور کوئی تحریر یا گواہی اس کی نہ ہو خواہ قرض دار مالدار ہو یا مفلس، پھر چند روز کے بعد وہ لوگوں کے سامنے یا قاضی کے روبرو اقرار کر لے تو اس انکار کے زمانہ کی زکوٰۃ فرض نہ ہوگی۔

اسی طرح جو مال کسی سے ظلماً چھین لیا جائے اور پھر کچھ عرصہ کے بعد وہ اس کو مل جائے تو جس زمانہ تک وہ اس کو نہیں ملا، اس زمانہ کی زکوٰۃ اس پر فرض نہیں ہوگی حاصل یہ کہ جب مال قبضہ یا ملک سے نکل جائے تو زکوٰۃ فرض نہ رہے گی۔ زکوٰۃ فرض ہونے کے لیے قبضہ اور ملک دونوں کا ہونا شرط ہے۔

(۱۲) مال میں ان تین وصفوں میں سے ایک وصف کا پایا جانا (۱) نقدیت (۲) سوم (۳) بڑھنے والی۔ (۳) نیت تجارت۔ سونے اور چاندی میں نقدیت پائی جاتی ہے، لہذا ان میں بہر حال زکوٰۃ فرض ہوگی، خواہ نیت تجارت کی ہو یا نہ ہو اور خواہ سونا چاندی

مسکوک ہو یا غیر مسکوک، خواہ اس کے زیور یا برتن بنائے گئے ہوں، مال میں اگر تجارت کی نیت کی جائے تو زکوٰۃ ہوگی ورنہ نہیں، خواہ مال کتنا ہی قیمتی ہو اور از قسم جو اہر ہی کیوں نہ ہو۔ تجارت کی نیت مال کے خریدتے وقت ہونا چاہیے۔ اگر بعد خریدنے کے نیت کی جائے وہ قابل اعتبار نہیں ہے تا وقتہ کہ اس کی تجارت شروع نہ کر دی جائے اگر کوئی مال تجارت کے لیے خریدا گیا ہو اور خریدنے کے بعد یہ نیت نہ رہے تو وہ مال تجارتی نہ رہے گا اور اس پر زکوٰۃ فرض نہ رہے گی پھر اس کے بعد اگر نیت کی جائے تو وہ قابل اعتبار نہ ہوگی جب تک کہ اس کی تجارت نہ کر دی جائے۔

(۱۳) اس مال میں کوئی دوسرا حق مثلاً عشر یا خراج کے واجب نہ ہو۔ اگر عشر یا خراج اس مال پر ہوگا تو پھر اس پر زکوٰۃ فرض نہ ہوگی، کیونکہ دو حق ایک مال پر فرض نہیں ہوتے (علم الفقہ ص ۲۱ ج ۱۴)۔

ادائیگی زکوٰۃ کی شرطیں | (۱) مسلمان ہونا۔ کافر کا زکوٰۃ دینا صحیح نہیں، اگر کوئی کافر اپنے مال کی کئی سال پیشگی زکوٰۃ دیدے اور اس کے بعد مسلمان ہو جائے تو وہ زکوٰۃ دینا اس کے لیے کافی نہ ہوگا بلکہ اس کو پھر زکوٰۃ دینا ہوگی۔ (۲) عاقل ہونا، مجنون اور ناقص العقل کی زکوٰۃ صحیح نہیں۔

(۳) بالغ ہونا، نابالغ کی زکوٰۃ صحیح نہیں۔

(۴) زکوٰۃ کا مال فقیر کو دیتے وقت زکوٰۃ کی نیت کرنا، یعنی دل میں یہ ارادہ کرنا کہ میرے اوپر جس قدر مال کا دنیا فرض تھا محض اللہ تعالیٰ کی خوش نودی کے لیے دیتا ہوں۔ اگر کوئی زکوٰۃ دینے کے بعد نیت کرے اور مال فقیر یعنی جس کو زکوٰۃ کا مال دیا ہے ابھی تک اس کے پاس موجود ہے تو یہ نیت صحیح ہو جائے گی۔ اور اگر مال زکوٰۃ فقیر کے پاس خرچ ہو چکا ہے تو نیت صحیح نہ ہوگی اور پھر اس کو دوبارہ زکوٰۃ دینا ہوگی، اگر کوئی شخص اپنے وکیل (منیجر، منیم، منشی، معتمد) کو زکوٰۃ کا مال تقسیم کرنے کے لیے دے اور دیتے وقت زکوٰۃ کی نیت کر لے تو درست ہے خواہ وکیل فقیروں کو دیتے وقت نیت کرے یا نہ کرے (کوئی حرج نہیں)۔ اگر کوئی شخص اپنے مال میں سے زکوٰۃ کا مال علیحدہ کر لے، علیحدہ کرتے وقت

زکوٰۃ کی نیت دل میں ہو تو یہ نیت کافی ہے، گو فقیرین کو دیتے وقت نیت نہ بھی کرے۔
 (۵) زکوٰۃ کے مال کا جس شخص کو دیا جائے اس کو مالک اور قابض بنا دینا، اگر کوئی شخص کچھ کھانا پکوا کر فقیروں کو اپنے گھر میں جمع کر کے کھلا دے اور نیت زکوٰۃ کی کرے تو صحیح نہ ہوگا، ہاں اگر وہ کھانا فقیروں کو دیدے اور انھیں اختیار دے کہ اس کو جو چاہیں کریں، جہاں چاہیں کھائیں تو پھر درست ہے۔

(۶) زکوٰۃ کا مال ایسے شخص کو دینا جو اس کا مستحق ہو۔ (علم الفقہ ص ۲۱ ج ۴)۔

مال کے ضائع ہونے پر زکوٰۃ کا حکم | زکوٰۃ واجب ہو جانے کے بعد اگر مال ہلاک ہو جائے (ضائع ہو جائے تو زکوٰۃ ساقط ہو جائے گی) خواہ زکوٰۃ کے دینے کا وقت آگیا ہو، اور حاکم وقت کی طرف سے اس کا مطالبہ بھی کیا گیا ہو، اور اس نے کسی وجہ سے زکوٰۃ نہ دی ہو۔ ہاں اگر خود ہلاک کر دے تو پھر اس کو زکوٰۃ دینا ضروری ہوگی۔ مثلاً جانوروں کو چارہ (گھانس) پانی نہ دے اور وہ مر جائیں۔ یا کسی مال کو قصداً ضائع کر دے، کسی کو قرض یا عاریت دینے کے بعد اگر مال تلف ہو جائے تو اس کا شمار ہلاک کرنے میں نہ ہوگا اور اس کی زکوٰۃ ساقط ہو جائے گی۔

تجارتی مال کو تجارتی مال سے بدل لینے کے بعد مال خود ہلاک ہو جائے تو اس بدل لینے میں زکوٰۃ ساقط ہو جائے گی۔ تجارتی مال کو غیر تجارتی مال سے بدل لینا، اسی طرح سائمہ جانور کو دوسرے سائمہ جانور سے بدل لینا ہلاک کر لینا ہے۔ اور اس سے زکوٰۃ ساقط نہ ہوگی۔ (علم الفقہ ص ۲۹ ج ۴۔ و عالمگیری ص ۴ ج ۲)۔

مدہوش پر زکوٰۃ کا حکم | مسئلہ :- جو شخص بے ہوش ہے خواہ اس پر مسلسل سال بھر تک بے ہوشی طاری رہے، زکوٰۃ واجب ہوگی (جبکہ صاحب نصاب ہو)۔ (فتاویٰ عالمگیری ص ۶ ج ۴)۔

بچے اور پاگل پر زکوٰۃ کا حکم | مسئلہ :- نابالغ شرعی کے مال میں زکوٰۃ واجب نہیں ہے اور نفوس سے بچے کا غیر مکلف ہونا اور مرفوع القلم ہونا ثابت ہے۔ اور واجب نہ ہونا نماز و روزہ و حج اور جملہ عبادات وغیرہ کا

نابالغ پر، یہ بھی دلیل عدم وجوب زکوٰۃ کی ہے۔ (فتاویٰ دارالعلوم ص ۱۲۷ ج ۶)۔

مسئلہ :- حنفیہ رحمہ کے نزدیک نابالغ بچے اور مجنون کے مال میں زکوٰۃ واجب نہیں ہے لہذا ان کے ولیوں سے اس کے ادا کرنے کا مطالبہ نہیں کیا جائے گا، کیونکہ یہ محض عبادت ہے، بچے اور مجنون اس حکم کے مخاطب نہیں ہیں۔ البتہ ان کے مال سے قرض اور نفقہ ضروری خرچہ کا، ادا کرنا واجب ہے کیونکہ یہ بندوں کے حقوق ہیں۔ البتہ زمین کی پیداوار کا دسواں حصہ اور صدقہ فطر واجب ہے کیونکہ یہ گزارہ دینے کی مانند ہے، لہذا اس کو حقوق العباد میں شامل کیا گیا ہے۔ اور فطر العقل (پاگل) کے مال کا وہی حکم ہے جو بچے کے مال کا ہے۔ اس کے مال میں زکوٰۃ واجب نہیں۔ (کتاب الفقہ علی المذاہب الاربعہ ص ۹۶ ج ۱ وفقہ الزکوٰۃ ص ۱۲۷ ج ۱)۔

مسئلہ :- نابالغین کا حصہ جو بطور امانت ان کے سرپرستوں کے پاس ہو اس میں زکوٰۃ لازم نہیں۔ (فتاویٰ دارالعلوم ص ۷۶ ج ۶ بحوالہ طحاوی ص ۳۸۹ ج ۱ واحسن الفتاویٰ ص ۲۶۸ ج ۲)۔

مسئلہ :- جب بچہ بالغ ہو تو وقت بلوغ سے ابتداء شروع ہو جائے گی (عالمگیری ص ۷ ج ۴)۔

مسئلہ :- حکومت اگر نابالغ بچے کے مال (جمع شدہ) سے زکوٰۃ کاٹ لیتی ہے تو یہ صحیح نہیں ہے۔ (آپ کے مسائل ص ۳۴۵ ج ۳)۔

مسئلہ :- زکوٰۃ بالغ پر واجب ہے، اور بلوغ کی خاص علامتیں مشہور ہیں۔ اگر لڑکا یا لڑکی پندرہ سال کے ہو جائیں مگر کوئی علامت بلوغ کی ظاہر نہ ہوں تو پندرہ سال کی عمر ہونے پر وہ بالغ تصور کیے جائیں گے۔ (آپ کے مسائل ص ۳۴۴ ج ۳)۔

مسئلہ :- ایک سال کی پوری زکوٰۃ ہجری سال سے یا عیسوی سے؟ مدت گزر جانے کا مطلب یہ ہے

کہ زکوٰۃ اس وقت تک واجب الادا نہیں ہوتی جب تک کسی شخص کو اس مال کا مالک بنے رہنے کی مدت ایک سال نہ ہو جائے۔ اور سال سے مراد قمری (چاند) کے

حساب کا سال ہے، شمسی (انگریزی) حساب کا سال نہیں۔ (کیونکہ قمری حساب سے ایک سال تین سو چوہن ۳۵۴ دن کا ہوتا ہے۔ اور شمسی سال کبھی تین سو پینسٹھ ۳۶۵ دن کا ہوتا ہے اور کبھی ایک دن اس سے زیادہ ہوتا ہے۔ (کتاب الفقہ ص ۹۶ ج ۱) مسئلہ :- زکوٰۃ کے ادا کرنے میں قمری سال کا اعتبار ہے، شمسی سال کا اعتبار نہیں۔ اب یا تو قمری سال کے اعتبار سے ادا کرنا چاہیے اور اگر شمسی سال کے اعتبار سے کرنا ہی ناگزیر ہو تو دس دن کی زکوٰۃ مزید ادا کرنی چاہیے۔ (آپ کے مسائل ص ۳۶۲ ج ۱ و فتاویٰ عالمگیری ص ۳۱۳ ج ۲ و درمختار ص ۵۳ ج ۲ و کفایت المفتی ص ۱۴۵ ج ۲)۔

زکوٰۃ میں مہینہ کا اعتبار ہے یا تاریخ کا؟ | مسئلہ :- زکوٰۃ کے حساب کے لیے تاریخ کا اعتبار ہے، جس تاریخ کو سال پورا ہو جائے اسی تاریخ میں زکوٰۃ واجب ہوگی جس وقت بھی زکوٰۃ ادا کرے گا اعتبار اسی تاریخ وجوب کا رہے گا۔ اگلے سال اسی تاریخ میں زکوٰۃ واجب ہو جائیگی جس تاریخ پر پچھلے سال واجب ہوئی تھی۔ (فتاویٰ دارالعلوم ص ۶۷ ج ۶ بحوالہ مشکوٰۃ شریف ص ۱۵ ج ۱)

مسئلہ :- اصل حکم تو یہ ہے کہ جس تاریخ سے آپ صاحب نصاب ہوئے، ایک سال کے بعد اسی تاریخ کو آپ پر زکوٰۃ فرض ہوگی، تاہم زکوٰۃ پیشگی ادا کرنا بھی جائز ہے۔ اور اس میں تاخیر کی بھی گنجائش ہے، اس لیے کوئی تاریخ مقرر کر لی جائے۔ اگر کچھ آگے یا پیچھے ہو جائے تب بھی کوئی حرج نہیں۔ (آپ کے مسائل ص ۳۶۵ ج ۳ و عالمگیری ص ۵۳ ج ۲)

زکوٰۃ کا سال شمار کرنے کا اصول | مسئلہ :- جس تاریخ کو کسی شخص کے پاس نصاب کے بقدر مال آجائے اسی تاریخ سے چاند کے حساب سے پورا سال گزرنے پر جتنی رقم اس کی ملکیت ہو اس کی زکوٰۃ واجب ہے۔ (آپ کے مسائل ص ۳۶۷ ج ۳)۔

مسئلہ :- شرعی مسئلہ یہ ہے کہ سال کے کسی مہینے میں بھی جس تاریخ کو کوئی شخص نصاب کا مالک ہوا ہو، ایک سال گزرنے کے بعد اسی تاریخ کو اس پر زکوٰۃ واجب ہو جائیگی

خواہ محرم کا مہینہ ہو یا کوئی اور مہینہ ہو۔ اور اس شخص کو سال پورا ہونے کے بعد اس پر زکوٰۃ ادا کرنا لازم ہے۔ (آپ کے مسائل ص ۳۶۸ ج ۳)

صاحب نصاب کو اگر تاریخ یاد نہ ہے | آپ قمری ماہ کی جس تاریخ کو صاحب نصاب ہوئے تھے ہمیشہ وہی تاریخ

آپ کی زکوٰۃ کے حساب کے لیے متعین رہے گی، اس تاریخ میں آپ کے پاس سونا، چاندی، مال تجارت اور نقدی جو کچھ بھی ہو خواہ ایک روز قبل ملا ہو سب پر زکوٰۃ فرض ہوگی، زکوٰۃ کا حساب ہمیشہ اسی تاریخ میں ہوگا، ادا جب چاہیں کریں (جلدی ادا کرنا بہتر ہے، موت کا اطمینان نہیں، اگر درمیان سال میں بقدر نصاب مال نہیں رہا مگر متعین تاریخ میں نصاب پورا ہو گیا تو بھی زکوٰۃ فرض ہے، البتہ اگر درمیان میں مال بالکل نہ رہا تو اب پھر جس تاریخ میں صاحب نصاب ہوں گے وہ متعین ہوگی، اگر صاحب نصاب بننے کی قمری تاریخ یاد نہ ہو تو غور و فکر کے بعد جس تاریخ کا ظن غالب ہو وہ متعین ہوگی، اگر کسی تاریخ کا بھی ظن غالب نہ ہو تو خود کوئی قمری تاریخ متعین کر لیں (احسن الفتاویٰ صفحہ ۲۵۵ جلد ۴)۔

اختتام سال کا اعتبار ہے | مسئلہ :- قمری سال کے ختم ہونے پر جس کے پاس جتنا مال ہو اس پر زکوٰۃ واجب ہو جائے گی۔ مثلاً کسی کا سال زکوٰۃ یکم محرم سے شروع ہوتا ہے، تو اگلے سال یکم محرم کو اس کے پاس جتنا مال ہو، اس پر زکوٰۃ ادا کرے، خواہ اس میں کچھ حصہ دو مہینے پہلے ملا ہو یا دو دن پہلے۔ الغرض سال کے دوران جو مال آتا رہے اس پر سال گزرنے کا حساب الگ سے نہیں لگایا جائے گا بلکہ جب اصل نصاب پر سال پورا ہوگا، تو سال کے اختتام پر جس قدر بھی سرمایہ ہو، اس پورے سرمایہ پر زکوٰۃ واجب ہو جائے گی خواہ اس کے کچھ حصوں پر سال پورا نہ ہوا ہو۔ (آپ کے مسائل ص ۳۶۲ ج ۳)۔

زکوٰۃ نہ ادا کرنے پر اگلے سال کا شمار کیسے؟ | سوال :- گزشتہ سال زکوٰۃ ادا نہیں کی جاسکی، دوسرا سال شروع

ہو گیا تو نئے سال کا حساب کس طرح کیا جائے؟

جواب :- جس تاریخ کو پہلا سال ختم ہوا، اس دن جتنی مالیت تھی، اس پر پہلے سال کی زکوٰۃ فرض ہوگی۔ اگلے دن سے دوسرا سال شروع سمجھا جائے گا۔ (آپ کے مسائل ص ۳۶ ج ۳)

مسئلہ :- رمضان شریف کے کیا رمضان میں ہی زکوٰۃ دینا چاہیے؟

علاوہ اور مہینوں اور دنوں میں زکوٰۃ دینا درست ہے، رمضان شریف کی اس میں کچھ تخصیص نہیں ہے۔ بلکہ جس وقت بھی مال پر سال پورا ہو اسی وقت زکوٰۃ دینا بہتر ہے۔

البتہ جن کا سال زکوٰۃ کا رمضان المبارک میں پورا ہو وہ رمضان میں زکوٰۃ دیدے یہ ضرور ہے کہ رمضان المبارک میں زکوٰۃ دینے میں ثواب ستر گنا زیادہ ہوتا ہے۔ (فتاویٰ دارالعلوم ص ۱۶ ج ۶)۔

مسئلہ :- ادائے زکوٰۃ کے لیے شرعاً کوئی مہینہ یا کوئی دن مقرر نہیں، البتہ بعض مہینوں اور دنوں کی فضیلت کو اس میں دخل ضرور ہے، یعنی جو مہینہ فی نفسہ متبرک ہے جیسے رمضان المبارک کہ اس میں صدقات وغیرہ کی ادائیگی بھی افضل ہے ان ضرورت اس کی ہے کہ جس مہینہ میں ادائے زکوٰۃ واجب ہے اس مہینہ میں ادا کرے اور پھر اس مہینہ کو مقرر کرے (فتاویٰ دارالعلوم ص ۶ ج ۶۔ بحوالہ شامی ص ۱۵ ج ۳)۔

مسئلہ :- زکوٰۃ کے ادا کرنے میں ایک زکوٰۃ کو رمضان تک روکنا کیسا ہے؟

مثال حساب کے غلط ہونے کی بہت باریک ہے وہ یہ کہ اکثر لوگوں کی عادت ہے کہ رمضان میں ایک فرض کا ثواب ستر فرض کے برابر ہے اس لیے رمضان المبارک میں زکوٰۃ نکالتے ہیں اور پھر رمضان ہی سے سلسلہ جتنا کار رکھتے ہیں۔ پھر کبھی تو ایسا ہوتا ہے کہ نصاب کے مالک ہونے کی تاریخ سے جو سال شروع ہوا ہے وہ رمضان سے تین چار ماہ پہلے مثلاً ختم ہو گیا تھا تو اس شخص نے رمضان شریف سے حساب رکھنے کے لیے ان تین چار ماہ کی زکوٰۃ بھی دے دی پھر آئندہ کے لیے رمضان سے رمضان تک حساب جاری رکھا۔

اور کبھی ایسا ہوتا ہے کہ رمضان سے تین چار ماہ بعد سال ختم ہوتا ہے، تو یہ رمضان میں زکوٰۃ ادا کر کے اپنے کو جلدی سبکدوش سمجھ لیتا ہے مگر غلطی اس میں یہ ہوتی ہے کہ جب رمضان میں یہ شخص زکوٰۃ نکالتا ہے تو جتنا مال رمضان شریف میں اس کی ملک میں ہے یہ اسی کی زکوٰۃ نکالتا ہے، حالاں کہ احتمال ہے کہ جو ختم سال اس کا واقعی ہر اس میں نصاب اس وقت سے زیادہ ہوا اور زکوٰۃ واقع میں اسی زیادہ حساب سے واجب ہوگی تو اس طور پر حساب سے کچھ زیادہ زکوٰۃ اس کے ذمہ رہ جائے گی۔ اور اس طرح سے یہ حساب غلط ہو جائے گا مثلاً اس کا سال رجب میں ختم ہوتا تھا اور اس وقت اس کے پاس ایک ہزار روپے تھا، جس کی زکوٰۃ پچیس روپیہ ہوتی ہے اور اور رمضان شریف میں اس کے پاس آٹھ سو روپے رہ گئے جس کی زکوٰۃ بیس روپے ہوتی ہے، تو اب اگر اس شخص نے اسی وقت کا نصاب دیکھ کر بیس روپے ادا کیے، تو پانچ روپیہ اس کے ذمہ رہ گئے، اسی طرح اگر اس کا سال ذی الحجہ میں ختم ہوتا ہے اور رمضان میں اس کے پاس آٹھ سو روپے تھے مگر ذی الحجہ میں ہزار ہو گئے تب بھی بعینہ یہی غلطی ہوتی، اسی طرح ہر ختم سال پر یہی احتمال ہے۔

سو فرض کیجئے اگر اتفاق سے پانچ سال تک یہی قصہ رہا کہ ختم سال پر تو ہزار روپے ہوتے ہیں اور رمضان میں آٹھ سو روپے تو پانچ روپیہ سال میں جمع ہو کر پانچ سال میں پچیس روپے اس کے ذمے واجب الادا رہے، تو یہ ایسا ہو گیا جیسے پانچ سال میں چار سال کی زکوٰۃ دی اور ایک سال میں نہ دی، اس لیے یہ ضرور ہے کہ ختم سال پر کے نصاب کو ضرور دیکھا جائے اور اس کی زکوٰۃ کی مقدار کو یاد رکھے، پھر اگر سال رمضان سے پہلے ختم ہوا ہے تو رمضان شریف میں اس مقدار کی برابر خیال کر کے زکوٰۃ دے اور اگر رمضان کے بعد سال ختم ہوتا ہے تو رمضان میں جتنا انداز سے دیا ہے اس کو یاد رکھیں پھر ختم سال پر جتنی مقدار زکوٰۃ کی ہے اس ادا کی ہوئی کو اس سے ملا دے، اگر کچھ ادا کرنے سے رہ گیا ہو تو پورا کرے، اور اگر زیادہ دے دیا ہو تو اگلے سال میں لگا لینا جائز ہے۔ (امداد مسائل زکوٰۃ از مسیح تا حدیث ۱۰۰)

زکوٰۃ کا نصاب قلم و جدید اوزان سے | مسئلہ :- چاندی کا نصاب

دوسو درہم یعنی بقدر ۵۲ ½ ساڑھے باون تولہ ہے، اور سونے کا نصاب ساڑھے سات تولہ سونا ہے۔ اور اگر زیور دونوں طرح کا ہو تو سونے کی قیمت کر کے چاندی میں شامل کر کے زکوٰۃ ادا کی جائیگی اور زکوٰۃ میں چالیسواں حصہ دنیا واجب ہے۔ (فتاویٰ دارالعلوم مکہ ج ۶ بحوالہ ہدایہ باب زکوٰۃ المال مکہ ج ۱)۔

مسئلہ :- سونے کا نصاب ساڑھے سات تولہ سونا، ۱۲ ½ اور موجودہ اوزان سے ستاسی گرام، چار سو اناسی ملی گرام (۸۷ گرام ۴۷۹ ملی گرام) اس شخص کے لیے جس کے پاس صرف سونا ہو، چاندی، مال تجارت اور نقدی میں سے کچھ بھی نہ ہو، اسی طرح چاندی کا نصاب ساڑھے باون تولہ ہے اور موجودہ وزن سے چھ سو بارہ گرام پینتیس ملی گرام ۶۱۲ گرام ۳۵ ملی گرام) اس صورت میں ہے کہ صرف چاندی ہو، سونا، مال تجارت اور نقدی (یعنی کنیش) بالکل نہ ہو، اگر سونے یا چاندی کے ساتھ کوئی دوسرا مال زکوٰۃ بھی ہے تو سب کی قیمت لگائی جائے گی، اگر سب کی مالیت ستاسی ۸۷ گرام چار سو اناسی ۴۷۹ ملی گرام سونے یا چھ سو بارہ ۶۱۲ گرام پینتیس ۳۵ ملی گرام چاندی کی قیمت کے برابر ہو تو زکوٰۃ فرض ہے۔

خلاصہ نصاب | زکوٰۃ کے نصاب کا خلاصہ یہ ہے کہ سونا ساڑھے سات ۱۲ ½ تولہ ستاسی ۸۷ گرام چار سو اناسی ۴۷۹ ملی گرام یا چاندی ساڑھے

باون تولہ ۵۲ ½، چھ سو بارہ ۶۱۲ گرام پینتیس ۳۵ ملی گرام، یا مال تجارت یا نقدی یا ان چاروں چیزوں (سونا، چاندی، مال تجارت، نقدی) میں سے بعض کا مجموعہ سونے یا چاندی کے وزن مذکور کی قیمت کے برابر ہو۔ (احسن الفتاویٰ مکہ ج ۲۵ ص ۴۰ و فقہ الزکوٰۃ ص ۲۰ ج ۱)۔

زکوٰۃ کا نصاب کونسا معتبر ہے؟ | مسئلہ :- نصاب چاندی (جس

مقدار پر زکوٰۃ ہے) ساڑھے باون تولہ (۶۱۲ گرام ۳۵ ملی گرام) ہوتا ہے، کیونکہ شریعت میں درہم کے اندر وزن سب سے معتبر

ہے اور اس کی تصریح فقہاء کی کتابوں میں ہے اور وزن صبیحہ یہ ہے کہ دس درہم برابر سات مثقال کے ہوں، اس حساب سے دو سو درہم برابر ایک سو چالیس ۱۴۰ مثقال کے ہو گئے اور مثقال وزن مشہور ساڑھے چار ماشہ ہے۔

چنانچہ اس کی تصریح بہت جگہ موجود ہے اور علمائے کبار نے اس کو اختیار کیا ہے۔ پس دو سو درہم برابر چھ سو تیس ۶۳۰ ماشہ کے ہوئے اور اس کو بارہ پر تقسیم کرنے سے ساڑھے باون تولہ خارج قسمت نکلا، یہی نصاب فقہ ہے۔ (فتاویٰ دارالعلوم مدینہ) بحوالہ ردالمحتار ص ۳۵ ج ۲۔

نصاب کے کیا معنی ہیں؟ | نصاب مال کی وہ خاص مقدار ہے جس پر شریعت نے زکوٰۃ فرض کی ہے۔ مثلاً اونٹ کے لیے پانچ اور بچوں وغیرہ کے اعداد اور بکری کے لیے چالیس اور ایک سو اکیس وغیرہ کا عدد، اور چاندی کے لیے دو سو درہم اور سونے کے لیے بیس مثقال (عالمگیری ص ۱۲)۔

چاندی کے نصاب کو معیار بنانے کی وجہ | سوال :- عام طور پر زکوٰۃ کے لیے شرط نصاب جو سننے میں آتا ہے وہ ہے ساڑھے باون تولہ چاندی یا ساڑھے سات تولہ سونا یا ان کی مالیت معلوم یہ کرنا ہے کہ ایک شخص کے پاس نہ سونا ہے نہ چاندی بلکہ پانچ ہزار روپے نقد ہیں۔ اسے کس نصاب پر عمل کرنا چاہیے، سونے پر یا چاندی پر؟

جواب :- آپ کے سوال کے سلسلہ میں چند باتیں سمجھ لینا ضروری ہیں۔ اول کس مال میں کتنی مقدار واجب الادا ہے؟ کس مال میں کتنے نصاب پر زکوٰۃ واجب ہوتی ہے؟ یہ بات محض عقل و قیاس سے معلوم نہیں ہو سکتی، بلکہ اس کے لیے ہمیں آن حضرت صلی اللہ علیہ وسلم کے ارشادات کی طرف رجوع کرنا ضروری ہے۔ پس آن حضرت صلی اللہ علیہ وسلم نے جس مال کا جو نصاب مقرر فرمایا ہے اس کو قائم رکھنا ضروری ہے۔ اور اس میں رد و بدل کی گنجائش نہیں، ٹھیک اسی طرح کہ نماز کی رکعت میں رد و بدل کی گنجائش نہیں۔ دوم۔ یہ کہ آن حضرت صلی اللہ علیہ وسلم نے چاندی کا نصاب دو سو درہم (یعنی ساڑھے

باون تولے تقریباً چھ سو بارہ گرام پینتیس ملی گرام۔ اور سونے کا نصاب مشقال اسارٹھے سات تولے یعنی تقریباً چار سو اناسی گرام، ۸ ملی گرام مقرر فرمایا۔ اب خواہ سونے چاندی کی قیمتوں کے درمیان وہ تناسب جو آپ صلی اللہ علیہ وسلم کے زمانے میں ثقافتاً قائم رہے یا نہ رہے سونے چاندی کے ان نصابوں میں تبدیلی کرنے کا ہمیں حق نہیں جس طرح فجر کی نماز میں دو کے بجائے چار رکعتیں اور مغرب کی نماز میں تین کے بجائے دو یا چار رکعتیں پڑھنے کا کوئی اختیار نہیں۔

سوم: جس کے پاس نقد روپیہ پیسہ ہو یا مال تجارت ہو تو ظاہر ہے کہ اس کے لیے سونے چاندی میں سے کسی ایک نصاب کو معیار بنانا ہوگا۔ رہا یہ کہ چاندی کے نصاب کو معیار بنایا جائے یا سونے کے نصاب کو؟ اس کے لیے فقہائے اُمت نے جو درحقیقت حکمائے اُمت ہیں یہ فیصلہ دیا ہے کہ ان دونوں میں سے جس کے ساتھ بھی نصاب پورا ہو جائے اسی کو معیار بنایا جائے گا۔ مثلاً چاندی کی قیمت سے نصاب پورا نہیں ہوتا اور یہ ہی آپ کے سوال کا بنیادی نکتہ ہے، تو چاندی کی قیمت سے حساب لگایا جائے گا۔ اور اس کی دو وجہیں ہیں۔ ایک یہ کہ زکوٰۃ فقرار کے نفع کے لیے ہے، اور اس میں فقرار کا نفع زیادہ ہے۔ دوسرے یہ کہ اس میں احتیاط بھی زیادہ ہے کہ جب کہ نقدی (کیش) چاندی کے نصاب کے ساتھ پورا ہو جاتا ہے اور دوسرے سونے کے ساتھ نصاب پورا نہیں ہوتا تو احتیاط کا تقاضہ یہ ہوگا کہ جس نصاب کے ساتھ (سونے یا چاندی کے) پورا ہو جاتا ہے۔ اسی کا اعتبار کیا جائے۔ (آپ کے مسائل ص ۳۵۶ ج ۱۳)۔

جب یہ پتہ نہ ہو کہ کسے صاحبِ نصاب ہے؟ مسئلہ: گمان غالب کے موافق جس وقت سے وہ نصاب

والا ہو گیا ہے، اسی وقت زکوٰۃ ادا کرنی چاہیے۔ گذشتہ سالوں کی زکوٰۃ بھی دی جائے اور گمان غالب سے سوچ لیا جائے یا قرآن سے اندازہ لگایا جائے اور احتیاطاً کچھ زیادہ ہی مدد مت لگائی جائے۔ مثلاً اگر ڈھائی سال کا گمان ہو تو تین سال کی زکوٰۃ دی جائے۔ علیٰ ہذا القیاس

کچھ زیادہ ہو جائے تو بہتر ہے، ثواب زیادہ ہے، اور کم ہونے کی صورت میں عتاب کا خوف ہے۔
 (فتاویٰ دارالعلوم ص ۴۴ ج ۶ بحوالہ درمختار کتاب ۱۱۰ ص ۱۲ ج ۱۲)۔

زکوٰۃ غفلت کی جسے دی تو کیا حکم ہے۔ | **مسئلہ :-** اگر کوئی صاحب

نصاب ایک سال زکوٰۃ دینے سے غفلت کی وجہ سے قاصر رہا تو دوسرے سال اس کو موجودہ اور پچھلے سال کی زکوٰۃ دینی چاہیے اور حساب یہ ہے کہ پچھلے سال کے ختم پر جس قدر مال و روپیہ وغیرہ ہو، اس کی زکوٰۃ دے دے۔ اور اس سال جس قدر روپیہ وغیرہ ہے اس کی زکوٰۃ دیدے۔ (فتاویٰ دارالعلوم ص ۶۵ ج ۶ بحوالہ درمختار ص ۹ ج ۱۲)۔

سوال :- میرے | **صاحب نصاب کو جو مال دوران سال حاصل ہوا** | **پاس سال بھر سے**

کچھ رقم تھی جو خرچ ہوتی رہی، سوال کے مہینے سے ماہ رجب تک میرے پاس دس ہزار روپے بچے اور رجب میں ہی ۳۵ ہزار روپے کی آمدنی ہوئی۔ کیا رمضان المبارک میں صرف دس ہزار کی زکوٰۃ نکالنی ہوگی یا ۳۵ ہزار بھی اس میں شامل کیے جائیں گے؟ جبکہ ۳۵ ہزار کو صرف تین ماہ کا عرصہ گذرا ہے؟

جواب :- جو آدمی ایک بار نصاب کا مالک ہو جائے تو جب اس نصاب پر ایک سال گزرے گا تو سال کے دوران حاصل ہونے والے کل سرمایہ پر زکوٰۃ واجب ہوگی۔ ہر رقم پر الگ الگ سال گزرنا شرط نہیں، اس لیے رمضان المبارک میں آپ پر کل رقم کی زکوٰۃ واجب ہوگی جو اس وقت آپ کے پاس ہو۔ (آپ کے مسائل ص ۳۵ ج ۳۔ و علم الفقہ ص ۱۲ ج ۱۲)۔

سوال :- کسی شخص کے پاس سونے و | **زکوٰۃ کا نصاب نقد میں کتنا ہے؟** | **چاندی کا مقرر کردہ نصاب نہیں ہے تو**

فی زمانہ کتنے روپے نقد ہونے سے زکوٰۃ فرض ہوگی؟
جواب :- جتنے روپے میں ساڑھے باون تولہ چاندی خریدی جاسکے، اتنے روپے کے

مالک کو صاحب نصاب (نصاب والا شخص) قرار دیا جائے گا۔ اور زکوٰۃ مال کا چالیسواں حصہ نکالنا ہوگی (بہشتی زیور ص ۲۳ ج ۳ بحوالہ درمختار ص ۱۳۴ ج ۱۔ وفتاویٰ رحمیہ ص ۲۱۳ ج ۳ وفتاویٰ محمودیہ ص ۵ ج ۳)۔

سوال :- اگر کسی کے پاس اڑسٹھ ہزار نقد کے ساتھ نصاب سے کم سونے کا حکم | ۶۸ ہزار روپیہ اور چھ تولہ سونا ہے تو اس سونے پر بھی زکوٰۃ دی جائے یا صرف نقد روپے کی؟

جواب :- اس صورت میں زکوٰۃ سونے پر بھی واجب ہے۔ سال پورا ہونے کے دن جو قیمت ہو اس کے حساب سے چھ تولے سونے کی مالیت کو بھی رقم میں شامل کر کے زکوٰۃ ادا کی جائے۔ (آپ کے مسائل ص ۳۵۶ ج ۳)۔

مسئلہ :- اگر کسی کے پاس صرف نصاب نصاب سے کم سونے کا حکم | سے کم سونا ہو، اس کے ساتھ چاندی یا نقد روپیہ (کنیش) اور دیگر قابل زکوٰۃ چیزیں نہ ہوں تو $\frac{1}{4}$ تولہ (۸ گرام ۴۹ ملی گرام) سے کم سونے پر زکوٰۃ نہیں ہے۔ (آپ کے مسائل ص ۳۵۵ ج ۳)۔

سوال :- ایک عورت کے پاس کچھ زیور نصاب سے کم سونے و چاندی کا حکم | چاندی کا ہے اور کچھ سونے کا۔ مرد دونوں نصاب سے کم ہیں تو زکوٰۃ کا کیا حکم ہے؟

جواب :- اس صورت میں قیمت کا حساب لگا کر زکوٰۃ واجب ہوگی مثلاً سونے کو چاندی کی قیمت میں کر کے کل مجموعہ کو دیکھا جائے گا۔ اگر نصاب چاندی کا پورا ہو گیا تو زکوٰۃ لازم ہوگی۔ (فتاویٰ دارالعلوم ص ۱۲۳ ج ۶ بحوالہ بحر الرائق ص ۲۳ ج ۲)۔

(یعنی سونے کی قیمت کو دیکھا جائے گا کہ اس قیمت سے کیا باؤن تولہ چاندی آسکتی ہے، اگر آجائے تو زکوٰۃ واجب ہے۔ محمد رفعت قاسمی غفرلہ)

مسئلہ :- اگر کسی شخص قیمت بڑھ کر نصاب کو پہنچ جانے کا حکم | کے پاس کوئی تجارتی مال ہو

مگر اس کی قیمت نصاب سے کم ہو تو پھر چند روز کے بعد اس چیز کے گراں (مہنگی) ہو جانے کے سبب اس کی قیمت بڑھ کر بقدر نصاب کے ہو جائے تو جس وقت سے قیمت بڑھی ہے اسی وقت سے اس کے سال کی ابتداء سمجھی جائے گی۔

مسئلہ :- ہر چیز کا نفع جو سال کے اندر حاصل ہوا ہو، اس کی اصل کے ساتھ ملا لیا جائے گا اور اخیر سال میں جب اس کی اصل کی زکوٰۃ بھی دی جائے گی تو اس کی زکوٰۃ بھی دی جائے گی، گو اس پر سال پورا نہیں گذرا۔ (علم الفقہ ص ۳ ج ۴)

دو نصابوں کا حکم | اگر کسی شخص کے پاس ایک مال کے دو نصاب ایسے ہوں کہ ایک دوسرے کے ساتھ ملا یا نہیں جاسکتا مثلاً زکوٰۃ دیئے ہوئے جانوروں کی قیمت کا کچھ روپیہ ہو اور کچھ روپیہ اس کے علاوہ ہو، پھر اس کو کہیں سے کچھ روپیہ اور مل جائے تو یہ روپیہ اس روپے کے ساتھ ملا لیا جائے گا جس کا سال ختم ہوتا ہو، یعنی اگر بکریوں کی قیمت کے روپے کا سال پہلے ختم ہوتا ہو تو یہ روپیہ اس کے ساتھ ملا لیا جائے گا اور اگر دوسرے روپے کا سال پہلے ختم ہوتا ہو تو یہ روپیہ اس کے ساتھ ملا لیا جائے گا۔ (علم الفقہ ص ۳ ج ۴)

مسئلہ :- ایک شخص پر صاحب نصاب کی اجازت کے بغیر زکوٰۃ لینا؟ | زکوٰۃ واجب ہے مگر وہ ادا نہیں کرتا، تو کسی محتاج کو یہ اجازت نہیں کہ بغیر اس صاحب مال کی اطلاع کے اس کے مال میں سے زکوٰۃ کی نیت سے کچھ رقم لے لے، اگر کسی ضرورت مند اور محتاج نے یہ حرکت کی اور اس طرح مال لے لیا تو مالک کو یہ حق حاصل ہے کہ اس سے وہ مال واپس لے لے، اگر فی الوقت اس محتاج کے پاس موجود ہے، اور اگر موجود نہیں، ختم ہو گیا تو وہ فقیر (زبردستی یا بغیر اجازت لینے والا) اس کا ضامن ہوگا۔ (فتاویٰ عالمگیری ص ۲۸ ج ۴)۔

مسئلہ :- زکوٰۃ اور چرم قربانی و صدقہ فطر کا روپیہ برادری کے | صاحب نصاب زبردستی زکوٰۃ وصول کرنا؟

چودھری (بڑے افراد) اگر جبراً وصول کریں تو یہ جائز نہیں ہے۔ (فتاویٰ دارالعلوم ص ۲۸ ج ۲)
بحوالہ درمختار ص ۲۶ ج ۲ و فتاویٰ محمودیہ ص ۱۲۵ ج ۱۱

(بعض جگہ یہ دستور اور آپسی قانون پنچایت کا ہے کہ کمیٹی والے یا گاؤں کا چودھری و پردھان وغیرہ زکوٰۃ وغیرہ صاحب نصاب سے زبردستی وصول کر کے تقسیم کرتے ہیں جو کہ شرعاً جائز نہیں ہے، کیونکہ اس میں نیت شرط ہے وہ یہاں پائی نہیں جائے گی۔ محمد رفعت قاسمی غفرلہ)

مسئلہ :- جو مال آدمی کے پاس موجود ہو وہ

ضرورتِ اصلیہ کیا ہے؟ | اس کی حاجتِ اصلی یعنی اس کی بنیادی ضروریات

زندگی کے علاوہ ہو، جیسے رہائشی مکانات، بدن کے کپڑے، گھریلو سامان، سواری کے جانور (یا مشین، موٹر سائیکل کار وغیرہ) خدمت گار غلام، اور استعمالی ہتھیاروں پر زکوٰۃ واجب نہ ہوگی۔ ایسے ہی خوردنی اشیاء پر اور آرائشی ظروف پر زکوٰۃ واجب نہ ہوگی بشرطہ کہ وہ سونے چاندی کے نہ ہوں، ایسے ہی جواہرات، موتی، یا قوت اور زرمرد وغیرہ اگر تجارت کے لیے نہ ہوں تو ان پر زکوٰۃ واجب نہ ہوگی۔ اسی طرح اگر اخراجات کے لیے کچھ سکے خریدے تو ان پر بھی زکوٰۃ واجب نہ ہوگی۔ اسی طرح اہل علم کی کتابوں پر (جو ذاتی مطالعہ و استفادہ کے لیے ہوں) اور پیشہ وروں کے آلات کارکردگی پر زکوٰۃ واجب نہیں۔ (یہ سب ضرورتِ اصلیہ میں داخل ہوں گی)۔ (فتاویٰ عالمگیری اردو ص ۴ ج ۴ و علم الفقہ ص ۱۲ ج ۴)۔

مسئلہ :- حامداً و مسلماً

کیا اولاد کا نکاح حوائجِ اصلیہ میں داخل ہے؟ | اولاد اگر بالغ ہے تو اس کا

نکاح باپ کے ذمہ فرض نہیں، بلکہ نکاح کی ذمہ داری شرعاً اولاد (لڑکوں) پر خود ہے اگر اولاد نابالغ ہے تو اس کے نکاح کا شرعاً ضروری نہ ہونا ظاہر ہے۔

اولاد کا نکاح حوائجِ اصلیہ میں داخل نہیں، صرف عدم بلوغ کی حالت میں باپ کے ذمہ نفقہ (ضروری خرچہ) واجب ہوتا ہے، وہ بھی جب کہ خود اولاد کی ملک میں

اتنا مال نہ ہو کہ جس کے ذریعے سے نفقہ پورا ہو سکے، اگر اولاد کی ملک میں مال ہے تو نفقہ باپ کے ذمہ نہیں بلکہ اس مال سے دیا جائے گا۔ (فتاویٰ محمودیہ ص ۹۳ ج ۳ بحوالہ زیلعی ص ۶۲ ج ۳)۔

مسئلہ :- اولاد نابالغ یا بالغ معذورین کا نفقہ (ضروری خرچہ) تو باپ کے ذمہ ہے اس لیے محض نفقہ حوائج اصلیہ میں داخل ہے، لیکن ان کی شادیوں کے رسمی اخراجات کا تصوُّ حوائج اصلیہ میں داخل نہیں ہے، اور نہ وہ مانع وجوب زکوٰۃ ہے۔ (کفایت المفتی ص ۱۴۴ ج ۱)

سوال :- زکوٰۃ کس کس چیز پر فرض ہے؟

جواب :- زکوٰۃ مندرجہ ذیل چیزوں پر فرض ہے :-

- (۱) سونا جب کہ ساڑھے سات تولہ (۴۹۷ ر ۸ گرام) یا اس سے زیادہ ہو۔
- (۲) چاندی جب کہ ساڑھے باون تولہ (۳۵ ر ۶۱۲ گرام) یا اس سے زیادہ ہو۔
- (۳) روپیہ، پیسہ اور مال تجارت، جب کہ اس کی مالیت ساڑھے باون تولہ (۳۵ ر ۶۱۲ گرام) کے برابر ہو۔

نوٹ :- اگر کسی کے پاس تھوڑا سا سونا ہے، کچھ چاندی ہے، کچھ نقد روپے ہیں، کچھ مال تجارت ہے، اور ان کی مجموعی مالیت ساڑھے باون تولہ (۳۵ ر ۶۱۲ گرام) چاندی کے برابر ہے تو اس پر بھی زکوٰۃ فرض ہے۔ اسی طرح اگر کچھ سونا ہے، کچھ چاندی ہے، یا کچھ نقد روپیہ ہے یا کچھ چاندی کچھ مال تجارت ہے تب بھی ان کو ملا کر دیکھا جائے گا کہ ساڑھے باون تولہ چاندی کی مالیت بنتی ہے یا نہیں؟ اگر بنتی ہو تو زکوٰۃ واجب ہے ورنہ نہیں۔ الغرض سونا، چاندی، نقدی، مال تجارت میں سے دو چیزوں کی مالیت جب چاندی کے نصاب کے برابر ہو تو اس پر زکوٰۃ فرض ہے۔

(۴) ان چیزوں کے علاوہ چرنے والے مویشیوں پر بھی زکوٰۃ فرض ہے۔ اور بھیڑ بکری گائے، بھینس اور اونٹ کے الگ الگ نصاب ہیں۔

(۵) عسری زمین کی پیداوار پر بھی زکوٰۃ فرض ہے جس کو عشر کہا جاتا ہے۔ (آپ کے

مسائل ص ۲۵ ج ۳ واحسن الفتاویٰ ص ۲۸ ج ۴ و کتاب الفقہ ص ۹۶ ج ۱ و علم الفقہ ص ۲۲ ج ۴)

کیا زکوٰۃ ہر سال ہے؟ | مسئلہ :- جس روپیہ اور زیور پر ایک سال زکوٰۃ دی جائے گی، جب دوسرا سال پورا ہوگا پھر زکوٰۃ دنیا لازم ہے۔ ہر سال زکوٰۃ واجب الادا رہوتی ہے، خواہ اس روپے سے کچھ نفع ہوا ہو یا نہ ہوا ہو۔ (فتاویٰ دارالعلوم ص ۴۶ ج ۲ بحوالہ رد المحتار ص ۱۳۱ ج ۲ کتاب الزکوٰۃ وکفایت المفتی ص ۱۴۴ ج ۲)

زکوٰۃ ادا کرنے میں تاخیر کرنا کیسا ہے؟ | مسئلہ :- جب مال پر پورا سال گزر جائے تو فوراً ادا کر دے، نیک کام میں دیر لگانا اچھا نہیں کہ شاید چانک موت آجائے اور یہ مؤاخذہ اپنی گردن پر رہ جائے۔ اور اگر سال گزرنے پر زکوٰۃ ادا نہیں کی، یہاں تک کہ دوسرا سال بھی گزر گیا تو گناہ ہوا، اب توبہ کر کے دونوں سالوں کی زکوٰۃ دے دے، باقی نہ رکھے۔

غرض اپنی زندگی میں گزشتہ سالوں کی زکوٰۃ جو ادا نہیں کی تھی وہ ضرور ادا کرے، (فقہ الزکوٰۃ ص ۳۶۲ ج ۲ بحوالہ فتح القدیر ص ۴۸۲ ج ۱ و امداد مسائل الزکوٰۃ ص ۱۱۰ و مختار ص ۱۱۱)

زکوٰۃ میں نیت کا حکم | نیت بہر حال ضروری ہے، نیت ہی کے تحت فعل کے اثرات و نتائج مرتب ہوتے ہیں، اس لیے جب زکوٰۃ ادا کی جائے

اسی وقت نیت ضروری ہے، یا اپنے مال سے واجب شدہ مقدار کو علیحدہ کرتے وقت زکوٰۃ کی نیت ہونی چاہیے، اگر ایسی صورت ہوئی کہ زکوٰۃ کی نیت تو فی نفسہ کر لی، مگر اس وقت اس غرض سے کوئی رقم اپنے سرمایہ سے علیحدہ نہیں کی بلکہ اخیر سال تک بتدریج کچھ نہ کچھ زکوٰۃ دیتا رہا اور اس پوری مدت میں کسی وقت بھی زکوٰۃ کی نیت مال نکالتے اور ادا کرتے وقت نہیں کی تو زکوٰۃ ادا نہ ہوگی، ہاں اگر اس طرح زکوٰۃ کا مال دینے کے دوران اگر کوئی پوچھ بیٹھے کہ یہ کیا دے رہے ہو تو وہ بلا تامل جواب دے کہ زکوٰۃ ہے تو اس کو نیت کہا جائے گا، اور زکوٰۃ ادا ہو جائے گی۔ اور اگر یہ کہا کہ اخیر سال تک جو کچھ صدقہ کروں گا وہ سب زکوٰۃ ہی کی نیت سے ادا ہوگا تو یہ جائز نہیں۔ (سراجیہ)۔

مسئلہ :- زکوٰۃ ادا کرنے کے لیے کسی کو وکیل بنایا تو اس کو رقم دیتے وقت نیت کر لینا

کافی ہے، اگر وکیل بنانے کے وقت نیت نہیں کی، البتہ زکوٰۃ کی رقم وکیل کو دیتے وقت نیت کر لی تو یہ صورت بھی درست ہے۔ (جوہرہ نیرہ)۔

مسئلہ :- زکوٰۃ میں مؤکل کی نیت معتبر ہوتی ہے نہ کہ وکیل کی۔ (معراج الدرايہ)۔

مسئلہ :- کسی ذمی کو زکوٰۃ کی تقسیم کی ذمہ داری سپرد کی جاسکتی ہے اس لیے کہ جس نے زکوٰۃ دی ہے اس کی نیت کافی ہے۔ (محیط السخسی)۔

مسئلہ :- وکیل کو رقم دینے کے بعد مؤکل کی نیت بدل گئی ہے جبکہ وکیل نے زکوٰۃ تقسیم نہ کی ہو، اب یہ رقم بعد والی نیت کے تحت ادا ہوگی جبکہ وکیل کو زکوٰۃ ادا کرنے کے لیے کچھ رقم دی، مگر وہ یہ تقسیم کرنے سے قبل مؤکل نے یہ رقم اپنی نذر (منت) میں دینے کی کر لی تو اب یہ رقم نذر کی شمار ہوگی۔ (سراج الوہاج)۔

مسئلہ :- اگر کسی نادار شخص کی امانت کسی صاحب امانت کے پاس سے ضائع ہو جائے اور رفع نزاع کی خاطر وہ اس امانت کے بقدر رقم زکوٰۃ کی نیت سے اس شخص کو ادا کر دے تو زکوٰۃ ادا نہ ہوگی۔ (فتاویٰ قاضی خاں)۔

مسئلہ :- کسی محتاج کو نیت کے بغیر کچھ رقم دی اور پھر اس نے زکوٰۃ کی نیت کر لی تو یہ نیت اس وقت صحیح ہوگی جب کہ نیت کے وقت تک اس محتاج شخص نے وہ رقم خرچ نہ کی ہو، اگر خرچ کر لی تو اب زکوٰۃ کی نیت درست نہیں، (اگر زکوٰۃ کی نیت کر بھی لی تو زکوٰۃ ادا نہ ہوگی)۔ (معراج الدرايہ، بحر الرائق، عینی، ہدایہ، فتاویٰ دارالعلوم ص ۶ ج ۶ بحوالہ ردالمحتار ص ۱ ج ۱)۔

مسئلہ :- ایک شخص نے کسی دوسرے شخص کی جانب سے خود اسی کے مال سے اس کی زکوٰۃ ادا کر دی، پھر اس شخص نے اس کی اجازت دے دی تو اس وقت تک اگر دی ہوئی رقم اس سستی کے پاس موجود ہے تو زکوٰۃ ادا ہو جائے گی، ورنہ ادا نہ ہوگی۔ (سراجیہ)۔

مسئلہ :- جس نے اپنا سارا مال خیرات کر دیا مگر زکوٰۃ کی نیت نہیں کی تو بطور احسان اس کے ذمہ سے زکوٰۃ ساقط ہو جائے گی، یعنی قیاس کا تقاضہ تو یہ ہی تھا کہ نیت کے بغیر زکوٰۃ ادا نہ ہو، مگر چونکہ اب اس کے پاس کوئی مالیت باقی نہیں رہی اس لیے اس صورت

کے تحت زکوٰۃ اس کے ذمے سے ساقط ہو جائے گی۔ ۱ عالمگیری صفحہ ۱۴۲۔

مسئلہ :- زکوٰۃ کی مقدار کو باقی مال سے جدا کرتے وقت کی نیت بھی کافی ہے، اگرچہ یہ خلاف اصول ہے، کیونکہ مستحقین کو دیتے وقت نیت علیحدہ علیحدہ ہوگی اور ہر مرتبہ نیت کرنے میں دشواری ہوگی، اس لیے زکوٰۃ کی رقم علیحدہ کرتے وقت کی نیت کافی ہوگی لیکن محض جدا کرنے سے عہدہ برابر نہیں ہوگا بلکہ فقراء کو دے کر عہدہ برابر ہوگا۔ (فقہ الزکوٰۃ ج ۱ ص ۳۳۱)

مسئلہ :- جو رقم بلا نیت زکوٰۃ خیرات

کی گئی، وہ زکوٰۃ میں محسوب نہیں ہوگی اور

بلا نیت زکوٰۃ دنیا کیسا ہے؟

زکوٰۃ ادا نہیں ہوگی۔ (فتاویٰ دارالعلوم ص ۳۳۶ ج ۶ و درمختار ص ۱۳ ج ۱)۔

اور اگر کسی نے سارا مال ہی خیرات کر دیا تو زکوٰۃ ساقط ہو جائے گی، کیونکہ

مال ہی ختم ہو گیا۔ محمد رفعت قاسمی (غفرلہ)۔

سوال :- جس شخص کو زکوٰۃ

دینی ہو، اگر اس کے گھر کے

کیا گھر والے زکوٰۃ کی نیت سے کچھ رقم دے سکتے ہیں؟

افراد زکوٰۃ کی نیت سے کسی کو کچھ دیدیں اور مالک کو اطلاع کر دیں تو کیا حکم ہے؟۔

جواب :- اگر مالک (صاحب نصاب) نے پہلے سے اپنے گھر کے آدمیوں کو اجازت دے رکھی ہے، زکوٰۃ ادا کرنے کی، تب تو جس وقت اس کے گھر کے افراد نے بہ نیت زکوٰۃ کسی کو کچھ دیا، زکوٰۃ ادا ہوگئی۔ اور اگر ایسا نہیں تو پھر مالک کی اجازت دینے تک اگر وہ روپیہ زکوٰۃ کا اس کے پاس موجود ہے جس کو دیا گیا تو نیت زکوٰۃ صحیح ہوگی اور زکوٰۃ ادا ہوگئی، اور اگر خرچ ہو گیا تو زکوٰۃ ادا نہ ہوگی۔ (فتاویٰ دارالعلوم ص ۱۳۶ ج ۶ بحوالہ ردالمحتار ص ۱۳۶ ج ۲)۔

سوال :- اگر

کسی گھر میں

کیا زکوٰۃ و صدقہ کا ثواب سب گھر والوں کو ملے گا؟

نویادس افراد ہیں اور ایک شخص کا اختیار تمام چیزوں پر ہے اور مختار سب کی خوشی سے بنایا گیا ہے، اگر وہ صدقہ دے گا تو اسی کو ثواب ملے گا یا سب گھر والوں کو؟

جواب :- جب کہ صدقہ خیرات سب کے مال مشترک سے ان کی اجازت سے ہے،

تو سب کو ثواب ملے گا۔ (فتاویٰ دارالعلوم ص ۳۴ ج ۶)۔

مسئلہ :- اگر زکوٰۃ ادا کی جائے اور کسی شرعی وجہ سے وہ ادا نہ ہو تو ثواب ملے گا۔

اِنَّ اللّٰهَ لَا يُضِیْعُ اَجْرَ السَّحْسِنِیْنَ۔ (القرآن)۔ (فتاویٰ دارالعلوم ص ۳۳ ج ۶)۔

سوال :- ایک صاحب نصاب زکوٰۃ ادا کیے بغیر مر جائے تو کیا حکم ہے؟

کے ذمہ مال کی زکوٰۃ واجب

الا دار تھی، مگر وہ زکوٰۃ ادا کیے بغیر ایک نابالغ لڑکا چھوڑ کر فوت ہو گیا، تو کیا بیوہ اس مال میں سے زکوٰۃ نکالے؟

جواب :- بغیر وصیت کے مرنے والے کے مال متروکہ مشترکہ سے زکوٰۃ ادا نہیں کی جاسکتی

کیونکہ وارث نابالغ لڑکا بھی ہے۔ اس کے حصہ میں بلا وصیت کے یہ تصرف نہیں ہو سکتا

(فتاویٰ دارالعلوم ص ۳۳ ج ۶ بحوالہ رد المحتار ص ۹۵ ج ۲ باب صدقۃ الفطر)۔

مسئلہ :- مرحوم شوہر کی زکوٰۃ بیوہ کے ذمہ

مرحوم شوہر کی زکوٰۃ کا حکم

فرض نہیں ہے، اس کے مرحوم شوہر کے ذمہ ہے

وہی گنہگار ہوگا، اس کی طرف سے اگر وارث ادا کر دیں تو اچھا ہے۔ (آپ کے مسائل

ص ۲۴ ج ۳ وفقہ الزکوٰۃ ص ۳۸ ج ۲)۔

مسئلہ :- اگر کوئی زکوٰۃ واجب ہونے کے بعد انتقال ہو گیا تو کیا حکم ہے؟

شخص زکوٰۃ واجب

ہو جانے کے بعد مر جائے تو اس کے مال کی زکوٰۃ نہ لی جائے گی۔ ہاں اگر وہ وصیت کر گیا ہو

تو اس کا تہائی مال زکوٰۃ میں لے لیا جائے گا۔ گو یہ تہائی پوری زکوٰۃ کو کفایت نہ کرے اور

اگر اس کے وارث تہائی سے زیادہ دینے پر تیار نہ ہوں تو جس قدر وہ اپنی خوشی

سے دے دیں لے لیا جائے گا (علم الفقہ ص ۳۱ ج ۴)

سوال :- زکوٰۃ کی زکوٰۃ کی رقم الگ کر کے فوت ہو گیا تو کیا حکم ہے؟

نیت سے زکوٰۃ کی

رقم الگ کر لی یا وکیل کو دے دی، اس حالت میں ادائیگی سے قبل انتقال ہو گیا تو اس

رقم کا کیا حکم ہے؟

جواب :- اگر میت نے وصیت بھی کی ہو تو یہ رقم زکوٰۃ میں دی جائے گی، بشرطہ کہ کل ترکہ کی ایک تہائی سے زائد نہ ہو، اور اگر وصیت نہیں کی تو ترکہ میں شمار کر کے وارثوں میں تقسیم ہوگی۔ وکیل مرکی (مرنے والے نے اپنی زکوٰۃ کا وکیل بنایا تھا اختیار دیا تھا) فقیر کے قائم مقام نہیں، اور جس پر کہ زکوٰۃ واجب ہوئی تھی، اس کی موت سے یہ معزول ہو گیا ہے، اس لیے اس کو یہ رقم زکوٰۃ میں صرف کرنے کا اختیار نہیں۔ (احسن الفتاویٰ ص ۲۶۵ ج ۴)۔

کیا میت کے مال سے زکوٰۃ وصول کی جائے گی؟ | مسئلہ :- میت کے مال سے زکوٰۃ

وصول نہیں کی جائے گی کیونکہ زکوٰۃ کے لیے نیت شرط ہے۔ وہ اس صورت میں پائی نہیں گئی، اور اگر مرنے والے نے زکوٰۃ ادا کرنے کی وصیت کی تھی تو زکوٰۃ کا اس کے تہائی مال سے لینا معتبر ہوگا۔ کل مال سے لینا معتبر نہیں ہے، کیونکہ وصیت تہائی مال میں جاری ہوتی ہے، البتہ اگر ورثہ کل مال سے دینا چاہیں تو کل مال سے لینا درست ہوگا۔
(در مختار ص ۴۹ ج ۲ وغالغیری ص ۴۶ ج ۴)۔

کیا کاغذ کے نوٹ مال کے حکم میں ہیں؟ | سونے اور چاندی کو خصوصیت قانون شرعی میں صرف اس لیے دی گئی کہ

پوری دنیا میں وہی معیار زر کی حیثیت رکھتے ہیں۔ انھیں کھایا نہیں جاسکتا، اوڑھا نہیں جاسکتا، بچھا یا نہیں جاسکتا، ان کی اہمیت فقط یہ ہے کہ ان کے بدلے دوسری ضروریات حاصل کی جاسکتی ہیں۔ ایک گرام سونا دے کر آپ اپنی ضروریات زندگی فراہم کر سکتے ہیں اور یہ کاغذ کا نوٹ ہی دے کر آپ چاندی اور سونا بھی خرید سکتے ہیں۔ لہذا اس کاغذ کے نوٹ کی قانونی حیثیت جو بھی ہو، وہ مسلمہ طور پر مال اور دولت ہے محض ظاہری شکل و ہیئت نے اس کی افادیت میں کوئی فرق واقع نہیں کیا۔

قرآن شریف میں دسیوں جگہ پر اللہ تعالیٰ نے رزق کا ذکر فرمایا ہے :-

وَاللّٰهُ يَرْزُقُ مَنْ يَّشَاءُ بِغَيْرِ حِسَابٍ اللہ جسے چاہے بے حساب رزق دیتا ہے

(۲) يَرْزُقُكُمْ مِنَ السَّمَاءِ وَالاَرْضِ۔ وہ تمہیں رزق دیتا ہے آسمان اور زمین سے۔

ہر پڑھالکھا جانتا ہے کہ ایسی تمام آیات میں رزق سے مراد محض پکا ہوا کھانا، یا اناج (جنس) یا چاندی سونا یا جائیداد نہیں بلکہ وہ چیز ہے جسے محاورے میں ”مالِ منال“ کہا جاتا ہے۔ کسی شخص کے پاس سونا چاندی نہ ہو مگر ایک کروڑ روپے کا غذی نوٹوں کی شکل میں جمع ہوں تو اسے مفلس و غریب نہیں بلکہ مالدار کہیں گے۔ ان نوٹوں پر ”رزق“ کا اطلاق ہوگا کیونکہ یہ کاغذ کی بے فائدہ رسیدیں نہیں بلکہ اپنی پشت پر حکومت کی ضمانت لیے ہوئے سکتے ہیں جن سے ہر چیز پلاک جھپکتے ہی خریدی جاسکتی ہے اور آج تو عرف عام میں سونا اور چاندی بھی ان کی کنیز و غلام ہیں۔ کیونکہ زندگی گزارنے کا ہر سامان یہ چنگی بجاتے ہی ہتیا کر سکتے ہیں۔

مزید دیکھئے گا، سورۃ بقرہ میں فرمایا گیا ہے :-

الَّذِينَ يَنْفِقُونَ اَمْوَالَهُمْ
بِئْتِمَالٍ وَالْمَثَارِ سِرًّا وَ
عَدًّا نَبِئَتُهُمْ

جو لوگ اللہ کی راہ میں اپنا مال دن رات، چھپے اور کھلے خرچ کرتے ہیں، ان کے لیے اللہ کے پاس ان کا اجر ہے۔ (پارہ ۳، البقرہ)

کیا آدمی دن رات غریب کو سونا و چاندی بانٹے گا؟ کیا اس آیت میں مال کا اطلاق سوائے ان سکوں کے بھی کسی اور چیز پر ہوتا ہے جن سے ہر چیز خریدی جاتی ہے۔

قرآن بار بار لفظ ”اموال“ بھی استعمال کرتا ہے، اموال مال ہی کی جمع ہے۔ مال ہر وہ شے ہے جس کے بدلے آپ کوئی ضرورت زندگی حاصل کر سکیں، اس کا غذی کے نوٹ سے بڑھ کر مال اور کیا ہوگا جسے کسی بھی ملک میں اس ہرے سے لے کر اس ہرے تک ہر فرد بلا تامل قبول کر کے بدلے میں مطلوبہ چیز دیتا ہے، ہندوستان کا نوٹ پاکستان میں یا پاکستان کا نوٹ امریکہ میں نہ چلے، بغیر تبدیلی کرنسی کے تو اس سے اس کی حیثیت پر کیا اثر پڑا، جو زکوٰۃ کا بنیادی موجب ہے، یعنی اہل حاجت کی حاجت براری آپ یہ کاغذی نوٹ ہندوستان میں بیٹھ کر کسی امریکی غریب کو تو دے نہیں رہے ہیں جو اس کو

امریکہ بے جا کرنڈہ وغیرہ خریدنے کی کوشش کرے گا۔ آپ اپنے ہی ملک کے ان غریب کو دے رہے ہیں جو اسی ملک میں اس سے اپنی ضروریات حاصل کریں گے۔ پھرتائے کیا وجہ ہو کہ اس کاغذی نوٹ پر زکوٰۃ عائد نہ ہو جو تمام ضروریات کی شاہ کلید ہے۔

و یعنی اس کاغذ کے نوٹ ہی سے تمام چیزیں خریدی جاسکتی ہیں۔ محدودیت قاسمی غفلت

سونا اور چاندی دونوں ایسی قیمتی

نادر اور نفیس اشیاء ہیں۔ اور

سونے و چاندی کی اہمیت کیوں ہے؟

اللہ سبحانہ تعالیٰ نے ان دونوں اشیاء کو بنی نوع انسان کے لیے اس قدر مفید بنایا ہے کہ انسانیت کے آغاز آفرینش سے یہ دونوں چیزیں انسانی معاشرے میں زر نقد اور قیمت اشیاء کے طور پر استعمال ہو رہی ہیں۔ اسی لیے شریعت نے ان دونوں معدنی اشیاء کو فطری طور پر افزائش پذیر دولت (مال نامی یعنی بڑھنے والی) قرار دیا ہے اور ان پر زکوٰۃ فرض کی ہے، خواہ یہ زر نقد کی صورت میں ہوں یا ان کے پرے اور تختیاں حال لی گئی ہوں یا ان کے برتن، مجسمے، آرائشی اشیاء اور زیورات وغیرہ بنائے گئے ہوں۔ (فقہ الزکوٰۃ ص ۳۲ ج اول)۔

انسان جہاں بھی رہا ہے اس نے سونے، چاندی کی دریافت کے بعد انھیں مالی معاملات اور کاروباری لین دین کے لیے معیار اور پیمانہ قرار دیا ہے۔ دنیا کی تمام مادی چیزوں کی قدر و قیمت اسی کے تحت قائم کی جاتی ہے اور تبادلہ اجناس میں بھی اس کو بنیادی حیثیت حاصل رہی ہے۔ دین الہی نے بھی اپنی تشریح و تفصیل میں انسانی زندگی کے ہر آثار چڑھاؤ کو ملحوظ رکھا ہے، چونکہ انسانی آبادیوں میں سونے اور چاندی کو ایک بنیادی پیمانے کی حیثیت دائمی طور پر حاصل ہو گئی ہے، اس لیے اسلام نے بھی اس پیمانے کو برقرار رکھا ہے (عالمگیری ص ۲ ج ۴)۔

سوال :- زکوٰۃ

ان لوگوں پر واجب

سونے، چاندی کے نصاب میں اس قدر تفاوت کیوں؟

ہے جن کے پاس ساڑھے باون تولہ چاندی یا ساڑھے سات تولہ سونا سال بھر تک رہا ہو

یہ سمجھ میں نہیں آتا کہ باون تولہ چاندی کو ساڑھے سات تولہ سونے سے کیا نسبت ہے، مثلاً چاندی کا بھاؤ (ریٹ) اگر روپیہ تولہ ہے تو اس کی قیمت باون روپیہ آٹھ آنے ہوتی ہے اور اگر سونے کا ریٹ تیس روپیہ تولہ ہو تو اس کی قیمت دو سو پچیس روپے ہو جاتے ہیں کیا پہلے زمانہ میں مذکورہ بالا وزن سونے اور چاندی کی قیمت برابر ہوا کرتی تھی؟۔

جواب :- آن حضرت صلی اللہ علیہ وسلم کے زمانہ میں اور اس کے بعد بھی ایک زمانہ تک چاندی اور سونے کی قیمت میں تقریباً اسی قدر تفاوت تھا جس قدر ان کے نصاب میں تفاوت ہے۔ اس زمانہ میں ایک دینار سونے کا دس درہم نقرہ (چاندی) کی قیمت کے برابر تھا۔ اس حساب سے سونا تقریباً دس روپے تولہ ہوتا تھا۔ (فتاویٰ دارالعلوم ص ۱۱۱ ج ۱ بحوالہ ردالمحتار ج ۲ باب المال)۔

سوال :- یہ عذر کہ اگر ہر سال زکوٰۃ دیتے رہیں تو بعضے مال تو تقریباً ختم ہو جائینگے

مثلاً جس روپے سے ہم تجارت نہیں کرتے ویسے ہی رکھا ہے، یا زیور کہ تجارت کے کام ہی کا نہیں تو نشوونما کچھ ہو گا نہیں، اور ہر سال ایک جزو زکوٰۃ کا نکلا کرے گا تو یوں ہی فنار (ختم) ہو جائے گا؟

جواب :- اس کا یہ ہے کہ روپیہ سے تجارت کرنے کو کس نے منع کیا ہے۔ اب اگر خود نہ کرو تو شریعت اس کی ذمہ دار نہیں۔

اسی طرح چاندی، سونا، زیور کے لیے اصل خلقت میں وہ "ثمن" ہے (یعنی روپیہ سکہ رائج الوقت) جو تجارت کے لیے پیدا ہوا ہے، سونہ زیور تم نے خود اپنی خوشی سے بنایا ہے شریعت اس کی ذمہ دار نہیں ہے، جب تم چاہو اس سے سکہ (روپے) بدل کر تجارت کر سکتے ہو اور جس سے وہ اپنی زکوٰۃ کا خود کفیل و مستحل ہو سکتا ہے۔ (امداد مسائل زکوٰۃ ص ۱۱۱ ج ۱)۔

مسئلہ :- شریعت اسلامیہ نے مقدار پر زکوٰۃ فرض کر کے انسان کو اس طرف متوجہ کیا ہے کہ وہ اس سرمایہ کو بے کار نہ پڑا رہنے دے بلکہ اسے افزائش بخش کاموں (تجارتوں)

میں لگائیں، خود فائدہ اٹھائے اور معاشرے کو اور سماجی اقتصادیات کو فائدہ پہونچائے
(فقہ الزکوٰۃ ص ۱۱۰)۔

مسئلہ :- جب تک بقدر نصاب روپیہ (وزیر) موجود ہے تو زکوٰۃ واجب ہونا
خلاف عقل نہیں ہے کیونکہ جو شخص مالک نصاب ہے وہ شرعاً اور عرفاً غنی (مالدار) کہلاتا
ہے اور مالدار کو محتاجوں کی خبر گیری اور ان کو اپنے پاس سے کچھ دنیا مروت اور عقل کا مقتضی ہے
(فتاویٰ دارالعلوم ص ۵۳ ج ۶)

(اسلام کے اس قانون زکوٰۃ کا منشار یہ بھی معلوم ہوتا ہے کہ لوگ روپے
جمع کر کے بے کار نہ رکھ چھوڑیں بلکہ اسے کاروبار میں یا زمین و جائداد میں لگائیں
تاکہ ملک اور قوم کو اس سے فائدہ ہو اور زکوٰۃ بار نہ گذرے، نقد جمع رکھنے
سے ملک اور قوم کا کھلا نقصان ہے، کیونکہ جب اس روپے میں یا سونے
چاندی میں نمو اور بڑھنے کی صلاحیت موجود ہے، اب کوئی اسے روک کر
رکھے خرچ نہ کرے اور جو کام اس سے لینا ہے نہ لے، تو یہ روکنے یعنی جمع کرنے
والے کا قصور ہے، زکوٰۃ کے واجب ہونے کا سبب زیادتی نہیں، اس نالیت
میں خود صلاحیت موجود ہے۔ محمد رفعت قاسمی غفرلہ)۔

زکوٰۃ کے ڈر سے مسلم کو غیر مسلم لکھوانا کیسا ہے؟ | ایک صاحب نے ایک عورت
آپ کو غیر مسلم لکھوادیں تو زکوٰۃ نہیں کئے گی (سرکاری طور پر) کیا ایسا کرنے سے ایمان
پر اثر نہیں پڑے گا؟

جواب :- کسی شخص کا اپنے آپ کو غیر مسلم لکھوانا کفر ہے۔ زکوٰۃ سے بچنے کے لیے
ایسا کرنا ڈبل کفر ہے، اور کسی کو کفر کا مشورہ دینا بھی کفر ہے۔ پس جس شخص نے
غیر مسلم لکھوانے کا مشورہ دیا اس کو اپنے ایمان اور نکاح کی تجدید کرنی چاہیے۔ اور اگر
بیوہ عورت نے اس کے کفر یہ مشورہ پر عمل کر لیا ہو تو اس کو بھی از سر نو ایمان کی
تجدید کرنی چاہیے۔ (آپ کے مسائل ص ۳۳۳ ج ۳)۔

زکوٰۃ کے بچنے کے لیے مال کا ہبہ کرنا؟ | مسئلہ :- اگر کوئی شخص اپنا مال کسی کو ہبہ (بغیر بیسوں کے) کر دے

اور ایک سال کے بعد رجوع کرے یعنی وہ ہبہ کی ہوئی چیز واپس لے لے تو اس کی زکوٰۃ واجب (ہبہ کرنے والے) پر ہوگی نہ کہ موہب (جس کو دیا) پر۔ اور ہبہ کرنے سے پہلے جتنے زمانہ تک وہ مال واجب کے قبضہ میں رہا تھا وہ زمانہ کالعدم سمجھا جائے گا، اس کا حساب نہ کیا جائے گا، مثلاً کسی نے زکوٰۃ مال (جس مال پر زکوٰۃ واجب ہوئی تھی) دس مہینے تک اپنے پاس رکھ کر کسی کو ہبہ کر دیا اور پھر چند روز کے بعد اس سے واپس لے لیا تو اب وہ زمانہ محسوب کر کے دو مہینے کے بعد اس پر زکوٰۃ دینے کا حکم نہ دیا جائے گا، بلکہ از سر نو پورا سال گزر جائے گا تب زکوٰۃ واجب ہوگی، جب اس پر زکوٰۃ فرض ہوگی۔

اور اگر کوئی شخص خاص کر زکوٰۃ کے ساقط (ختم) کرنے کی نیت سے یہ حیلہ کرے کہ زکوٰۃ کا مال جب ختم ہونے کے قریب آئے تو وہ مال کسی کو ہبہ کر دے، پھر واپس لے لے تو اگرچہ زکوٰۃ ساقط ہو جائے گی مگر یہ فعل اس کا مکروہ تحریمی ہوگا، کیونکہ اس میں فقیروں کا نقصان اور ان کے حق کا باطل کرنا اور زکوٰۃ کے دروازہ کا بند کرنا ہے (علم الفقہ ج ۳)۔

صاحب نصاب دیوالیہ ہو جائے تو کیا حکم ہے؟ | مال پر پورا سال گزر

گیا، لیکن ابھی زکوٰۃ نہیں نکالی تھی کہ سارا مال چوری ہو گیا، یا اور کسی طرح سے جاتا رہا تو زکوٰۃ بھی معاف ہوگئی۔ اگر خود اپنا مال کسی کو دے دیا، یا اور کسی طرح اپنے اختیار سے ہلاک کر ڈالا تو جتنی زکوٰۃ واجب ہوئی تھی وہ معاف نہیں ہوئی، بلکہ دنیا پڑے گی (بہشتی زیور ص ۲ ج ۳ بحوالہ ص ۱۷۱ ج ۱)۔

مسئلہ :- سال پورا ہونے کے بعد کسی نے اپنا سارا مال خیرات کر دیا تب بھی زکوٰۃ معاف ہوگئی۔ (بہشتی زیور ص ۲ ج ۳ بحوالہ ص ۱۷۱ ج ۱)۔

مسئلہ :- کسی کے پاس دو سو روپے تھے، ایک سال کے بعد اس میں سے ایک سو روپے چوری ہو گئے یا ایک سو روپے خیرات کر دیئے تو ایک سو روپے باقی ماندہ کی زکوٰۃ

دینا پڑے گی اور ایک سو کی زکوٰۃ معاف ہوگی (بہشتی زیور ص ۲ ج ۳ بحوالہ مشکوٰۃ ص ۱۵۹)۔

سونے و چاندی کا چالیسواں حصہ اگر پیسوں نکالا تو آئندہ زکوٰۃ کا حکم

سوال :- میرے پاس نصاب کا سونا آٹھ تولہ ہے۔ میں نے آٹھ تولے کی زکوٰۃ ادا کی اسیوں سے آئندہ سال تک میں نے اس میں کوئی اضافہ نہیں کیا اور پچھلے سال کی زکوٰۃ نکال کر یہ سونا نصاب سے کم ہے یعنی موجود تو آٹھ تولے ہی ہے، لیکن چوں کہ میں آٹھ تولے کی زکوٰۃ چالیسواں حصہ ادا کر چکا ہوں تو وہ چالیسواں حصہ نکال کر پھر حساب بنے گا یا ہر سال آٹھ تولے پر ہی زکوٰۃ دینا ہوگی؟

جواب :- پہلے سال آپ کے پاس آٹھ تولے سونا تھا، آپ نے اس کی زکوٰۃ اپنے پاس سے پیسوں سے ادا کر دی اور وہ سونا جوں کا توں آٹھ تولے محفوظ رہا تو آئندہ سال بھی اس پر زکوٰۃ واجب ہوگی۔ ہاں! اگر آپ نے سونا ہی زکوٰۃ میں دیدیا ہوتا اور سونے کی مقدار ساڑھے سات تولے سے کم ہو گئی ہوتی اور آپ کے پاس کوئی اور اثاثہ (سامان وغیرہ) بھی نہ ہوتا جس پر زکوٰۃ آتی ہو تو اس صورت میں آپ پر زکوٰۃ واجب نہ ہوتی۔ (آپ کے مسائل ص ۳ ج ۳) مسئلہ :- لیکن سونے کی یہ مقدار تو آپ کے پاس محفوظ ہے اور سال پورا ہونے تک محفوظ رہے گی۔ اس لیے آئندہ سال بھی اس پوری مالیت پر زکوٰۃ لازم ہوگی، البتہ اگر سونے ہی کا کچھ حصہ زکوٰۃ میں ادا کر دیتیں اور باقی ماندہ سونا بقدر نصاب نہ رہتا تو اس صورت میں یہ دیکھنا ہوگا کہ اس سونے کے علاوہ تو آپ کے پاس کوئی ایسی چیز تو نہیں جس پر زکوٰۃ فرض ہے مثلاً نقد روپیہ یا تجارتی مال یا کسی کمپنی کے حصص (شیرز) وغیرہ، پس اگر سونے کے علاوہ کوئی اور چیز بھی موجود ہو جس پر زکوٰۃ آتی ہے اور وہ سونے کے ساتھ مل کر نصاب کی مقدار کو پہنچ جاتی ہے تو زکوٰۃ فرض ہوگی۔ (آپ کے مسائل ص ۳۵ ج ۳)۔

مسئلہ :- جس روپے کی زکوٰۃ ایک سال ادا کر دی گئی ہے تو اگر وہ روپے (نصاب کے برابر) آئندہ سال تک محفوظ رہے اور بقدر نصاب ہوں تو پھر اس میں آئندہ زکوٰۃ ادا کرنی ہوگی اور جب نصاب سے کم ہو جائیں تو زکوٰۃ نہیں ہے۔ (کفایت المفتی ص ۱۵۴ ج ۴)

رسول اللہ صلی اللہ علیہ وسلم کے زمانہ میں درہم چاندی کے سکے کی وہ بنیادی

کیا کاغذ کے نوٹوں پر زکوٰۃ ہے؟

اکائی تھی جس پر سارے لین دین چالو ہوتے تھے، اس کے بعد سونے کے دینار (سکے) کو درجہ حاصل تھا، لیکن زیادہ تر کاروبار درہموں ہی پر ہوتا تھا، اس وقت باہر کی ترقی یافتہ دنیا بھی ان ہی پیمانوں سے آشنا تھی، اس لیے اس وقت شریعت نے مالی اعتبار سے لین دین، زکوٰۃ، صدقات و خیرات وغیرہ کی جتنی تفصیلات بیان کی ہیں وہ زیادہ تر درہم کو سامنے رکھ کر بیان کی ہیں، اس میں وزن کا بھی لحاظ کیا گیا ہے اور درہم کی عددی حیثیت کو بھی زکوٰۃ میں خاص اہمیت حاصل ہے۔

اس وقت دنیا درہم کے چلن سے خالی ہو چکی ہے مگر درہم کی مالیت کا بدلہ رائج الوقت سکوں کو قرار دے کر زکوٰۃ کا تعلق ان سے قائم کر کے کیا جائے گا خواہ کسی جگہ روپیہ وقت کا سکہ ہو، یا شلنگ یا پونڈ ہو، ڈالر یا روپل ہو، لیرہ یا دینار ہو، دو سو درہم کی مالیت اساتیسے باون تولہ چاندی کی قیمت، کے بقدر موجودہ سکوں کی مالیت قائم کر کے ان سکوں کو درہم کا قائم مقام قرار دیا جائے گا، اس طرح ہر ملک میں ہر وقت زکوٰۃ کا یہ نصاب چالو و نافذ ہو سکتا ہے۔ (فتاویٰ عالمگیری ص ۲ ج ۴)۔

مسئلہ :- نوٹ کاغذ کے جب کہ بقدر نصاب ہوں زکوٰۃ واجب ہے اور زکوٰۃ روپیہ سے ادا ہو جاتی ہے۔ (فتاویٰ دارالعلوم ص ۲ ج ۲)۔

مسئلہ :- کاغذ کے نوٹوں پر حوالانِ حول یعنی سال گزرنے پر زکوٰۃ لازم ہو جاتی ہے۔ (فتاویٰ دارالعلوم ص ۱۲ ج ۲ بحوالہ رد المحتار ص ۲ ج ۲)۔

مسئلہ :- جمہور فقہاء کے نزدیک کاغذ کے کرنسی نوٹوں پر زکوٰۃ واجب ہے، کیونکہ عام کاروبار میں سونے چاندی کی جگہ ان سے کام لیا جاتا ہے اور ان کا لین دین چاندی کے بجائے بغیر کسی دشواری کے ممکن ہے۔ (کتاب الفقہ ص ۹۸ ج ۱ و فقہ الزکوٰۃ ص ۳۶ ج ۱)۔

اہل قانون کے کچھ مسلح اور مشادات ہو کرتے ہیں، زکوٰۃ کی یہ مصلحت کسی تشریح کی محتاج نہیں کہ جن لوگوں کو اللہ تعالیٰ نے ان کی ضرورت سے

زائد رزق دیا ہے وہ اپنے رزق کا کچھ حصہ ان بندگان خدا کی طرف منتقل کریں
جنہیں رزق کم ملا ہے اور مزید رزق کے محتاج ہیں۔

نوٹ کی ٹیمپٹ آئینی حیثیت خواہ کچھ ہو، دیکھنا یہ ہے کہ اس پر
مال و دولت کا اطلاق ہوتا ہے یا نہیں۔ آج ہی نہیں بلکہ ہمیشہ سے
یہ اصطلاح زبانِ روزِ خاص و عام ہے کہ فلاں شخص مالدار ہے، اس
اصطلاح کو استعمال کرتے ہوئے یہ شوشہ کسی کے ذہن میں نہیں ہوتا کہ
اس شخص کے پاس لازماً سونا چاندی جمع ہے بلکہ صرف یہ بات ذہن میں
ہوتی ہے کہ یہ شخص پیسے والا ہے۔ اور آپ بھی لکھ سکتی، کروڑ پتی اسے
ہی کہتے ہیں جس کے پاس لاکھ، کروڑ روپے جمع ہوں، خواہ کاغذی نوٹوں
کی شکل میں، خواہ چاندی یا سونے کے سکوں کی شکل میں۔

آج کل تو کم سے کم ہمارے ملک میں چاندی یا سونے کے سکوں کا سوال
ہی نہیں۔ ناپید ہیں۔ دولت یا تہ جائدا کی شکل میں ہوتی ہے یا کاغذی
نوٹوں کی شکل میں۔ یہ کاغذ کا نوٹ ہی وہ چیز ہے جس سے آپ بازار کی
ہر چیز خریدتے ہیں، خریدار اور فروخت کنندہ کے درمیان یہ بحث نہیں گھٹتی
کہ یہ اصل دولت ہے یا اس کی رسید۔ سونے و چاندی سے بڑھ کر ان کاغذوں
میں تاثر ہے کہ مثلاً ایک ماشہ چاندی یا سونا لے کر آپ سبزی فروش کی دوکان
پر چلے جائیں کہ لاؤ دو کلو گو بھی اور ایک کلو آلودے دو اور باقی پیسے لوٹا دو
تو وہ آپ کی صورت دیکھ کر سنسے گا اور طرح طرح کی چیمو گوسیاں ہوں گی
لیکن یہ کاغذ کا نوٹ لے کر آپ جائیں تو کسی بحث اور تاخیر کے بغیر آپ
کو ترکاری وغیرہ اور بقیہ ریزگاری وغیرہ مل جائے گی، اسی کا نام ہے
دولت۔ یہی ہے وہ چیز جس کی غریب کو حاجت ہے۔ فاقہ کش کے لیے
پیٹ کی آگ بجھانے کے لیے آپ کا دیا ہوا یہ کاغذ کا نوٹ ہی کافی
ہو جاتا ہے اور نان بانی، ہوٹل والا اس سے یہ بحث نہیں کرتا کہ تم دولت

نہیں بلکہ صرف رسید لیے پھر رہے ہو، خلاصہ یہ کہ کاغذ کے نوٹوں پر نصاب کے برابر ہو جائیں تو زکوٰۃ ہے۔ (محمد رفعت قاسمی غفرلہ)۔

جمع شدہ نوٹوں پر زکوٰۃ کیوں ہے؟ | مسئلہ :- روپیہ حقیقتہً رکھنے (جمع کرنے کے لیے نہیں ہے بلکہ کام

(تجارت) بڑھانے کے لیے ہے، اس کو بے کار و محفوظ رکھنا اصل کے خلاف ہے۔ اس لیے اس کے رہنے اور رکھنے میں زکوٰۃ ساقط نہیں ہے۔ (کفایت المغنی ص ۱۴۵ ج ۴)۔

نوٹ بھٹانے پر بیٹہ لینا کیسا ہے؟ | مسئلہ :- ضرورت کے وقت نوٹ

بھٹانے میں بیٹہ دینا جب کہ کوئی صورت پورا روپیہ ملنے کی نہ ہو درست ہے اگرچہ اصل قاعدہ سے بیٹہ (کٹوتی) دینا نوٹ پر درست نہیں، لیکن بضرورت مجبوری بیٹہ دینا درست ہے اور لینا درست نہیں ہے۔ (فتاویٰ دارالعلوم ص ۱۳۳ ج ۶ بحوالہ ردالمحتار ص ۱۲ ج ۱۲)۔

کیا سرکاری ٹکٹوں پر زکوٰۃ ہے؟ | پوسٹ کے ٹکٹوں کا بھی یہی معاملہ ہے کہ کوئی شخص اپنی دولت ان ٹکٹوں میں منتقل کر کے

نہیں رکھتا، اگر یہ ٹکٹ رائج الوقت ہیں تو لوگ انھیں خرچ کے مطابق ہی خریدتے ہیں، خرید کر استعمال کر ڈالتے ہیں۔ ان پر سال گزرنے کا سوال ہی پیدا نہیں ہوتا، اگر سال گذر بھی جائے تو یہ ضروریات میں شامل ہیں۔ انھیں اگر کاروباری مراسلت میں صرف کیا جاتا ہے تو ان کی زکوٰۃ فی الحقیقت اس زکوٰۃ میں شامل ہے جو کاروبار پر قواعد کے مطابق واجب ہوگی، اور اگر وہ ذاتی مراسلت کے لیے ہیں تو ان کا "ضروریات" میں شامل ہونا ظاہری ہے، آخر غیر تجارتی کتابوں اور ذاتی رہائش کے مکانوں اور مصنوعات نکالنے والی مشینوں پر بھی تو زکوٰۃ واجب نہیں ہوتی۔

رہے وہ پرانے ٹکٹ جنھیں بعض لوگ جمع کرتے ہیں تو اگر محض شوقیہ جمع کیا ہے تو ظاہر ہے کہ یہ بے قیمت شے ہیں اور اگر فروخت کی نیت سے کیا ہے تو ان کی قیمت ہی متعین نہیں محض اتفاق (چانس) پر منحصر ہے کہ دو پیسے والا ٹکٹ دو ہزار کا بک جائے یا دو روپے میں

بھی نہ کہے انہذاں پر فی الحال زکوٰۃ عائد نہیں ہوگی کہ یہ مال ہی نہیں ہیں۔ لہٰذا جب فروخت ہو جائیں گے تو حاصل شدہ رقم پر سال بھر بعد اسی قاعدے سے زکوٰۃ واجب ہوگی جس قاعدے سے روپے پیسے پر ہوتی ہے۔ محمد رفعت قاسمی غفرلہ۔

سوال :- ایک شخص کے پاس کئی ضروریات کے لیے جو رقم ہے اس کا حکم

ہزار روپے جمع ہیں، اس پر سال بھی گذر چکا ہے، مگر اس کے پاس نہ مکان ہے اور نہ ہی گھر بلو سامان، ابھی شادی بھی نہیں کی، انہی ضروریات کے لیے روپیہ جمع کر رکھا ہے، اس پر زکوٰۃ فرض ہے یا نہیں؟

جواب :- اس پر زکوٰۃ فرض ہے، البتہ اگر سال پورا ہونے سے قبل تعمیر مکان کا سامان یا گھر ملو استعمال کی اشیاء وغیرہ خرید لے تو زکوٰۃ فرض نہ ہوگی۔ (احسن الفتاویٰ ص ۲۹۱ ج ۴ بحوالہ رد المحتار ص ۱۶)۔

مسئلہ :- اگر نصاب کے بقدر رقم کسی خاص مقصد مثلاً بہن وغیرہ کی شادی کے لیے جمع کر رکھی ہو، تب بھی اس پر زکوٰۃ واجب ہے۔ آپ کے مسائل ص ۳۶۳ ج ۳)۔

مسئلہ :- اپنی کسی خاص ضرورت کے لیے جو روپیہ جمع کیا ہے تو اس پر بھی ایک سال گزرنے کے بعد زکوٰۃ واجب ہے۔ (فتاویٰ دارالعلوم ص ۲۶ ج ۴ بحوالہ رد المحتار ص ۱۳ ج ۲)۔

(یعنی سال کے اندر اندر اگر ختم ہو جائے تو زکوٰۃ نہیں ہے اور باقی نصاب کے برابر ہے تو زکوٰۃ ہے۔ محمد رفعت قاسمی غفرلہ)۔

سوال :- کیا گھر کے تمام افراد کے مال کی زکوٰۃ گھر کے سربراہ پر ہے؟

گھر کا سربراہ :-
ہاں، میرے دونوں لڑکے صاحب روزگار ہیں۔ اور میرے لڑکوں کی بیویوں کے پاس کم سے کم بارہ بارہ تولہ فی کس زیورات ہیں اور میری البیہ کے پاس پانچ تولہ کے زیور اور کنواری لڑکی کی شادی کے لیے تین تولہ کے زیورات ہیں جس کو ایک سال سے خرید کر رکھا ہوں۔ یہ آج کل مشترکہ خاندان میں بھی زیور ہر متعلقہ عورت کی ذاتی ملکیت ہی شمار ہوتا ہے۔ ایک عورت کا زیور دوسری عورت مستقل طور پر نہیں لے سکتی، یہاں تک کہ

ساس اپنی بہو کا زیور اپنی لڑکی کو نہیں دے سکتی۔ کیا ایسی صورت میں مجھے گھر کے تمام زیور کی مالیت کے مطابق زکوٰۃ نکالنا چاہیے؟ یا فرد افراد کے حساب سے؟

جواب :- زکوٰۃ کے واجب ہونے میں ہر شخص کی انفرادی ملکیت کا اعتبار ہے۔ آپ کی بہوؤں کے پاس جو زیور ہے، دیکھنا یہ ہے کہ اس کا مالک کون ہے؟ آپ کی بہوؤں کا زیور اگر ان کی ملکیت ہے تو زکوٰۃ ان کے ذمہ واجب ہے اور اگر کچھ زیور بہوؤں کی ملکیت ہے۔ مثلاً جو زیور ان کے میکے سے ملا ہے اور کچھ لڑکوں کی ملکیت، تو اگر ہر ایک کی ملکیت نصاب کو پہنچتی ہے تو زکوٰۃ واجب ہے ورنہ نہیں، اسی طرح آپ کی البیہ کے پاس جو سونا ہے وہ اگر اس کی مالک ہیں اور اس کے علاوہ ان کی ملکیت میں کوئی روپیہ پیسہ نہیں تو ان کے ذمہ زکوٰۃ نہیں ہے (کیونکہ صرف پانچ تولہ پر زکوٰۃ نہیں ہوتی) اور اگر وہ سونا آپ کی ملکیت ہے تو دوسرے اموال زکوٰۃ کے ساتھ اس زیور کی زکوٰۃ بھی آپ کے ذمہ ہوگی۔ آپ نے لڑکی کے لیے جو سونا خرید رکھا ہے، اس کے بارے میں بھی دیکھنا ہوگا کہ آپ نے وہ سونا لڑکی کی ملکیت کر دیا ہے یا نہیں؟ اگر لڑکی کی ملکیت نہیں ہے تو اس کی زکوٰۃ آپ کے ذمہ ہے۔ اور اگر لڑکی کی ملکیت ہے اور اس کے پاس کوئی نقد روپیہ پیسہ نہیں ہے تو اس پر زکوٰۃ واجب نہیں۔ اور اگر کچھ روپیہ بھی اس کے پاس ہے تو زکوٰۃ اس کے ذمہ واجب ہے۔ (آپ کے مسائل منہ ج ۳)

سوال :- کسی گھر میں تین بھائی اکٹھے رہتے ہوں ایک ہی جگہ کھاتے ہوں، لیکن کھانے الگ ہوں۔

ایک کی بیوی کے پاس ڈھائی یا تین تولہ سونا ہو اور سب بھلا کر تقریباً ساڑھے آٹھ تولہ سونا بنتا ہو تو کیا ان کو اس زیور کی زکوٰۃ ادا کرنا ہوگی؟

جواب :- اگر ان کے پاس اور کوئی مال نہیں جس پر زکوٰۃ فرض ہو اور وہ نصاب کی حد کو پہنچتا ہو تو ان پر زکوٰۃ فرض نہیں۔ کیونکہ نصاب زکوٰۃ میں انفرادی ملکیت کا اعتبار ہے اور یہاں کسی کی انفرادی ملکیت بقدر نصاب نہیں۔

(آپ کے مسائل منہ ج ۳ ص ۱۳)

مشترکہ گھرداری میں زکوٰۃ کا حکم | سوال :- ہمارے گھر میں یہ طریقہ ہے کہ سب

بھائی تنخواہ لاکر والدہ کو دیتے ہیں جو گھر کا خرچ
بہارت میں جب کہ زیور اور کچھ بچیت کی رقم ہمارے پاس ہوتی ہے تو کیا زکوٰۃ دینی ہمارے
ذمہ ہے یا والدہ صاحبہ کے؟

جواب :- اگر وہ سونا اور بچیت کی رقم اتنی ہو کہ اگر اس کو تقسیم کیا جائے تو سب بھائی
صاحب نصاب ہو سکتے ہیں تو زکوٰۃ واجب ہے ورنہ نہیں۔ (آپ کے مسائل ص ۳۴۹ ج ۳
و در مختار ص ۵۸ ج ۲)۔

مسئلہ :- اگر کچھ مال چند لوگوں کی شرکت میں ہو تو ہر ایک کا حصہ علیہ کر کے اگر نصاب
پورا ہوتا ہو تو زکوٰۃ اس پر فرض ہوگی ورنہ نہیں۔ (علم الفقہ ص ۲۸ ج ۲)۔

جو رقم والدین کو دی جائے اس کی زکوٰۃ کس پر ہے؟ | زید نے جو روپیہ ماہواری

خرچہ کے طور سے اپنے
باپ عمر کو دیا اور ان کے پاس بچیاں (بہنیں) اس کا مالک ہو گیا۔ پھر جو کچھ روپیہ عمر نے
بچایا اگرچہ اس خیال سے بچایا ہو کہ یہ روپیہ بیٹے زید کے کام آئے گا، اس کا مالک عمر ہے
اور بقدر نصاب ہو جانے پر سال بھر کے بعد اس کی زکوٰۃ عمر پر واجب ہے، لیکن اگر زید
عمر کی طرف سے عمر کی اجازت سے زکوٰۃ گزشتہ زمانہ کی اور آئندہ کی ادا کرے تو درست
ہے اور زکوٰۃ ادا ہو جائے گی۔ زید کو چاہیے کہ عمر کو اطلاع کر دے کہ میں زکوٰۃ اس روپے
کی گزشتہ زمانہ کی ادا کرتا ہوں اور آئندہ بھی ادا کرتا رہوں گا، آپ مجھ کو اجازت
دے دیجئے۔ (فتاویٰ دارالعلوم ص ۳۸ ج ۲ بحوالہ شامی ص ۱۴ ج ۲)۔

جو مال کسی دوسرے کے قبضہ میں ہے اس کا حکم | سوال :- زید کا مال اس کے

والدین اور بھائی کے قبضہ
میں رہا، سن بلوغ سے اس وقت تک کہ اب زید کی عمر بائیس سال ہے، اب زید اپنے
کل مال پر قادر و قابض ہوا ہے تو زکوٰۃ کیسے اور کب سے ادا کرنا چاہیے؟

جواب :- آئندہ کو جب سے اس کے قبضے میں مال آیا ہے ایک سال گزرنے پر زکوٰۃ

ادا کرے، گزشتہ زمانے کی زکوٰۃ لازم نہیں ہے۔ (فتاویٰ دارالعلوم ص ۵۵ ج ۶ بحوالہ ردالمحتار ص ۲۸۸ ج ۲ باب زکوٰۃ المال)۔

سوال (۱) | جو مال باپ اور بیٹے نے کمایا، اس کی زکوٰۃ کس پر ہے؟

کمایا ہوا مال والدین کے پاس رکھ دیا اور والد کو اختیار تام حاصل ہے تو زکوٰۃ کس پر واجب ہے؟ (۲) اور ایک مال والد اور لڑکے دونوں نے کمایا، والد کے قبضہ میں ہے اور وہی متصرف ہے، زکوٰۃ کس پر ہے؟

جواب :- (۱) جو مالک ہے اس پر زکوٰۃ واجب ہے یعنی لڑکے پر۔ (۲) اور اس صورت میں چوں کہ والد کو تمام تصرفات اور انتظامات کے متعلق اختیار تام حاصل ہے تو پھر زکوٰۃ کا ادا کرنا بھی انہی کے ذمہ ہے۔ (فتاویٰ دارالعلوم ص ۲۸۸ ج ۲ بحوالہ ص ۱۶۵ ج ۱ کتاب الزکوٰۃ)۔

مسئلہ :- مسافر پر بھی (جب کہ وہ صاحب نصاب ہو) اپنے مال کی زکوٰۃ اس لیے واجب ہے کہ وہ اپنے نائب کے ذریعہ سے اپنے مال میں تصرف کی قدرت رکھتا ہے۔ (فتاویٰ عالمگیری ص ۱۴ ج ۲)

سوال :- زیورات جو عورت کے استعمال میں رہتے ہیں، کیا ان پر زکوٰۃ

ہے؟ کیونکہ استعمال میں رہنے والی اشیاء پر زکوٰۃ نہیں ہے۔ اور بعض عرب لوگ ایسے زیور کی زکوٰۃ نہیں دیتے اور کہتے ہیں کہ روزمرہ استعمال کی چیز ہے؟

جواب :- امام ابو حنیفہ رحمہ کے نزدیک ایسے زیورات پر بھی زکوٰۃ ہے جو استعمال میں رہتے ہوں۔ (آپ کے مسائل ص ۳۶۴ ج ۳)۔

مسئلہ :- زیور سونے و چاندی کا جب بمقدار نصاب ہو، اس میں زکوٰۃ واجب استعمال کرے یا نہ کرے۔ (ہدایہ ص ۱ ج ۱)۔

مسئلہ :- نقد روپیہ اور زیور، غرض سونے و چاندی کی ہر چیز اور سکہ پر زکوٰۃ ایک

سال گزرنے کے بعد لازم و فرض ہے اگرچہ وہ (زیور روپیہ، پیسہ بغرض حفاظت) دفن ہو یا استعمال میں نہ آتا ہو۔ (فتاویٰ دارالعلوم ص ۱۱ ج ۲ بحوالہ ردالمحتار ص ۱۲ ج ۲)۔
مسئلہ :- حنفیہ کے نزدیک زیورات پر بہر حال زکوٰۃ واجب ہے خواہ وہ مردوں کے ہوں یا عورتوں کے، تراش کر بنے ہوں یا پگھلا کر، برتن ہوں یا کچھ اور استعمال میں آتے ہوں یا نہ آتے ہوں)۔ یعنی اگر نصاب کے برابر ہوں گے تو زکوٰۃ ہے۔ (کتاب الفقہ ص ۹۷ ج ۱)۔

سوال :- اگر کوئی زیور اٹھو یا جائے تو اس کی زکوٰۃ دینا لازم ہے یا نہیں؟

جواب :- اگر وہ زیور مال، خود خرچ کر دیا تب تو سالہائے گزشتہ کی زکوٰۃ واجب رہے گی۔ اور اگر خود گم ہو گیا تو گزشتہ سالوں کی زکوٰۃ ساقط ہو گئی۔ اور اگر گم ہونے کے بعد مل گیا تو دیکھنا چاہیے کہ اگر اس سال زکوٰۃ پورا ہونے کے بعد ملا، تو ان ایام گم گشتگی کی زکوٰۃ لازم نہ آئے گی، رہا آئندہ کے لیے زکوٰۃ کا آنا، اس کا یہ حکم ہے کہ اگر سوائے اس کے اس شخص کے پاس پہلے سے اس قسم کا نصاب ہے تو اس کے ساتھ اس کی زکوٰۃ بھی دی جائے گی۔ اور اگر نصاب سے کم ہے تب پانے کے وقت سے سال کامل گزرنا شرط ہوگا۔ اور اگر سال کے اندر مل گیا تب بھی دیکھنا چاہیے کہ اُس کے پاس سوائے اس کے اور مال بھی اس قسم کا ہے یا نہیں۔ اگر نہیں تو وقت پانے سے جب ایک سال گزر جائے تب زکوٰۃ لازم آئے گی۔ اور اگر مال بھی ہے کہ دونوں مل کر نصاب زکوٰۃ یا زائد ہو جائے تو اس کی زکوٰۃ مال باقی کے ساتھ دی جائے گی۔ (امداد الفتاویٰ ص ۲۳ ج ۲)۔

سوال (۱) مختلف اوقات میں مختلف زیورات کی زکوٰۃ سے متعلق چند سوالات

زیور خریدے گئے، ان پر زکوٰۃ کب فرض ہوگی؟ (۲) زیورات کی خرید کی قیمت پر زکوٰۃ ہے یا کہ موجودہ قیمت پر؟ (۳) زیورات کی قیمت میں موتیوں اور نگینوں کی قیمت اور نہائی کی بھی اجرت لگائی جائے گی یا کہ صرف سونے کی قیمت لگائیں گے؟ (۴) زیور میں سونے کے علاوہ ملاوٹ بھی ہوتی

ہے، کیا اس کی زکوٰۃ بھی فرض ہے؟

جواب :- آپ کے پاس جس روز اتنا مال ہو گیا کہ سونا، چاندی، مال تجارت اور نقدی ان چاروں یا بعض کا مجموعہ یا ان میں سے کوئی ایک چیز ۳۵۰ گرام چاندی کی قیمت کے برابر ہوگی، اس روز آپ صاحب نصاب ہو گئے، اُس دن کی قمری تاریخ یاد رکھیں، ایک سال کے بعد پھر جب یہی قمری تاریخ آئے گی، اس میں آپ کے پاس مذکورہ چاروں چیزوں میں سے جو مقدار موجود ہوگی اس پر زکوٰۃ فرض ہوگی، اگرچہ کوئی چیز تاریخ مذکور سے صرف ایک ہی روز پہلے آپ کی ملک میں آئی ہو، بشرطہ کہ اس تاریخ میں نصاب پورا ہو، یعنی چاروں چیزوں کا مجموعہ ۳۵۰ گرام چاندی کی قیمت سے کم نہ ہو۔

(۲) جس قمری تاریخ میں سال پورا ہوا اس میں جو نرخ ہوا ہوگا وہ لگایا جائے گا۔

(۳) صرف سونے کی قیمت پر زکوٰۃ ہے، موتیوں اور نگینوں کی قیمت اور زیور

بنوانے کی اجرت نہیں لگائی جائے گی۔

(۴) زیور بنانے میں جس حساب سے ملاوٹ شامل کی گئی، اس قسم کے مخلوط قیراطی

سونے کی قیمت لگائی جائے گی۔ (احسن الفتاویٰ صفحہ ۲۷ ج ۴)۔

بیوی کے صاحب نصاب ہونے سے شوہر کا حکم | مسئلہ :- بیوی اگر صاحب

شوہر صاحب نصاب نہیں ہوتا۔ اور قربانی و زکوٰۃ وغیرہ اس کے ذمہ واجب نہیں ہے۔ (فتاویٰ دارالعلوم منہج ۶ بحوالہ ہدایہ صفحہ ۱۶۷ ج ۱، کتاب الزکوٰۃ)۔

بیوی کا زیور اور قرض مرد پر | مسئلہ :- زیور بیوی کا ہے اور قرض مرد کے

قرض کو منہا رو منع نہیں کیا جائے گا، بلکہ بیوی پورے زیور کی زکوٰۃ ادا کرے گی، البتہ اگر بیوی کے ذمہ قرض ہو تو وہ منہا کیا جائے گا۔ (آپ کے مسائل صفحہ ۳۴ ج ۴)۔

کیا زکوٰۃ میں شوہر کی اجازت ضروری ہے؟ | مسئلہ :- اگر وہ زیور شوہر کا دیا ہوا اور بنوایا

ہوا ہے اور اس نے بیوی کی ملک نہیں کیا جیسا کہ (بعض جگہ کا) عرف ہے تو اس کی زکوٰۃ شوہر کے ذمہ ہے عورت پر اس کی زکوٰۃ لازم نہیں ہے۔ اگر شوہر اس کی زکوٰۃ نہ دے گا تو وہ گنہگار ہوگا، عورت گنہگار نہیں ہوگی۔ اور اگر وہ زیور عورت کے جہیز میں اس کے والدین کی طرف سے آیا ہوا ہے تو وہ اس کی ملک ہے، اسی میں سے کچھ حصہ لیا، فروخت کر کے زکوٰۃ ادا کرے، اور شوہر کی اجازت کی ضرورت نہیں ہے۔ (فتاویٰ دارالعلوم منہاج ۶ بحوالہ ہدایہ کتاب الزکاۃ ص ۱۶ ج ۱)۔

مسئلہ: جب کہ شوہر نے اس زیور کا مالک بیوی کو بنا دیا تو زکوٰۃ بیوی کے ذمہ ہے اگر شوہر اس کی طرف سے زکوٰۃ ادا کرے، یہ بھی درست ہے۔ (فتاویٰ دارالعلوم ص ۱۲ ج ۱ و ص ۲۵ ج ۶ بحوالہ ردالمحتار ص ۵۰ ج ۲)۔

سوال :- زیورات عورت کی ملکیت ہوتے ہیں، اس کی زکوٰۃ کا بوجھ مردوں پر کیوں ڈالا جاتا ہے؟ اور اگر عورت خود ادا کرے تو کہاں سے، کیوں کہ اس کے پاس سوائے زیورات کے اور کچھ (نقد) نہیں ہے؟

جواب :- جو زیور عورت کا مملوکہ و مقبوضہ ہے اور نصاب کی برابر ہے، اس کی زکوٰۃ اس عورت ہی کے ذمہ واجب ہے، اگر اس کا شوہر تبرعاً بیوی کی طرف سے دیدے یا عورت شوہر سے لے کر دیدے یا جو خرچ اس کا شوہر اس کو دیتا ہے، اس میں سے بچا کر ادا کر دے تو یہ جائز ہے اور اگر کچھ بھی نہ ہو سکے تو اس عورت کو اسی زیور میں سے زکوٰۃ دینی پڑے گی۔ (فتاویٰ دارالعلوم ص ۲۸ ج ۶ بحوالہ ردالمحتار ص ۲۴ ج ۲)

زیور کا کچھ حصہ بقدر زکوٰۃ دے دیا جائے گا کہ یہ فرض اللہ تعالیٰ کا ہے۔ (فتاویٰ دارالعلوم ص ۲۹ ج ۶)۔ آپ کے مسائل ص ۳۲ ج ۳)

سوال :- ایک تھوڑی آمدنی والے شخص کی بیوی شادی کے موقع پر دس تولا سونا زیورات کی شکل میں لاتی ہے، کیا شوہر کے لیے ضروری ہے کہ ہر حال میں اس کی

زکوٰۃ ادا کرے؟

جواب: چوں کہ یہ زیورات بیگم صاحبہ کی ملکیت میں ہیں اس لیے ان زیورات کی زکوٰۃ بیگم صاحبہ کے ذمہ ہے، غریب شوہر کے ذمہ نہیں۔ عورت کو چاہیے کہ ان زیورات کا بقدر واجب حصہ زکوٰۃ میں دے دیا کرے، اپنی زکوٰۃ شوہر کے ذمہ نہ ڈالے۔

مسئلہ:۔ زیور اگر بیوی کی ملکیت بقدر نصاب ہے تو زکوٰۃ اسی کے ذمہ ہے لیکن اگر بیوی کے کہنے پر اس کی طرف سے مرد زکوٰۃ ادا کر دے تو ادا ہو جائے گی۔
(آپ کے مسائل ۳۴۵ ج ۳)۔

سوال:۔ شادی پر لڑکیوں کو جو زیورات

شوہر اور بیوی کی زکوٰۃ کا حساب

ملتے ہیں وہ ان کی ملکیت ہوتے ہیں

لیکن وہ زکوٰۃ اپنے شوہروں کی کمائی ہوئی رقم سے ادا کرتی ہیں تو کیا اس صورت میں اگر شوہروں کے پاس بھی کچھ رقم لیکن نصاب سے وہ کم ہو تو کیا اس رقم کو بیویوں کے زیورات کی ہالیت میں شامل کر کے زکوٰۃ دی جاسکتی ہے یا دونوں کا حساب الگ الگ ہوگا؟

جواب:۔ دونوں کا الگ الگ حساب ہوگا۔ (آپ کے مسائل ۳۴۶ ج ۳)۔

سوال:۔ دولہا کا

دلہن کو جو زیور دیا جاتا ہے اس کی زکوٰۃ کس پر ہے؟

باپ دلہن کو جو زیور

چڑھاتا ہے (دیتا ہے) اس کی زکوٰۃ کس کے ذمہ ہے؟

جواب:۔ وہ زیور جو دولہا کا (یعنی لڑکے کا) باپ دیتا ہے، وہ زیور ہمارے عرف میں دلہن کی ملک نہیں ہے لہذا اس کی زکوٰۃ دولہا کے باپ کے ذمہ ہے۔ (فتاویٰ دارالعلوم ص ۴۷ جلد ۶ و کفایت المفتی ص ۲۴۶ جلد ۴)

(اور جہاں عرف میں وہ زیور دلہن کی ملک قرار پاتا ہے اس کی زکوٰۃ دلہن

پر ہوگی۔ محمد رفعت قاسمی غفرلہ)۔

لڑکی کے لیے زیور بنوا کر رکھا تو اس کی زکوٰۃ کس پر ہے؟ سوال:۔ جو زیور

لڑکیوں کی شادی کے لیے بنا کر رکھا جاتا ہے تو لڑکی کے ایسے زیور پر زکوٰۃ اس کے والدین پر ہے یا لڑکی پر؟

جواب :- حامداً ومصلیاً۔ اگر وہ زیور لڑکی کی ملک کر دیا ہے تو اس پر زکوٰۃ بلوغ سے پہلے فرض نہیں ہے نہ لڑکی پر نہ والدین پر۔ بالغ ہونے کے بعد خود لڑکی پر فرض ہوگی، اگر لڑکی کی ملک نہیں کیا تو جس کی ملک ہے اس پر زکوٰۃ فرض ہوگی۔ (فتاویٰ محمودیہ ج ۱۲ ص ۱۱)

سوال :- زید کی لڑکی کے والدین نے جو زیور دیا اس کی زکوٰۃ کس سے ہے؟

بیوی کو جو زیور

والدین سے ملا ہے، اس کی زکوٰۃ زید پر ہے یا بیوی مذکورہ پر؟

جواب :- زکوٰۃ زید کی بیوی کے ذمہ ہے (جو زیور ماں کے گھر سے ملا ہے، کیونکہ اس کی لڑکی ہی مالک ہوتی ہے) وہی ادا کرے، زید کے ذمہ اس کی زکوٰۃ ادا کرنا لازم نہیں ہے، اور جب زید کو وسعت ہو جائے اور وہ اپنی بیوی کی طرف سے زکوٰۃ دینا چاہے تو وہ بھی دے سکتا ہے۔ اور کئی سال کی زکوٰۃ متفرق طور سے تھوڑی تھوڑی دینا بھی درست ہے۔ (فتاویٰ دارالعلوم ص ۶۶ ج ۶ بحوالہ ردالمحتار کتاب زکوٰۃ ص ۱۲)

مسئلہ :- جب وہ زیور ہر میں جو زیور دیا گیا اس کی زکوٰۃ کس سے ہے؟

عورت کو ہر میں دیا گیا تو

وہ مالک ہوگئی زیور کی، پس زکوٰۃ اس زیور کی اُسی کے (عورت کے) ذمہ ہوگی، شوہر کے ذمہ نہ ہوگی۔ (فتاویٰ دارالعلوم ص ۵۵ ج ۶ بحوالہ ردالمحتار ص ۱۲ ج ۲ کتاب الزکوٰۃ)۔

(شریعت نے مرد کو آزاد چھوڑا ہے کہ بیوی کے لیے جو زیور مرد بنوائیں اسے اپنی ہی ملکیت میں کھنکھارے)

عرف یعنی رواج کا مطلب

عاریۃً (ادھار صرف استعمال کرنے کے لیے) اسے استعمال کرائیں یا ملکیت بھی بیوی ہی کی کر دیں۔ شریعت کسی بھی صورت میں آپ پر دباؤ یا پابندی نہیں لگاتی ہے۔

اب رواج کو دیکھئے گا کہ کسی کنبے و خاندان میں زیور کے متعلق جو بھی رواج ہوگا وہ عملی نظائر کی بنا پر ہی تو ہوگا۔ دس، بیس، پچاس، سو واقعات ایسے ضرور پیش آئے ہوں گے

جن سے واضح ہو گیا ہو گا کہ اس کنبے کے مرد اپنی بیویوں کو زیور عاریتہ دیتے ہیں یا تحفہ۔ اگر تحفہ دیتے ہیں تو اس کا مطلب یہ ہوا کہ بیوی مالک ہو جاتی ہے۔ ایسی صورت میں اس کنبے کا کوئی بھتیجی مرد اگر بیوی کو زیور دے گا اور دیتے وقت یہ صراحت نہ کرے کہ یہ عاریتہ ہے یا تحفہ تو قدرتی بات ہے کہ بیوی کی ملک ہو جائے گا۔ اور اگر شوہر تحفہ نہیں دینا چاہتا تھا تو اس پر لازم تھا کہ دیتے وقت وضاحت و صراحت کر دیتا کہ میں عاریتہ دے رہا ہوں، تب بے شک عورت مالک نہ بنتی۔ اسی طرح برعکس۔ اگر عملی نظائر کی بنیاد پر کنبے والے یہ جانتے ہیں کہ ہمارے یہاں جو زیور بیویوں کو دیا جاتا ہے وہ تحفہ نہیں دیا جاتا بلکہ عاریتہ دیا جاتا ہے تو ظاہر ہے کہ اس کنبے کا جو مرد اپنی بیوی کو کوئی زیور دے گا اور کسی قسم کی وضاحت نہیں کرے گا تو اس کے بارے میں یہی سمجھا جائے گا کہ کنبے کے معروف رواج کے مطابق اس نے عاریتہ دیا ہر تحفہ نہیں۔ لہذا عورت اس کی مالک نہ بنے گی۔

یہاں اس سے بحث نہیں کہ رواج کیا ہے۔ رواج چاہے زیور عاریتہ دینے کا ہو یا تحفہ۔ یہ انسانوں کی اپنی اپنی پسند کا معاملہ ہے، اس میں جو بھی صورت خاندان پسند کرتا ہے، شریعت اس کے لیے جواب دہ نہیں۔ مثلاً جس کنبے کے آپ فرد ہیں فرض کیجئے اس میں رواج یہ ہے کہ زیور عورتوں کو عاریتہ دیا جاتا ہے نہ کہ تحفہ۔ اب آپ اپنی لڑکی کی شادی اس ہی کنبے کے کسی فرد سے کرنا چاہتے ہیں اور خواہش یہ ہے کہ جو زیور آپ کی بیٹی کو ملے وہ عاریتہ نہ ملے بلکہ تحفہ ملے، تو بے شک آپ کو یہ خواہش کرنے کا حق ہے۔ شریعت بالکل منع نہیں کرتی، مگر شریعت کا یہ کہنا بھی معقول ہو گا کہ آپ لڑکے کے والدین پر کفیل کر اپنی خواہش کا اظہار فرما دیں تاکہ وہ غور کر سکیں کہ یہ بات ہمارے لیے قابل قبول ہے یا نہیں۔ اگر آپ اظہار نہیں فرمائیں گے تو خاموشی کا مطلب اس کے ہوا کیا سمجھا جائے گا کہ جو رواج، طریقہ ان کے کنبے کا ہے اسی کو آپ نے بھی مان لیا ہے۔ پھر یہ کیسے جائز ہو گا کہ بعد میں کسی وقت آپ کی بیٹی یہ دعویٰ کرے کہ شوہر کا دیا ہوا زیور میری ملکیت ہے۔ اس ہی کا نام ہے ”المعروف کا لمشرط“ تو

زکوٰۃ بھی اس پر ہی ہے جس کی ملک زیور ہو۔ محمد رفعت قاسمی غفرلہ۔

لڑکیوں کے نام سونا کرنے پر زکوٰۃ کا حکم | سوال :- میری تین بیٹیاں ہیں میں نے ان کی شادی کے لیے بیس تولہ سونا لے رکھا ہے اور اس کے علاوہ برتن، کپڑے وغیرہ بھی ہیں، کیا ان چیزوں پر زکوٰۃ دینی پڑے گی؟

جواب :- اگر آپ نے اس سونے کا مالک اپنی بچیوں کو بنا دیا ہے تو ان کے جوان (بالغ) ہونے تک تو ان پر زکوٰۃ واجب نہیں، جوان ہونے کے بعد ان میں جو صاحب نصاب ہوں ان پر زکوٰۃ ہوگی۔ اور اگر بچیوں کو مالک نہیں بنایا، ملکیت آپ ہی کی ہے تو اس سونے پر زکوٰۃ فرض ہے۔ برتن، کپڑے وغیرہ استعمال کی چیزیں آپ نے ان کے لیے لے رکھی ہیں ان پر زکوٰۃ نہیں ہے۔ (آپ کے مسائل ص ۲۵۴ ج ۳)

مسئلہ :- چوں کہ بچیوں کے نام زیور کر دیا گیا ہے، اس لیے وہ اس کی مالک بن گئیں اس لیے اس شخص کے ذمہ یعنی جو پہلے مالک تھا، زکوٰۃ نہیں اور ہر ایک بچی کی ملکیت چوں کہ حد نصاب سے کم ہے اس لیے ان کے ذمہ بھی زکوٰۃ نہیں، البتہ جو لڑکی بالغ ہو اور اس کے پاس اس زیور کے علاوہ بھی کچھ نقد روپیہ پیسہ ہو خواہ اس کی مقدار کتنی ہی کم ہو، اور اس پر سال بھی گزر جاتے تو اس لڑکی پر زکوٰۃ لازم ہوگی کیونکہ جب سونے چاندی کے ساتھ کچھ نقدی مل جائے اور مجموعہ کی قیمت ساڑھے باون تولے چاندی کے برابر ہو جائے تو زکوٰۃ فرض ہو جاتی ہے۔ اور جو لڑکی نابالغ ہے اس کی ملکیت پر زکوٰۃ نہیں، جب تک کہ وہ بالغ نہیں ہو جاتی۔ (آپ کے مسائل ص ۳۶۳ ج ۳)۔

مسئلہ :- اگر لڑکی کو زیور کا مالک صرف نام کرنا ہی کافی نہیں ہے | بنا دیا تو جب تک وہ لڑکی نابالغ ہے

اس پر زکوٰۃ نہیں۔ بالغ ہونے کے بعد لڑکی کے ذمہ زکوٰۃ واجب ہوگی جب کہ صرف یہ زیور یا اس کے ساتھ کچھ نقد روپیہ نصاب کی مقدار کو پہنچ جائے صرف یہ نیت، کرنے سے کہ یہ زیور لڑکی کے جہیز میں دیا جائے گا زکوٰۃ سے مستثنیٰ نہیں قرار دیا جاتا۔

جب تک کہ لڑکی کو اس کا مالک نہ بنایا جائے۔ اور لڑکی کو مالک بنادینے کے بعد پھر اس زیور کا (بغیر لڑکی کی اجازت کے) خود پہننا جائز نہیں ہوگا۔ (آپ کے مسائل مشرق ج ۳) مسئلہ :- لیکن اولاد کو ہبہ کرنے کے بعد اس زیور پر آپ کا کوئی تعلق نہیں ہوگا۔ (آپ کے مسائل مشرق ج ۳)۔

سوال :- عورت کا مہر کیا مہر کے وصول ہونے سے قبل زکوٰۃ ہے؟ | جو کہ شوہر نے ادا نہیں کیا

تو اس صورت میں عورت کے ذمہ مہر کی زکوٰۃ واجب ہے یا نہیں؟
جواب :- زکوٰۃ اس پر وصول ہونے سے پہلے واجب نہیں ہے۔ (فتاویٰ دارالعلوم مشرق ج ۶ بحوالہ رد المحتار مشرق ج ۲، وفتاویٰ محمودیہ مشرق ج ۳)۔

مسئلہ :- حنفیہ کے نزدیک پورے طور پر مالک ہونے کے یہ معنی ہیں کہ مال قبضے میں ہو۔ اگر کوئی شخص ایسی چیز کا مالک قرار پایا جو ابھی تک اس کے قبضے میں نہ آئی ہو، تو اس پر زکوٰۃ واجب نہیں ہے، جیسے عورت کا مال مہر کہ جب تک اس کے قبضے میں نہیں آیا اس کی زکوٰۃ واجب نہیں ہے، اس طرح اس مال پر بھی زکوٰۃ نہیں ہے جس پر کوئی شخص قابض ہو، لیکن اس کا مالک نہ ہو، جیسے مفروض کہ مال تو اس کے قبضے میں ہوتا ہے لیکن مالک اس کا دوسرا شخص ہوتا ہے۔ (کتاب الفقہ علی المذاہب الاربعہ ج ۱)۔

(مہر وصول ہونے سے قبل زکوٰۃ واجب نہیں، وصول ہونے کے بعد اس

روپے پر پورا ایک سال بھی گزر جائے جب ڈھائی فی صد کے حساب سے

زکوٰۃ واجب ہوگی، اور جو روپیہ سال کے اندر خرچ ہو گیا ہے اس پر نہیں

ہے صرف بچت پر ہے اور گزشتہ سالوں کی بھی نہیں ہے۔ محمد رفعت قاسمی)

مسئلہ :- ایک عورت کا مہر مہر والی عورت کو زکوٰۃ دینا کیسا ہے؟ | تین ہزار روپے ہے لیکن اس کا

شوہر بہت غریب ہے کہ ادا نہیں کر سکتا، تو ایسی عورت کو بھی زکوٰۃ کا پیسہ دینا درست ہے اور اگر اس کا شوہر امیر ہے لیکن مہر نہیں دیتا، یا اس عورت نے اپنا مہر معاف کر دیا،

تو بھی اس عورت کو زکوٰۃ دینا درست ہے، لیکن جس عورت کو یہ امید ہو کہ جب اپنے شوہر سے مہر مانگوں گی وہ ادا کر دے گا، تو ایسی عورت کو زکوٰۃ کی رقم دینا درست نہیں ہے۔
(امداد مسائل الزکوٰۃ ص ۴۷)

مسئلہ:۔ مقدار کیا بیوی کا مہر زکوٰۃ کے واجب ہونے میں مانع ہے؟ نصاب کا مالک

ہونے کے بعد زکوٰۃ اسی وقت واجب ہوتی ہے جب آدمی پر اتنا زیادہ قرض نہ ہو کہ اس کے ادا کرنے میں نصاب زکوٰۃ باقی نہ رہ سکے۔ اس قرض سے حقوق اللہ مستثنیٰ ہیں یعنی بندوں پر اللہ تعالیٰ کے جو قرض ہیں مثلاً کفار سے، صدقہ فطر، سفر حج وغیرہ ان سب کے اخراجات منہا وضع کرنے کے بعد اگر مال اتنا نہ رہتا ہو کہ زکوٰۃ واجب ہو سکے تو بھی زکوٰۃ واجب ہوگی اور یہ حقوق اللہ زکوٰۃ کے واجب ہونے میں رکاوٹ نہیں بنیں گے۔ (خلاصۃ الفتاویٰ ص ۲۴ ج ۱)۔

البتہ بندوں کے جو حقوق ہوں ان کی ادائیگی کے بعد اگر نصاب باقی نہ رہتا ہو تو زکوٰۃ واجب نہیں ہوگی۔ اس کا تقاضہ ہے کہ بیوی کے مہر کی رقم وضع کرنے کے بعد اگر نصاب باقی نہ رہتا ہو تو زکوٰۃ واجب نہ ہوگی۔ مگر عملاً چونکہ اس زمانہ میں لوگ مہر کی طرف سے بہت غافل ہو چکے ہیں اور بیویاں عموماً اسے معاف کر دیتی ہیں اس لیے اس قرض کی وجہ سے زکوٰۃ پر کوئی اثر نہیں پڑے گا اور زکوٰۃ واجب ہوگی۔

فتاویٰ عالمگیری میں ہے کہ اگر مرد کے ذمہ مہر موقبل ہو اور اس کی ادائیگی کا ارادہ نہ رکھتا ہو تو یہ فرض وجوب زکوٰۃ کے لیے رکاوٹ نہیں ہوگا۔ (فتاویٰ عالمگیری ص ۱۳ ج ۱) و جدید فقہی مسائل ص ۱۳

مسئلہ:۔ مہر موقبل (جو فوری طور پر واجب الادا نہیں) جیسا کہ عموماً ہوتا ہے مانع زکوٰۃ سے نہیں ہے یعنی یہ قرض (عورت کا) مہر موقبل روپیہ سے وضع نہ کیا جائے گا بلکہ تمام روپیہ موجودہ کی زکوٰۃ دینا ضروری ہے۔

مثلاً اگر کسی کے پاس دس ہزار روپیہ موجود ہے اور پانچ ہزار کا قرض مہر موقبل بیوی کا

اس کے ذمہ ہے تو وہ شخص پورے دس ہزار روپے کی زکوٰۃ ڈھائی سو روپے ادا کرے گا (فتاویٰ دارالعلوم ص ۶ ج ۶ بحوالہ ردالمحتار ص ۱۲)۔

مسئلہ :- شوہر کے ذمہ دین مہر واجب ہے اگر وہ معجل ہے یعنی جس وقت بھی ہوگی طلب کرے اس کا دکرنا ضروری ہے یا مہر موجل (فوری نہیں ہے) لیکن شوہر خود ہی اس کو ادا کرنے کی فکر اور سعی میں لگا ہوا ہے اور جمع کر رہا ہے تاکہ ادا کرے تو ایسا دین (قرض) مانع عن وجوب زکوٰۃ ہے۔ اس مقدار دین کے علاوہ اس کے پاس بقدر نصاب مال ہوگا تو اس پر زکوٰۃ واجب ہوگی ورنہ نہیں۔ اور اگر شوہر ادا کرنے کی فکر و سعی میں لگا ہوا نہیں ہے بلکہ اس کو اطمینان ہے کہ ادا نہیں کرنا، تو ایسا دین مانع عن وجوب زکوٰۃ نہیں ہے۔ (فتاویٰ محمودیہ ص ۱۳ ج ۱۳)

عورت کو فہر مل جانے پر زکوٰۃ کا حکم | اگر کسی عورت کو نکاح کے بعد پورا مہر مل جائے اور ایک سال تک اس کے قبضے میں ہے اور اس کے بعد اس کا شوہر خلوت صحیحہ سے قبل اس عورت کو طلاق دے دے اور دیے ہوئے مہر میں سے نصف واپس کر لے تو اگر وہ مہر نقد یعنی سونے، چاندی کی قسم سے ہے تو اس عورت کو پورے مہر کی زکوٰۃ دینا ہوگی اور اگر وہ نقد کی قسم سے نہیں ہے تو پھر پورے مہر کی زکوٰۃ اس کے ذمہ نہ ہوگی بلکہ نصف کی ہوگی۔ (علم الفقہ ص ۳ ج ۴)۔

سوال :- ایک زمین جو میں نے تجارت کی مہر میں ملی ہوئی زمین کا حکم | نیت سے لی تھی، وہ یا اس کا ایک حصہ میں اپنی اہلیہ کو اس کے مہر کی رقم کے بدلے میں دینا چاہتا ہوں، کیا میری اہلیہ کو اس زمین کے حصہ پر زکوٰۃ دینی ہوگی؟ اگر وہ اس کو گھر بنانے کی نیت سے رکھنا چاہے؟

جواب :- آپ کی اہلیہ پر اس زمین کی زکوٰۃ فرض نہیں، خواہ اس میں تجارت کی نیت کرے یا تعمیر کی، البتہ مہر کی رقم کے عوض میں آپ سے خریدتے وقت اگر اس کی تجارت کی نیت ہو تو زکوٰۃ فرض ہوگی۔ (احسن الفتاویٰ ص ۲۹ ج ۴)۔

مسئلہ :- عورت کا مہر مثلاً دس کونٹل گےہوں تھا، اس نے وصول کرتے وقت اس میں

تجارت کی نیت کی کہ اس میں تجارت کروں گی اور کھاؤں گی نہیں تو صرف نیت تجارت سے زکوٰۃ واجب نہ ہوگی جب تک عمل تجارت نہ کرے۔ (احسن الفتاویٰ ص ۲۹۵ ج ۴۔ بحوالہ ردالمحتار ص ۱۵ ج ۱۲۔)

کیا استعمال والے زیورات پر زکوٰۃ ہے؟ | مسئلہ :- زیور سونے و چاندی کا جب بمقدار نصاب ہو، اس میں زکوٰۃ واجب ہے، استعمال کرے یا نہ کرے۔ (ہدایہ ص ۱ ج ۱۔)

مسئلہ :- سونے و چاندی کی ہر چیز اور سکہ پر زکوٰۃ ایک سال گزرنے پر ہے، اگرچہ وہ دفن ہو یا استعمال میں نہ آتا ہو۔ (فتاویٰ دارالعلوم ص ۱۱ ج ۶۔)

اشرفی پر زکوٰۃ | سوال :- کیا زکوٰۃ دونوں اقسام کے سونے، چاندی پر ہے یا صرف اشرفی کی شکل کے سونے پر، اور چاندی پر؟

جواب :- زکوٰۃ دونوں پر واجب ہے، یعنی زیورات اور اشرفی دونوں پر۔ (جب کہ نصاب کو پہنچ جائے)۔ (آپ کے مسائل ص ۳۶۵ ج ۳۔)

زیور کے نگ اور کھوٹ کا حکم | مسئلہ :- سونے کے زیور میں جو نگ وغیرہ لگاتے ہیں ان پر زکوٰۃ نہیں، کیونکہ ان کو الگ کیا جاسکتا ہے، البتہ جو کھوٹ ملا دیتے ہیں وہ سونے کے وزن میں شمار ہوگا۔ اس کھوٹ ملے سونے کی بازار میں جو قیمت ہوگی، اس کے حساب سے زکوٰۃ ادا کی جائے گی۔ (آپ کے مسائل ص ۳۶۵ ج ۳۔)

جڑاؤ زیورات کی زکوٰۃ کس طرح دے؟ | سوال :- کسی زیور میں چڑا ہوا ہے اور بعض میں نگ جڑے ہوئے ہیں، اگر یہ نکال دیئے جائیں تو زیور خراب ہو جائے گا، اگر اندازہ کرایا جائے تو پوری طرح پتہ نہیں چل سکتا ہے۔ اگر سونا نصاب سے کم ہے تو اس کی زکوٰۃ بشمول چاندی کے دی جائے گی یا سونے کی زکوٰۃ علیحدہ دی جائے گی اور سونے و چاندی کی زکوٰۃ ایک چیز سے نکالی جائے گی یا سونے کی زکوٰۃ سونے سے اور چاندی کی زکوٰۃ چاندی سے دی

جائے گی۔ اور اگر زکوٰۃ میں کوئی زیور نکالا جائے تو کوئی حرج تو نہیں ہے؟

جواب :- اندازہ صحیح کرا کے زیور سونے و چاندی کی زکوٰۃ دینی چاہیے، یہ درست ہے مگر اندازہ کرنے والے سے کہہ دیا جائے کہ جہاں تک ہوا احتیاط کو مد نظر رکھے، مثلاً زیادہ سے زیادہ جس قدر چاندی و سونا اس میں معلوم ہو اس کا لیا جائے اور سونے کو ایسی صورت میں قیمت کر کے چاندی کو شامل کر کے چاندی سے زکوٰۃ دی جائے بخواب دونوں کی زکوٰۃ سونے سے دی جائے۔ الغرض ایک چیز سے زکوٰۃ دینا درست ہے ڈھائی فی صد کے حساب سے زکوٰۃ دی جائے، اور زکوٰۃ میں اگر زیور ہی دیدیا جائے تو کچھ حرج نہیں ہے۔ (فتاویٰ دارالعلوم ص ۱۱ ج ۶ بحوالہ ردالمحتار ص ۴ ج ۲ بابت زکوٰۃ المال و ہدایہ ص ۱۶ جلد اول)۔

مسئلہ :- زیور جو چاندی جس زیور میں جواہرات چڑے ہوں اس کا حکم | اور سونے کا ہو (جس میں جواہرات چڑے ہوئے ہوں) اس میں بقدر چاندی و سونے کے زکوٰۃ فرض ہے۔ یعنی اگر اس میں جواہرات ہوں تو ان کی مالیت پر زکوٰۃ فرض نہیں ہے صرف چاندی سونے کی مالیت پر زکوٰۃ ہے۔ (کفایت المفتی ص ۲۲۹ ج ۳ و فتاویٰ دارالعلوم ص ۱۳ ج ۶ بحوالہ ردالمحتار ص ۴ ج ۲)۔

مسئلہ :- جواہرات مثلاً ہیرا، زمرد، خالص جواہرات کے زیورات کا حکم | لعل، یاقوت وغیرہ پر زکوٰۃ نہیں ہے مگر جب کہ وہ تجارت کے لیے نہ ہوں۔ (فتاویٰ دارالعلوم ص ۱۳ ج ۶)۔

مسئلہ :- جو زیور خالص جواہرات کے ہوں، ان کا حکم یہ ہے کہ زیورات جواہرات کے اگر تجارت کے لیے نہیں ہیں تو ان پر زکوٰۃ نہیں ہے۔ (فتاویٰ دارالعلوم ص ۱۳ ج ۶ بحوالہ ردالمحتار ص ۲ ج ۲ و فتاویٰ محمودیہ ص ۱۳ ج ۳)۔

مسئلہ :- سچے موتیوں کے مار وغیرہ پر زکوٰۃ نہیں ہے، مگر مال تجارت پر ہے۔ (بہشتی زیور صفحہ ۲ جلد ۳ و ردالمحتار ص ۱۳ جلد ۲)۔

مسئلہ :- سونے چاندی کے علاوہ دیگر اشیا کے زیورات مثلاً جواہرات، مہرمان

زبرد اور الماس کے بنے ہوئے (بغیر سونے و چاندی کے) زیورات پر زکوٰۃ نہیں ہے کیونکہ یہ سچھ افزائش پذیر نہیں ہیں۔ (فقہ الزکوٰۃ ص ۲۷ ج ۲)۔

سوال :- ہمارے یہاں جن زیورات میں غش ملا ہوا ہوا ان کا حکم

جو زیور سونے کا بنتا ہے اس

میں تیسرا حصہ غش (کھوٹ) کا ملایا جاتا ہے۔ ایسے زیور کی زکوٰۃ کس حساب سے دی جائیگی؟
جواب :- جس میں غالب سونا ہو، یعنی نصف سے زائد سونا ہو تو وہ سونے کے حکم میں ہے اور مثل خالص سونے کے اس میں زکوٰۃ واجب ہے۔ (فتاویٰ دارالعلوم ص ۱۱ ج ۲ بحوالہ ردالمحتار ص ۲۲ ج ۲)۔

مسئلہ :- فیروزہ، یا قوت وغیرہ پر زکوٰۃ واجب نہیں، ان کے وزن کو محسوب کر کے سونے چاندی کے زیور کی زکوٰۃ ادا کی جائے گی (فتاویٰ محمودیہ ص ۱۳ ج ۱۳)۔

(نوٹ :- اگر کسی شخص نے ہیرے و جواہرات کو شوقیہ جمع کر کے رکھا ہے تو اس پر زکوٰۃ نہیں ہے۔ اور اگر صرف زکوٰۃ سے بچنے کے لیے یہ حیلہ کیا تو شرعی اعتبار سے حنفیہ ح کے نزدیک ان پر زکوٰۃ نہیں، لیکن چونکہ غریب کا حق مارا جاتا ہے تو نیت کے پیش نظر عند اللہ مواخذہ کا خوف ہے (رفعت)

مسئلہ :- حنفیہ ح کے نزدیک ملاوٹی اشیاء پر زکوٰۃ کا حکم کیا ہے؟

ملاوٹی اشیاء میں اس دھات کا

اعتبار کیا جائے گا جس کی مقدار زیادہ ہو، خواہ وہ سونا ہو یا چاندی یا کوئی اور دھات لہذا سونے کے ساتھ چاندی ملی ہوئی اشیاء میں اگر سونا زیادہ ہے تو سونے کے مطابق زکوٰۃ ادا کی جائے گی اور اس پوری چیز کو سونا تصور کیا جائے گا۔ اور اگر چاندی کی مقدار زیادہ ہے تو چاندی تصور کیا جائے گا۔ پس اگر نصاب پورا ہو جائے تو زکوٰۃ نکالی جائے ورنہ نہیں۔ (کتاب الفقہ ص ۹۹ ج ۱، و در مختار ص ۵۴ ج ۲، و فتاویٰ محمودیہ ص ۳ ج ۳)۔

سوال :- عورتوں کے قیمتی کپڑے جس میں سچے گوٹہ اور کامدار کپڑے پر زکوٰۃ

چاندی کے تار ہوتے ہیں، ایسے کپڑوں کی زکوٰۃ

کس طرح شخص کی جائے کیونکہ اس میں یہ اندازہ نہیں ہوتا کہ چاندی کتنی ہے؟
جواب :- جو تار زری کے بنارسی کپڑوں وغیرہ میں ہیں ان کا اندازہ خود کر کے یا جانتے والوں سے کر اگر زکوٰۃ دینی چاہیے اور (سچے چاندی وغیرہ کے) گوٹے ٹھپے کا بھی اندازہ کرا لینا چاہیے۔ اس کا اندازہ آسان ہے کہ مثلاً ٹھپے کا ویسا ہی تھان تول کر دیکھ لیا جائے کہ کس قدر وزن کا ہے۔ الغرض ایسے مواقع میں اندازہ کافی ہے۔ اندازہ (تخمینہ) حتی الوسع ایسا کیا جائے کہ کمی نہ رہے، چاہے کچھ زیادتی ہو جائے۔ (فتاویٰ دارالعلوم ص ۱۲ ج ۶ بحوالہ ہدایہ باب زکوٰۃ المال ص ۱ ج ۱)۔

مسئلہ :- گوٹے جب کہ بقدر نصاب ہو جائے تو اس میں زکوٰۃ واجب ہے، یا اگر نصاب چاندی وغیرہ کا موجود ہو تب بھی گوٹے کا اندازہ کر کے اس میں شامل کر کے زکوٰۃ دینی چاہیے۔ (فتاویٰ دارالعلوم ص ۳۳ ج ۶ بحوالہ رد المحتار باب الزکوٰۃ المال ص ۱۲ ج ۲)۔

مسئلہ :- استعمالی برتن اور کپڑوں پر زکوٰۃ واجب نہیں، ہاں ان کپڑوں میں اگر سچا کام ہو تو اس میں زکوٰۃ واجب ہوگی۔ تجارتی سامان اور تجارتی کپڑوں میں زکوٰۃ واجب ہے۔ (فتاویٰ رحیمیہ ص ۱۵۳ ج ۵ بحوالہ درمختار مع الشامی ص ۲ ج ۲ و امداد الفتاویٰ ص ۱۲ ج ۱)۔

مسئلہ :- کپڑوں پر چاہے جتنے قیمتی ہوں زکوٰۃ نہیں ہے، لیکن ان میں سچا کام اتنا ہے کہ اگر چاندی چھوڑائی جائے تو ساڑھے باون تول بیٹھے تو اس چاندی پر زکوٰۃ ہے اور اگر کم ہو تو زکوٰۃ نہیں ہے (بہشتی زیور بحوالہ جوہرہ نیرہ ص ۱۱ و کفایت المفتی ص ۱۵۳ ج ۱)۔

سوال :- ایک شخص جو رقم و ثمن کے لیے جمع کی، کیا اس پر زکوٰۃ ہوگی؟
 میں فروخت کردی اور وہ رقم اپنے وراثت کے لیے رکھی ہے تو اس پر اس رقم کی زکوٰۃ واجب ہے یا نہیں؟

جواب :- فی الحال وہ شخص اس رقم کا مالک ہے، اس لیے اس پر اس رقم کی زکوٰۃ واجب ہے۔ (فتاویٰ رحیمیہ ص ۱۵۴ جلد ۵)

سوال :- ایک بیوہ جس کے اولاد بھی ہے شوہر کے ترکہ ملنے پر زکوٰۃ کا حکم؟

ترکہ میں تقریباً چالیس ہزار روپیہ ملا ہے کیا اس پر زکوٰۃ واجب ہے؟
جواب :- اس رقم کو شرعی حصوں پر تقسیم کیا جائے۔ ہر ایک کے حصے میں جو رقم آئے،
 اگر وہ نصاب (ساڑھے باون تولہ چاندی کی مالیت) کو پہنچی ہو تو اس پر زکوٰۃ فرض
 ہے، نابالغ بچوں کے حصے پر نہیں۔ (آپ کے مسائل صفحہ ۳۹۶ ج ۱۳)۔

گزشتہ سالوں کی زکوٰۃ کا حکم | مسئلہ :- گزشتہ سالوں کی زکوٰۃ جو ادا نہیں
 ہوئی، اس کی ادائیگی کی اب اس کے سوائے اور
 کچھ صورت نہیں ہو سکتی کہ اپنے خیال میں ان برسوں کا اندازہ کیا جائے کہ ہر سال میں کتنا
 کتنا روپیہ تخمیناً موجود تھا اور اس اندازہ سے جس قدر روپیہ ہر سال میں موجود ہونا خیال میں
 آئے، اس کی زکوٰۃ کا حساب کر کر اس کو ادا کیا جائے اور حتی الوسع تخمینہ ایسا کیا جائے کہ
 اپنے خیال کے موافق اس میں کمی نہ رہے، کچھ زیادہ ہی ہو جائے کہ احتیاط اسی میں ہے
 (فتاویٰ دارالعلوم صفحہ ۲۳۴ ج ۶)۔

سوال :- زکوٰۃ کے واجب الادار
سابقہ زمانہ کی زکوٰۃ معلوم نہ ہو تو کیا کرے؟ | ہونے کی مدت کا شمار جب کہ
 زکوٰۃ کی رقم کا ٹھیک ٹھیک حساب کرنا دشوار ہے، کیونکہ سونے کا بھاؤ (ریٹ) حاصل
 کرنا مشکل ہے تو پھر زکوٰۃ کس طرح ادا کی جائے؟۔

جواب :- اس صورت میں تخمینہ اور اندازہ ہی کیا جاسکتا ہے کہ قریباً اتنی رقم واجب
 الادار ہوگی، احتیاطاً اندازہ سے زیادہ دیں۔ (آپ کے مسائل صفحہ ۳۶ ج ۱۳)۔

سوال :- شادی کو
شادی کے بعد سے زکوٰۃ ہی نہ دی تو کیا حکم ہے؟ | نو سال ہو گئے ہیں،
 بیگم صاحبہ کے پاس جب سے اب تک اتنی تولہ سونا ہے۔ ہم نے ابھی تک زکوٰۃ ادا نہیں
 کی، کیونکہ میری آمدنی اتنی نہیں ہے کہ کچھ بیچ جائے، اب زکوٰۃ کیسے ادا کریں؟۔

جواب :- اس اتنی تولہ سونے کی زکوٰۃ آپ کے ذمہ نہیں، بلکہ آپ کی بیوی کے ذمہ
 ہے۔ اگر زکوٰۃ ادا کرنے کے لیے پیسے نہ ہوں تو اتنا حصہ زیور کا دے دیا جائے۔ بہر حال

گزشتہ سالوں کی زکوٰۃ آپ کی بیوی کے ذمہ لازم ہے۔ ہر سال کا حساب کر کے جتنی زکوٰۃ بنتی ہے ادا کی جائے۔ (آپ کے مسائل صفحہ ۳۴۸ ج ۳)۔

سوال :- زکوٰۃ مال کی خرید کردہ قیمت پر ہوگی یا موجودہ قیمت پر؟

جواب :- زکوٰۃ کے ادا کرتے وقت جو قیمت ہے اس کا اعتبار ہوگا، اور زکوٰۃ کا حساب یہ ہے کہ چالیسواں حصہ زکوٰۃ میں دینا (یا اس کی قیمت) لازم ہے۔ (فتاویٰ دارالعلوم صفحہ ۶ بحوالہ ردالمحتار صفحہ ۳ ج ۲ زکوٰۃ الغنم)۔

مسئلہ :- ادائیگی زکوٰۃ میں مال زکوٰۃ کی قیمت جہاں مزکی (زکوٰۃ دینے والا) ہے وہاں کی معتبر نہ ہوگی بلکہ جہاں مال موجود ہو، وہاں کی قیمت معتبر ہوگی، اور خولان خول بھی وہاں کا معتبر ہوگا جہاں مال موجود ہو۔ (احسن الفتاویٰ صفحہ ۲۶۵ ج ۴)۔

سوال :- سونے و چاندی کی زکوٰۃ کس ریٹ پر دی جائے؟

کارٹ (بھاؤ) ڈلی کا تو اور ہے اور بنے ہوئے زیور کا الگ ہے، کس نرخ (ریٹ) پر زکوٰۃ دی جائے، کیونکہ بازار والوں کا دینے کا نرخ اور ہے اور لینے کا الگ ہے۔ اگر فقرا کو سونا زکوٰۃ میں دیا جائے تو ان کا نقصان ہوتا ہے کیونکہ بازار والے ان سے کم قیمت سے خریدتے ہیں۔

جواب :- جو نرخ (ریٹ) بازار میں ایسے سونے کا ہے یعنی جس قیمت کو دوکاندار فروخت کرتے ہیں، وہ قیمت لگا کر زکوٰۃ دے۔ اور اگر سونا ہی زکوٰۃ میں دینا ہو تو موجودہ سونے کا چالیسواں حصہ زکوٰۃ میں دیدے، یہ بھی درست ہے اور زکوٰۃ ادا ہو جائے گی، اگرچہ فقرا کسی قیمت کو فروخت کر دیں۔ (فتاویٰ دارالعلوم صفحہ ۱۲ ج ۶، بحوالہ ردالمحتار زکوٰۃ الغنم صفحہ ۱۲)۔

(سونے و چاندی کی قیمت لگا کر اگر زکوٰۃ دینا ہو تو جو قیمت زکوٰۃ نکالنے کے

وقت چاندی سونے کی وہاں کے بازار میں ہو، اسی حساب سے ادا کرے
کیونکہ خرید کے دن کے حساب کا اعتبار نہ ہوگا۔ اور قیمت بھی فروخت
ہونے کی وہ لگائی جائے گی جس قیمت پر وہ سونا چاندی اس دن فروخت
ہو سکتا ہے۔ محمد رفعت قاسمی (غفرلہ)۔

مسئلہ :- سونے، چاندی کی زکوٰۃ اور عشر میں وقت وجوب کی قیمت معتبر ہے، البتہ
زکوٰۃ سوائم میں وقت ادا کی قیمت کا اعتبار ہے۔ (احسن الفتاویٰ ص ۲۶۸ ج ۴)۔

سوال :- اگر قیمت سونے و چاندی کی صحیح
ریٹ معلوم نہ ہو تو کیا کیا جائے؟

معلوم نہ ہو تو اندازہ کر کے دو چار ماہ پیشتر
کے ریٹ ذہن میں رکھ کر زکوٰۃ ادا کی جاسکتی ہے یا نہیں؟
جواب :- اصل تو یہی ہے کہ ادائے زکوٰۃ کے وقت جو قیمت ہو اس کی تفتیش کر کے
اسی کے مطابق زکوٰۃ ادا کی جائے۔ مگر چونکہ دو چار ماہ میں کوئی مزید فرق نہیں ہوتا اس
وجہ سے اگر جانب احتیاط کو پیش نظر رکھ کر اس طریقہ سے زکوٰۃ ادا کرے تو زکوٰۃ ادا
ہو جائے گی۔ (فتاویٰ دارالعلوم ص ۱۳۱ ج ۶ بحوالہ ردالمحتار ص ۲ ج ۲ باب الغنم)۔
سوال :- جو روپیہ کسی کو قرضِ حسنہ دیا، اس پر زکوٰۃ ہے
یا نہیں؟

قرضِ حسنہ کی زکوٰۃ
جواب :- وصول ہونے کے بعد اس روپیہ کی زکوٰۃ دی جائے گی، اگر وصول ہونے
سے قبل زکوٰۃ دے دے تو یہ بھی درست ہے۔ (فتاویٰ دارالعلوم ص ۲۵۵ ج ۶ بحوالہ
ردالمحتار ص ۱۲ ج ۲)۔

مسئلہ :- قرض جو دیا گیا ہے اگر وہ تنہا یا دوسرے روپے موجود کے ساتھ
مل کر بقدر نصاب ہے تو اس پر زکوٰۃ واجب ہے لیکن ادا کرنا بعد وصول قرض
کے لازم ہوتا ہے، اگر قبل از وصول بھی زکوٰۃ دے دی جائے گی تو ادا ہو جائے گی۔
اور وہ قرض جس کے عوض (بدلہ) کچھ زیور رہن رکھا ہو اور وہ قرض جس کے عوض کچھ
رہن نہ رکھا ہو، زکوٰۃ کے حکم میں دونوں برابر ہیں، دونوں کی زکوٰۃ بعد وصول ہی کے

لازم ہوتی ہے۔ اور وہ شبہ (کہ ہمیشہ زکوٰۃ دیتے دیتے نصاب نہ رہے، جب کہ تجارت میں نہ لگا ہو) اس کا جواب یہ ہے کہ روپیہ جمع شدہ زکوٰۃ دیتے دیتے جب نصاب سے کم ہو جائے گا اس وقت زکوٰۃ آئندہ کو ساقط ہو جائے گی، اور جب تک بقدر نصاب روپیہ موجود ہے تو زکوٰۃ واجب ہونا خلاف عقل نہیں ہے، کیونکہ جو شخص مالک نصاب ہے وہ شہرًا اور عرفًا غنی (مالدار) کہلاتا ہے، اور غنی کو محتاجوں کی خبر گیری اور ان کو اپنے پاس سے کچھ دینا مروت اور عقل کا تقاضہ ہے۔ (فتاویٰ دارالعلوم ص ۵۲ ج ۶ بحوالہ ہدایہ باب زکوٰۃ المال ص ۱۱ ج ۱)۔

(اسلام کے اس قانون کا منشا یہ بھی معلوم ہوتا ہے کہ لوگ روپے جمع کر کے بے کار نہ رکھ دیتے بلکہ اس روپے کو کاروبار میں یا کھیت و زمین میں لگائیں تاکہ ملک اور قوم کا فائدہ ہو اور زکوٰۃ بار نہ گزرے، نقد جمع رکھنے سے ملک اور قوم کا سہا سہ نقصان ہے، کیونکہ روپے اور سونے چاندی میں نمو اور بڑھنے کی صلاحیت موجود ہے، اب جو اس کو جمع رکھے اور جو کام اس کا ہے اس سے نہ لے یعنی تجارت وغیرہ میں لگا کر نفع نہ اٹھائے تو یہ روکنے والے کا قصور ہے، زکوٰۃ کے وجوب کا سبب زیادتی نہیں ہے۔ محمد رفعت قاسمی غفرلہ)۔

مسئلہ :- جس وقت جس قدر قرض

جو قرض تھوڑا تھوڑا وصول ہو، اس کی زکوٰۃ

وصول ہوتا جائے، اس وقت تک کی مع پچھلے سالوں کے زکوٰۃ ادا کرنی چاہیے اگر مقرض سے قرض کے بدلہ زمین آئی، تب بھی قرض وصول ہو گیا۔ گذشتہ سالوں کی زکوٰۃ لازم ہوگی۔ (فتاویٰ دارالعلوم ص ۵۲ ج ۶ بحوالہ ردالمحتار ص ۱۲ ج ۱۲)۔

مسئلہ :- قرض میں جس قرض کے وصول ہونے کی اُمید نہ ہو

جو روپیہ اس کی زکوٰۃ وصول ہونے کے بعد ادا کرنا واجب ہوتی ہے۔ پس جو روپیہ وصول نہ ہو اس

کی زکوٰۃ ادا کرنا لازم نہیں ہے۔ (فتاویٰ دارالعلوم مکہ ج ۶، ردالمحتار ص ۲ ج ۲)۔

جس قرض کی وصولیابی کی اُمید نہ تھی اور وہ مل جائے؟ | مسئلہ جس وقت قرض قلم

ہو جائے اس وقت پچھلے سالوں کی زکوٰۃ بھی دینا واجب ہے اور جس سے وصول نہ ہو اس کی زکوٰۃ اس وقت واجب نہیں ہے، لیکن اگر کبھی وصول ہو گیا تو پچھلے سالوں کی بھی زکوٰۃ دینا واجب ہے۔ (فتاویٰ دارالعلوم مکہ ج ۶ بحوالہ ردالمحتار ص ۲ ج ۲)۔

قرض کی زکوٰۃ کس کے ذمہ ہے؟ | سوال :- دس ماہ پیشتر زید نے بکر کو بیس ہزار روپے قرض حسنہ دیا۔ ادائیگی کی مدت لا محدود

ہے، بکر نے دس ہزار روپے مکان خریدنے میں اور دس ہزار روپے کاروبار میں لگائے، رقم منافع کے ساتھ اب دس ہزار سے بڑھ کر تیرہ ہزار ہو گئی ہے۔ کیا اس صورت میں زکوٰۃ واجب ہوگی؟ اور اگر ہوگی تو کس صورت میں؟

جواب :- اصول یہ ہے کہ جو رقم کسی کو قرض کے طور پر دی جائے اس کی زکوٰۃ قرض دینے والے کے ذمہ ہوتی ہے۔ قرض لینے والے کے ذمہ نہیں ہوتی، پس زید نے جو بیس ہزار روپے کی رقم بکر کو دے رکھی ہے اس کی زکوٰۃ زید کے ذمہ ہے۔ بکر کے پاس جو سرمایہ ہے خواہ وہ کاروبار میں لگا ہوا ہو، یا سونے، چاندی اور نقدی کی شکل میں اس کے پاس موجود ہو، اس تمام سرمایہ کی مجموعی رقم میں بیس ہزار روپیہ منہا کر دیا جائے، جو اس کے ذمہ قرض ہے۔ باقی سرمایہ اگر ساڑھے باون تو لے چاندی کی مالیت کے برابر ہے تو اس کے ذمہ اس کی زکوٰۃ واجب ہے۔ (آپ کے مسائل ص ۳۵ ج ۳ و کفایت مفتی ص ۲۵ جلد ۱۲)۔

کیا قرض دی، اس رقم پر زکوٰۃ ہے؟ | سوال :- اگر کچھ رقم کسی کو قرض دی ہوئی ہو تو اس رقم پر زکوٰۃ دینی ہوگی؟

جواب :- جی ہاں! اس رقم پر بھی ہر سال زکوٰۃ واجب ہے۔ البتہ آپ کو یہ اختیار ہے کہ ہر سال جب دوسرے مال کی زکوٰۃ دیتے ہیں اسی کے ساتھ قرض پر دی ہوئی رقم کی

زکوٰۃ دے دیا کریں اور یہ بھی اختیار ہے کہ جب قرض وصول ہو جائے تو گزشتہ تمام سالوں کی زکوٰۃ جو اس قرض کی رقم پر واجب ہوئی تھی وہ یک مُشت ادا کریں (آپ کے مسائل ج ۳ ص ۳۵۱)۔

سوال :- مجھ سے پانچ سال پہلے دوستوں نادہندہ قرضدار کو دی گئی رقم پر زکوٰۃ [نے کچھ رقم اُدھار لی تھی، واپس دینے کی کوئی تاریخ یا تحریر نہیں لکھی گئی تھی، کئی مرتبہ مطالبہ بھی کیا۔ پانچ سال ہو گئے ہیں کوئی اُمید نظر نہیں آتی، اور میں نے اب نا اُمید ہو کر مانگنا بھی چھوڑ دیا ہے۔ کیا اس رقم پر جو کہ میرے پاس نہیں ہے، پانچ سال ہو گئے ہیں زکوٰۃ دینی ہوگی؟

جواب :- جو رقم کسی کو قرض دی ہو اس پر زکوٰۃ لازم ہے۔ البتہ یہ اختیار ہے کہ چاہے تو ہر سال ادا کر دیا کرے یا وصول ہونے کے بعد گزشتہ تمام سالوں کی زکوٰۃ یک مُشت (ایک ساتھ) ادا کرے۔ (آپ کے مسائل ص ۳۵۲ ج ۳)۔

مسئلہ :- اگر مقروض قرض سے منکر ہوا اور قرض دہندہ کے پاس گواہ بھی نہ ہو تو وصول ہونے سے پہلے اس کی زکوٰۃ لازم نہیں اور وصول ہونے کے بعد بھی گزشتہ سالوں کی زکوٰۃ نہیں ہے۔ (آپ کے مسائل ص ۳۵۳ ج ۳ و درمختار ج ۲ ص ۱۵۱ و حسن الفتاویٰ ص ۲۶۶ ج ۳)۔

سوال :- ایک شخص مقروض ہے صاحب نصاب مقروض پر زکوٰۃ کا حکم [اور اس کے پاس کچھ سونا ہے تو اس

پر زکوٰۃ واجب ہے یا نہیں ہے؟

جواب :- قرض وضع کرنے کے بعد اس کے پاس جو سونا یا سونے کے زیورات ہوں وہ زیورات استعمال میں آتے ہیں یا نہ آتے ہوں، اگر وہ ساڑھے سات تولہ ہوں، یا اگر کم ہوں مگر اس کے پاس چاندی یا اس کا زیور ہو یا نقد رقم ہو، یا تجارتی مال ہو، اور سونا چاندی مل کر یا نقد رقم اور سونا مل کر، یا تجارتی مال اور سونا مل کر اتنی مالیت کا ہو جائے کہ سونے یا چاندی کا نصاب بن جائے تو اس پر واجب ہوگی، ورنہ نہیں۔

(فتاویٰ رحیمیہ ص ۱۵۵ ج ۵ بحوالہ ہدایہ ص ۱۶۶ ج ۱ و ص ۱۶۶ ج ۱)۔

مسئلہ :- اگر جوہر زکوٰۃ فرض ہونے کے بعد مقروض ہو گیا تو کیا حکم ہے؟

تو اس سے زکوٰۃ ساقط نہ ہوگی۔ (احسن الفتاویٰ ص ۲۵۱ ج ۲)۔

مسئلہ :- اصول یہ ہے کہ اگر کسی کے پاس مال بھی ہو، اور وہ مقروض بھی ہو تو یہہ دیکھنا چاہیے کہ قرض وضع کرنے کے بعد اس کے پاس نصاب کے برابر مالیت بچتی ہے یعنی ساڑھے باون تولہ چاندی کی مالیت، یا نہیں؟ اگر قرض وضع کرنے کے بعد نصاب کے برابر مالیت بچ رہتی ہو تو اس پر زکوٰۃ واجب ہے، خواہ وہ قرض ادا کرے یا نہ کرے، اور اگر قرض وضع کرنے کے بعد نصاب کے برابر مالیت نہیں بچتی تو اس پر زکوٰۃ نہیں ہے۔ (آپ کے مسائل ص ۳۹۹ جلد ۳)۔

سوال :- زید نے بکر کو ایک ہزار روپیہ قرض حسنہ دیا، پھر باہمی

کیا مقروض قرض کی زکوٰۃ ادا کر سکتا ہے؟

رضامندی سے سال کے اختتام پر بکر نے اس رقم کی زید کی طرف سے زکوٰۃ ادا کر دی تو کیا زید کے ذمہ سے زکوٰۃ ساقط ہو جائے گی؟

جواب :- دوسرا آدمی (جس نے رقم قرض نہ لی ہو) اجازت لے کر اپنی رقم سے صاحب مال کی طرف سے زکوٰۃ ادا کر دے تو زکوٰۃ ادا ہو جاتی ہے، مگر بکر نے زید سے روپیہ قرض لیا ہے اس وجہ سے اس کا ادا کرنا سود شمار ہوگا، لہذا زکوٰۃ ادا نہ ہوگی، زید کے ذمہ زکوٰۃ باقی رہے گی۔ (فتاویٰ رحیمیہ ص ۱۴۸ ج ۵)۔

مسئلہ :- اگر دوسرا شخص صاحب مال کے حکم یا اجازت

کسی کی طرف سے اجازت لے کر زکوٰۃ ادا کرنا

سے اس کی طرف سے زکوٰۃ ادا کرے تو زکوٰۃ ادا ہو جائے گی۔ (آپ کے مسائل ص ۳۴۷ ج ۳)

مسئلہ :- اگر کسی نے کسی سے

کسی کی طرف سے بلا اجازت زکوٰۃ دینا کیسا ہے؟

کچھ نہیں کہا، اس نے بلا اجازت کے اس کی زکوٰۃ اپنی طرف سے ادا کر دی تو زکوٰۃ ادا

نہیں ہوئی، اگر وہ بعد میں اجازت بھی دے دے تب بھی درست نہیں، اور جتنی رقم اس کی طرف سے دی ہے اس کو وصول کرنے کا بھی حق نہیں۔ (احسن الفتاویٰ ص ۳ ج ۴ بحوالہ ردالمحتار ص ۱۲ ج ۲ و شامی ص ۱۴ ج ۲)۔

زکوٰۃ سے مقروض کا قرض ادا کرنا کیسا ہے؟ مسئلہ :- قرض معاف کرنے سے زکوٰۃ ادا نہیں ہوتی

صحیح صورت یہ ہے کہ مقروض کو زکوٰۃ کی رقم دے کر قرض میں واپس لے لے، اگر وہ واپس نہ کرے تو جزا بھی واپس لے سکتا ہے، اور اگر واپس نہ کرنے کا خطرہ ہو تو اس (مقروض) سے کہا جائے کہ کسی کو اپنی طرف سے زکوٰۃ کی رقم وصول کر کے اس سے قرض ادا کرنے کا وکیل بنائے۔ (احسن الفتاویٰ ص ۲۵ ج ۴)۔

بیوہ کا قرض اس نیت سے ادا کرنا کہ زکوٰۃ میں وضع کر لوں گا کیسا ہے؟

سوال :- ایک بیوہ مستحق زکوٰۃ ہے، اگر کوئی شخص اس عورت کا قرض اس نیت سے ادا کر دے کہ آئندہ زکوٰۃ میں اس روپے کو وضع کر لوں گا، جائز ہے یا نہیں؟

جواب :- اس طرح قرض ادا کر دینے سے زکوٰۃ ادا نہیں ہوتی بلکہ ادائے قرض کی یہ صورت ہو سکتی ہے کہ جس قدر روپیہ دینا ہو وہ روپیہ اس بیوہ کو دے کر اس کی ملک کر دیا جائے پھر اس سے لے کر اس کے قرض میں دے دیا جائے۔ اس طرح زکوٰۃ بھی ادا ہو جائے گی اور قرض بھی ادا ہو جائے گا۔ (فتاویٰ دارالعلوم ص ۸۹ ج ۶ بحوالہ ردالمحتار ص ۱۶) مسئلہ :- اگر مالک یعنی صاحب نصاب مستحق زکوٰۃ کا قرض اس کے کہے بغیر خود ہی اپنے مال زکوٰۃ سے ادا کر دے تو زکوٰۃ ادا نہ ہوگی، البتہ قرض نوا ادا ہو جائیگا (کتاب الفقہ ص ۱۱۱ ج ۱)

واجب الوصول رقم کی زکوٰۃ سوال :- میں ایک ایسا کام کرتا ہوں کہ خدمت کی انجام دہی کی رقوم کافی لوگوں کی طرف واجب

الوصول رہتی ہیں، کیا ان کی زکوٰۃ ہے؟

جواب :- کاری گر کو کام کرنے کے بعد جب اس کا حق الخدمت یعنی مزدوری اجرت

وصول ہو جائے، تب اس کا مالک ہوتا ہے، پس اگر آپ صاحب نصاب ہیں تو جب آپ کا زکوٰۃ کا سال پورا ہو، اس وقت تک جتنی رقوم وصول ہو جائیں، ان کی زکوٰۃ ادا کر دیا کیجئے۔ اور جو آئندہ سال وصول ہوں گی، ان کی زکوٰۃ بھی آئندہ سال دی جائیگی (آپ کے مسائل ص ۳۷ ج ۳)۔

جو قرض قسطوں میں وصول ہو، اُس کا حکم | اور اگر باقسط وصول ہو تو جس قدر وصول ہوتا جائے اس کی زکوٰۃ ادا کرتا رہے اور اگر ایک دفعہ کل کی زکوٰۃ دے دے خواہ پہلے یا بعد میں، یہ بھی درست ہے۔ (فتاویٰ دارالعلوم ص ۹ ج ۶ بحوالہ ردالمحتار ص ۱۵ ج ۲)۔

کیا کسی غریب کا قرض معاف کرنے سے زکوٰۃ ادا ہو جائیگی؟ | سوال ایک شخص پر میرے پانچ روپیہ قرض ہیں، میں بمذ زکوٰۃ اس کو دے دوں (معاف کر دوں)، تو کیا زکوٰۃ ادا ہو جائے گی؟

جواب :- صورت مسئلہ میں زکوٰۃ ادا نہ ہوگی۔ اس کا آسان طریقہ یہ ہے کہ پہلے اپنی طرف سے پانچ روپے اس کو دے کر اس کو مالک بنا دیا جائے، پھر وہ بمذ قرض ادا کر دے تو اس صورت میں زکوٰۃ بھی ادا ہو جائے گی اور قرض بھی وصول ہو جائیگا (فتاویٰ رحیمیہ ص ۱۲ ج ۲ و کفایت المفتی ص ۲۵ ج ۴)۔

قرض معاف کرنے پر زکوٰۃ کا حکم | مسئلہ :- اگر ایک سال بعد قرض خواہ قرض خواہ کو زکوٰۃ اس ایک سال کی نہ دینا پڑے گی۔ ہاں اگر وہ مدیون یعنی جس کو قرض دیا تھا، مال دار ہے تو اس کو معاف کرنا مال کا ہلاک کرنا سمجھا جائے گا، اور دائن یعنی قرض خواہ کو زکوٰۃ دینی پڑے گی، کیونکہ زکوٰۃ مال کے ہلاک کر دینے سے ساقط نہیں ہوتی۔ (امداد مسائل الزکوٰۃ ص ۵۹ و فتاویٰ عالمگیری ص ۲ جلد دوم)۔

قرض دی ہوئی رقم میں زکوٰۃ کی نیت کرنا کیسا ہے؟ سوال :- کوئی غریب شخص قرض

لی ہوئی رقم کو آج تک واپس نہیں کر سکا، اور نہ ہی امید ہے۔ اب کیا ہم اس کو قرض دی ہوئی رقم کو زکوٰۃ کی نیت کر کے چھوڑ دیں تو زکوٰۃ ادا ہو جائے گی؟

جواب :- جو صورت آپ نے لکھی ہے اس سے زکوٰۃ ادا نہیں ہوگی، کیونکہ زکوٰۃ ادا کرتے وقت نیت کرنا شرط ہے۔ (آپ کے مسائل ص ۳۸۳ ج ۳)۔

مسئلہ :- وصول کر کے پھر اس کو زکوٰۃ کی نیت سے دے دے۔ (فتاویٰ دارالعلوم ص ۶ بحوالہ درالمختار مسئلہ ج ۲)۔

قرض دار جس کی ذاتی آمدنی بھی ہے؟ مسئلہ :- ایک شخص کے ذمہ دو ہزار روپے قرض ہیں اور کچھ

سرمایہ آمدنی بھی ہے، جو قرض سے کم ہے تو جب کہ قرض اس کے ذمے سرمایہ آمدنی سے زیادہ ہے تو اس پر زکوٰۃ واجب نہیں ہے۔ (فتاویٰ دارالعلوم ص ۵۵ ج ۶ بحوالہ ہدایہ زکوٰۃ المال ص ۱۷۱ ج ۱ و قدوری ص ۳)۔

رہن کار روپیہ جو سال بھر رکھا رہے اس کا حکم مسئلہ :- کسی شخص نے قرض لیا اور اپنی زمین

وغیرہ رہن رکھی ہے تو ظاہر ہے کہ یہ مقروض ہے اور مدیون ہے اور مدیون پر بقدر دین (قرض) کی زکوٰۃ واجب نہیں ہوتی۔ پس اگر اس شخص کے پاس اور کچھ روپیہ و زیور وغیرہ علاوہ اس روپے کے بقدر نصاب نہیں ہے تو اس قرض کی زکوٰۃ اس کے ذمہ واجب نہیں ہے۔ (فتاویٰ دارالعلوم ص ۵۳ ج ۶)۔

گروی رکھی ہوئی چیز کی زکوٰۃ کس پر ہے؟ مسئلہ :- گروی یعنی رہن دی ہوئی چیز کی زکوٰۃ

نہ دینے والے پر ہے اور نہ رکھنے والے پر ہے۔ (فتاویٰ رحیمیہ ص ۲۱ ج ۲ بحوالہ شامی ص ۹ جلد دوم)۔

قرض بتلا کر زکوٰۃ دینا کیسا ہے؟ | مسئلہ: کسی نے قرض مانگا اور تم کو معلوم ہے کہ وہ اتنا تنگ دست اور

مفلس ہے کہ کبھی ادا نہ کر سکے گا، یا ایسا نادہندہ ہے کہ قرض لے کر کبھی ادا نہیں کرتا، اس کچھ قرض کے نام سے زکوٰۃ کا روپیہ دے دیا اور اپنے دل میں زکوٰۃ کی نیت کر لی تو زکوٰۃ ادا ہو گئی، اگرچہ وہ اپنے دل میں یہی سمجھے کہ مجھے قرض دیا ہے۔ (امداد مسائل زکوٰۃ ص ۳۵ و شامی ص ۱۱۱) **مسئلہ:** مستحق زکوٰۃ فقیر بہت غیرت مند ہے، اگر زکوٰۃ کی رقم معلوم ہو جائے تو وہ نہیں لے گا اور قرض بتلایا جائے تو لے لے گا کہ یہ رقم تم کو بطور قرض دی جا رہی ہے، جب آپ کے پاس گنجائش ہو، ادا کر دینا۔ ساتھ ساتھ زکوٰۃ کی نیت کر لے، تو اس طرح زکوٰۃ ادا ہو جاتی ہے۔ بعد میں اس کو کہہ دو کہ میں نے معاف کر دیا، تاکہ اس کو اطمینان و سکون ہو جائے۔ (شامی ص ۳۵ ج ۲)۔

قرض وصول ہونے کی امید نہ ہو تو زکوٰۃ کا کیا حکم ہے؟ | مسئلہ: قرض دینے

والے کو اپنا قرض وصول ہونے کی امید نہ ہو، یا وصول ہونے میں تردد ہے، مال سٹول کر رہا ہے تو ایسے قرض کی زکوٰۃ وصول ہونے سے پہلے ادا کرنا لازم نہیں بلکہ وصول ہونے کے بعد ادا کرنا لازم ہے اور جتنا وصول ہوتا رہے گا اتنے کی زکوٰۃ ادا کرنا لازم ہے اور گزشتہ سالوں کی زکوٰۃ اس پر واجب نہیں۔ (امداد الفتاویٰ ص ۳۵ ج ۲ و فقہ الزکوٰۃ ص ۱۸۳ ج ۱)

تجارتی قرض کی زکوٰۃ کا حکم | مسئلہ: اگر تھوک (ریٹیل میں) مال بیچا جائے اور اس کی رقم حاصل ہونے کی امید رہتی

ہے لیکن دیر میں وصول ہوتی ہے تو ایسے قرض کے وصول ہونے پر گزشتہ سالوں کی زکوٰۃ بھی ادا کرنا لازم ہے۔ جیسا کہ آج کل عام طور سے تجارت اور کاروبار (بزنس) میں یہی طریقہ رائج ہے۔ (ایضاح المسائل ص ۱۱۱ بحوالہ درمختار مع شامی ص ۳۵ ج ۲)۔

مقروض کو زکوٰۃ دے کر اپنا قرض وصول کرنا کیسا ہے؟ | مسئلہ: زکوٰۃ دے کر ایک شخص پر روپیہ

قرض ہے اور وہ مفلس ہے، زید یہ حیلہ کرتا ہے کہ اپنے روپوں کی زکوٰۃ نکال کر اس مقروض کو دیتا ہے اور پھر اس سے قرض وصول کر لیتا ہے تو اس طریقہ سے زکوٰۃ بھی ادا ہو جائیگی اور قرض بھی وصول ہو جائے گا۔ (فتاویٰ دارالعلوم ص ۳۳۵ ج ۶ بحوالہ ردالمحتار ص ۱۶ ج ۲)

مسئلہ :- مقروض کو دوسری رقم زکوٰۃ کی نیت سے دیدے، جب وہ اس روپے کا مالک و قابض ہو جائے، اس سے اپنا قرضہ مانگے۔ اگر نہ دے تو جبراً چھین لینا بھی جائز ہے اور اس میں کچھ حرج نہیں ہے۔ (امداد مسائل الزکوٰۃ ص ۴۳ وفقہ الزکوٰۃ ص ۳۹ ج ۲ و آپ کے مسائل ص ۲۹۹ ج ۳)۔

مسئلہ :- لیکن اگر ایسی صورت میں قرض دہندہ (مالک) کو یہ خطرہ ہو کہ مقروض کے ہاتھ میں زکوٰۃ کی رقم پہنچنے کے بعد قرض کے نام سے واپس نہیں دے گا یا فرار ہو جائے گا تو اس کے حل کے لیے دو طریقے ہیں (۱) قرض دہندہ مقروض کو زکوٰۃ کی رقم دے کر فوراً اپنا ہاتھ بڑھا کر از خود اپنے قرض کے نام سے قبضہ کر لے، کیونکہ مقروض شرعاً مال مٹول کرنے والا بن گیا ہے، اور ایسے مقروض سے اپنا قرض زبردستی وصول کر لینا جائز ہے۔ (۲) قرض دہندہ کے کسی خادم یا نوکر وغیرہ کو مقروض زکوٰۃ وصول کرنے کے لیے وکیل بنائے، وہ وکیل مقروض کی طرف سے قبضہ کر لے اور پھر مقروض کی طرف سے قرض ادا کرنے کا وکیل بن کر بنام قرض، قرض دہندہ کو دیدے تو اس طرح زکوٰۃ و قرض دونوں ادا ہو جائیں گے (ردمختار مع شامی ص ۲۷۱ ج ۲)۔

مسئلہ :- ہبہ کسی نے تحفہ گفٹ دیا، کے

مال ہبہ کی زکوٰۃ کا حکم | لیے قبول لازم ہے، قبول کے بعد سے موهوب (جو چیز دی گئی ہے اس) پر ملک حاصل ہوتی ہے، پس جب تک آپ نے ہبہ قبول نہیں کیا، آپ کی ملک اس پر حاصل نہیں ہوئی، جس وقت قبول کر لیا، اس وقت سے آپ مالک ہیں، اسی وقت سے اس پر زکوٰۃ کا حساب ہوگا (اگر زکوٰۃ والی چیز ہے)

مسئلہ :- حرام مال میں تفصیل یہ

مال حرام کی تفصیل اور زکوٰۃ کا حکم | ہے کہ اگر وہ مال حرام خالص ہو تب تو

اس میں زکوٰۃ واجب نہ ہوگی۔ کیونکہ اس کے مالک معلوم ہیں تب تو وہ مال لوٹانا واجب ہے، اور اگر مالک معلوم نہیں ہیں تو سب مال کا صدقہ کرنا واجب ہے، اور اگر مخلوط املا ہو اسے، تب دیکھا جائے گا کہ اگر حرام مال کی مقدار اس میں سے نکال لی جائے تو بقدر نصاب بچتا ہے یا نہیں، اگر بچتا ہے تو اس مقدار باقی میں زکوٰۃ واجب ہوگی، اور اگر نہیں بچتا تو زکوٰۃ واجب نہ ہوگی۔ (امداد الفتاویٰ مسئلہ ج ۲ و احسن الفتاویٰ مسئلہ ج ۲۸ و فتاویٰ دارالعلوم مسئلہ ج ۶ بحوالہ ردالمحتار مسئلہ ج ۱۲)۔

مسئلہ :- حرام مال میں زکوٰۃ واجب ہونے یا نہ ہونے میں یہ تفصیل ہے کہ اگر اس کے پاس دوسرا مال حلال بھی ہے اور اس میں حرام کو ملا دیا تو امام ابوحنیفہ رحمہ کے نزدیک زکوٰۃ اس پر لازم ہے۔ اور اگر دوسرا مال حلال بقدر نصاب نہ ہو تو زکوٰۃ اس پر لازم نہیں، بلکہ وہ کل مال صدقہ کرنا واجب ہے۔ یعنی جب کہ لوٹانا مالکوں یا ان کے وارثوں پر متعذر ہو۔ (صدقہ جب ہے کہ جب مالک یا وارث نہ مل سکیں) اور مسجد بنانا حرام مال سے درست نہیں ہے، اور مدرسہ کے طلباء پر صدقہ کرنا بصورت نہ ملنے مالکوں کے یا ان کے ورثاء کے درست ہے۔ (فتاویٰ دارالعلوم مسئلہ ج ۶ بحوالہ ردالمحتار مسئلہ ج ۲ و فتاویٰ محمودیہ مسئلہ ج ۳)۔

مسئلہ :- یہ عذر کہ صاحب کیا حرام مال کی زکوٰۃ نہیں دینی چاہیے؟ ہمارا مال تو حلال نہیں ہے،

حرام مال میں زکوٰۃ ہی نہیں۔ یہ سمجھ لینا چاہیے کہ یہ مسئلہ غلط ہے، حرام مال جب اپنے حلال مال میں مل گیا، وہ ملک میں داخل ہو گیا، گو ملک خبیث ہی ہو، اور جو ب زکوٰۃ کے لیے ملک ہونا شرط ہے، طیب (پاک) ہونا شرط نہیں، طیب ہونا تو مقبولیت کی شرط ہے۔ پس اس لیے زکوٰۃ واجب ہوگی، گو مقبول نہ ہوگی۔ (ایک سوال یہاں یہ پیدا ہوتا ہے کہ پھر دینے سے کیا فائدہ؟۔ جواب یہ ہے کہ نہ دینے سے جو عذاب ہوتا ہے اس سے محفوظ رہے اور قبول نہ ہونے سے عذاب نہیں ہوتا، بلکہ ثواب سے محرومی رہتی ہے، تو کیا عذاب ہونا اور ثواب نہ ہونا دونوں ایک

بات ہیں؟

البتہ خود حرام کمائی کا جو عذاب ہے وہ الگ ہے، اس کی نفی نہیں کی جاتی، لیکن نہ دینے سے دو عذابوں کا استحقاق ہوتا۔ کسب حرام (حرام کمائی) کا الگ اور زکوٰۃ نہ دینے کا الگ، اور اب ایک ہی ہوگا۔ تو کیا یہ دونوں بھی یکساں ہیں؟ ہرگز نہیں۔ (اصلاح انقلاب ص ۱۵۲ ج ۱)۔

تفصیل کے لیے دیکھئے فقہ الزکوٰۃ از ص ۲۲۱ تا ص ۲۲۸ جلد دوم۔

غصب و رشوت کے مال پر زکوٰۃ کا حکم | مسئلہ :- غصب و رشوت کے مال پر زکوٰۃ نہیں ہے، وہ سب مال خیرات کرنا چاہیے جب کہ مالکوں اور وارثوں کا پتہ نہ لگے۔ (فتاویٰ دارالعلوم ضلع بحوالہ ردالمحتار ص ۳۲ ج ۲ زکوٰۃ الغنم)۔

سوال :- سیونگ بینک سے جو سود وصول کیا جائے، اس رقم پر زکوٰۃ واجب ہے یا نہیں؟
جواب :- سود کی خالص رقم پر زکوٰۃ واجب نہیں۔ کیونکہ وہ ساری رقم واجب التصدق (جس کا صدقہ کرنا واجب) ہے۔ (کفایت المفتی ص ۱۴۲ ج ۲)۔

سوال :- زید دلالی کرتا ہے اور خریدار سے کہتا ہے کہ فلاں شخص اتنے روپے دیتا تھا مگر میں نے اس کو نہیں دیا، گا بک اس ترغیب سے خرید لیتا ہے اور زید کو اجرت دلالی کی دیتا ہے، زید کے پاس ایسی اجرت سے بقدر نصاب روپیہ جمع ہو گیا ہے تو زید پر زکوٰۃ واجب ہے یا نہیں؟

جواب :- اس صورت میں زید جھوٹ بولنے کی وجہ سے گنہگار ہوا، اور حدیث شریف میں ہے کہ ایسی بیع میں برکت نہیں ہوتی، لیکن زید اس رقم کا مالک ہو جاتا ہے، اور زکوٰۃ لازم ہوگی۔ (فتاویٰ دارالعلوم ص ۹۳ ج ۶ بحوالہ ہدایہ کتاب الزکوٰۃ ص ۱۶ ج ۱)۔

سوال :- ایک شخص نے بغرض ملازمت ضمانت ملازمت کی رقم پر زکوٰۃ کا حکم

ایک ہزار روپیہ بطور ضمانت سرکار میں جمع کیا، جب تک وہ شخص ملازم رہے گا، اس وقت اس کو ضمانت واپس نہیں ملے گا۔ جب پنشن یا کسی وجہ سے برخاست ہوگا تو روپیہ اس کو دیا جائے گا، تو اس روپے پر زکوٰۃ واجب ہے یا نہیں، تو بعد واپسی کے یا ہر سال زکوٰۃ ادا کرنا واجب ہے؟

جواب :- اس روپے کی زکوٰۃ واپسی کے بعد تمام گزشتہ سالوں کی ادا کرنا لازم ہے، اگر اس خیال سے کہ بعد واپسی کے گزشتہ سالوں کی زکوٰۃ دینی پڑے گی اور زیادہ رقم ہو جائے گی، ہر سال موجودہ روپے کے ساتھ زکوٰۃ دے دیا کرے تو یہ بھی درست ہے۔ (فتاویٰ دارالعلوم ص ۱۳ ج ۶ بحوالہ رد المحتار ص ۲ کتاب الزکوٰۃ)۔

در ضمانت کی وجہ سے ملازمت ملی ہے، تو گویا کہ وہ ان روپوں کے ذریعہ مال حاصل کرنے والا ہوا ہے، تو عقلاً بھی ضمانت پر گزشتہ سالوں کی زکوٰۃ واجب ہونی چاہیے، اگر وہ نصاب کے برابر ہے۔ محمد رفعت قاسمی غفرلہ)۔

سوال :- میرے پاس کسی کی امانت ہے تو اس پر امانت کی رقم پر زکوٰۃ کا حکم | زکوٰۃ دینا میرا فرض ہے یا جس کی رقم ہو وہ زکوٰۃ دے گا؟

جواب :- جس شخص کی امانت آپ کے پاس ہے، آپ کے ذمہ اس کی زکوٰۃ نہیں، بلکہ اس کی زکوٰۃ امانت رکھوانے والے کے ذمہ لازم ہے۔ اگر اس نے آپ کو اختیار دیدیا ہے تو آپ بھی اس رقم میں سے ادا کر سکتے ہیں۔ آپ کے مسائل ص ۳۵۲ ج ۳ و کفایت المفتی ص ۲۴۷ ج ۴

سوال :- دوسرے شہروں کے لوگ اپنی

اگر امانت کی رقم سے حکومت زکوٰۃ کاٹ لے؟

تجارت اور امانت کے طور پر کسی کے پاس جو رقم جمع کراتے ہیں تو حفاظت کے خیال سے وہ شخص اپنے نام سے بینک میں رکھ دیتا ہے اور وقتاً فوقتاً ان لوگوں کی ہدایت کے پیش نظر رقم نکالتا بھی رہتا ہے تو کیا حکومت ان رقم پر زکوٰۃ منہا کرنے کی حق ہے یا نہیں؟

جواب :- جس شخص کی امانت ہے اس کے ذمہ زکوٰۃ فرض ہوگی۔ مگر چونکہ حکومت آپ کے اکاؤنٹ میں زبردستی کاٹ لیتی ہے۔ اس لیے امانت رکھوانے والے کو چاہیے کہ آپ کو

زکوٰۃ ادا کرنے کا اختیار دیدے، اس اختیار دینے کے بعد ان کی رقم سے جو زکوٰۃ کئے گی وہ ان کی طرف سے ہوگی۔ اور آپ سے زکوٰۃ کی رقم جو کاٹ لی گئی اس کو مہیا کر کے باقی رقم ان کو واپس کر دیں گے۔ (آپ کے مسائل ص ۳۵۳ ج ۳)

(یہ مسئلہ اسلامی حکومتوں میں اسلامی بینکوں کا ہے۔ محمد رفعت قاسمی غفرلہ)

رقم پیشگی و گپڑی کی زکوٰۃ کس تک ہے؟ سوال :- کرایہ کے مکان (دوکان

پر جو رقم بطور ضمانت پیشگی کرایہ دار سے لی جاتی ہے وہ قابل واپسی ہے اور کئی سال مالک مکان کے پاس امانت رہتی ہے، اس کی زکوٰۃ کون ادا کرے گا؟

جواب :- جو شخص رقم کا مالک ہو، اس کے ذمہ زکوٰۃ ہے، پس امانت کی رقم کی زکوٰۃ اس پر نہیں ہے، بلکہ امانت رکھوانے والے مالک کے ذمہ ہے اور جو رقم پیشگی کرایہ دار سے واپسی کی شرط پر لی ہے، نہ برا امانت کا مالک کرایہ دار ہے، اس کی زکوٰۃ بھی اس کے ذمہ ہے۔ (آپ کے مسائل ص ۳۵۳ ج ۳)۔

اور جو رقم آج کل بطور گپڑی کے لی جاتی ہے وہ واپس کرایہ دار کو نہیں ملتی ہے بلکہ مالک مکان و دوکان اس رقم کا مالک ہوتا ہے وہ جائز ہے یا نہیں یہ الگ بحث ہے، اگر یہ رقم واپسی کی شرط پر نہ ہو تو اس کی زکوٰۃ مالک مکان پر ہے۔ محمد رفعت قاسمی غفرلہ)۔

مترکہ مال کی زکوٰۃ امین پر ہے یا وراثت پر؟ سوال :- میت کا مترکہ

مال اچھی وارثوں پر تقسیم نہیں ہوا، امین کی زیر تحویل ہے اور سب وارث بالغ ہیں، بعض کے حصے مقرر اور بعض کے ابھی مقرر نہیں ہوئے، اس مناقشہ میں سال کامل گذر گیا، اس صورت میں زکوٰۃ امین پر ہے یا نہیں؟

جواب :- زکوٰۃ مال کی بذمہ مالکوں کے لازم ہوتی ہے، امین کے ذمہ زکوٰۃ نہیں ہے، بلکہ اگر وہ مال سونا چاندی ہے تو وارثوں پر بقدر حصہ زکوٰۃ لازم ہے جس وقت ان کے

پاس ان کا حصہ پہنچ جائے گا اور مال زکوٰۃ بقدر نصاب ان کے پاس تو زمانہ گذشتہ کی زکوٰۃ بھی ان کے ذمہ لازم ہوگی۔ (فتاویٰ دارالعلوم صفحہ ۶ بحوالہ رد المحتار صفحہ ۲)

سوال :- زید کے پاس کچھ روپیہ عمر کا امانت کے روپے سے زکوٰۃ ادا کرنا؟

ہے کہ سیری امانت سے زکوٰۃ کا فریضہ ادا کر دیا جائے، زید نے واجب الادا قیمت سے کچھ اپنی کتابیں لے کر مصرف زکوٰۃ میں دے دیں؟

جواب :- اس طریق سے زکوٰۃ ادا کر دینا درست ہے، اور زکوٰۃ عمر کی صحیح ہوگی۔ (فتاویٰ دارالعلوم صفحہ ۶)

سوال :- زید نے اپنے بھائی عمر کو پانچ سو روپے بغرض حفاظت دیا اور کہا کہ چاہے

تم ان نو کاروں میں دگا کر نفع یا نقصان اٹھاؤ یا ویسے ہی رکھے رکھو، چار سال بعد اس رقم کی واپسی ہوئی تو کیا ان چار سال کی زکوٰۃ واجب ہوگی؟

جواب :- ان چار سال کی زکوٰۃ لازم ہوگی۔ (فتاویٰ دارالعلوم صفحہ ۶ بحوالہ رد المحتار کتاب الزکوٰۃ ۲)

سوال :- ایک شخص کے (اسامی پر) مقدمہ کر کے وصول ہونے پر زکوٰۃ کا حکم

روپے وصول ہوئے، اور چار سو روپے عدالت میں خرچ ہوئے اور ان چار سو روپے کی زکوٰۃ ادا کر چکا تھا، اب کل سات سو کی زکوٰۃ ادا کرنا ہوگی یا بعد منہاد وضع کرنے خرچ کے؟

جواب :- کل روپے کی زکوٰۃ ادا ہوگی خرچ منہاد ہوگا۔ (فتاویٰ دارالعلوم صفحہ ۱۵۷ مسئلہ جس پر بحث)

ذکر کے ذریعہ جو مال ملے اس پر زکوٰۃ کیسے ہے؟

سے؟ اگر وہ بیوی کے ذریعے

ذمہ زکوٰۃ روپیہ واجب شدہ کی اسی وقت سے لازم ہوگی اور اسے زکوٰۃ بعد وصول

روپیہ کے لازم ہوگی۔ (فتاویٰ دارالعلوم ص ۹۹ ج ۶)۔

نوتہ والے روپے کی زکوٰۃ | سوال :- (۱) زید کا ایک ہزار روپیہ نوتہ (شادی وغیرہ کے موقع پر جو بھات یا نقد رقم وغیرہ دی جاتی ہے) دس سال بعد وصول ہوا تو کیا حکم ہے؟

(۲) زید کے پاس ہزار روپے ہیں اور پانچ سو روپے برواج برادری نوتہ دینا ہے تو اس صورت میں کس قدر روپے کی زکوٰۃ دینا ہوگی؟

جواب :- (۱) ایسے روپے کی زکوٰۃ وصول ہونے کے بعد دینا لازم ہے، وصول ہونے سے قبل نہیں ہے۔

(۲) اس صورت میں زید کو ایک ہزار روپے کی زکوٰۃ دینا لازم ہے۔ (فتاویٰ دارالعلوم ص ۵۴ ج ۶ بحوالہ ردالمحتار کتاب الہبۃ قبل باب الرجوع ص ۱۴)۔

(نیوتہ یعنی جو خوشی کے موقع پر دیا جاتا ہے، اس میں بحث یہ ہے کہ یہ قرض کے حکم میں ہے یا ہبہ کے حکم میں۔ اگر قرض کے حکم میں ہے تو وصول ہونے کے بعد گزشتہ سالوں کی زکوٰۃ دینا لازم ہے۔ اور جو رقم نوتہ لوگوں کے ذمہ ہے، زکوٰۃ کے حساب کے وقت یہ رقم وضع کر لی جائے گی اور بقیہ کی زکوٰۃ لازم ہوگی۔

اور اگر اس نوتہ کو قرض یا ہبہ قرار دیے کا مدار رسم و رواج پر ہے کہ بعض برادریوں میں بطور قرض یہ رقم دی جاتی ہے اور حساب لکھا جاتا ہے اور بعد میں شادی کے موقع پر ضروری طور پر وصول کیا جاتا ہے، اور بعض برادریوں میں حساب کتاب نہیں لکھا جاتا کہ اگر مل گیا تو لے لیا، ورنہ اس کا تذکرہ بھی نہیں کیا جاتا، تو گویا یہ بطور ہبہ ہوتا ہے۔

اسی لیے مفتی صاحب رحمہ کے جواب سے معلوم ہوتا ہے کہ آپ نے ہبہ قرار دیا ہے اگر ہبہ کا بدلہ آگیا تو اب آئندہ کی زکوٰۃ بشرط نصاب دے ورنہ نہیں۔ اور نیوتہ کی رقم جو ذمہ ہے چوں کہ ہبہ کے حکم ہے لہذا اسے حساب میں وضع قرار نہیں دیا۔

بقلم مولانا مفتی محمد ظفیر الدین صاحب دامت برکاتہ، برہانشیہ فتاویٰ دارالعلوم

ص ۵۴ جلد ۹)۔

سوال :- ایک صاحب | **حج کے لیے جو رقم رکھی ہے کیا اس پر زکوٰۃ ہے؟**

روپیہ علیحدہ نکال کر رکھ دیا ہے۔ اس سال حج کو جانا چاہتے ہیں تو کیا اس روپیہ پر تمام گزشتہ سالوں کی زکوٰۃ واجب ہے یا نہیں؟

جواب :- اس روپے کی زکوٰۃ دینا واجب ہے جب تک وہ روپیہ خرچ نہ ہو جائے اس وقت تک تمام سالہائے گزشتہ کی زکوٰۃ دینا لازم ہے۔ (فتاویٰ دارالعلوم ص ۱۱ ج ۶ بحوالہ ہدایہ کتاب الزکوٰۃ ص ۱۶ ج ۱ و فتاویٰ محمودیہ ص ۹۴ ج ۱۳)۔

سوال :- ایک شخص رمضان | **حج کے لیے جمع کرائی ہوئی رقم پر زکوٰۃ کا حکم**

میں زکوٰۃ نکالتا ہے، اس سال حج کو جانے کا خیال ہے، لہذا حج کو جانے کے لیے پیشگی رقم جمع کرائی ہے، اب اس کی روانگی شعبان میں متوقع ہے، لہذا جو رقم جمع کی گئی ہے اس کی زکوٰۃ نکالنی ہوگی یا نہیں؟

جواب :- آمد و رفت کے کرایہ اور معلم وغیرہ کی فیس کے لیے جو رقم دی گئی ہے اس پر زکوٰۃ نہیں ہے، اس سے زائد رقم جو کرنسی کی صورت میں اس کو واپس ملے گی، اس میں سے یکم رمضان المبارک تک جتنی رقم بچے گی اس پر زکوٰۃ فرض ہے، جو خرچ ہوگئی اس پر نہیں۔ (احسن الفتاویٰ ص ۲۶ ج ۴ بحوالہ رد المحتار ص ۱ ج ۱)۔

سوال :- اگر کوئی حج کو جا رہا ہے، اور | **حج کے لیے زکوٰۃ لینا کیسا ہے؟**

اس کے پاس پیسے کم پڑ جائیں تو اس کو زکوٰۃ کا پیسہ دینا جائز ہے یا نہیں؟

جواب :- جس کے پاس خرچ کم ہو، اس کو حج کے لیے زکوٰۃ کا پیسہ لینا جائز نہیں۔ لیکن اگر پیسہ پورا تھا اور چلا گیا مگر راستہ میں کوئی حادثہ پیش آگیا کہ روپیہ ضائع ہو گیا اور مکان سے منگالنے کی کوئی صورت نہیں تو اس کو وہاں زکوٰۃ کا پیسہ بقدر ضرورت لے لینا درست ہے۔ (فتاویٰ محمودیہ ص ۹۴ ج ۱۳)۔

سوال :- عالم کو اگر | **کسی کو اتنی زکوٰۃ دینا کہ اس پر حج فرض ہو جائے؟**

لوگ اتنی زکوٰۃ دیں کہ اس پر حج فرض ہو جائے، کیسا ہے؟ شامی کی عبارت سے جائز معلوم ہوتا ہے۔
جواب :- اتنی رقم بذکوٰۃ میں دینا مکروہ ہے کہ جس سے فقیر صاحب نصاب ہو جائے، ہمارے دیار میں وجوب حج سے قبل ہی صاحب نصاب ہونا ظاہر ہے، لہذا اتنی رقم دینا کہ حج فرض ہو جائے بطریق اولیٰ مکروہ ہے۔ شامی کی عبارت منقطع الحال سے مراد وہ شخص ہے جو حج کے لیے نکلا ہو مگر سفر میں اس کا مال جاتا رہا، اس کو زکوٰۃ دینا بلا کراہت جائز ہے۔
 عالم بلکہ عامی کو بھی اتنی زکوٰۃ نہیں لینا چاہیے۔ (احسن الفتاویٰ ص ۲۹۳ بحوالہ ردالمحتار ص ۲۴۱)۔

زکوٰۃ کی رقم سے حج کرنا کیسا ہے؟ مسئلہ :- اگر زکوٰۃ کا روپیہ حج کرنے والے کی (اگر صاحب نصاب نہیں ہے) ہلک

کر دیا جائے کہ وہ اپنا حج کرے یا جس خرچ میں چاہے صرف کرے، تو یہ درست ہے اور زکوٰۃ ادا ہو جائے گی۔ (فتاویٰ دارالعلوم ص ۲۴۳ ج ۶)۔

مسئلہ :- اپنی زکوٰۃ کے روپے سے اپنا حج کرنا درست نہیں ہے، البتہ یہ جائز ہے کہ فقیر کو زکوٰۃ کے روپے کا مالک بنا دیا جائے، پھر خواہ وہ اپنا حج کرے یا دیگر مصارف میں صرف کرے اس کو اختیار ہے۔ غرض یہ ہے کہ زکوٰۃ کے روپے میں مالک بنا دینا محتاج کو شرط ہے بغیر اس کے زکوٰۃ ادا نہ ہوگی۔ (فتاویٰ دارالعلوم ص ۲۴۸ بحوالہ ردالمحتار ص ۲۴۱)۔
 (البتہ ایک شخص کو اتنی رقم زکوٰۃ کی دینا کہ وہ صاحب نصاب ہو جائے مکروہ ہے، لیکن زکوٰۃ ادا ہو جاتی ہے، اور یہ بھی جب ہے کہ وہ غریب عیال دار نہ ہو۔ محمد رفعت قاسمی غفرلہ)۔

سوال :- کسی کو اتنی زکوٰۃ دینا کہ وہ صاحب نصاب ہو جائے؟ فقیر کو اتنی زکوٰۃ

کی رقم دینا کہ وہ صاحب نصاب ہو جائے مکروہ ہے، مگر سوال یہ ہے کہ اس نصاب سے کیا مراد ہے؟ موجب زکوٰۃ نصاب مراد ہے یا وہ نصاب جو زکوٰۃ لینے سے مانع ہو؟
جواب :- زکوٰۃ لینے سے مانع نصاب مراد ہے، یہ کراہت جب ہے کہ فقیر عیال دار نہ ہو اگر عیال دار ہے تو اس کو یک مشت اتنی رقم بذکوٰۃ سے دی جا سکتی ہے کہ اس کے

عیال (بال بچوں) پر تقسیم کریں تو ان میں سے کوئی بھی صاحب نصاب نہ بنے۔ (اُخسن الفتاویٰ ص ۲۹ ج ۴ بحوالہ ردالمحتار ص ۴۷ ج ۲)۔

مسئلہ :- یکمشت کسی ایک کو زکوٰۃ بقدر نصاب دے دینے سے زکوٰۃ تو ادا ہو جاتی ہے، مگر کسی کو یکمشت اتنی زکوٰۃ دے دینا کہ وہ صاحب نصاب ہو جائے مکروہ ہے۔
 (آپ کے مسائل ص ۲۷ ج ۳)۔

شیراز حصص پر زکوٰۃ کا حکم | مسئلہ :- حصص اگر بہ نیت تجارت خریدے ہوں یعنی خود حصص کی خرید و فروخت مقصود ہو

تو حصص کی کل قیمت پر زکوٰۃ واجب ہے، ورنہ حصص کی صرف اس مقدار پر زکوٰۃ ہوگی جو تجارت میں لگی ہوئی ہے۔ کارخانہ کی مشینری اور مکان پر صرف شدہ مقدار پر زکوٰۃ نہیں۔ (اُحسن الفتاویٰ ص ۲۷ ج ۴ وفقہ الزکوٰۃ ص ۳۶۹ ج ۱)۔

سوال :- ایک شخص نے تجارتی حصص پر زکوٰۃ کون سی قیمت پر دے؟ | کہنی کے حصص خریدے۔ جب کہنی

شروع ہوئی تھی اس وقت ایک حصہ پانچ سو روپے کا تھا اور جس وقت اس نے حصے خریدے اُس وقت ایک حصہ کی قیمت ایک ہزار تھی اور اس وقت ایک حصہ کی قیمت پانچ سو روپے ہے تو یہ شخص کس قدر زکوٰۃ دے؟

جواب :- جو قیمت اس وقت ہے یعنی پانچ سو روپے کی ادا کرے۔ (فتاویٰ دارالعلوم ص ۱۴۶ ج ۶ بحوالہ ردالمحتار ص ۲۷ ج ۲ باب زکوٰۃ الغنم)۔

سوال :- تمام کہنیاں زکوٰۃ عشر کیا حصص پر زکوٰۃ انفرادی طور پر دے؟ | اثاثہ جات پر زکوٰۃ متہا کرتی ہیں اور

یہ رقم زکوٰۃ فنڈ کو منتقل کر دی جاتی ہے، کیا ایک مرتبہ اجتماعی کاروبار میں سے زکوٰۃ منہا ہو جانے کے بعد بھی دوبارہ ہر حصہ دار کو اپنے حصص پر انفرادی طور پر زکوٰۃ ادا کرنی ہوگی؟

جواب :- اگر حصہ داروں کے حصص سے زکوٰۃ وصول کرنی گئی تو ان کو انفرادی طور پر اپنے اپنے حصوں کی زکوٰۃ دینے کی ضرورت نہیں، البتہ اس میں گفتگو ہو سکتی ہے کہ حکومت

جس انداز سے زکوٰۃ کاٹ لیتی ہے وہ صحیح ہے یا نہیں؟ بہت سے علماء کرام اس طریق کار کی تصویب کرتے ہیں اور اس سے زکوٰۃ ادا ہو جانے کا فتویٰ دیتے ہیں۔ جب کہ بہت سے علماء کی رائے اس کے خلاف ہے۔ اور وہ حکومت کی کائی ہوئی زکوٰۃ کو ادا شدہ نہیں سمجھتے، ان حضرات کے نزدیک ان تمام رقوم کی زکوٰۃ مالکان کو خود ادا کرنی چاہیے، جو حکومت نے کاٹ لی ہو آپ کے مسائل ص ۲۷ ج ۳

سوال :- زید نے ایک کمپنی کے پندرہ حصے پانچ ہزار کے خریدے، اس میں جو کچھ نفع ہوتا ہے وہ سالانہ تقسیم ہو کر حصہ داروں کو ملتا ہے تو کیا زید کے ذمہ پانچ ہزار کی زکوٰۃ دینا لازم ہے یا منافع سالانہ کی رقم پر زکوٰۃ لازم ہو گئی؟

جواب :- زید کو اس رقم پانچ ہزار کی زکوٰۃ بھی دینی لازم اور فرض ہے۔ (فتاویٰ دارالعلوم ص ۱۴۰ ج ۶ بحوالہ رد المحتار ص ۱۳ ج ۲)۔

مسئلہ :- اگر کمپنی تجارت کرتی ہے تو زکوٰۃ جمع شدہ رقم پر ہوگی، اور اگر کرایہ وصول کرنے کی کمپنی ہے تو جمع شدہ مال پر زکوٰۃ نہیں بلکہ حاصل شدہ نفع پر ہوگی (کفایت الفقیہ ص ۱۴۳)۔

مسئلہ :- شیرز پر زکوٰۃ ہے، اگر کمپنی تجارت کرتی ہے، مثلاً کپڑا، لوا، سامان مشینری وغیرہ فروخت کرتی ہے، سیمینٹ بیچتی ہے، بجلی سپلائی کرتی ہے (جیسے الیکٹرک کمپنی)، تو شیرز کی اصل رقم (شیرز کی قیمت) اور شیرز کے منافع دونوں پر زکوٰۃ ہے اور اگر کمپنی تجارت نہیں کرتی، صرف کرایہ وصول کیا جاتا ہے جیسے ٹرام کمپنی، بس کمپنی تو اس کے شیرز پر زکوٰۃ ہے یعنی منافع پر زکوٰۃ ہے اصل رقم پر زکوٰۃ نہیں۔ (فتاویٰ رحیمیہ ص ۲۶ و آپ کے مسائل ص ۲۷ ج ۳)۔

مسئلہ :- صنعتی اوزاروں کے شیرز کی مختلف قسمیں اور اس کا حکم

سلسلہ میں جو اصول مذکور ہوا ہے اس سے یہ بات واضح ہو گئی کہ کارخانوں میں حصہ دار بننے کی دو صورتیں ہیں (۱) یا تو اس نے ایسے کارخانہ میں شرکت کی ہے جس کا کام تجارت اور خرید و فروخت نہیں ہے۔ مثلاً دھان کوٹنا آٹا پسنا وغیرہ۔ اس میں محض اجرت لے کر ایک کام کر دیا جاتا ہے۔ اس صورت میں صرف

آمدنی ہی پر زکوٰۃ واجب ہوگی اور اگر ایسا کارخانہ ہو کہ اس میں تجارت بھی کی جاتی ہو، چیزیں خرید کر تیار کی جاتی اور فروخت کی جاتی ہوں، تو اب اخراجات نکالنے کے بعد سال بھر کی آمدنی کے علاوہ خام اور تیار شدہ مال پر بھی زکوٰۃ واجب ہوگی، جیسے روٹی خرید کر کپڑا بننے اور گنا خرید کر شکر یعنی عینی بنانے والے کارخانے، جو پھر اسے فروخت کر دیتے ہیں، اس لیے کہ اب اس مال کی حیثیت "مال تجارت" کی ہوگی۔ ہاں البتہ کارخانہ کی عمارت، فرنیچر، اوزار اور مشینوں پر زکوٰۃ نہیں ہوگی۔

یہاں زکوٰۃ کے سلسلہ کے جو مسائل و احکام مذکور ہوئے، ایسا بھی ہو سکتا ہے کہ تمام حصہ داروں کی نیت اور ارادہ سے یکجا وہ رقم زکوٰۃ نکال دی جائے، اور یہ بھی درست ہے کہ ہر حصہ دار اپنے طور پر حساب کرے اور اپنے حصہ کے تناسب سے زکوٰۃ نکال دے۔ (جدید فقہی مسائل ص ۱۲۳)۔

مسئلہ :- کارخانوں اور ملوں کے حصص پر بھی زکوٰۃ واجب ہے جب کہ ان حصص کی مقدار مقدار نصاب ہو یا دوسری قابل زکوٰۃ چیزوں کو ملا کر نصاب بن جاتا ہو، البتہ مشینری اور فرنیچر وغیرہ کو مستثنیٰ کر کے باقی کی زکوٰۃ ادا کرنا ہوگی۔ (آپ کے مسائل ص ۲۳ ج ۳)

مسئلہ :- سونا، چاندی مال تجارت اور کمپنی کے حصص کی جو قیمت زکوٰۃ کا سال پورا ہونے کے دن ہوگی اسی کے مطابق زکوٰۃ ادا کی جائے گی۔ (آپ کے مسائل ص ۳۴ ج ۳)۔

سوال :- میں نے پیسے کسی کمپنی میں نصاب کے برابر جمع شدہ رقم پر زکوٰۃ | کمپنی کو دیے ہیں جو کہ منافع و نقصان کی بنیاد پر ہر ماہ منافع ادا کرتی ہے، جس سے ہمارے گھر کے اخراجات بشکل پورے ہوتے ہیں، اگر زکوٰۃ مال نہ آمدنی سے ہو تو فاقہ کی صورت پیش آتی ہے، اور اگر اصل مال سے نکلواتے ہیں تو مزید آمدنی کم ہو جاتی ہے؟

جواب :- جو رقم آپ نے کمپنی میں جمع کر رکھی ہے، اگر وہ مالیت نصاب یعنی ساڑھے باون تو لے چاندی کے برابر ہے تو اس کی زکوٰۃ آپ کے ذمہ ہے۔ زکوٰۃ ادا کرنے کی جو صورت بھی ہو آپ اختیار کریں۔ (آپ کے مسائل ص ۱۴۵ ج ۳)۔

سرکاری وغیر سرکاری کمپنیوں کی زکوٰۃ کا حکم | مسئلہ :- کمپنیوں کی زکوٰۃ میں اختیار ہے، اجتماعاً

اور انفراداً دونوں صورتیں جائز ہیں۔ جو کمپنیاں اور ادارے مکمل طور پر سرکاری ہیں، ان کے کسی حصہ پر بھی زکوٰۃ نہیں، اور جو جزر سرکاری ہیں ان کے سرکاری حصہ پر زکوٰۃ نہیں، صرف غیر سرکاری حصوں پر زکوٰۃ ہے۔ سرکاری اموال پر اس لیے زکوٰۃ نہیں کہ یہ شخصی ملکیت نہیں (حسن الفتاویٰ ج ۲)

کیا پلاٹ کی زکوٰۃ مارکیٹ کی حیثیت پر ہے؟ | مسئلہ :- جو زمین یا پلاٹ خریدا جائے خریدتے

وقت اس میں تین قسم کی قیمتیں ہوتی ہیں، کبھی تو یہ نیت ہوتی ہے کہ بعد میں ان کو فروخت کر دینگے اس صورت میں ان کی قیمت پر ہر سال زکوٰۃ فرض ہوگی۔ اور ہر سال مارکیٹ میں جو ان کی قیمت ہو، اس کا اعتبار ہوگا۔ مثلاً ایک پلاٹ آپ نے پچاس ہزار کا خریدا تھا، ایک سال کے بعد اس کی قیمت ستر ہزار ہوگئی، تو زکوٰۃ ستر ہزار کی دینی ہوگی۔ اور دس سال بعد اس کی قیمت پانچ لاکھ ہوگئی تو اب زکوٰۃ بھی پانچ لاکھ کی دینی ہوگی۔ الغرض ہر سال جتنی قیمت مارکیٹ میں ہو اس کے حساب سے زکوٰۃ دینی ہوگی۔ اور کبھی یہ نیت ہوتی ہے کہ یہاں مکان بنا کر خود رہیں گے، اگر اس نیت سے پلاٹ خریدا ہو تو اس پر زکوٰۃ نہیں۔ اسی طرح اگر خریدتے وقت نہ تو فروخت کرنے کی نیت تھی، اور نہ خود رہنے کی،

اس صورت میں بھی اس پر زکوٰۃ نہیں۔ آپ کے مسائل ص ۳۷ ج ۱۲۔

مسئلہ :- تجارت کی نیت سے خرید کردہ زمین اور مکان اور برائے فروخت تعمیر کردہ مکانات کی موجودہ مالیت پر زکوٰۃ فرض ہے | اصل سرمایہ پر نہ ہوگی۔ (حسن الفتاویٰ ج ۲ ص ۲۹۹)

مکان کی خرید پر خرچ ہونے والی رقم پر زکوٰۃ کا حکم | سوال :- ایک ماہ قبل مکان کا سود

کر چکے ہیں، ہم نے دو ماہ کا وقت لیا ہے جو کہ ختم ہو رہا ہے، بیاناڈوائس دیشکی ادا کر چکے ہیں، اب ادائیگی زکوٰۃ کی طرح ہوگی، کیونکہ رقم تو اب ہماری نہیں ہے مالک مکان کی ہوگئی، اب ہمارا تو مکان ہو گیا، کیا اس رقم سے زکوٰۃ ادا کریں جو کہ

مالک کو دینی ہوگی؟

جواب :- اگر زکوٰۃ ادا کرنے سے قبل مکان کی قیمت ادا کر دی تو اس پر زکوٰۃ واجب نہیں ہے، اور اگر سال ختم ہو گیا (نصاب کا)۔ اب تک مکان کے پیسے ادا نہیں کیے بلکہ بعد میں وقت مقررہ پر ادا کریں گے تو اس سے زکوٰۃ ساقط نہ ہوگی، اس پر زکوٰۃ واجب ہوگی۔
آپ کے مسائل ص ۳۷۲ ج ۳۔

پلاٹ پر زکوٰۃ کا حکم | مسئلہ :- پلاٹ (زمین) اس نیت سے لیا گیا تھا کہ اس کو فروخت کریں گے، تب تو وہ مال تجارت ہے اور اس پر زکوٰۃ واجب ہوگی۔ اور اگر ذاتی ضرورت کے لیے لیا گیا تھا تو اس پر زکوٰۃ نہیں۔ اگر خریدتے وقت تو فروخت کرنے کی نیت نہیں تھی، لیکن بعد میں فروخت کرنے کا ارادہ ہو گیا تو جب تک اس کو فروخت نہ کر دیا جائے، اس پر زکوٰۃ واجب نہیں۔ (آپ کے مسائل ص ۳۷۲ ج ۳)
سوال :- میرے پاس زمین کا ایک پلاٹ جو پلاٹ رہائشی مکان کے لیے ہو؟
ہے، مکان کی تعمیر کا خیال ہے، کیا اس پر زکوٰۃ ہے؟

جواب :- جو پلاٹ رہائشی مکان کے لیے خریدا گیا ہو، اس پر زکوٰۃ نہیں (آپ کے مسائل ص ۳۷۲ ج ۳)
سوال :- اگر مکانات کے پلاٹوں کی خرید و فروخت کی جائے تو کیا یہ مال تجارت ہیں اور ان کی کل مالیت پر زکوٰۃ ہے یا نفع پر؟

جواب :- اگر پلاٹوں (زمین یا مکان وغیرہ) کی خرید و فروخت کا کاروبار کیا جائے اور فروخت کرنے کی نیت سے پلاٹ خریدا جائے تو پلاٹوں کی حیثیت تجارتی مال کی ہوگی اور ان کی کل مالیت پر زکوٰۃ ہر سال واجب ہوگی۔

مسئلہ :- جو زمین مکان یا پلاٹ فروخت کرنے کی نیت سے خریدا ہو، اس پر ہر سال زکوٰۃ واجب ہے، ہر سال جتنی اس کی قیمت ہو، اس کا چالیسواں حصہ نکال دیا کریں۔ (آپ کے مسائل ص ۳۷۲ ج ۳)۔

مسئلہ :- اگر پلاٹ یا مکان تجارت کی نیت سے خریدا جس کی قیمت مقدار نصاب کو پہنچ جاتی ہو، تو یہ مال تجارت ہے لہذا اس پر زکوٰۃ فرض ہے، جو چیز بھی بچنے کی نیت سے خریدی جائے وہ مال تجارت میں داخل ہے۔ (احسن الفتاویٰ ص ۲۹۵ ج ۴)۔

سوال :- ایک شخص نے اپنے

جو مکان کرایہ پر چلانے کے لیے خریدا کیا؟

رہنے کے مکان کے علاوہ ایک

اور مکان کرایہ پر چلانے کے لیے خریدا اور روپیہ بھی محفوظ رہے تو کیا اس مکان کی زکوٰۃ پڑے؟
جواب :- اس صورت میں مکان کی قیمت پر زکوٰۃ واجب نہ ہوگی، بلکہ کرایہ کار روپیہ نصاب کے بقدر یا زیادہ جمع ہوگا اور اس پر سال بھی گزر جائے تو اس کی زکوٰۃ دینا لازم ہوگی (فتاویٰ دارالعلوم ص ۱۵۴ ج ۶ بحوالہ ردالمحتار ص ۱۲)۔

سوال :- جب کہ جائیداد یا مکان ذاتی ضرورت

ضرورت کے زائد مکان پر زکوٰۃ

زکوٰۃ جائیداد کی قیمت پر ہوگی یا آمدنی پر؟

جواب :- جائیداد (زمین و مکان) کی قیمت پر زکوٰۃ لازم نہ ہوگی بلکہ کرایہ کی آمدنی پر جو نصاب کی مقدار کو پہنچ جائے، اور اس پر تنہا یا دیگر رقوم موجودہ کے ساتھ سال پورا ہو جائے تو زکوٰۃ لازم ہوگی، جو کرایہ کی آمدنی جمع ہو اس پر زکوٰۃ لازم ہوگی حسب شرط مذکورہ بالا۔ (فتاویٰ دارالعلوم ص ۱۳۳ ج ۶ بحوالہ ردالمحتار ص ۲ و آپ کے مسائل ص ۳۱۱ ج ۲ و کفایت المفتی ص ۱۴۳ ج ۴)۔

سوال :- ایک شخص

جس روپے سے مکان خریدا کیا اس پر زکوٰۃ ہے؟

نے پانچ ہزار کا مکان

خریدا، گھر والوں نے پسند نہیں کیا، اس لیے فروخت کرنے کا ارادہ کر لیا، اس صورت

میں ان پانچ ہزار روپے کی زکوٰۃ واجب ہے یا نہیں؟

جواب :- ان پانچ ہزار روپے کی زکوٰۃ واجب نہیں ہے جن سے مکان خریدا گیا،

جس وقت تک وہ روپیہ موجود تھا اور مکان نہ خریدا تھا اس وقت تک کی زکوٰۃ لازم

تھی (اگر سال پورا ہو گیا تھا، اور اگر سال کے ختم سے پہلے پہلے جب مکان خرید لیا، اس وقت سے زکوٰۃ اس کی ساقط ہو گئی، اور جس وقت مکان فروخت ہو کر نقد روپیہ حاصل ہو گا تو اس پر مکمل ایک سال گزرنے پر اس پر زکوٰۃ لازم ہو جائے گی۔ (فتاویٰ دارالعلوم ص ۱۲۹ ج ۶ بحوالہ ردالمحتار کتاب الزکوٰۃ ص ۲۱۳ ج ۲)۔

اجارہ کی زمین پر زکوٰۃ کا حکم | **مسئلہ :-** جو زمین ٹھیکہ پر یعنی اجارہ پر لی جائے اور ہر سال کی اجرت معین کر کے چند سال کی اجرت پیشگی دے دی جائے تو یہ درست ہے اور اس روپے کی زکوٰۃ لازم نہیں ہے۔ (فتاویٰ دارالعلوم ص ۳۳۳ ج ۶)۔

زمین و مکان کی مالیت پر زکوٰۃ ہے یا آمدنی پر؟ | **مسئلہ :-** مالیت زمین و جائداد پر زکوٰۃ نہیں ہے، بلکہ کرایہ وغیرہ کی آمدنی جو جمع ہو اور خرچ وغیرہ کے بعد سال پورا ہونے پر باقی رہے، اس پر زکوٰۃ واجب ہوگی۔ اور زیور و نقد پر بھی زکوٰۃ واجب ہے۔ زکوٰۃ کی شرح یہ ہے کہ چالیسواں حصہ روپیہ و زیور وغیرہ کا دینا واجب ہے یعنی اڑھائی روپے سیکرہ۔ (فتاویٰ دارالعلوم ص ۶۵ بحوالہ ردالمحتار باب زکوٰۃ المال ص ۳۳ ج ۲)۔

کیا رہائشی مکان و سامان خانہ داری پر زکوٰۃ ہے؟ | **مسئلہ :-** رہائشی کپڑوں، گھر کا سامان، سواری کے جانوروں اور استعمالی ہتھیاروں اور ایسے ظروف (برتن) اور آرائش کی چیزوں پر جو سجاوٹ کے لیے استعمال کیے جائیں اور سونے و چاندی کے نہ ہوں، زکوٰۃ واجب نہیں۔ (کتاب الفقہ ص ۹۶ ج ۱ اور مختار ص ۲ ج ۲)

زیر استعمال چیزوں پر زکوٰۃ | **سوال :-** کیا آرام و آسائش کی چیزوں مثلاً ریڈیو، ٹی وی، فریج، واشنگ مشین، موٹر سائیکل وغیرہ پر بھی زکوٰۃ ہے؟

جواب :- یہ چیزیں استعمال کی ہیں ان پر زکوٰۃ نہیں۔ البتہ زیورات پر زکوٰۃ ہے خواہ

وہ پہنے ہوئے رہتے ہوں یا نہ۔ (جب کہ نصاب کو پہنچ جائے)۔ آپ کے مسائل ۳۴۳ و قدوری ۳۴۳
مسئلہ :- ایسے برتن (دیگ بڑے دیگے وغیرہ) جو استعمال کے لیے رکھے ہوں خواہ ان
کے استعمال کی نوبت کم ہی آتی ہو، ان پر زکوٰۃ واجب نہیں۔ (آپ کے مسائل ۳۴۳)۔

کیا مرغی فارم اور مچھلی پالنے پر زکوٰۃ ہے؟ | مسئلہ :- مرغی فارم اور مچھلی

متعلقہ سامان پر زکوٰۃ نہیں، مرغیاں اور جوڑے خریدتے وقت اگر خود انہی کو بیچنے کی نیت
ہو تو ان کی مالیت پر زکوٰۃ فرض ہے، اور اگر ان کی بجائے ان کے انڈے اور بچے بیچنے کی
نیت ہے تو زکوٰۃ نہیں۔ تالاب میں مچھلیاں یا ان کے بچے خرید کر ڈالے ہوں تو ان کی مالیت
پر زکوٰۃ فرض ہے ورنہ نہیں۔ مرغی خانہ اور تالاب کی آمدنی پر ہر صورت زکوٰۃ ہے۔

احسن الفتاویٰ منہج ۳ ج ۴

مندرجہ ذیل اشیاء پر زکوٰۃ نہیں ہے | مسئلہ :- وہ اشیاء جو سمندر سے

نکالی جائیں جیسے غنیر، موتی، مونگا، مچھلی
وغیرہ، اس پر کوئی مطالبہ نہیں (یعنی زکوٰۃ نہیں) ہاں اگر ان کی تجارت کی جائے تو زکوٰۃ
واجب ہوگی (کتاب الفقہ ۹۹۸ ج ۱)۔

(یعنی جس طرح مال تجارت پر زکوٰۃ کے احکامات ہیں، اگر مندرجہ بالا چیزوں
کی تجارت کی جائے گی تو زکوٰۃ واجب ہوگی۔ محمد رفعت قاسمی غفرلہ)
مسئلہ :- جو اہرات پر مثلاً موتی، یا قوت، زبرجد وغیرہ پر زکوٰۃ نہیں ہے، بشرطیکہ وہ
تجارت کے لیے نہ ہوں۔ (کتاب الفقہ ۹۶۸ ج ۱)۔

مشک پر زکوٰۃ ہے یا نہیں؟ | مسئلہ :- اگر کسی کو مشک یا زباد

(ایک خوشبودار چیز جو مشک بلاؤسے
نکلتی ہے) دستیاب ہو، یا موتی، مونگا وغیرہ حاصل ہو تو اس پر کوئی زکوٰۃ نہیں
ہے، خواہ اس کی مقدار زکوٰۃ کے نصاب کو پہنچ جائے۔ (کتاب الفقہ ۱۰۱ ج ۱)۔
(اگر تجارت کی جائے گی تو تجارتی لحاظ سے زکوٰۃ ہو جائے گی۔ محمد رفعت)

کیا سونے چاندی کے مصنوعی اعضاء پر زکوٰۃ ہے؟ | بعض حالات میں اور بعض

خاص مصلحتوں کے پیش نظر سونے چاندی کے مصنوعی اعضاء کا استعمال کیا جاتا ہے جیسے ناک، دانت، کھوکھلے دانتوں کا سونے چاندی سے بھرنا، سونے کے تاروں سے دانت کو باندھنا وغیرہ، ان میں سے بعض کی نوعیت ایسی ہوتی ہے کہ ان کو آسانی سے نکالا جاسکتا ہے۔ اور ان کو رکھنا ہی اس طرح جاتا ہے کہ ان کو لگایا اور نکالا جاتا رہے۔ جب کہ بعض اعضاء میں یہ دھاتیں یعنی سونا چاندی اس طرح فٹ کی جاتی ہیں کہ ان کو آسانی سے نکالا نہیں جاسکتا، بلکہ وہ مستقل طور پر لگا دی جاتی ہیں۔ جو اعضاء نکالے جاسکتے ہیں جیسے کہ ناک وغیرہ ان میں تو زکوٰۃ واجب ہوگی اور اس کی نظیر زیورات وغیرہ ہیں۔ اور جو اس طرح نہ ہوں ان میں زکوٰۃ واجب نہیں ہوگی، اس لیے کہ زکوٰۃ واجب ہونے کے لیے ضروری ہے کہ مال نامی یعنی ان میں نشو و نما اور بڑھوتری کی گنجائش ہو اور موجودہ صورت میں ظاہر ہے کہ اس کا کوئی امکان نہیں، دوسرے جب وہ انسان کے جسم کا ایک ایسا عضو بن جائے جس کو الگ کیا جانا ممکن نہ ہو تو اب وہ انسان کی بنیادی ضروریات (حاجتِ اصلیہ) میں داخل ہو گیا اور ایسی چیزوں میں بھی زکوٰۃ واجب نہیں ہوتی (جدید فقہی مسائل ص ۱۲۱)۔

کیا مال نہ تنخواہ پر زکوٰۃ ہے؟ | سوال :- اپنی تنخواہ کی کتنی فی صد رقم زکوٰۃ میں دینی چاہیے؟

جواب :- اگر بچت نصاب کی برابر ہو جائے اور اس پر سال بھی گزر جائے تو ۲٪ فی صد زکوٰۃ واجب ہے ورنہ نہیں۔

مسئلہ :- زکوٰۃ بچت کی رقم پر ہوتی ہے، جبکہ بچت کی رقم ساڑھے باون تولے یعنی ۳۵ ر ۶۱۲ گرام چاندی کی مالیت کو پہنچ جائے، جب کچھ بچتا ہی نہیں تو اس پر زکوٰۃ نہیں۔ (آپ کے مسائل ص ۳۵۹ ج ۳)۔

مسئلہ :- تنخواہ کی رقم جب تک وصول نہ ہو، اس پر زکوٰۃ نہیں۔ تنخواہ کی رقم ملنے کے بعد اس پر پورا ایک سال ہوگا، تب اس پر زکوٰۃ واجب ہوگی، اور

اگر آپ پہلے سے صاحب نصاب ہیں تو جب نصاب پر سال پورا ہوگا اس کے ساتھ اس تنخواہ کی وصول شدہ رقم پر بھی زکوٰۃ واجب ہو جائے گی۔ (آپ کے مسائل صفحہ ۳۱)۔

مسئلہ :- ملازمان کی تنخواہ میں جو کچھ پراویڈنٹ فنڈ پر زکوٰۃ کا حکم | روپیہ وضع رکھتا ہوتا ہے اور پھر اس میں کچھ رقم

ملا کر بوقت ختم ملازمت ملازموں کو ملتا ہے وہ ایک انعام سرکاری سمجھا جاتا ہے اس کی زکوٰۃ گزشتہ سالوں کی واجب نہیں ہوتی، آئندہ کو وصول ہونے کے بعد جب سال بھر نصاب پر گزر جائے، اس وقت زکوٰۃ دینا لازم ہوگی۔ (فتاویٰ دارالعلوم ص ۳۳ ج ۶ بحوالہ ردالمحتار ص ۴۹ ج ۲ باب الزکوٰۃ ونظام الفتاویٰ ص ۱۲۱ ج ۱ وفقہ الزکوٰۃ ص ۱۸ ج ۱ وفتاویٰ محمودیہ ص ۵۵ ج ۳)۔

مسئلہ :- گورنمنٹ پراویڈنٹ فنڈ اور پرائیویٹ کمپنیوں کے پراویڈنٹ فنڈ کی نوعیت میں کچھ فرق ہے

جس کی وجہ سے احکام میں بھی فرق ہوگا۔ گورنمنٹ پراویڈنٹ فنڈ میں حکومت مستاجر ہے اور ملازم اجیر ہے، فنڈ کی رقم مستاجر (حکومت) کے قبضہ میں رہتی ہے اس پر اجیر کا قبضہ نہیں ہوتا، قبضہ نہ ہونے کی وجہ سے اس کی ملک میں نہیں آتی، لہذا اس پر زکوٰۃ فرض نہیں، وصول ہونے کے بعد بھی اس پر گزشتہ زمانہ کی زکوٰۃ نہیں بلکہ آئندہ کے لیے جبکہ روپیہ باقی سال بھر تک بچے، زکوٰۃ فرض ہوگی، البتہ اگر اس فنڈ میں سے ملازم نے کسی انشورنس کمپنی میں حصہ لیا تو اب بیمہ کمپنی کا قبضہ اجیر کی طرف منسوب ہوگا، اور کمپنی بمنزلہ وکیل ہوگی اور وکیل کا قبضہ موکل کا قبضہ شمار ہوتا ہے، لہذا اجیر کی ملک میں آجانے کی وجہ سے ہر سال اس کی زکوٰۃ ادا کرنا فرض ہے۔

پراویڈنٹ فنڈ کمپنیوں کا پراویڈنٹ فنڈ ایک مستقل کمپنی کی تحویل میں دے دیا جاتا ہے جس میں ملازم کا ایک نمائندہ ہوتا ہے، یہ کمپنی چونکہ ملازمین کی وکیل ہے لہذا کمپنی کا قبضہ ملازم کا قبضہ شمار ہوگا اور یہ رقم ملازم کی ملک ہوگی، اس لیے اس پر زکوٰۃ فرض ہے۔ (احسن الفتاویٰ ص ۲۶ ج ۱۲)۔

مسئلہ :- فنڈ کی زکوٰۃ کے سلسلہ میں اگر کوئی شخص تقویٰ اور احتیاط پر عمل کرتے ہوئے سالہائے گذشتہ کی بھی زکوٰۃ دے دے تو افضل اور بہتر ہے، نہ دے تو کوئی گناہ نہیں ہے، کیونکہ فتویٰ امام اعظم رحمہ کے قول پر ہے کہ فنڈ خواہ جبری ہو یا اختیاری، زکوٰۃ کے مسائل میں دونوں کے احکام یکساں ہیں (یعنی وصول ہونے کے بعد سال گذرنے پر زکوٰۃ ہے، گذشتہ کی نہیں)۔ (امداد مسائل زکوٰۃ ص ۶۲)۔

مسئلہ :- جب فنڈ کی یہ رقم ملازم یا اس کے وکیل کو وصول ہوگئی تو زکوٰۃ کے مسائل میں امام ابو حنیفہ رحمہ کے مذہب پر اس کا حکم اور منابطہ وہی ہوگا جو کسی اور نئی آمدنی اور مال مستفاد کا ہوتا ہے اور تفصیل اس منابطہ کی یہ ہے :-

(۱) ملازم اگر وصول یا بانی سے پہلے بھی صاحب نصاب نہیں تھا اور فنڈ کی رقم بھی اتنی کم ملی کہ اسے ملا کر بھی اس کا کل (سب) مال نصاب کی مقدار کو نہیں پہنچتا تو زکوٰۃ کے واجب ہونے کا سوال ہی پیدا نہیں ہوتا۔

(۲) اگر صاحب نصاب نہیں تھا مگر اس رقم کے ملنے سے صاحب نصاب ہو گیا تو وصول یا بانی کے وقت سے جب تک پورا ایک قمری سال نہ گذر جائے، اس پر زکوٰۃ کی ادائیگی واجب نہ ہوگی اور سال پورا ہونے پر بھی اس شرط پر واجب ہوگی کہ اس وقت تک یہ شخص صاحب نصاب رہے، لہذا اگر سال پورا ہونے سے پہلے مال خرچ کیا یا چوری وغیرہ ہو کر اتنا کم رہ گیا کہ یہ شخص صاحب نصاب نہ رہا تو زکوٰۃ واجب نہ ہوگی اور اگر خرچ ہونے کے باوجود سال کے آخر تک مال بقدر نصاب نہ رہا تو زکوٰۃ واجب نہ ہوگی اور اگر خرچ ہونے کے باوجود سال کے آخر تک مال بقدر نصاب بچا رہا تو جتنا بچا صرف اس کی زکوٰۃ واجب ہوگی اور جو خرچ ہو گیا اس کی زکوٰۃ واجب نہ ہوگی۔

(۳) اگر یہ ملازم پہلے سے صاحب نصاب تھا تو فنڈ کی رقم مقدار نصاب سے خواہ کم ملے یا زیادہ، اس کا علیحدہ شمار نہ ہوگا بلکہ جو مال پہلے سے اس کے پاس تھا جب اس کا سال پورا ہوگا، فنڈ کی وصول شدہ رقم کی زکوٰۃ بھی اسی وقت واجب ہو جائے گی خواہ اس نئی رقم پر ایک ہی دن گذرا ہو، مثلاً ایک شخص کی ملکیت ساڑھے باون تولہ چاندی کی قیمت کے

برابر نقدی سال بھر سے رقم موجود تھی۔ سال پورا ہونے سے ایک دن پہلے اسے پراویڈنٹ فنڈ کے ایک ہزار روپے اور مل گئے تو اب اگلے روز اسے پورے تین ہزار روپے کی زکوٰۃ ادا کرنی ہوگی۔

مسئلہ :- جو شخص پہلے سے صاحب نصاب تھا اور سال پورا ہونے سے مثلاً چار ماہ پہلے اسے فنڈ کی رقم مل گئی مگر وصول یابی کے بعد چار ماہ گزرنے نہ پائے تھے کہ کچھ روپے خرچ ہو گئے، تو اب باقی ماندہ مال اگر بقدر نصاب ہے تو جتنا باقی ہے اس کی زکوٰۃ واجب ہوگی اور جو خرچ ہو گیا، اس کی واجب نہ ہوگی، اگر باقی ماندہ مال نصاب سے کم ہے تو بالکل واجب نہ ہوگی۔

مسئلہ :- ملازم کو جو رقم اس کے فنڈ میں سے بنام قرض دی جاتی ہے شرعاً یہ قرض نہیں بلکہ اس کا جو قرض محکمہ کے ذمہ تھا اسی کے ایک جزو کی وصول یابی ہے۔ (امداد مسائل زکوٰۃ ص ۶۶ بحوالہ جدید مسائل کے شرعی احکام ص ۲۳ تا ص ۶۶)۔

(نوٹ :- تفصیل ملاحظہ ہو پراویڈنٹ فنڈ پر زکوٰۃ۔ مولانا محمد رفیع عثمانی)

کیا بینک میں جمع شدہ مال پر زکوٰۃ ہے؟ | **مسئلہ :-** بینک میں جو رقم جمع کی جاتی ہے اس کی

حیثیت ”امانت“ کی ہوتی ہے۔ صاحب مال کبھی بھی اپنا روپیہ وصول کر سکتا ہے اور اس میں تصرف کر سکتا ہے۔ زکوٰۃ واجب ہونے کے لیے عملی طور پر قبضہ ضروری نہیں ہے، بلکہ اگر وہ بروقت تصرف کرنے کے موقف میں ہو تو حکماً قابض سمجھا جائے گا۔ اس کی نظیر یہ ہے کہ خرید کیے ہوئے مال (سامان) پر قبضہ سے پہلے ہی زکوٰۃ واجب ہو جاتی ہے ”اما المبیع قبل القبض الصحيح انه يكون نصيباً“ (المبسوط ص ۱۹ ج ۲، امام حنفی) لہذا بینک میں جمع شدہ رقم پر مکمل اور ہر سال زکوٰۃ واجب ہے۔ (جدید فقہی مسائل ص ۱۱۹) **مسئلہ :-** بینک میں رقم رکھی ہوئی ہے، ایک سال اس پر گزر گیا اگر صاحب نصاب ہے تو زکوٰۃ واجب ہے۔ (فتاویٰ رحیمیہ مسئلہ ج ۲ و فتاویٰ دارالعلوم ص ۱۳ ج ۶)۔

کیا فکسڈ ڈپازٹ پر زکوٰۃ ہے؟ | **مسئلہ :-** آج کل بینک میں رقم جمع

کرنے کی ایک صورت وہ ہے جس کو ”فلکسٹڈ پارٹ“ کہا جاتا ہے۔ اس طرح یہ رقم ایک مخصوص مدت تین یا پانچ یا سات سال وغیرہ کے لیے ناقابل واپسی ہو جاتی ہے۔ اور اس مدت کی تکمیل کے بعد ایک قابل لحاظ شرح سود کے ساتھ یہ رقم واپس ملتی ہے۔

امام ابو حنیفہ رحمہ کے یہاں وجوب زکوٰۃ کے لیے ”ملک تام“ ضروری ہے، اور ملک تام یہ ہے کہ وہ شے چیز اس کی ملک میں بھی ہو اور اس کو اس پر قبضہ بھی حاصل ہو۔ ان دونوں باتوں میں سے کوئی ایک بات بھی نہ پائی جائے تو زکوٰۃ واجب نہ ہوگی، لیکن فقہی نظائر سے معلوم ہوتا ہے کہ آدمی جو سامان خود اپنے اختیار سے کسی دوسرے کے قبضہ میں دیدے مگر اس چیز پر اسی کی ملکیت باقی ہو تو سہر دست قبضہ نہ ہونے کے باوجود زکوٰۃ واجب رہتی ہے۔ چنانچہ اس سے پہلے گزر چکا ہے کہ قرض پر لگی ہوئی رقم پر زکوٰۃ واجب ہوتی ہے، اس لیے فلکسٹڈ پارٹ کی رقوم پر بھی زکوٰۃ واجب ہوگی۔

البتہ ایک ہی ساتھ تمام سالوں کی زکوٰۃ اس وقت ادا کی جائے گی جب یہ رقم صاحب مال کو وصول ہو جائے۔ (جدید فقہی مسائل منہج ۱۲ بحوالہ کتاب الفقہ ۵۹ ج ۱)۔

مسئلہ :- بینک فلکسٹڈ پارٹ، سیونگ سٹریفکیٹ، پرائز بونڈ اور انشورنس یہ سودی قرض ہیں، انعامی بونڈ میں سود کے علاوہ قمار بھی ہے، اس لیے اصل رقم پر زکوٰۃ فرض ہے اور کل منافع حرام ہونے کی وجہ سے واجب الصدق ہیں۔ (احسن الفتاویٰ ۲۸ ج ۲)۔

مسئلہ :- بینک اور انشورنس کے اثربست پر زکوٰۃ ہے؟ | انشورنس جو انٹرسٹ ملتا

ہے وہ سود تو ہے ہی، بسا اوقات جو اقسام بھی ہو جاتا ہے اور اس لیے مال حرام ہے، مال حرام کو صدقہ کی نیت سے نہیں دیا جاسکتا۔ یہ کارِ ثواب نہیں ہے بلکہ ایک کارِ خیر کی توہین ہے۔ حضور صلی اللہ علیہ وسلم نے فرمایا ”لا صدقة فی غلول“ (ترمذی)۔

چنانچہ فقہ کی مشہور کتاب ”قذیہ“ میں ہے کہ اگر پورا انصاب مال حرام ہی ہے تو اس کے ذمہ زکوٰۃ نہیں ہوگی کیونکہ اس تمام کے تمام مال کو دے دینا ضروری ہے (جب کہ صاحب مال کو واپس کرنے میں کوئی پریشانی نہ ہو، ورنہ صدقہ کردے جبکہ مالک نہ ملیں) پھر اس کے

ایک حصہ میں زکوٰۃ واجب کرنے کا کیا حاصل؟۔ اس لیے اگر تمام مال حرام ہی ہو اور اسی قسم کی رقم پر مشتمل ہو، تب تو زکوٰۃ واجب ہی نہ ہوگی، اور اگر مال کا غالب حصہ حلال ہو اور کچھ حرام تو دونوں کے مجموعہ پر زکوٰۃ واجب ہوگی، اور اس کی تطبیق یہ ہے کہ فقہاء نے ایسے غصب کردہ مال پر زکوٰۃ واجب قرار دی جس کو آدمی اپنے مال کے ساتھ مخلوط کر دے۔ ولو خلط السلطان المال المغصوب بماله ملكه فتجب الزکوٰۃ فيه "در مختار" ص ۳۹ ج ۲ و جدید فقہی مسائل ص ۱۲۱۔

سوال :- زید کے پاس اپنی حاج ضروریہ کے علاوہ ایسا روپیہ ہے جس سے اس نے باونڈ جو ایک قسم کا سرکاری کاغذ ہے، فکس ڈیا زڈ وغیرہ خریدے ہیں یا زید نے وہ روپیہ کسی کو قرض بلا سود دے دیا تو اس کا کیا حکم ہے؟

جواب :- ان سب صورتوں میں زکوٰۃ واجب الادار ہے لیکن قرض دینے کی صورت میں وصول ہونے کے بعد گزشتہ زمانہ کی زکوٰۃ واجب الادار ہے یعنی لازم ہے۔ (فتاویٰ دارالعلوم ص ۱۳ ج ۶ بحوالہ ردالمحتار ص ۱۳ ج ۲)۔

سوال :- تصادم ریل (جہاز موت کے معاوضہ پر جو رقم ملی اس کا حکم) بس موٹر وغیرہ سے زید کا انتقال ہو گیا۔ کمپنی نے اس کی جان کے معاوضہ میں اس کے والدین و بیوہ اور نابالغ بچوں کو مبلغ تیس ہزار روپے دیئے، تو ان بچوں اور بیوہ کی رقوم پر زکوٰۃ فرض ہوگی یا نہیں؟

جواب :- بچے جب تک نابالغ ہیں ان کے حصہ کے روپے پر زکوٰۃ واجب نہیں ہے۔ اور بیوہ اور والدین کے حصہ میں جو روپیہ آیا ہے اس پر زکوٰۃ (جب کہ سال بھر تک وہ رقم موجود رہے) واجب ہے اور بچے جس وقت بالغ ہو جائیں گے تو ان کے حصے کے روپے پر بھی زکوٰۃ بالغ ہونے کے وقت سے واجب ہو جائے گی۔ (فتاویٰ دارالعلوم ص ۱۳ ج ۶ بحوالہ ردالمحتار کتاب الزکوٰۃ ص ۱۲ ج ۲)۔

سوال :- جو روپیہ زمین میں مدفون ہے اور اس سے

کسی قسم کا نفع نہیں ہے تو اس میں زکوٰۃ ہے یا نہیں؟

جواب :- اس روپے کی زکوٰۃ ہر سال دینی چاہیے۔ (فتاویٰ دارالعلوم ص ۳۳۸ ج ۶ بحوالہ ردالمحتار ص ۱۲ ج ۲)۔

(یعنی اگر وہ نصاب کے برابر ہے تو زکوٰۃ ضروری ہے۔ محمد رفعت قاسمی غفرلہ)

مسئلہ :- زمین کے اندر کانوں کے کانوں اور دفینوں کی زکوٰۃ کا حکم

جو قدرتی خزانے ہیں، ان میں تین طرح کی اشیاء برآمد ہوتی ہیں (۱) حرارت سے پگھلنے والی دھاتیں (۲) رقیق اور بہنے والی چیزیں (۳) یا پتھر، وہ چیزیں جو نہ آگ پر پگھلتی ہوں اور نہ بذات خود پتلی اور رقیق ہوں۔ آگ پر پگھلنے والی چیز دھات کی قسمیں ہیں، سونا، چاندی، لوہا، رانگ، تانبا، کانسی وغیرہ۔ ان میں زکوٰۃ کا وجوب پانچویں حصے کے بقدر ہوتا ہے۔ کان سے یہ دھاتیں برآمد کرنے والا آزاد آدمی ہو، یا غلام ہو، ذمی ہو یا لڑکا ہو یا عورت ہو، بہر حال پانچواں حصہ زکوٰۃ کا ادا کرنے کے بعد باقی شے کا برآمد کرنے والا مالک ہوگا۔

مسئلہ :- اگر کسی دفینے کو برآمد کرنے میں دو شخص (ایک ساتھ) جدوجہد کریں اور ان میں سے ایک کے ہاتھ آجائے تو دفینہ کا وہی ایک شخص تنہا مالک قرار دیا جائے گا، اور اگر کوئی شخص کان کنی کا ٹھیکہ لے تو کان سے جو مقدار برآمد کرے گا اس کا وہی مالک قرار دیا جائے گا۔ (بحر الرائق)۔

مسئلہ :- دوسری قسم وہ ہے جو رقیق اور پتلی ہو، جیسے گندھک، نمک، نیل، پیٹرول، اور تیسری قسم وہ ہے جو نہ رقیق ہو اور نہ پگھلنے والی ہو، جیسے چونا، گچ، کوئلہ، جواہر یا قوت، ان دو قسموں پر ”تہذیب“ کے مطابق زکوٰۃ واجب نہ ہوگی۔ سیلاب (پارہ) میں زکوٰۃ کا پانچواں حصہ نکالنا واجب ہے۔

مسئلہ :- اگر کسی شخص کو دارالاسلام میں کسی ایسی جگہ دفینہ ہاتھ آئے، جو جگہ کسی کی ملکیت نہ ہو جیسے صحرائی علاقہ، تو اگر مدفون سکون پر اسلامی سلطنت کی کوئی علامت کندہ ہو تو اس دفینہ کا وہی حکم ہے جو پٹری ہوئی چیز کے پالینے کا ہے۔ اور اگر دُور

جاہلیت کی علامت ہو تو پانچواں حصہ زکوٰۃ کا نکال کر باقی چار حصے پانے والے کی ملکیت ہونگے
مسئلہ :- کوئی دفتینہ کسی شخص کی ذاتی زمین میں برآمد ہو تو فقہاء کے نزدیک بالاتفاق
اس میں زکوٰۃ کا پانچواں حصہ واجب ہے۔

مسئلہ :- اگر کسی جگہ سامان مثلاً گھریلو اسباب کپڑے اور ٹیلیفون برآمد ہوں تو وہ بھی
خزانے کے حکم میں ہے اور اس پر زکوٰۃ کا پانچواں حصہ واجب ہوگا۔ (تفصیل دیکھیے فتاویٰ
عالمگیری اردو مسئلہ ۲۷ ج ۴ و کتاب الفقہ مسئلہ ۹۵ ج ۱)۔

مسئلہ :- آج کل خصوصاً ہمارے ملک ہندوستان میں چونکہ بیت المال کا کچھ انتظام
نہیں ہے، اس لیے بیت المال کا حصہ بطور خود ان لوگوں کو جن کا ذکر مستحقین زکوٰۃ کے بیان
میں آئے گا، تقسیم کر دیا جائے۔ (علم الفقہ مسئلہ ۲۹ ج ۴)۔

مسئلہ :- کان اور معدن مانع جیسے
پٹرول اور غیر منطبع (جو ڈھالے نہ جاتے)

ہو جہاں میں خمس (پانچواں حصہ) نہیں ہے، اور منطبع غیر مانع (جو ڈھالے جاتے ہوں)
مگر یہ ہوں، پر خمس واجب ہے، البتہ زیبق کے معدن پر مانع ہونے کے باوجود
خمس ہے، اس لیے کہ یہ دوسری اشیاء کے ساتھ مل کر انطباع (ڈھالے جانے) کی صلاحیت
رکھتا ہے۔ صاحبین رحمہما اللہ کے یہاں ایسا معدن خواہ سرکاری زمین میں پایا جائے یا اپنی
ملوکہ زمین میں یا کسی گھر و مکان و دوکان میں بہر حال اس پر خمس ہے۔

امام صاحب رحمہ اللہ تعالیٰ کے ہاں کسی گھر و دوکان میں پائے جانے والے معدن
پر خمس نہیں، ذاتی زمین سے متعلق امام صاحب رحمہ اللہ سے دور وایتیں ہیں، ترجیح ردائے
وجوب کو دی گئی ہے۔ سرکاری زمین میں معدن پایا گیا تو پانے والے کی ملک ہے اور
اگر اپنی ذاتی زمین میں ہو تو مالک زمین کی ملک ہے۔ (احسن الفتاویٰ مسئلہ ۲۸ ج ۴)۔

مسئلہ :- مانع اشیاء جیسے تارکول اور ٹی کا تیل، پٹرول یا گیس، نمک وغیرہ کے برآمد
ہونے پر کوئی مطالبہ نہیں ہے (زکوٰۃ نہیں ہے)، اسی طرح ایسی اشیاء پر بھی جو نہ آگ پر گھیلائی
جاتی ہوں اور نہ مانع ہوں جیسے چونا پتھر اور جواہرات وغیرہ پر کچھ عائد نہیں ہوتا، البتہ مانع

اشیاء میں سے پارہ اس حکم سے مستثنیٰ ہے۔ پارہ برآمد ہو تو اس پر خمس (پانچواں حصہ) واجب ہے۔ واضح ہو کہ دفتینہ میں وہ تمام اشیاء شامل ہیں جو زمین کے اندر دستیاب ہوں، مثلاً ہتھیار، آلات اور سامان خانہ داری وغیرہ یعنی ان تمام اشیاء پر خمس واجب ہوگا۔
(کتاب الفقہ ص ۹۹ ج ۱)

سوال :- ایک شخص نے کسی آمدنی کا تیسرا حصہ
کیا منت کی رقم پر زکوٰۃ ہے؟
اللہ کے نام مان لیا، جب کوئی شخص قابل رحم
نظر آتا تو اس کی امداد کی، کیا اس رقم پر زکوٰۃ ہوگی، جو اس نے غریبوں کے لیے یا اللہ کے
نام رکھی ہے؟

جواب :- اگر زبان سے نذر یا منت کا لفظ کہا ہو تو یہ نذر واجب ہوگئی، اس کا حکم یہ
ہے کہ اس پر زکوٰۃ فرض ہے، مگر الگ سے ادا کرنا ضروری نہیں، بلکہ اسی رقم کا چالیسواں
حصہ بہ نیت زکوٰۃ دے سکتا ہے، باقی بمذکر صدقہ کرے، بقدر زکوٰۃ کی نذر ساقط ہو جائیگی
اگر یہ کل رقم بغیر نیت زکوٰۃ مساکین کو دے دی تو بھی اس میں سے چالیسواں حصہ زکوٰۃ
میں گیا اور باقی نذر میں، یہ حکم اس صورت میں ہے کہ نذر کی رقم الگ متعین ہو، ورنہ مطلق
رقم کی نذر میں یہ ساری رقم بمذکر واجب التصدق ہوگی، اور اس کی زکوٰۃ الگ فرض ہوگی
اگر بغیر نیت زکوٰۃ کل رقم صدقہ کر دی تو بھی زکوٰۃ ادا ہوگی، مگر بقدر زکوٰۃ مزید بمذکر صدقہ
واجب ہوگا۔ (احسن الفتاویٰ ص ۲۶۷ ج ۴)۔

مسئلہ :- وقف شدہ مال پر بھی زکوٰۃ
کیا وقف مال پر زکوٰۃ ہے؟
واجب نہیں ہے، کیونکہ اس کا کوئی مالک
نہیں ہوتا، اسی طرح اس کیفیت پر بھی زکوٰۃ (عشر) نہیں ہے جو مباح (غیر مملوکہ اراضی) زمین
کی پیداوار ہو کیونکہ اس کا بھی کوئی مالک نہیں ہے۔ (کتاب الفقہ ص ۹۶ و فقہ الزکوٰۃ ص ۱۱)
مسئلہ :- اسی طرح اس حکم سے وہ مال بھی خارج ہے جو کسی کے لیے متعین کیے بغیر وقف
کیا گیا ہو، مثلاً کوئی باغ مسجد یا سرائے کے لیے، یا بالعموم فقراء و مساکین کے لیے بلا تعین
وقف ہو تو اس کے پھلوں اور پیداوار پر زکوٰۃ (عشر) نہیں ہے۔ البتہ اگر وہ زمین (وقف شدہ)

اٹھیکہ پردی گئی اور اس پر کھیتی کی گئی تو ٹھیکہ دار کو اس کے لگان کے علاوہ زکوٰۃ (عشر) بھی دینی پڑے گی۔ (کتاب الفقہ ص ۹۶ ج ۱)۔

(یعنی وقف پر تو نہیں ہے لیکن ٹھیکہ دار نے زمین لے کر زراعت وغیرہ کی تو جو اس کے حصہ میں آئے گا، اس میں عشر ہوگا۔ محمد رفعت قاسمی غفرلہ)۔

سوال :- کسی نے اپنے مال کی زکوٰۃ نکالی لیکن اسے کسی ستمی کے حوالے نہیں کیا اور ایک سال تک رکھی رہی تو کیا اس رقم پر بھی زکوٰۃ ہے؟

جواب :- زکوٰۃ پر زکوٰۃ نہیں، اس رقم کو تو زکوٰۃ میں ادا کرے۔ (آپ کے مسائل ص ۳ ج ۳ وفقہ الزکوٰۃ ص ۱۷۶ ج ۱ و کفایت المفتی ص ۱۴۳ ج ۴)۔

مسئلہ :- مدرسہ کا چندہ جو بقدر نصاب جمع ہو جاتا ہے اور سال بھر اس پر گزر جاتا ہے

اس میں زکوٰۃ نہیں ہے۔ (فتاویٰ دارالعلوم ص ۴۹ ج ۶ بحوالہ ردالمحتار ص ۲ ج ۲)

مسئلہ :- محلہ کا وہ روپیہ جو جماعت (یا کمیٹی) کا مشترک روپیہ ہو اور لوگوں کے کام آنے کے لیے جمع کیا یا مسجد کا روپیہ ہو، اس پر زکوٰۃ نہیں ہے۔ (کفایت المفتی ص ۲۵ ج ۲)

مسئلہ :- مہتمم مدرسہ کے پاس جو رقم مدرسہ کی جمع رہتی ہے، اس میں زکوٰۃ فرض نہیں ہوگی۔ (فتاویٰ دارالعلوم ص ۵۵ ج ۶ بحوالہ ردالمحتار کتاب الزکوٰۃ ص ۹ ج ۲)۔

مسئلہ :- جو رقم کسی کار خیر کے چندہ میں دی جائے، اس کی حیثیت مال وقف کی ہو جاتی ہے اور وہ چندہ دینے والوں کی ملکیت سے خارج ہو جاتی ہے، اس لیے اس پر زکوٰۃ نہیں۔ (آپ کے مسائل ص ۳۷ ج ۳)۔

سوال :- جن مدارس میں زکوٰۃ کی رقم جمع ہو وہاں زکوٰۃ دینا کیسا ہے؟

بعض مدارس میں زکوٰۃ کے روپے تقریباً چالیس ہزار جمع ہو جاتے ہیں تو ایسے مدرسہ میں زکوٰۃ دینے سے زکوٰۃ

جواب :- مدرسہ والوں کو زکوٰۃ کی رقم اسی سال میں کام میں لے لینی چاہیے، مدرسہ میں چاہے کتنی ہی زکوٰۃ ہو، دینا منع نہیں ہے، البتہ سالہا سال جو جمع رکھتے ہوں، ایسے مدارس میں نہیں دینا چاہیے، جہاں کام میں صرف کی جاتی ہو اور ضرورت ہو وہیں دینا چاہیے۔
(فتاویٰ رحیمیہ ص ۱۶۳ ج ۵ و فتاویٰ محمودیہ ص ۶۵ ج ۳)۔

سوال (۱) زکوٰۃ کے پیسوں کی فی الحال بلا ضرورت زکوٰۃ وصول کرنا؟
ضرورت نہیں ہے مگر مدرسہ کے ابقار اور ارتقار اور استحکام کے پیش نظر بطور پیش بینی زکوٰۃ کی رقم لے لی جاتی ہے تو کیا ایسا کرنا جائز ہے؟

(۲) اگر مہتمم مدرسہ زکوٰۃ وصول کر کے حیلہ تملیک کر لے اور پھر حسب مصلح صرف کرتا رہے تو حیلہ تملیک سے زکوٰۃ ادا ہو جائے گی؟
جواب :- حامداً و معیلاً۔ مدرسہ کے بقار و ارتقار اور استحکام کے لیے صورت مسئلہ اختیار کرنا درست ہے۔

(۳) تملیک سے زکوٰۃ فوراً ادا ہو جائے گی۔ (فتاویٰ محمودیہ ص ۳۹۳ بحوالہ ہدایہ ص ۴۹۱)
سوال :- مدارس میں اکثر چندہ رشم میں سے حصہ مقررہ پر چندہ مانگتے ہیں بعض کی تنخواہ مقرر ہوتی ہے، اگر زکوٰۃ کی رقم ان کو دی جائے تو کیا زکوٰۃ ادا ہو جائے گی؟

جواب :- چندہ کے حصے پر سفیر مقرر کرنا جائز نہیں۔ مدارس کو جو زکوٰۃ دی جاتی ہے اگر وہ صحیح مصرف پر خرچ کریں گے تو زکوٰۃ ادا رہے گی ورنہ نہیں۔ اس لیے زکوٰۃ صرف انہی مدارس کو دی جائے جن کے بارے میں اطمینان ہو کہ وہ تملیک مصرف پر خرچ کرتے ہیں۔ (آپ کے مسائل ص ۳۰ ج ۳)

مسئلہ :- کمیشن پر چندہ کرنے کے بارے میں تفصیل یہ ہے کہ اگر تنخواہ دار ملازم ہے تو اس کی اچھی کارکردگی کی وجہ سے تنخواہ کے علاوہ فی صد کمیشن بطور انعام دینا جائز ہے، لیکن

غافل نہ کرے۔ یہ بات بھی قابل تعجب نہ ہونی چاہیے کہ اسلام نے تجارت سے حاصل ہونے والی اس دولت پر زکوٰۃ کی طرح سالانہ زکوٰۃ مقرر کر دی، تاکہ نعمت الہی کا شکر ادا ہو جائے اور اس کے بندوں میں سے ضرورت مند بندوں کا حق ادا ہو جائے اور دین اور ریاست کی عام مصالح (مفادات عامہ) میں شرکت ہو جائے جو کہ ہر زکوٰۃ کے مقاصد میں۔

فقہ اسلامی میں تجارت پر زکوٰۃ کے احکام بھی بیان کیے گئے تاکہ مسلمان تاجر کو معلوم ہو جائے کہ اسے کسی مال پر زکوٰۃ دینی ہے اور کس مال پر اسے زکوٰۃ سے چھوٹ حاصل ہے فقہاء تجارتی دولت کو ”غرض تجارت“ کہتے ہیں اور اس سے ان کی مراد زکوٰۃ کے علاوہ ہر سامان ہوتا ہے جو تجارت کے لیے مہیا کیا گیا، خواہ وہ کسی بھی قسم کا ہو، مثلاً آلات اور مشینیں ہوں، استعمالی سامان ہوں، کپڑے ہوں، کھانے پینے کی اشیاء ہوں، زیورات و جواہر ہوں، حیوانات و نباتات ہوں، گھر ہوں یا زمین یا منقولہ اور غیر منقولہ جائیدادیں ہوں، (غرض) جو اشیاء فائدہ حاصل کرنے کی غرض سے خرید و فروخت کے لیے مہیا کی گئی ہیں، وہ سامان تجارت ہیں، غرض یہ ہے کہ جس کسی کے پاس سامان تجارت ہو اور اس پر سال گذر جائے اور اس کی قیمت بقدر نصاب ہو تو اس پر زکوٰۃ کی ادائیگی لازم آجائے گی۔ یعنی سامان کی قیمت کا چالیسواں حصہ یا ڈھائی فی صد جس طرح زکوٰۃ کی زکوٰۃ کا حساب ہوتا ہے۔ (فقہ الزکوٰۃ از مصنف تا ص ۱۱ ج ۱)۔

(اسلام نے نہ صرف تجارت اور محنت کی ترغیب دی، بلکہ تاجروں کو اس بات کی بھی ترغیب دی ہے کہ تجارت کے مسائل اور اس کا علم حاصل کریں آج دنیا میں ہر جگہ کومرس (COMERC) کالج قائم ہیں، لیکن اس کی ابتداء سب سے پہلے حضرت عمر رضی اللہ عنہ نے کی تھی۔

جامع ترمذی کی روایت ہے کہ حضرت عمر رضی اللہ عنہ نے اپنے دور خلافت میں یہ اعلان کیا تھا کہ ہمارے بازاروں میں صرف وہی لوگ تجارتی لین دین کریں جن کو دین کی سمجھ اور تجارت کے مسائل سے واقفیت ہو، پھر حضرت عمر رضی اللہ عنہ نے باقاعدہ اس کے لیے انسٹیٹیوٹ (ادارہ جات) قائم کیے جس میں

اس وقت کے علمائے کرام تشریف لے جاتے تھے اور تاجر بھی وہاں جمع ہوتے تھے، تاجر حضرات اپنے اپنے درمیش مسائل علمائے کرام رضے غل کراتے تھے۔ اور حضرت امام مالک رحمہ اللہ کا یہ عالم تھا کہ عشاء کی نماز کے بعد سے رات کے بارہ بجے تک مدینہ طیبہ کے تاجروں کو لے کر بیٹھے رہتے تھے اور تجارتی لین دین اور زکوٰۃ وغیرہ کے مسائل سکھایا کرتے تھے۔ (محمد رفعت قاسمی غفرلہ)۔

تجارتی مال کی زکوٰۃ کی شرائط | مسئلہ :- حنفیہ کے نزدیک مال تجارت میں زکوٰۃ واجب ہونے کی چند شرطیں ہیں

(۱) ایک شرط یہ ہے کہ اس کی (تجارت کی) قیمت سونے یا چاندی کے حساب سے نصاب پورا کرتی ہو، اور یہ اختیار ہے کہ سونے یا چاندی کے سکوں میں سے جس سکے میں چاہے قیمت لگائی جائے (یعنی دونوں نصابوں میں سے چاندی و سونے کا جو نصاب ہے ساڑھے باون تولہ چاندی کی قیمت کے برابر اگر تجارت کا مال ہے تو زکوٰۃ واجب ہے اور مال کی وہ قیمت لگائی جائے گی جو اس شہر میں ہو، اگر وہ مال کسی غیر آباد جگہ بھیجا جائے (جہاں قیمت کا سوال ہی نہیں پیدا ہوتا) تو اس علاقہ کے قریب جو شہر ہو وہاں کی قیمت کے لحاظ سے اس کی مالیت لگائی جائے۔

(۲) دوسری شرط یہ ہے کہ اس مال پر ایک سال گزر جائے اور اس بارے میں سال کے دونوں سروں کو دیکھا جائے گا، درمیانی حصہ کو نہ دیکھا جائے گا، لہذا اگر کوئی شخص تاجر سال کے آغاز میں نصاب کا مالک ہو اور درمیان سال میں وہ مال نصاب سے کم رہ جائے لیکن سال کے ختم پر پھر نصاب پورا ہو جائے تو زکوٰۃ واجب ہوگی۔ البتہ اگر سال کے آغاز و انجام میں نصاب کم رہا تو زکوٰۃ واجب نہ ہوگی۔

(۳) ایک شرط یہ بھی ہے کہ اس مال سے تجارت کی نیت ہو، اور نیت کے ساتھ عملی طور پر تجارتی کاروبار شروع بھی کر دیا ہو، لہذا اگر کوئی جانور خدمت (سواری) کے لیے خریدا گیا ہو پھر ارادہ کیا کہ اس کی تجارت کی جائے تو وہ مال تجارت متصور نہ ہوگا، جب تک کہ فی الواقع اسے بیچنا یا کرایہ پر دینا شروع نہ کر دے۔

اگر کسی شخص کو نقدی کے علاوہ کچھ مال تجارت عطیہ کے طور پر ملا، یا کسی نے اس کے حق میں وصیت کی اور عطیہ یا وصیت کے وقت اس مال سے تجارت کی نیت کی تو یہ نیت تسلیم نہ کی جائے گی جب تک کہ اس مال سے کاروبار نہ شروع کیا جائے۔

اگر کسی نے تجارتی مال کو اس طرح کسی اور مال سے تبادلہ کیا تو نیت کا انحصار اصل مال تجارت پر ہوگا، مبادلہ پر نیت منحصر نہ ہوگی، لہذا تبادلہ کا مال تجارت ہی کے لیے سمجھا جائے گا اور بنیادی طور پر جو نیت کی گئی تھی اسے کافی سمجھا جائے گا۔ ہاں اگر تبادلہ کے وقت تجارت کی نیت نہ رہی ہو تو اب وہ مال تجارت متصور نہ ہوگا۔

(۴) ایک شرط یہ بھی ہے کہ اس مال میں یہ صلاحیت ہو کہ اس میں تجارت کرنے کی نیت درست ہو، لہذا اگر کسی نے عشری زمین (جس کی پیداوار پر عشر ہوا ہے) خریدی اور اس میں کاشت کی، یا کھڑی کھیتی اور اس کی پیداوار کو خرید لیا تو اس زمین سے جو پیداوار ہوگی اس پر عشر واجب ہوگا، زکوٰۃ واجب نہ ہوگی۔ یہ حکم خراجی زمین کا نہیں ہے اس پر زکوٰۃ (عشر) واجب نہیں ہوتی، اگرچہ زراعت (کھیتی) نہ کی گئی ہو۔

اگر کسی کا مال مولشی (جانور) ہے اور مہنوز (ابھی تک) سال نہ گذرا تھا کہ اس کی تجارت کا ارادہ ترک کر دیا اور اسے دودھ یا نسل کشی کے لیے یا ایسے ہی کسی اور کام کے لیے جس کا ذکر سائمہ جانوروں کی زکوٰۃ میں بتایا گیا اور جنگل میں چرانا شروع کر دیا تو مال تجارت کا سال منقطع ہو جائے گا اور سال اس وقت سے شروع ہوگا جب کہ اسے سائمہ جانور بنایا گیا اور پھر سال پورا ہو تو اس کی زکوٰۃ سائمہ جانور کے طریقہ سے نکالی جائے گی قیمت لگا کر نہیں (اس کا جانوروں کی زکوٰۃ میں بیان ہے۔)

سونے و چاندی کی تجارت ہو تو اس کی زکوٰۃ نقدی کی زکوٰۃ کے طریق (متذکرہ سابقہ) کے مطابق ادا کی جائے۔ اُن کی زکوٰۃ واجب ہونے کے لیے تجارت کی نیت کرنا شرط نہیں ہے۔ اگر کسی کے پاس تجارت کا مال سالہا سال پڑا رہا پھر اس کے بعد فروخت کیا تو ہر سال کی زکوٰۃ واجب ہوگی، صرف ایک سال کی نہیں۔

(کتاب الفقہ ص ۹۸۴ تا ۹۸۹)

زکوٰۃ کچے لیے سال گذرنا کیوں شرط ہے؟ | شریعت نے زکوٰۃ کے وجوب کو نہ تو حکمرانوں کی مرضی پر چھوڑا کہ جب

چاہیں زکوٰۃ وصول کرنا شروع کر دیں، اور نہ بخیل لوگوں کی مرضی پر رہنے دیا کہ جب وہ چاہیں زکوٰۃ دے دیا کریں، بلکہ ایک محدود و مقررہ ضابطہ کے تحت سالانہ گردش کے ساتھ قائم کر دیا ہے۔ اور سال کو مقدار کے طور پر اس لیے مقرر کیا ہے کہ سال بھر میں فصلوں کے تمام تغیرات مکمل ہو جاتے ہیں، مال والوں کی آمدنیاں مکمل ہو جاتی ہیں اور ضرورت مندوں کی ضرورتیں سامنے آ جاتی ہیں، غرض سال کی مدت ایک ایسی معقول مدت ہے جس میں اصل مال کا بڑھنا متحقق ہو جاتا ہے، تجارت کا نفع نقصان سامنے آ جاتا ہے اور مویشیوں کی نئی نسل آ جاتی ہے اور چھوٹی نسل بڑی ہو جاتی ہے۔

امام ابن قیم رحمۃ اللہ علیہ فرماتے ہیں کہ اللہ تعالیٰ نے ہر سال زکوٰۃ اس لیے واجب فرمائی ہے کہ ایک سال میں ہر طرح کی فصلیں اور پھل تیار ہو جاتے ہیں اور یہ مدت بڑی معنی برانصاف ہے اس لیے کہ اگر ہر ہفتے یا ہر مہینے زکوٰۃ واجب ہوتی تو یہ صاحب نصاب (مالداروں) کے لیے باعث تکلیف ہوتا اور اگر زکوٰۃ عمر بھر میں ایک مرتبہ فرض ہوتی تو یہ بات مسکین (ضرورت مند) کے لیے باعث مضرت ہوتی۔ اس لیے سال کی مدت وجوب زکوٰۃ کے معاملے میں یقیناً ایک عادلانہ مدت ہے۔ (فقہ الزکوٰۃ ص ۲۶ ج ۲ بحوالہ ہدایۃ المجتہد ص ۲۶ ج ۱ و زاد المعاد ص ۳ جلد اول و حجة اللہ البالغہ ص ۲۶ جلد دوم)۔

کتنی تجارت پر زکوٰۃ ہے؟ | مسئلہ :- وجوب زکوٰۃ کے لیے نصاب زکوٰۃ پر پورا سال گذرنا ضروری ہے، خواہ

قریب قریب پورا سال ہونے کو ہو۔ چنانچہ اگر کوئی شخص آغاز سال میں نصاب سے کم مال کا مالک تھا، پھر اس کم مال سے تجارت کی جس سے اتنا نفع ہوا کہ نصاب رساڑھے باون تولہ چاندی کی قیمت کے برابر مکمل ہو گیا تو جس وقت سے نصاب مکمل ہوا اُس وقت سے پورا سال گذرنا معتبر ہوگا۔ چنانچہ نصاب پورا ہونے کے بعد جب ایک سال گذر جائے تب زکوٰۃ واجب ہوگی۔ اگر شروع سال میں نصاب پر تھا پھر ذرا بے

سال میں اس سے تجارت کر کے نفع میں وہی کچھ حاصل کیا جو اس مال کی جنس میں سے ہے تو اس مال کو جو اس کے پاس تھا اس نفع میں شامل کر کے تمام سال کی زکوٰۃ پورے اصل مال کی ادائیگی جائے گی، بشرطے کہ اصل مال نصاب کو پورا کرتا ہو، کیونکہ اگر اصل مال نصاب کو پورا کرتا ہو تو اس کے فائدے کو بھی اصل مال ہی تصور کیا جائے گا۔ (کتاب الفقہ ص ۹۶۵ ج ۱)۔

مسئلہ :- سامان تجارت اگر ساڑھے باون تولہ چاندی کی قیمت کے برابر ہے تو اس پر بھی زکوٰۃ فرض ہے (یعنی چھ سو بارہ گرام پینتیس ملی گرام چاندی کی قیمت کے برابر ہو)۔ (امداد مسائل زکوٰۃ ص ۴۸)۔

تجارت کی زکوٰۃ نکالنے کا طریقہ | مسئلہ :- اصل مال تجارت کی قیمت لگا کر

لگا کر باہم اکٹھا کر لینا چاہیے، خواہ وہ مال مختلف نوعیت کے ہوں، مثلاً کپڑا اور تانبے پتیل کا سامان۔ اسی طرح سال کے دوران جو نفع ہو اس کو بھی مال کی قیمت میں شامل کر لیا جائے نیز تجارت کے علاوہ کسی اور ذریعہ سے جو مال حاصل ہو مثلاً وراثت یا ہبہ وغیرہ سے تو وہ منافع اور یہ مال سب کو ملا کر نصاب پورا ہوا اور سال بھی پورا ہو جائے تو سب کی زکوٰۃ نکالی جائے بشرطے کہ نصاب پورا ہوا اور سال کے خاتمہ پر (نصاب سے) کم نہ ہو گیا ہو۔ غرض زکوٰۃ کے واجب ہونے کا انحصار پورے سال بھر تک نصاب کے قائم رہنے پر ہے۔ (کتاب الفقہ ص ۹۹ ج ۱)۔

مسئلہ :- جب زکوٰۃ کے ادا کرنے کا وقت آجائے تو اپنی نقدی اور تجارتی سامان کا جائزہ لیا جائے اور جملہ سامان تجارت کی نقدی میں قیمت متعین کر لو پھر اس رقم میں سے قرض کو بھی شامل کر لو جو تم نے کھاتے پیتے آسودہ حال لوگوں کو دے رکھا ہو، پھر اس مجموعی رقم میں سے وہ قرضہ جات جو تم پر واجب الادا رہوں، منہا کر کے بقیہ رقم کی زکوٰۃ ادا کر دو (فقہ الزکوٰۃ ص ۲۴۲ ج ۱)۔

مسئلہ :- کسی کے پاس کچھ سونا و چاندی اور کچھ روپیہ اور کچھ مال تجارت ہے لیکن علیحدہ علیحدہ ان میں سے بقدر نصاب کوئی چیز نہیں تو سب کو ملا کر دیکھیں اگر اس مجموعہ کی قیمت ساڑھے باون تولہ چاندی کے برابر ہو جائے تو زکوٰۃ فرض ہوگی۔ (امداد مسائل زکوٰۃ ص ۴۸ کتاب الفقہ ص ۹۶۴ ج ۱ اول)۔

قرض کی قسموں پر زکوٰۃ کے احکام | مسئلہ :- شریعت میں جو رقم یا چیز کسی کے ذمہ باقی ہو، اُسے ”دین“

کہتے ہیں۔ زکوٰۃ کے احکام کے لحاظ سے یہ دین چار قسم کے ہیں :-

(۱) وہ قرض جو کسی شخص کو دیا گیا ہو یا تاجر نے وہ سامان جو تجارت ہی کے لیے تھا، بیچا ہو اور اس کی قیمت باقی ہو، اگر یہ رقم کل کی کل ایک ساتھ مل جائے تو سب کی زکوٰۃ ادا کرنی ہوگی اور اگر کئی سالوں کے بعد ملی تو تمام سالوں کی بیک وقت زکوٰۃ ادا کی جائے گی۔ اور اگر یہ رقم تھوڑی تھوڑی وصول ہو تو جنار و پیہ وصول ہوا تنے کی زکوٰۃ ادا کرنا جائے لیکن اگر یہ رقم نصاب زکوٰۃ کے $\frac{1}{5}$ سے بھی کم ہو تو پھر زکوٰۃ واجب نہیں ہوگی۔ اس کو فقہ کی اصطلاح میں ”دین قوی“ کہتے ہیں۔

(۲) دوسری صورت یہ ہے کہ کسی سامان کی قیمت تو باقی ہو لیکن وہ سامان اصلاً تجارت کے لیے نہیں تھا، اس مال پر بھی زکوٰۃ اسی وقت واجب ہوگی جب وہ وصول ہو جائے گا اور وصولی کے بعد اس پوری مدت کی زکوٰۃ ادا کرنی ہوگی جب سے اس نے وہ سامان بیچا تھا۔ البتہ اس رقم پر اسی وقت زکوٰۃ ادا کرنی ہوگی جب یہ تمام رقم اکٹھی وصول ہو جائے اور زکوٰۃ کے نصاب کی مقدار کو پہنچ جائے۔ اگر تھوڑی تھوڑی رقم وصول ہوتی رہے کبھی تنو، کبھی دو سو، کبھی چار سو تو اس میں زکوٰۃ نہیں ہوگی۔ ایسی باقی رقوم کو ”دین وسط“ کہتے ہیں۔

(۳) ایسی قسمیں جو کسی مال کے بدلے میں باقی نہ ہوں جیسے مہر کی رقم کہ وہ کسی مال کے عوض میں نہیں ہے بلکہ عورت کی عصمت کا معاوضہ ہے اس پر زکوٰۃ اس وقت واجب ہوگی جب مال پر قبضہ ہو جائے اور قبضہ کے بعد ایک سال گزر جائے۔ فقہ کی اصطلاح میں اس کو ”دین ضعیف“ کہتے ہیں۔ (خلاصۃ الفتاویٰ ص ۳۳۸ جلد اول)۔

(۴) ایسا قرض جس کی وصولی یا ایسا مال جس کو حاصل کرنا دشوار ہو اس پر بھی زکوٰۃ واجب نہیں ہوتی۔ ہاں اگر غیر متوقع طور پر کبھی وہ مال وصول ہو گیا تو اب اس پوری مدت کی زکوٰۃ ادا کرنی ہوگی۔ فقہ کی اصطلاح میں اس کو ”مال ضار“ کہا جاتا ہے۔ (فتاویٰ ہندیہ ص ۳۵۷ ج ۱) یہ فقہی احکام گو کہ اپنی نوعیت کے لحاظ سے جدید نہیں ہیں مگر آج کل بقایا جات اور دین (قرض) کی جو مختلف صورتیں نئے معاشی نظام اور طریق انتظام کی وجہ سے پیدا ہو گئی ہیں

ان اصولی احکام کے ذریعہ ان کو بہ آسانی حل کیا جاسکتا ہے۔ (جدید فقہی مسائل ص ۱۱)۔

مسئلہ :- آخر سال میں جس قدر روپیہ نقد اور مال تجارت موجود ہے

نقد مال اور خرچ وغیرہ کی زکوٰۃ کا حکم

سب پر زکوٰۃ واجب ہے۔ اور جو رقم بذمہ دوسروں کے قرض ہے اس پر بھی زکوٰۃ ہے مگر ادا کرنا زکوٰۃ کا اس پر بعد وصولی کے ہے، اور جو رقم وصول نہ ہو اس کی زکوٰۃ ساقط ہے اور معاف ہے۔ اور جو مال سال بھر کے اندر ختم سال سے پہلے خرچ ہو گیا اس کی زکوٰۃ لازم نہیں اور جو برتن (دکان کا سامان فرنیچر وغیرہ) تجارت کی غرض سے نہیں خریدے گئے ان پر بھی زکوٰۃ نہیں ہے۔ البتہ ان میں سے جو ظروف فروخت کر دیے اور اس کی قیمت شامل رقم موجود ہے اس کی زکوٰۃ دی جائے گی۔ (فتاویٰ دارالعلوم ص ۶ بحوالہ رد المحتار ص ۲ ج ۲ کتاب الزکوٰۃ)۔

مسئلہ :- استعمالی برتن اور پہننے کے کپڑے اور کھانے کے غلہ پر زکوٰۃ نہیں ہے۔ (فتاویٰ دارالعلوم ص ۶ بحوالہ رد المحتار ص ۱۳ ج ۲)۔

سوال :- ایک تاجر ہے اس کا روپیہ کچھ ادھار میں

کیا تاجر ادھار و نقد دونوں کی زکوٰۃ دے؟

اور کچھ نقد موجود ہے تو وہ تمام روپے کی زکوٰۃ ادا کرے یا صرف نقد کی؟
جواب :- تمام روپے کی زکوٰۃ ادا کرے لیکن جس قدر روپیہ قرض میں ہے اس کی زکوٰۃ بعد وصول کے ادا کرنی لازمی ہوتی ہے۔ وصول ہونے کے بعد گزشتہ ایام کی بھی زکوٰۃ دینا لازم اور واجب ہے۔ (فتاویٰ دارالعلوم ص ۶ بحوالہ رد المحتار ص ۱۳ ج ۲)۔

مسئلہ :- زکوٰۃ

زکوٰۃ کھے لیے کیا روزانہ کا حساب کتنا ضروری ہے؟

رکھنے کی ضرورت نہیں۔ سال میں ایک تاریخ (چاند کی) مقرر کر لیجئے۔ مثلاً یکم رمضان المبارک کو پوری دکان کے قابل فروخت سامان کا جائزہ لے کر اس کی مالیت کا تعین کر لیا جائے۔ اور اس کے مطابق زکوٰۃ ادا کر دیجئے جب تک تاریخ کو آپ نے دکان شروع کی تھی، ہر سال اسی

تاریخ کو حساب کر لیا کیجئے۔ (آپ کے مسائل منہ ۳۸ ج ۳)

کیا آمدنی کا ہر سال حساب کرنا ضروری ہے؟ | مسئلہ :- اگر آمدنی میں کمی زیادتی کا تغیر

ہوتا رہتا ہے تب تو ہر سال اپنی آمدنی کا حساب کرنا ضروری ہے، اگر (صرف) ایک رقم کسی کے پاس رکھی ہوئی ہے یا زیور رکھا ہے اور کوئی آمدنی ایسی نہیں کہ جس پر زکوٰۃ واجب ہو تو صرف ایک مرتبہ حساب کر لینا کافی ہے، اس کے بعد اسی حساب سے ہر سال زکوٰۃ ادا کر دی جائے۔ (فتاویٰ محمودیہ منہ ۲۵۵ جلد ۷)۔

تھوڑی بچت والا زکوٰۃ کس حساب سے ادا کرے؟ | مسئلہ :- یہ اصول سمجھ لیجئے کہ جس شخص

کے پاس تھوڑی تھوڑی بچت ہوتی رہی جب تک اس کی جمع شدہ پونجی ساڑھے باون تولہ (چھ سو بارہ گرام پینتیس ملی گرام) چاندی کی مالیت کو نہ پہنچ جائے اس پر زکوٰۃ واجب نہیں اور جب اس جمع شدہ پونجی اتنی مالیت کو پہنچ جائے اور قرض سے بھی فارغ ہو تو اس تاریخ کو وہ "نصاب" کہلائے گا۔ اس سال کے بعد اسی قمری تاریخ کو اس پر زکوٰۃ واجب ہو جائے گی۔ اس وقت اس کے پاس جتنی جمع شدہ پونجی ہو بشرطہ کہ نصاب کے برابر ہو، اس پر زکوٰۃ واجب ہوگی۔ سال کے دوران اگر وہ رقم کم و بیش ہوتی رہی اس کا اعتبار نہیں، بس سال کے اول و آخر میں نصاب کا ہونا شرط ہے۔ (آپ کے مسائل منہ ۳۶ ج ۳)۔

ادائیگی زکوٰۃ میں کونسی قیمت کا اعتبار ہوگا؟ | سوال :- زکوٰۃ مال خرید کردہ پر ہوگی، یا

موجودہ نرخ پر؟

جواب :- زکوٰۃ کے ادا کرتے وقت جو قیمت ہے اس کا اعتبار ہوگا؟ (فتاویٰ دارالعلوم منہ ۶ بحوالہ ردالمحتار باب زکوٰۃ المال منہ ۱۲ ج ۲)۔

مسئلہ :- زکوٰۃ میں اشیاء کی وہ قیمت معتبر ہوگی جو عام طور پر رائج و معروف ہو، تاہم قیمت کا اعتبار نہیں۔ کیونکہ وہ مبنی ہے تخفیف و رعایت مصالحہ خاصہ پر بلکہ متفرق خریدار

جس قیمت سے لیتے ہیں وہ معتبر ہے۔ اور اگر اس میں اختلاف ہو تو اکثر اور شہر کا اعتبار ہے۔
(امداد الفتاویٰ ص ۲۲ ج ۲)۔

مسئلہ :- زکوٰۃ میں مال تجارت کی قیمت فروخت لگائی جائے گی (احسن الفتاویٰ ج ۳ ص ۳۹۹)

مسئلہ :- سال جو رقم سال بھر میں گھٹتی بڑھتی ہے اس کا حکم

مسئلہ :- سال کے اول اور آخر میں

نصاب کا پورا ہونا شرط ہے، اگر درمیان میں رقم کم ہو جائے تو اس کا اعتبار نہیں۔ مثلاً ایک شخص سال کے شروع میں تین ہزار روپے کا مالک تھا، تین مہینے بعد اس کے پاس پندرہ سو روپے رہ گئے، پھر چھ مہینے بعد چار ہزار روپے ہو گئے، اور سال کے ختم پر ساڑھے چار ہزار روپے کا مالک تھا تو سال پورا ہونے کے وقت اس پر ساڑھے چار ہزار روپے کی زکوٰۃ واجب ہوگی، درمیان سال میں اگر رقم گھٹتی بڑھتی رہی، اس کا اعتبار نہیں۔ (آپ کے مسائل ص ۳۲ ج ۳ و فتاویٰ دارالعلوم ص ۶ ج ۶ و کتاب الفقہ ص ۹۶ ج ۱)۔

مسئلہ :- سال کے اول و آخر میں مالدار (صاحب نصاب) ہو اور سال کے بیچ میں اس مقدار سے کم رہ جائے تب بھی زکوٰۃ واجب ہے، محض روئے دن کم ہو جانے سے زکوٰۃ نصاب نہیں ہوتی، البتہ اگر سب مال جاتا رہا، اس کے بعد پھر مال ملا تو جب سے پھر ملا ہے تب سے سال کا حساب کیا جائے گا۔ (ہدایہ)

مسئلہ :- کسی کے پاس ساڑھے باون تولہ چاندی تھی پھر سال گزرنے سے پہلے دو چار تولہ یا نو دس تولہ سونا اور مل گیا تو اس سونے کا حساب الگ شمار نہیں ہوگا بلکہ جب اس چاندی کا سال پورا ہوگا تو یہ سمجھا جائے گا کہ بعد میں ملے ہوئے سونے کا سال بھی پورا ہو گیا تو اس پورے سونے چاندی کی زکوٰۃ کی ادائیگی اسی وقت فرض ہو جائے گی۔ (ہدایہ و امداد مسائل زکوٰۃ ص ۲۹ بحوالہ احکام زکوٰۃ ص ۱۹)۔

سوال :- زید نے کپڑا کمپنی میں بچت سے زیادہ قرض والے کا حکم

بیس ہزار کا حقہ قرض روپیہ لے کر

خرید لیا ہے، اس وقت زید پر زکوٰۃ فرض ہے یا نہیں؟ جب کہ اس کو بچت قرض کی ادائیگی

کی وجہ سے نہیں ہے؟

جواب :- اس صورت میں جب کہ بقدر مال موجودہ کے اس کے ذمہ قرض ہے اور بچت کچھ نہیں ہے، تو اس پر زکوٰۃ واجب نہیں ہے۔ (فتاویٰ دارالعلوم ص ۶۵ ج ۶ بحوالہ ردالمحتار ص ۹ ج ۲ کتاب الزکوٰۃ)۔

سوال :- ایک شخص کے پاس

جو روپیہ بارہویں مہینہ میں خرچ ہو گیا اس کا حکم حاجت ضروریہ سے زائد روپیہ ہے، جب اس پر گیارہ ماہ گزرے تو اس نے مکان یا سامان وغیرہ خرید لیا تو اس روپیہ کی زکوٰۃ ہے یا نہیں؟

جواب :- جب تک حوالان حول (مکمل سال نہیں ہوا اور اس نے مکان یا سامان خرید لیا جس میں زکوٰۃ نہیں ہے تو اس روپیہ کی زکوٰۃ ساقط ہوگئی۔ (فتاویٰ دارالعلوم ص ۶ جلد ۶ بحوالہ ہدایہ کتاب الزکوٰۃ ص ۱۶۸ ج ۱)۔

مسئلہ :- جو غلہ کھانے سال کے خرچ کے بعد جو غلہ بچے اس کا حکم خریدا اور خرچ ہو کر سال کے ختم کے بعد باقی رہ گیا، اس پر زکوٰۃ واجب نہیں ہے۔ (فتاویٰ دارالعلوم ص ۶ جلد ۶ بحوالہ عالمگیری ص ۱۶۱ ج ۱ کتاب الزکوٰۃ)۔

سوال :- ایک تاجر تقریباً دس ہزار روپے نقد تحویل میں رکھتا ہے اور پانچ ہزار روپیہ کا مال تیار رکھتا ہے اور اس مال میں سے اکثر مال تبدیل ہوتا جاتا ہے اور دس ہزار روپیہ کا مال کارخانہ میں مکمل رکھتا ہے اور تقریباً پانچ ہزار روپے لوگوں کے ذمہ بقایا ہے جو کہ بتدریج وصول ہوتا ہے تو کیا نقد تحویل میں جو موجود ہے اس کی زکوٰۃ دے یا مال اور بقایا کی بھی؟

جواب :- نقد اور مال تجارت موجودہ اور اس روپے کی جو لوگوں کے ذمہ ہے سب کی زکوٰۃ دینا لازم ہے۔ البتہ جو روپیہ لوگوں کے ذمہ ہے وصول ہونے کے بعد گزشتہ سال

کی بھی لازم ہوتی ہے، مثلاً اگر قرض دو سال کے بعد وصول ہوا تو بعد وصول ہونے کے دونوں سالوں کی زکوٰۃ دینا لازم ہوگی۔ پس اگر وصول ہونے سے پہلے بھی دے دے تو کوئی حرج نہیں ہے۔ بہر حال زکوٰۃ سب کی لازم ہے خواہ نقد ہو خواہ مال تیار شدہ یا غیر تیار شدہ اور خواہ لوگوں کے ذمہ قرض ہو، اور جو قرض اپنے ذمہ ہو اس کو منہا (وضع کر لیا جائے گا) (فتاویٰ دارالعلوم ص ۱۲۴ ج ۶ بحوالہ ردالمحتار ص ۱۳۱ ج ۲ کتاب الزکوٰۃ)۔

مسئلہ :- سال کے ختم پر دیکھا جائے کہ جس قدر مال تجارت و نقد روپیہ موجود ہو اس کا حساب کر کے زکوٰۃ ادا کی جائے اور جو رقوم لوگوں کے ذمہ قرض ہیں، ان کی زکوٰۃ بھی واجب ہے مگر ادا کرنا بعد وصول یا بی کے واجب ہوتا ہے۔ گذشتہ زمانہ کی زکوٰۃ بھی بعد وصول ہونے کے دینی لازم ہے۔ (فتاویٰ دارالعلوم ص ۱۳۳ جلد ۶)۔

سوال :- جس مال کی قیمت بدلتی رہتی ہے اس کی زکوٰۃ

قیمت بدلتی رہی اور

بعض مرتبہ تو قیمت خرید سے بھی کم ہو جاتی ہے اور مال فروخت ہونے کی کوئی صورت نہ ہو تو اس کی زکوٰۃ کیسے دینی چاہیے؟

جواب :- جس وقت پورا سال مال تجارت پر ہو جائے تو جو قیمت اس مال کی اس وقت ہو اس کا حساب کر کے جالیسواں حصہ دے دے یا نقد سے یا اس مال موجودہ میں سے۔ (فتاویٰ دارالعلوم ص ۱۴۵ ج ۶ بحوالہ ردالمحتار باب زکوٰۃ النعم ص ۱۳۱ ج ۲)۔

مسئلہ :- مال کی قیمت وہ لگائی جائے جو اس شہر میں ہو اگر وہ مال کسی غیر آباد جگہ بھیجا جائے جہاں قیمت کا سوال ہی پیدا نہیں ہوتا تو اس علاقہ کے قریب جو شہر ہو وہاں کی قیمت کے لحاظ سے اس کی مالیت لگائی جائے۔ (کتاب الفقہ ص ۹۸۴ جلد اول)۔

سوال :- تاجر کے پاس

مال موجود ہے، اب زکوٰۃ

تاجر کی قیمت خرید کا اعتبار ہے یا موجودہ کا؟

دینا چاہتا ہے سال بھر کے بعد، تو اس مال کی قیمت خرید کا اعتبار ہوگا یا بازار کے بھاؤ کا لحاظ ہوگا؟

جواب :- مال تجارت کی جو قیمت بازار میں بوقت زکوٰۃ دینے کے ہے، اسی قیمت کے اعتبار سے زکوٰۃ ادا کی جائے، خواہ قیمت خرید سے زیادہ ہو یا کم۔ (فتاویٰ دارالعلوم ص ۱۲۹)
مسئلہ :- اسباب تجارت پر زکوٰۃ اس قیمت کے اعتبار سے دی جائے گی جو قیمت بازار کے موافق ہے اسی پر عمل کرنا چاہیے۔ اگر نرخ خرید کے موافق زکوٰۃ دے اور باعتبار نرخ بازار زیادہ واجب ہوئی تھی تو باقی زکوٰۃ اس کے ذمہ رہی اس کو ادا کرے۔ (فتاویٰ دارالعلوم ص ۱۲۹ ج ۶ بحوالہ رد المحتار ص ۲۲ ج ۲)۔

سوال :- زید نے گیارہ ہزار روپے قرض لے کر تجارت شروع

قرض سے جو تجارت کی اس کی زکوٰۃ

کی، ذاتی سرمایہ کچھ نہیں تھا۔ تو کیا زید پر زکوٰۃ لازم ہے؟
جواب :- ابھی کچھ زکوٰۃ اس پر لازم نہ ہوگی، جب گیارہ ہزار سے زیادہ بقدر نصاب اس کے پاس حاصل ہو جائے اس وقت زائد کی زکوٰۃ دے۔ (فتاویٰ دارالعلوم ص ۱۲۹ جلد ۶ بحوالہ رد المحتار ص ۹ ج ۲ کتاب الزکوٰۃ)۔

مسئلہ :- جو روپیہ تجارت میں لگا اس کی زکوٰۃ

تجارت اس سے خریدا گیا ہے، اس تمام پر زکوٰۃ واجب ہے جب کہ وہ نصاب کو پہنچ جائے، اور سال بھی گزر جائے۔ اور جو روپیہ زمین و مکان کی خریداری پر صرف کیا جائے، اگر زمین و مکان بھی تجارت کے لیے خریدے جائیں مثلاً زمین و مکان کرایہ پر دیئے جائیں، ان کے کرایہ کی آمدنی پر نصاب پورا ہونے کے بعد زکوٰۃ ہے۔ (یعنی اگر کرایہ کی آمدنی سال بھر تک بچی رہے اور نصاب کو پہنچ جائے۔ رفعت قاسمی غفرلہ) (فتاویٰ دارالعلوم ص ۱۲۲ ج ۶ بحوالہ رد المحتار ص ۱ ج ۲)۔

سوال :- ایک تاجر اگر

تجارت میں نفع و خرچ کی زکوٰۃ کیسے دے؟

ایک ہزار روپے سے

تجارت شروع کرتا ہے اور سال بھر کے بعد جب حساب کرتا ہے تو اس کے پاس ڈیڑھ

ہزار روپے کا مال موجود ہے اور سال بھر وہ اس میں سے اپنا خرچ بھی ساتھ کرتا رہا ہے تو کیا اس کو اب زکوٰۃ سال بھر کا خرچ نکال کر دینی چاہیے یا کہ ڈیڑھ ہزار کی پوری بغیر نکالے خرچ؟

جواب :- اب اس کو ڈیڑھ ہزار کی زکوٰۃ ادا کرنی لازم ہے۔ (فتاویٰ دارالعلوم ص ۱۳۵ ج ۶ بحوالہ ہدایہ کتاب الزکوٰۃ ص ۱۵۷ ج ۱ و کفایت المفتی ص ۲۳ ج ۲)۔

سوال :- مجھے دوکان چلاتے ہوئے تین سال ہو گئے ہیں،

قابل فروخت مال مع منافع پر زکوٰۃ

میں نے کبھی زکوٰۃ نہیں دی، کیا دوکان کے پورے مال پر زکوٰۃ ہے یا اس سے جو سالانہ منافع ہوتا ہے اس پر ہے؟

جواب :- آپ کی دوکان میں جتنا قابل فروخت سامان ہے اس کا حساب لگا کر اور منافع جوڑ کر سال کے سال زکوٰۃ دیا کیجئے اور اس کے ساتھ گھر میں جو قابل زکوٰۃ چیز ہو اس کی زکوٰۃ بھی اس کے ساتھ ادا کیجئے، گزشتہ سالوں کی زکوٰۃ بھی آپ کے ذمہ واجب الادا ہے اس کو بھی حساب کر کے ادا کیجئے۔ سال کے اندر جو رقم گھر کے مصارف اور دیگر ضروریات میں خرچ ہو جاتی ہے اس پر زکوٰۃ نہیں ہے (آپ کے مسائل ص ۱۳۵ ج ۶)

مسئلہ :- مال تجارت گڑھے اس گڑ کی زکوٰۃ کس طرح دی جائے؟

کی زکوٰۃ کس طرح دینی چاہیے؟

جواب :- گڑ کی قیمت کر کے چالیسواں حصہ زکوٰۃ دی جائے یا گڑ ہی زکوٰۃ میں دیدیا جائے۔ (فتاویٰ دارالعلوم ص ۱۵۳ ج ۶)

مسئلہ :- زمین کے لیے جو کھاد یا بیج خرید کر خرید کردہ بیج یا کھاد پر زکوٰۃ

رکھ لیا ہے اس پر زکوٰۃ واجب نہیں ہے

(آپ کے مسائل ص ۳۴ ج ۳)۔

سوال :- ایک شخص کپڑے کی تجارت (بزنس) کرتا ہے

مختلف نوعیت کے مال کی زکوٰۃ کا حکم

پانچ ہزار کا مال اس کے پاس موجود ہے اور اس نے جو اُدھار فروخت کیا ہے، اس میں سے پانچ ہزار کے آنے کی توقع یقینی ہے اور تین ہزار کے وصول ہونے میں شک ہے۔ اور ایک ہزار روپے کے وصول ہونے کی امید بالکل نہیں۔ اور یہ شخص چار ہزار کا مقروض ہے، تو اس صورت میں کس قدر رقم کی زکوٰۃ دینی ہے؟

جواب :- جس قدر مال اور نقد موجود ہے اس کی زکوٰۃ اس وقت ادا کرے اور جو مال اُدھار فروخت ہوا ہے اور قیمت اس کی لوگوں کے ذمہ پر قرض ہے اس کی زکوٰۃ ادا کرنا وصول ہونے پر واجب ہوگی جس قدر وصول ہوتا رہے اس کی زکوٰۃ دیتا رہے اور جس قدر اس کے ذمہ قرض ہے اس کو مال موجودہ میں منہا کرے باقی کی زکوٰۃ ادا کرے۔ (فتاویٰ دارالعلوم ص ۱۳۶ ج ۶ بحوالہ ردالمحتار ص ۹ ج ۲ کتاب الزکوٰۃ)۔

سوال :- اکثر بڑے بزنس | جو مال بیوپاری کے حوالہ کرے اس کی زکوٰۃ | مین (تجارتی آدمی) اپنا

تجارتی مال بیوپاریوں کے حوالے کر دیتے ہیں، اور اس کی قیمت کا ادا ہونا قرائن قویہ سے متعین بھی ہے، ایسی صورت میں قیمت معہود نصاب زکوٰۃ میں محسوب ہوگی یا نہ۔ کیونکہ بسا اوقات ایسا ہوتا ہے کہ آج تاجروں کے پاس مال آیا اور کل بیوپاری بطور قرض کے اٹھالے گئے۔

جواب :- اس مال کی زکوٰۃ واجب ہے مگر بعد وصول ہونے کے ادا کرنا زکوٰۃ کا واجب ہوتا ہے، اور گزشتہ زمانہ کا بھی لحاظ زکوٰۃ میں کیا جاتا ہے، مثلاً اگر کئی سال میں وہ روپیہ وصول ہو تو گزشتہ زمانہ کی بھی زکوٰۃ ادا کرنا لازم ہے۔ (فتاویٰ دارالعلوم ص ۱۳۶ ج ۶ بحوالہ ردالمحتار باب زکوٰۃ المال ص ۳ ج ۲)۔

سوال :- کیا تجارت قبل تمام | منافع کی زکوٰۃ کیسے دی جائے گی؟ | سال جو منافع ہوتا ہے اس کو

اصل کے ساتھ ملا کر زکوٰۃ نکالیں یا صرف اصل کی زکوٰۃ نکالی جائے؟
جواب :- درمیان کے جو منافع ہوئے وہ ختم سال اصل مال پر زکوٰۃ دینے کے لیے

شمار و معتبر کیے جائیں گے۔ (فتاویٰ دارالعلوم ص ۱۵۲ ج ۶ بحوالہ ہدایہ ص ۱۵۴ کتاب الزکوٰۃ فصل فی الخیال)۔

مسئلہ :- سال گزرنے کے بعد اصل رقم مع منافع کے جتنی رقم بنتی ہو اس پر زکوٰۃ ہے۔ (آپ کے مسائل ص ۳۶۱ ج ۳ و کفایت المفتی ص ۲۴۱ ج ۱۲)۔

سوال :- میں شہر سے مال لا کر دیہات

مال کی سپلائی پر زکوٰۃ کا حکم | (گاہوں) میں سپلائی کرتا ہوں، جتنے میں مال لیتا ہوں ان کا قرضہ میرے اوپر تقریباً ۳۰۰۰۰ روپے ہیں اور دوسروں کے اوپر میرا قرضہ تقریباً ۱۸۰۰۰ روپے ہے اور میرے پاس تقریباً ۸۰۰۰۰ مال موجود ہے معلوم یہ کرنا ہے کہ میں کس طرح زکوٰۃ نکالوں؟

جواب :- جتنی مالیت آپ کے پاس موجود ہے خواہ نقدی کی شکل میں ہو یا مال تجارت کی شکل میں نیز آپ کے وہ قرضے جو لوگوں کے ذمہ ہیں ان سب کو جمع کر لیا جائے، اس کی مجموعی رقم میں سے وہ قرضہ جلات منہا کر دیئے جائیں جو آپ کے ذمہ ہیں، منہا کرنے کے بعد جتنی مالیت باقی رہے اس کی زکوٰۃ ادا کر دیا کریں۔ صورت مسئلہ میں ۶۸ ہزار روپے کی زکوٰۃ آپ کے ذمہ واجب ہے۔ (آپ کے مسائل ص ۳۶۱ ج ۱۲)۔

سوال :- زید نے قرض کے پیسوں سے

قرض لے کر کاروبار پر زکوٰۃ | ایک دوکان کھولی، سال پورا ہونے پر حساب کر کے دیکھا تو ۹۵۰۰۰ روپے کا مال موجود تھا جب کہ شروع میں ۱۱۰۰۰۰ کا مال ڈالا تھا، اور قرض جو دکان پر ۶۰۰۰۰ روپے کا بقایا ہے اور نقد دو ہزار روپے بڑے ہوئے ہیں تو کیا ان پر زکوٰۃ ادا ہو سکتی ہے یا نہیں؟

جواب :- جتنی مالیت کا سامان قابل فروخت ہے، اس کی قیمت میں سے قرض کی رقم منہا کر کے باقی ماندہ رقم میں دو ہزار جمع کر کے اس کی زکوٰۃ ادا کر دیجئے۔ (آپ کے مسائل ص ۳۶۲ ج ۱۳)۔

صنعت پر زکوٰۃ کا حکم | سوال :- صنعت کے سلسلہ میں کون سا مال زکوٰۃ

سے مستثنیٰ ہے؟

جواب :- صنعت کار کے پاس دو قسم کا مال ہوتا ہے۔ ایک خام مال، جو چیزوں کی تیاری میں کام آتا ہے۔ دوسرا تیار شدہ مال، ان دونوں قسم کے مالوں پر زکوٰۃ ہے البتہ مشینری اور دیگر وہ چیزیں جن کے ذریعہ مال تیار کیا جاتا ہے (اوزار وغیرہ) ان پر زکوٰۃ نہیں۔ (آپ کے مسائل ص ۳۶۲ ج ۳ و کفایت المفتی ص ۱۴۲ ج ۴)۔

سوال :- ایک بھائی نے دوسرے کو
شرکت والے کاروبار کی زکوٰۃ
 دوکان گھلوائی ہے۔ رقم ایک بھائی کی
 ہے اور چلاتا دوسرا بھائی ہے، نفع برابر کا ہے، اس کی زکوٰۃ کون ادا کرے؟ جبکہ
 یہ کاروبار شرکت میں ہو گیا؟

جواب :- پہلے یہ سمجھ لیجئے کہ جب کسی کاروبار کے لیے مال دیا جائے اور نفع میں حصہ رکھا جائے تو شرعی اصطلاح میں اس کو ”مضاربت“ کہتے ہیں اور ہمارے یہاں عام طور سے اس کو ”شرکت“ کہہ دیا جاتا ہے۔ اس کاروبار میں ایک اصل رقم ہوتی ہے اور ایک اس کا منافع۔ اصل رقم کی زکوٰۃ اس کے مالک کے ذمہ ہے اور اس کے ذمہ منافع کے اس حصہ کی زکوٰۃ بھی واجب ہے جو اُسے ملے گا، اور جو نفع پر کام کرتا ہے اگر اس کا نفع نصاب کی مقدار کو پہنچے اور اس پر سال بھی گزر جائے تو اپنے حصہ کی زکوٰۃ اس پر بھی ہوگی۔ جو قطعہ زمین کا دوکان کے لیے خریدا ہے اس پر زکوٰۃ نہیں۔ (آپ کے مسائل ص ۳۵۵ ج ۳)۔

مسئلہ :- اس روپے کی زکوٰۃ بذمہ زید (یعنی جس کا روپیہ ہے، مالک کے ذمہ ہے) واجب ہے اور جو نفع پر کام کرتا ہے، اس کو جب نفع کا روپیہ بقدر نصاب حاصل ہو جائے اور سال بھر گزر جائے تو اس کے ذمہ اس روپے کی زکوٰۃ واجب ہے (فتاویٰ دارالعلوم ص ۱۵۵ ج ۶ و ص ۱۴۸ ج ۶ بحوالہ ردالمحتار باب زکوٰۃ الغنم ص ۳۱ ج ۲)

سوال :- ایک تاجر قرض دار ہو گیا
 ساری پونجی ختم ہو گئی تو کیا زکوٰۃ دے
جر کو زکوٰۃ دینا کیسا ہے؟

سکتے ہیں جبکہ اس کے گھر میں دس ہزار کا زیور بھی ہے؟

جواب :- گھر میں جو دس ہزار کا زیور ہے وہ اس کی بیوی کا ہوگا، قرض خود تاجر (بزنس مین) کے ذمہ ہے اس لیے وہ زکوٰۃ کا مستحق ہے۔ (فتاویٰ محمودیہ ص ۱۶ ج ۳)
مسئلہ :- قرض دار کو زکوٰۃ دینا جائز ہے، اگرچہ اس کے پاس دس ہزار روپے موجود ہوں مگر گیارہ ہزار (موجودہ رقم سے زائد) کا قرض دار ہے، ایسے شخص کو زکوٰۃ دینا جائز ہے۔ (امداد مسائل زکوٰۃ ص ۷۷)

مسئلہ :- اگر کوئی شخص یہ کہے کہ میرے ذمہ اتنا قرض ہے اس کی ادائیگی کے لیے مجھے زکوٰۃ کی رقم دے دی جائے تو اس قرض کا ثبوت اس سے طلب کرنا چاہیے (معارف القرآن ص ۱۲۷ ج ۴ بحوالہ قرطبی)۔

سوال :- ایک شخص کے پاس جائیداد **جائیداد اور سامان تجارت کی زکوٰۃ** قیمتی پچاس ہزار منافع فی سال ہے

اور تجارت کا سامان بیس ہزار کا ہے، اس میں ڈھائی ہزار روپے سالانہ منافع ہوتا ہے، اور وہ شخص کبھی تیس ہزار روپے چھ ماہ کے لیے قرض بھی لیتا ہے۔ ان سب صورتوں میں زکوٰۃ کا حکم کیا ہے، اور اس کے ذمہ مہر بھی ہے؟

الجواب :- سامان تجارت جو بیس ہزار کا ہے مثلاً اس کے کل پر زکوٰۃ واجب ہے۔ چالیسواں حصہ (یا اس کی قیمت) اس کا ہر سال میں زکوٰۃ کا روپیہ نکالا کرے یعنی فی سیکڑہ ڈھائی روپیہ زکوٰۃ دینا چاہیے۔ اور جائیداد کی قیمت پر زکوٰۃ نہیں ہے۔ (رد المحتار ص ۲ ج ۲ و ص ۲۷ ج ۲)۔

اس کے نفع میں جو روپیہ حاصل ہوا اگر خرچ نہ ہوا در سال بھر گزر جائے اس کی زکوٰۃ دینا ضروری ہے۔ اور تین ہزار روپیہ جو اس کے ذمہ قرض ہو جاتا ہے، اگر ختم سال پر بقوت زکوٰۃ ادا کرنے کے اس کے ذمہ قرض ہو تو اس کو مہر کیا جائے گا، باقی ماند سامان تجارت اور نقد روپیہ و زیور وغیرہ کی زکوٰۃ بھی دے۔ (رد المحتار ص ۵ ج ۲)۔

ادائے زکوٰۃ میں تاجر کے لیے ایک سہولت | سوال :- زید نے ایک

دوکان آٹھ ہزار روپے سے کی اور اسی آٹھ ہزار میں سے تین ہزار روپے ادھار میں ہو گئے اور پانچ ہزار کا مال دوکان میں باقی ہے، اب زکوٰۃ مال موجودہ پر ہی ہے یا ادھار پر بھی۔ اور ادھار کا روپیہ سال وار کل وصول نہیں ہوتا، بلکہ تھوڑا تھوڑا وصول ہوتا ہے اور پھر اتنا ہی ہوجاتا ہے۔

جواب :- ادھار کی زکوٰۃ دینا واجب تو اس وقت ہوتا ہے کہ وہ روپیہ وصول ہوجائے اور اس وقت پچھلے زمانہ کی بھی زکوٰۃ دینی لازم ہے، لہذا بہتر یہ ہے کہ کل مال ادھار و موجودہ کی زکوٰۃ کا حساب کر کے ختم سال پر دیدے تاکہ بار بار وصول ہونے کے وقت ادھار کے حساب کرنے کی دقت پیش نہ آئے۔ (فتاویٰ دارالعلوم ص ۵۶۱ بحوالہ رد المحتار ص ۴۲۲ باب زکوٰۃ المال)

مسئلہ :- دوکان میں جو الماریاں و شوکیں وغیرہ سامان رکھنے کے لیے رکھی ہوں یا فرنیچر وغیرہ استعمال

کے لیے رکھا ہو تو اس پر زکوٰۃ فرض نہیں ہے کیونکہ یہ مال تجارت نہیں، البتہ اگر کوئی فرنیچر ہی کی تجارت کرتا ہو یعنی فرنیچر تجارت کی نیت سے خریدا یا بنوایا ہو تو اس پر زکوٰۃ فرض ہے کیونکہ اس صورت میں یہ مال مال تجارت ہے۔ (امداد مسائل زکوٰۃ ص ۵۶۱ بحوالہ رد المحتار)

سوال :- ایک شخص کی روزمرہ کی آمدنی ہے وہ روپیہ بنک میں جمع کرتا جاتا ہے مثلاً ماہ جنوری سے دسمبر تک آمدنی معتد بہ قابل زکوٰۃ ہوگی۔ آخر ماہ دسمبر تک اس کا حساب کس طرح کیا جائے کسی آمدنی پر گیارہ ماہ گزرے، کسی پر دس، کسی پر دو چار،

بلکہ کسی پر دو چار دن، اسی آمدنی سے خرچ بھی ہوتا رہا مگر سال کے ختم پر خرچ کے باوجود قابل زکوٰۃ ہے تو کیسے زکوٰۃ نکالی جائے؟

جواب :- جس وقت سے وہ ذخیرہ بقدر نصاب ہو گیا ہو، اس تاریخ سے سال شروع ہوگا اور اس سال کے ختم پر جس قدر اس وقت موجود ہوگا بشرطیکہ نصاب سے کم نہ ہو، سب پر زکوٰۃ واجب ہوگی۔ گو ہر چیز پر سال نہ گذرا ہو، اور گود میں سال کے نصاب سے کم رہ گیا ہو (امداد الفتاویٰ ص ۱۲ ج ۲)۔

آلات تجارت پر زکوٰۃ کا حکم

سوال :- تجارت کے آلات پر زکوٰۃ ہے یا نہیں مثلاً پن چکی یا ٹریکٹر کرایہ پر چلایا جاتا ہے؟

جواب :- اگر یہ آلات خود فروخت کرنے کے لیے ہوں تو ان پر زکوٰۃ ہوگی، اور اگر ان کے ذریعہ سے کاشت کی جائے یا آٹا پیسا جائے، خود ان کو فروخت نہ کیا جائے تو ان پر زکوٰۃ نہیں ہے۔ (فتاویٰ محمودیہ ص ۵۳ ج ۳ بحوالہ درمختار ص ۹ ج ۲)۔

(آمدنی ہونے کے بعد اگر سال بھر کے بعد بچت انٹی ہو جائے کہ ساڑھے

باون تولہ چاندی خریدی جاسکے تو اس آمدنی پر زکوٰۃ ہوگی۔ رفعت قاسمی غفرلہ)

مسئلہ :- آلات تجارت مثلاً کشتیاں، جہاز اور ریل گاڑیاں اور آؤنٹ گاڑیاں وغیرہ جو تجارت کا مال ڈھونڈنے (منتقل) کرنے کے لیے دوکاندار کے پاس ہوتی ہیں، یہ سب آلات عروض تجارت میں شامل ہیں ان میں زکوٰۃ واجب نہیں ہے۔ (فتاویٰ دارالعلوم ص ۶ ج ۶ بحوالہ ردالمحتار ص ۱۱ ج ۲ و فتاویٰ محمودیہ ص ۹۵ ج ۱۳)۔

(البتہ اگر ان آلات سے حاصل شدہ منافع بقدر نصاب ہو جائے اور اس پر

سال بھی گزر جائے تو منافع کے روپیوں پر زکوٰۃ فرض ہوگی۔ محمد رفعت قاسمی)

مسئلہ :- کسی نے برتن، شامیانے، فرنیچر یا سائیکلیں وغیرہ یا اور کوئی سامان کرایہ پر دینے

کے لیے خریدا اور کرایہ پر چلاتا رہا تو ان چیزوں پر بھی زکوٰۃ فرض نہیں کیونکہ کرایہ پر چلانے سے مال مال تجارت نہیں بنتا اور اس پر زکوٰۃ فرض نہیں ہوگی، البتہ کرایہ کی وصول شدہ رقم اگر بقدر نصاب ہو اور ایک سال گزر جائے تو اس روپے پر زکوٰۃ فرض ہوگی۔ (امداد مسائل زکوٰۃ ص ۵ بحوالہ قاضی خاں)۔

مسئلہ :- پرنٹنگ پریس اور کارخانوں پر زکوٰۃ کا حکم

کارخانوں وغیرہ میں جو مشینیں وغیرہ فٹ ہوں، وہ بھی مال تجارت نہیں، لہذا ان پر زکوٰۃ فرض نہیں۔ درزی کی کپڑے سینے کی مشین، ڈرائی کلین وغیرہ اور ہر قسم کی مشینوں کا یہی حکم ہے، البتہ اگر یہ مشینیں تجارت وغیرہ

کی نیت سے خریدی ہوں کہ ان کو فروخت کیا کریں گے تو ان پر زکوٰۃ فرض ہوگی۔ (امداد)، مسائل زکوٰۃ ص ۵۶۔

مسئلہ :- کارخانے اور میل وغیرہ کی مشینوں پر تو زکوٰۃ فرض نہیں ہے لیکن ان میں جو مال تیار ہوتا ہے اس پر زکوٰۃ ہے، اس طرح جو خام مال جو میل میں سامان تیار کرنے کے لیے رکھا ہے اس پر بھی زکوٰۃ فرض ہے، خام مال اور تیار شدہ مال سب کی قیمت لگا کر اس کا ڈھائی فی صد زکوٰۃ ادا کرنا فرض ہے۔ (امداد مسائل زکوٰۃ ص ۹۶ ج ۱ و آپ کے مسائل ص ۲۳۲)

مسئلہ :- صنعتی اوزار | صنعتی اوزار کی دو قسمیں اور ان پر زکوٰۃ کا حکم اور سامان دو قسم کے ہیں

ایک وہ جن کو کسی کام کے لیے استعمال کیا جاتا ہے اور اس کا اثر اس چیز میں باقی نہیں رہتا دوسری قسم وہ جو بعینہ اس میں لگا دی جاتی ہیں۔ مثلاً سائیکل کی درستگی کے بعض اوزار ایسے ہیں جن کا مقصد یہ ہے کہ اس سے چیزیں ٹھیک کر دی جائیں، کاری گران سے اسی قدر کام لیتا ہے۔ بڑے بڑے کارخانوں میں جو مشینیں ہیں وہ اسی نوعیت کی ہیں۔ اور بعض سامان خاص اسی مقصد کے لیے ہوتے ہیں کہ ضرورت پڑنے پر ان کو سائیکل میں فٹ کر دیا جائے۔ ان دونوں قسم میں سے پہلی قسم کی چیزوں پر زکوٰۃ نہیں ہے۔ اس میں مشینیں گھڑی سازی، بڑھی، ٹوہار، موٹر سائیکل درست کرنے والوں اور کاشتکاروں وغیرہ کے صنعتی اوزار داخل ہیں۔ دوسری قسم کی چیزوں پر زکوٰۃ واجب ہے۔ اس میں گھڑی، ریڈیو، اور موٹر سائیکل وغیرہ کے قابل فروخت اجزاء (پڑزے) شامل ہیں۔ چنانچہ فقہار نے پہلی قسم کی چیزوں کو ”بنیادی ضرورت“ (حاجتِ اصلیہ) اور دوسری قسم کی چیزوں کو قابل زکوٰۃ قرار دیا ہے۔ (جدید فقہی مسائل ص ۱۲۲ بحوالہ فتاویٰ ہندیہ ص ۱۷۷ ج ۱)

سوال :- ایک شخص کے پاس ایک لاکھ ٹیکسی کے ذریعہ کرایہ کی رقم پر زکوٰۃ | ٹیکسی کے ذریعہ کرایہ کی رقم پر زکوٰۃ روپیہ ہے، اس سے وہ ایک ٹیکسی خریدتا

ہے، ایک سال بعد چالیس ہزار روپیہ کی کمائی ہوگئی، اب زکوٰۃ کتنی رقم پردے؟
جواب :- اگر گاڑی فروخت کرنے کی نیت سے نہیں خریدی بلکہ کمائی (کرایہ پر چلانے)

کے لیے خریدی ہے تو سال کے بعد زکوٰۃ صرف چالیس ہزار کی دیں گے، کیونکہ گاڑی کمانے کا ذریعہ ہے، اس پر زکوٰۃ نہیں۔

مسئلہ :- گاڑیوں سے جو منافع حاصل ہو جائے اور جو نصاب تک پہنچ جائے تو سال گزرنے کے بعد اس پر زکوٰۃ آئے گی، صرف گاڑیوں پر زکوٰۃ نہیں آئے گی، کیونکہ یہ حصول نفع کے آلات ہیں، ان پر زکوٰۃ نہیں آتی ہے۔ لیکن یہ خیال رہے کہ بعض لوگ گاڑی اسی نیت سے خریدتے ہیں کہ جوں ہی اس کے اچھے دام ملیں گے اس کو فروخت کر دیں گے اور یہ ان کا گویا باقاعدہ کاروبار ہے۔ ایسی گاڑی درحقیقت مال تجارت ہے اور اس کی قیمت پر زکوٰۃ واجب ہے۔ (آپ کے مسائل ص ۳۷۲ ج ۳ و احسن الفتاویٰ ص ۴۸۷ ج ۴ بہ حوالہ مخطاوی ص ۳۹۲ ج ۱)۔

مسئلہ :- آج کے حسابے کرایہ پر چلنے والے سامان پر زکوٰۃ کا حکم

سارے باون تولہ چاندی کی قیمت کے برابر روپے ہوں گے تو زکوٰۃ واجب ہوگی، اسی طرح سائیکل یا اور کوئی سامان تجارت کے لیے ہو اور وہ سارے باون تولہ چاندی کی مالیت کا ہو تو اس پر بھی زکوٰۃ واجب ہوگی اگر سائیکل اور دوکان کا دوسرا سامان کرایہ پر دیا جاتا ہو تو آمدنی پر زکوٰۃ واجب ہوگی مالیت پر نہیں۔ (فتاویٰ رحیمیہ ص ۱۴۹ ج ۵)۔

مسئلہ :- مشینری میں جو تجارتی نہ ہوں اس میں زکوٰۃ نہیں ہے اس کی آمدنی میں زکوٰۃ ہو جب حوائجِ اصلیہ (ضرورت) سے فاضل ہو کر نصاب کو پہنچ جائے اور پورا سال بھی ہو جائے۔ (فتاویٰ رحیمیہ ص ۱۱۲ ج ۳)۔

مسئلہ :- موٹر، ہوائی جہاز (وغیرہ) کہ اگر یہ چیزیں شخصی استعمال میں ہیں تو ان پر زکوٰۃ نہیں ہے اور اگر ان کو کرایہ کے لیے مختص کر دیا گیا ہے تو اس پر زکوٰۃ ہے (جبکہ اس کی آمدنی سال بھر کے بعد نصاب کے برابر یا دیگر مال وغیرہ کے ساتھ مل کر نصاب کے برابر ہو جائے) کیونکہ اب یہ اشیاء نماز افزائش اور نفع دینے لگی ہیں اس لیے اب یہ زکوٰۃ کا محل بن گئی ہیں۔ (فقہ الزکوٰۃ ص ۲۷ جلد اول)

سوال :- جو مال بیوپاری کو جوامال برآمد کیا جاتا ہے اس کی زکوٰۃ

لگا کر روانہ کیا جاتا ہے، اس کا روپیہ کبھی سال بھر میں اور کبھی ڈیڑھ دو سال میں وصول ہوتا ہے، اس کی زکوٰۃ مع منافع کے نکالی جائے یا بغیر منافع کے؟ اور کبھی بیوپاری سال بھر کے بعد مال واپس بھی کر دیتے ہیں اور ان سے روپیہ وصول مشکل سے ہوتا ہے۔

جواب :- جو مال بیوپاری کو دیا جاتا ہے اس کی جو کچھ قیمت مع منافع اس سے مقرر ہوئی ہے اس قیمت پر وصول ہونے کے بعد زکوٰۃ واجب ہے، جس قدر روپیہ وصول ہوتا جائے اس کی زکوٰۃ ادا کی جائے اور جو وصول نہ ہو اس کی زکوٰۃ کچھ لازم نہیں ہے۔ (فتاویٰ دارالعلوم ص ۱۵۵ ج ۶ رد المحتار باب زکوٰۃ المال ص ۴۴ ج ۲)۔

سوال :- میں کتابوں اور اسٹیشنری کی دکان کرتا ہوں۔ سامان کی مالیت تقریباً بارہ یا پندرہ

ہزار روپیہ ہوگی، دکان کرایہ کی ہے۔ کیا دکان کا سامان قابل ادائیگی زکوٰۃ ہے؟
جواب :- دکان کا جو بھی مال فروخت کیا جاتا ہے اگر اس مال کی مالیت ساڑھے باون تو لے چاندی کی مالیت کو پہنچتی ہو تو اس مال پر زکوٰۃ فرض ہوگی۔ (آپ کے مسائل ص ۳۸ ج ۳)

سوال :- مثلاً ایک عطر اور روغن وغیرہ چھ روپیہ تولہ کی لاگت کا ہے اور اس کو آٹھ روپیہ تولہ

فروخت کیا گیا تو زکوٰۃ بحساب لاگت چھ روپیہ تولہ دی جائے گی یا آٹھ روپیہ تولہ کے؟
جواب :- جب کہ قیمت عطر کی اور روغن کی بقدر نصابی زکوٰۃ اس پر واجب ہے اور زکوٰۃ اس حساب سے دی جائے گی جو قیمت اس کی بازار میں ہے اور مراد اس بازار سے وہ بازار ہے جس میں وہ مال ہے (شامی منہج ج ۲ باب زکوٰۃ الغنم)۔

اور جس حساب سے بکری ہوتی ہے اس حساب سے قیمت عطر اور روغن کی لگائی جائے، اگر نقد دینے میں نقصان معاذم ہو تو سہولت وہی طریق ہے کہ بعینہ عطر و روغن کا چالیسواں حصہ نکال دے خواہ اس کو فروخت کر کے وہ قیمت فقراء کو دے دے

یا عطر و روغن ہی تقسیم کر دے۔ (فتاویٰ دارالعلوم ص ۸۱ ج ۶)

سوال :- میں نے ایک دوکان
بیس ہزار کی خریدی تھی اور میں نے

دوکان کی زکوٰۃ کس طرح ادا کی جائے

اس میں بچاس ہزار روپے کا سامان خرید کر بھرتھا جس میں سے تقریباً بیس ہزار کا مال قرض
لیا تھا جو اب میں نے ادا کر دیا ہے۔ اس سے جو آمدنی ہوتی ہے وہ میں دوکان میں ہی
رکھا دیتا ہوں۔ مارکیٹ کے حساب سے میری دوکان کی قیمت ایک لاکھ روپے سے
زیادہ ہے اور جو اس میں سامان ہے اس کی قیمت بھی ساٹھ یا پینسٹھ ہزار روپے
ہوتی ہے، میں اس پر زکوٰۃ کس حساب سے ادا کروں؟

جواب :- دوکان میں جتنی مالیت کا سامان ہے، اس کی قیمت لگا کر آپ کے ذمہ اگر قرض ہو
اس کو منہا کر دیا کریں، اور باقی جتنی رقم بچے اس کا چالیسواں حصہ زکوٰۃ میں ادا کر دیا کریں۔
دوکان کی عمارت، بار دانہ اور فرنیچر وغیرہ پر زکوٰۃ نہیں صرف قابل فروخت مال پر زکوٰۃ ہے
(آپ کے مسائل ص ۳۸۱ ج ۳)۔

سوال :- عطار خانہ (دوا فروش) کی دوکان ہے
ہزاروں قسم کی ادویہ ہیں اور بساط خانہ نیز دیگر سامان

بساط خانہ کی زکوٰۃ کا حکم

بھی ہے۔ اگر تخمیناً قیمت لگائی جائے اور زائد کر کے لگائی جائے تو کیا حکم ہے؟

جواب :- ادویہ اور سامان بساط خانہ کی وہ قیمت لگائی جائے گی جو اس وقت بازار میں
ان کی قیمت ہے، اسی قیمت پر زکوٰۃ دی جائے گی۔ (فتاویٰ دارالعلوم ص ۱۳۹ بحوالہ المختار ج ۱)

سوال :- دوکان میں پوری ادویات پر زکوٰۃ لازم ہے
یا صرف اس کی آمدنی پر؟

ادویات پر زکوٰۃ کا حکم

جواب :- ادویات کی قیمت پر بھی لازم ہے۔ (آپ کے مسائل ص ۳۸۳ ج ۳)۔

کتب خانہ کی زکوٰۃ نکالنے کا طریقہ
زکوٰۃ دینے میں ایک کوتاہی یہ ہے کہ اپنے

نزدیک حساب سے دیتے ہیں مگر واقعہ
میں وہ حساب غلط ہوتا ہے مثلاً مال تجارت میں اپنی خرید یا لاگت کا حساب لگا لیتے

ہیں، فرض کیجئے کہ ایک شخص نے کچھ کتابیں تاجرانہ قیمت سے خریدیں یا اپنے پریس میں چھاپیں اور وہ ایک ہزار روپے میں اس کو پڑ گئیں مگر بازار میں وہ دو ہزار کی ہیں، تو زکوٰۃ دو ہزار کی دینا چاہیئے اور اگر دو ہزار کی زکوٰۃ پچاس روپے دیتے ہوئے دل دکھے تو سہل یہ ہے کہ خود کتابوں کا چالیسواں حصہ دیدے مثلاً چالیس ہدایہ میں سے ایک ہدایہ دے دے یا ایسی کتاب دیدے جس کی ہدایہ کی برابر قیمت پر نکاسی ہوتی ہو۔ (امداد مسائل زکوٰۃ ص ۳۳ و فتاویٰ دارالعلوم منہج ۶ و شامی منہج ۲ باب زکوٰۃ الغنم)۔

سوال :- زید نپساری کی دوکان کرتا ہے، اس میں چونکہ سیکڑوں **پیرچون کی زکوٰۃ** قسم کا سامان ہوتا ہے، اس وجہ سے اخیر سال میں وزن نہیں کر سکتا، اندازہ سے زکوٰۃ ادا کرتا ہے، کیا زکوٰۃ ادا ہوتی ہے یا نہیں؟
جواب :- اندازہ کرنے میں حتی الوسع یہ لحاظ رکھے کچھ زیادہ اندازہ لگایا جائے تاکہ زکوٰۃ میں کمی نہ رہے کیونکہ درحقیقت اگر اندازہ کم ہوا تو اس قدر زکوٰۃ اس کے ذمہ پر واجب رہے گی۔ (فتاویٰ دارالعلوم منہج ۶ بحوالہ عالمگیری کتاب الزکوٰۃ ص ۱۶۸ ج ۱)۔

سوال :- زید دواخانہ کی دوکان کرتا ہے جس میں ہزاروں دوائیں **دواخانہ کی زکوٰۃ** ہیں جو کہ فروختگی میں ماسہ دوا مشہ (ہی بعض دفعہ نکلتی ہیں جس کا باقاعدہ حساب رہنا مشکل ہے۔ ان دواؤں کی زکوٰۃ کس طرح دینی چاہیئے؟
جواب :- حساب کرنا تو زکوٰۃ کے لیے ضروری ہے مگر تمام ادویہ کو علیحدہ علیحدہ وزن کرنا اور قیمت لگانا دشوار ہے تو ایسا کیا جائے کہ سالانہ موجودہ میں سے جس قدر فروختگی کی میزان ہو اس کو منہا (وضع) کیا جائے۔ الغرض اندازہ کر لینا مال موجودہ کا ضروریات میں سے ہے۔ (فتاویٰ دارالعلوم ص ۱۶۲ ج ۶ بحوالہ رد المحتار ص ۲۲ ج ۲ باب زکوٰۃ المال)۔

سوال :- زید کی دوکان **جس دوکان کا حساب نہ ہو اس کی زکوٰۃ** جب سے قائم ہوئی ہے اس وقت تک کوئی ایسا حساب نہیں ہوا جس سے اس کی مالیت کا صحیح اندازہ ہو سکے زکوٰۃ کے لیے کیا کرے؟

جواب :- حساب کر کے زکوٰۃ ادا کرنی چاہیے۔ اور گزشتہ سالوں کی بھی زکوٰۃ ادا کرے۔ (فتاویٰ دارالعلوم ^{۱۸} ج ۶ بحوالہ رد المحتار باب زکوٰۃ المال ص ۴ ج ۲)۔
(یہاں پر مال کا اندازہ اور تخمینہ لگایا جائے اور اندازہ میں جہاں تک ہو سکے کچھ زیادہ ہی ہوتا کہ حقوق اللہ نہ رہے۔ محمد رفعت قاسمی غفرلہ)

سوال :- تجارت (بزنس) | **دوکان چھوڑنے کی صورت میں زکوٰۃ کا حکم** | میں اگر بعد ادائے قرضہ

مثلاً پچاس ہزار روپے کا مال دوکان میں ہو تو کیا اس پچاس ہزار روپے پر زکوٰۃ دینا واجب ہے۔ لیکن دوکانداری کا مال ہمیشہ ایسا ہوتا ہے کہ اگر اس کو دوکان چھوڑنے کی غرض سے فروخت کیا جائے (مال نمٹایا جائے) تو کبھی ایک روپے کا مال ایک روپے میں فروخت نہیں ہوتا۔ اس مال کی قیمت ادائے زکوٰۃ کے وقت وہی محسوب ہوگی جو اس کی اصلی قیمت بوقت موجودہ خرید ہے، یا وہ قیمت محسوب کرنی چاہیے جو دوکان چھوڑنے کے وقت مل سکتی ہے اور اس پر زکوٰۃ دینا چاہیے؟

جواب :- قرض دوائی کے ادا کرنے کے بعد اگر پچاس ہزار روپے کا مال مثلاً بچے تو ختم سال پر اس کی زکوٰۃ دینی چاہیے اور زکوٰۃ قیمت مال موجودہ نرخ موجود کے حساب سے واجب ہوگی۔ دوکان چھوڑنے کی حالت میں جو کمی پر مال فروخت ہو، اس کا خیال نہ کیا جائے گا بلکہ نرخ (قیمت) بازار موجودہ مال کا اعتبار ہوگا۔ (فتاویٰ دارالعلوم ^{۱۸} ج ۶ بحوالہ عالمگیری (مصری) کتاب الزکوٰۃ باب ثالث فصل ثانی ^{۱۶} ج ۱)

موشیوں پر زکوٰۃ کیوں ہے؟ | اللہ تعالیٰ نے اپنی قدرت کاملہ سے لاکھوں جانور اس دنیا میں پیدا فرمائے ہیں جن میں

سے بہت کم جانوروں سے انسان مستفید ہوتا ہے، اور ان جانوروں میں بھی مفید ترین جانور وہ ہیں جنہیں عربی زبان میں اَنْعَام (موشی) کہا جاتا ہے اور یہ اونٹ، گائے (اور بھینس) اور بکری (اور بھیر) ہیں اللہ تعالیٰ نے قرآن کریم میں ان جانوروں کا ذکر اپنے بندوں پر ایک احسان کے طور پر کیا ہے اور متعدد مقامات پر ان کے منافع بھی بیان

فرمائے ہیں۔ اسی شکر کی ادائیگی کے طور پر اللہ تعالیٰ نے (ان میں) زکوٰۃ فرض فرمائی ہے، اس کے نصاب اور مقدار پر مقرر فرمائے اور سنت نبوی صلی اللہ علیہ وسلم نے اسے ایک مربوط اور مستحکم نظام کی صورت میں نافذ فرمایا۔

بہر حال چوں کہ اہل عرب کے لیے مویشی، اور ان میں بھی خاص طور پر اونٹ، بہت مفید اور کثیر المنافع جانور تھے اس لیے سنت نبوی صلی اللہ علیہ وسلم نے بالتفصیل ان کے نصاب اور ان کی مقدار پر کو بیان فرمایا اور آج تک بھی دنیا کے بیشتر ممالک میں حیوانی ثروت کو اہم مالی آمدنی کا ذریعہ متصور کیا جاتا ہے اور لاکھوں کی تعداد میں حیوانات پالے اور پرورش کیے جاتے ہیں۔ (فقہ الزکوٰۃ ص ۲۲۸ جلد اول)۔

زکوٰۃ دراصل اس سرمائے

شریعت میں مویشیوں کی زکوٰۃ کی اہمیت

مالیت پر عائد ہوتی ہے

جہاں انسان کی بنیادی ضروریات کی خدمت ہو جاتی ہے۔ اسلام اور انبیاء علیہم السلام کی آمد کا مقصد آخرت کی تیاری اور دنیا کی اصلاح ہے، آخرت کی تیاری کے لیے تو تین عبادتیں مخصوص ہیں جو انسان کا اللہ تعالیٰ سے تعلق جوڑتی ہیں اور اس میں آخرت کا شعور اور اخروی زندگی کی براہ راست محبت اور تڑپ پیدا کرتی ہیں، یہ نماز و روزہ اور حج کی عبادتیں ہیں، دو عبادتوں زکوٰۃ و جہاد حدود و تعزیرات اور دوسرے اخلاق و معاملات کا اولین رابطہ دنیا سے ہے، ان کو ٹھیک ٹھیک مقررہ ہدایات کے تحت اسلامی سپرٹ کی روشنی میں کوئی شخص یا جماعت سرانجام دے تو دنیا میں عدل و انصاف اور امن و سکون پیدا ہوگا، اس لیے خداوند قدوس نے خود جو فطرۃ انسانی کا خالق اور اس کی کمزوریوں سے بخوبی واقف ہے، سوائے اسے انسان کی محبت اور وابستگی کو حدود آشنا کرنے کے لیے کچھ پابندیاں عائد کر دی ہیں تاکہ ایک طرف خود انسان اس سرمائے کو کلیتہً اپنی ملک سمجھ کر خود مختارانہ تصرف سے باز رہے اور وہ اللہ کی دی ہوئی امانت سمجھ کر اس کی ہدایات کے مطابق سرمائے کو ٹھکانے لگائے اور دوسری طرف خود معاشرہ اور سوسائٹی شخصی دولت و سرمائے کی فراوانی اور سرمایہ پرستانہ ذہن و عمل کا تختہ مشق نہ بن سکے

اور جماعت کے افراد دولت کے تفاوت کے باوجود معاشرتی مساوات، اجتماعی انصاف، انفرادی مسابقت اور جماعتی تعاون سے یکساں طور پر بہرہ اندوز ہوں۔

زکوٰۃ کی اس اہمیت کو ہمیشہ برقرار رکھا گیا، نماز کے بعد زکوٰۃ کے احکام بیان کیے جاتے ہیں تاکہ تعلق باللہ کے بعد تعلق بالعباد قائم ہو، چنانچہ بنیادی طور پر عرب نہ زراعتی ملک تھا نہ صنعتی، اہل عرب کا سرمایہ نقدی سے بڑھ کر ان کے مویشی تھے، اس لیے زکوٰۃ کا زیادہ زور مویشیوں ہی پر رہا، اس کے بعد اور بھی چیزوں پر زکوٰۃ واجب ہوئی مگر مویشیوں (جانوروں) کی اہمیت زیادہ تھی اس لیے احادیث میں بھی ان سے متعلق بہت تفصیلات ملتی ہیں اسی وجہ سے فقہاء بھی زکوٰۃ کے بنیادی احکام بیان کرنے کے بعد بالعموم مویشیوں ہی کی زکوٰۃ کے بارہ میں تفصیلات ذکر کیا کرتے ہیں۔ اب یہاں پر جانوروں کی زکوٰۃ کا بیان شروع کیا جاتا ہے، (فتاویٰ عالمگیری ص ۱۵۱ ج ۱۲)۔

مسئلہ :- سائمہ وہ جانور کہلاتے ہیں جو جنگل میں چرنے کے لیے خاص مقصد سے چھوڑے جاتے ہیں اور وہ مقصد

سائمہ جانور کیا ہیں؟

یا تو ان سے دودھ حاصل کرنا ہوتا ہے یا ان کی نسلی افزائش ہے یا اپنی بڑھوتری اور بالیدگی کی بنا پر وہ بیش قیمت قرار پائیں، جن جانوروں کو نسلی افزائش اور شیر افزونی کے بجائے سواری کے لیے یا بار برداری کے لیے جنگل میں چرایا جائے ان پر زکوٰۃ نہیں ہے سائمہ خواہ نر ہوں یا مادہ خواہ بٹے چلے ہوں ان سب پر زکوٰۃ واجب ہوگی ایسے ہی اگر محض تجارتی مقصد سے جنگل میں چھوڑے جائیں تو ان پر زکوٰۃ واجب ہوگی، مگر تجارت کے حساب سے ہوگی، سائمہ کے حساب سے نہ ہوگی، ہاں اگر گوشت خوری کے لیے (جانور پالے جائیں اور جنگل میں چرنے کے لیے چھوڑے تو ان پر زکوٰۃ واجب نہیں اس سے یہ نہ سمجھا جائے کہ روزمرہ جو جانور ذبح کیے جاتے ہیں اور کھانے کے کام آتے ہیں ان کو جنگل میں ان ہی مقصد سے پالا جائے تو وہ زکوٰۃ سے فارغ ہیں مطلب یہ ہے کہ ایسے جانوروں پر زکوٰۃ سائمہ جانوروں کے حساب سے عائد نہ ہوگی، بلکہ تجارتی نوع کی زکوٰۃ ہوگی۔ البتہ اگر کوئی شخص صرف اپنے ذاتی استعمال میں لانے اور خود

گوشت کھانے کے لیے جنگل میں گائے بھینس وغیرہ کو چرنے کے لیے چھوڑتا ہے تو اس پر کسی قسم کی زکوٰۃ نہیں ہے۔ محمد رفعت قاسمی غفرلہ :-

مسئلہ :- اگر مویشی تجارتی ہوں اور انھیں چھ ماہ یا کچھ زیادہ دن جنگل میں چرایا تو وہ سائمہ نہیں ہوں گے تا وقتہ کہ مالک انھیں خود سائمہ بنانے کی نیت نہ کرے، جس طرح وہ غلام جو تجارتی نوعیت کا ہو، اور مالک اسے چند سال اپنی خدمت میں رکھنا چاہے تو وہ اس کی خدمت میں رہنے کے باوجود حسب سابق تجارتی غلام شمار ہوگا، جب تک اس کو تجارت سے نکال کر وہ خدمت کے لیے مخصوص کرنے کی نیت نہ کرے اور اگر سائمہ کے مالک کا یہ ارادہ ہو کہ وہ ان سے کام لے گا یا انہیں (جنگل میں چرانے کے بجائے) چارہ کھلائے گا مگر وہ سال بھر تک اس ارادہ کے مطابق عمل نہ کر سکا اور سال پورا ہو گیا تو سائمہ کی زکوٰۃ واجب ہو جائے گی۔

مسئلہ :- اگر جانور تجارت کی غرض سے خریدے پھر انہیں سائمہ بنا دیا، تو سال نصاب اس وقت سے شمار ہوگا جب سے انھیں سائمہ بنا دیا ہے۔ (فتاویٰ عالمگیری ص ۱ ج ۴ و کتاب الفقہ ص ۹۷ ج ۱)۔

سائمہ وہ جانور جن میں یہ تین باتیں پائی جائیں (۱) سال کے اکثر حصہ میں اپنے منہ سے چر کے اکتفا کرتے ہوں (یعنی سرکاری چراگاہ میں بغیر پیسوں کے چرتے ہوں اور گھر میں ان کو کچھ نہ دیا جاتا ہو) اگر نصف سال اپنے منہ سے چر کر رہتے ہوں اور نصف سال ان کو گھر میں کھلایا جاتا ہو تو پھر وہ سائمہ نہیں ہیں، اسی طرح اگر گھانس ان کے لیے گھر میں منگائی جاتی ہو خواہ وہ بہ قیمت ہو یا بلا قیمت، تو پھر وہ سائمہ نہیں ہیں۔

(۲) جو گھانس وہ چرتے ہوں اس کے چرنے کی کسی کی طرف سے ممانعت نہ ہو۔ اگر کسی کی منع کی ہوئی اور ناجائز گھانس ان کو چرائی جائے (کھلائی جائے) تب بھی وہ سائمہ نہ ہوں گے۔ (۳) دودھ کی غرض سے یا نسل کے زیادہ ہونے کے لیے رکھے گئے ہوں، اگر دودھ اور نسل کی غرض سے نہ رکھے گئے ہوں بلکہ گوشت کھانے کے لیے یا سواری کے لیے ہوں تو پھر وہ سائمہ نہ کہلائیں گے۔ (عالمگیری ص ۱ ج ۴)۔

جو جانور سال کے درمیان حاصل ہوا اس کا حکم | جو مال سال کے اندر حاصل ہوا ہو، خواہ خریدنے سے

یا تناسل (جانوروں کے بچے دینے سے) یا وراثت سے یا ہبہ وغیرہ سے وہ اپنے ہم جنس نصاب کے ساتھ ملا دیا جائے گا اور اس کے ساتھ اس کی بھی زکوٰۃ دی جائے گی۔ مثلاً شروع سال میں بچیں اونٹ تھے، سال کے درمیان میں ان کے بچیں بچے ہوئے تو اب سال کے ختم پر یہ بچے بھی ان اونٹوں کے ساتھ ملا دیے جائیں اور کل اونٹوں کی زکوٰۃ میں چوتھے سال کا اونٹ دینا ہو گا گو ان بچوں پر ابھی پورا سال نہیں گزرا، ہاں اگر اس مال کے ملا دینے سے ایک ہی سال پر دو مرتبہ زکوٰۃ دینا پڑے تو پھر نہ ملائیں گے۔ مثلاً کوئی شخص اپنے مال کی زکوٰۃ دے چکا ہو بعد اس کے اس مزرکی (زکوٰۃ دینے والا) روپے سے کچھ جانور خرید لے تو وہ جانور اپنے ہم جنس نصاب کے ساتھ نہ ملائیں گے ورنہ ان کی زکوٰۃ پھر دینی ہوگی اور ابھی ان کی قیمت کی زکوٰۃ دی جا چکی ہے۔ اسی طرح اگر کوئی شخص جانوروں کی زکوٰۃ دے چکا ہو بعد اس کے ان مزرکی جانوروں کو بیچ ڈالے تو ان کی قیمت کا روپیہ رُپے کے نصاب کے ساتھ نہ ملا یا جائے گا (علم الفقہ منہج ج ۴)۔

مسئلہ :- جب زکوٰۃ دہندہ موشیوں کی زکوٰۃ میں کیسے موشی لیے جائیں؟ | زکوٰۃ ادا کرے اور وصول کنندہ وصول کرے

تو جانوروں کی یہ خصوصیات مد نظر رکھنی چاہئیں :-

جو جانور زکوٰۃ میں دیے جائیں ان میں کوئی عیب نہ ہو، یعنی نہ وہ بیمار ہوں، نہ ان میں ٹوٹ پھوٹ ہو، مثلاً ٹانگ ٹوٹی ہوئی ہو یا کان کٹا ہوا ہو، اور نہ ایسے بوڑھے ہوں کہ ان کے دانت گر گئے ہوں۔ غرض ان میں کوئی بھی عیب ایسا نہ ہو جس سے ان کی منفعت اور قیمت میں کمی آجائے۔

مسئلہ :- البتہ ایک صورت میں عیب دار جانور زکوٰۃ میں وصول کیا جاسکتا ہے اور وہ یہ کہ اگر سارے ہی جانور بوڑھے ہوں یا سارے ہی جانور بیمار ہوں یا سارے ہی عیب دار ہوں اور زکوٰۃ وصول کنندہ انہی میں سے زکوٰۃ وصول کرے اور مالک کو بے عیب جانور خریدنے

پابند کرے۔ اس لیے کہ زکوٰۃ اسی مال میں سے ادا ہونی چاہیے جس مال پر زکوٰۃ عائد ہوتی ہے۔ (فقہ الزکوٰۃ ص ۲۸۴ ج ۱)۔

مسئلہ :- اصل بات یہ ہے کہ اگر زکوٰۃ میں عمدہ جانور سی وصول کیے جائیں (یہ عام ویشیوں کا حکم ہے) تو اس میں مالکوں کا نقصان ہے اور اگر نکتے (خراب) جانور لیے جائیں تو یہ مستحقین کے حق میں مضرت رساں ہے اس لیے تقاضائے عدل یہی ہے کہ درمیانی درمیانوں کے جانور لیے جائیں (فقہ الزکوٰۃ ص ۱۹ ج ۱)۔

مسئلہ :- ایک شخص کی اسی آدمیوں **مشترکہ جانوروں کی زکوٰۃ کا حکم** | کے ساتھ اسی بکریوں میں نصف نصف کی شرکت ہے کہ ہر بکری میں نصف اس کی ہے اور نصف دوسرے شخص کی گویا بحیثیت مجموعی اس کی چالیس بکریاں ہیں تو امام ابو حنیفہ رحمہ اور امام محمد رحمہ کے نزدیک اسی تعداد (مشترکہ) میں زکوٰۃ واجب نہیں، اور یہی حکم اس وقت بھی ہوگا جب مثلاً ساٹھ آدمیوں کے ساتھ ایک شخص کی ساٹھ گایوں میں شرکت ہے۔

مسئلہ :- دو شرکاء سے جب ان کے مشترک مال کی زکوٰۃ لی جائے تو اس صورت میں دونوں شریک ایک دوسرے سے اپنے اپنے حصے کے مطابق مال کا نوٹ پھیر کر لینگے (یعنی حساب کر لیں گے)۔

مسئلہ :- جب دو آدمیوں کے پاس اونٹوں کے ایک مشترکہ گلوہ میں کٹھن اونٹ ہوں، ایک شخص کے پاس چھتیس ہوں، دوسرے کے پاس پچیس ہوں تو زکوٰۃ وصول کنندہ ان دونوں سے ایک پانچ سال کی عمر کی اور ایک تین سال کی عمر کی اونٹنی زکوٰۃ میں لے لے گا، اب جس شریک کے حصے میں جس قدر زکوٰۃ میں چلا گیا ہے وہ اس سے بقدر دوسرے شریک سے لے لے گا۔ (فتاویٰ عالمگیری ص ۲۲ ج ۲)

مسئلہ :- مویشیوں (جانوروں) کی زکوٰۃ واجب ہونے کی جگہ وہ ہے جہاں پر مویشی موجود ہوں بشرطہ کہ زکوٰۃ وصول کرنے والا وہاں پر موجود ہو، اگر محض وہاں نہ ہو تو جہاں مالک ہے وہاں پر زکوٰۃ واجب ہوگی۔ (کتاب الفقہ ص ۱۸ ج ۱)۔

جو جانور استعمال میں ہوں ان کی زکوٰۃ کا حکم | مسئلہ :- سواری کے گھوڑے اور زراعت کے

بیلوں پر زکوٰۃ نہیں ہے۔ (فتاویٰ دارالعلوم ص ۶۲ بجوالہ ہدایہ کتاب زکوٰۃ ص ۱۶۹)۔
مسئلہ :- بیل جو زراعت کے اور گھوڑے سواری کے اور گائے دودھ پینے کے لیے ہیں۔ تو ان جانوروں پر زکوٰۃ نہیں ہے۔ (فتاویٰ دارالعلوم ص ۶ بجوالہ ہدایہ ص ۱۹۶ و فقہ الزکوٰۃ ص ۲۳ جلد اول)۔

مسئلہ :- زراعت کے لیے جو جانور پرورش کیے گئے ہوں اگرچہ سائتم ہوں، ان میں زکوٰۃ واجب نہیں ہے، اور دودھ پینے اور نسل حاصل کرنے وغیرہ کے لیے جو جانور پالے جائیں اور وہ سائتم ہوں، ان میں زکوٰۃ واجب ہے بشرطہ کہ نصاب کو پہنچ جائیں۔ (فتاویٰ دارالعلوم ص ۶ بجوالہ ردالمحتار باب السائتم ص ۱)۔
مسئلہ :- اگر مختلف حیوانات کے متعدد نصاب ایک شخص کے پاس ہیں اور اس نے ان میں سے بعض کی زکوٰۃ پیشگی دیدی، مگر جن کی زکوٰۃ دی تھی وہ جانور ہلاک اور ختم ہو گئے تو اب دی ہوئی زکوٰۃ ان جانوروں کی جانب سے شمار نہ ہو سکے گی جو اس کے پاس اب موجود ہیں۔ (عالمگیری ص ۱۵۱ ج ۲)۔

کن کن جانوروں پر زکوٰۃ واجب نہیں ہوتی؟ | مسئلہ :- گھوڑوں پر زکوٰۃ واجب نہیں ہوتی

اسی پر فتویٰ ہے۔ ہاں اگر گھوڑے تجارتی ہوں تو ان پر تجارتی نوعیت کی زکوٰۃ واجب ہوگی، گھوڑے تجارتی ہوں تو ان کی حیثیت تجارتی سامان کی ہوگی، ان کی قیمت حد نصاب تک پہنچ جائے تو زکوٰۃ لی جائے گی خواہ وہ جنگل میں خرتے ہوں یا گھر پر گھاس دانہ کھاتے ہوں۔ گدھے پر، خچر پر، سدھائے ہوئے چیتے اور گتے پر اسی وقت زکوٰۃ واجب ہوگی جب وہ تجارت کے لیے ہوں۔ (فقہ الزکوٰۃ ص ۲۹۹ ج ۱)۔

مسئلہ :- تجارتی گھوڑوں کی مجموعی قیمت پر چالیسواں حصہ امام ابوحنیفہ رحمہ کے آخری قول کے مطابق بکری، اونٹ اور گائے کے بچے پر زکوٰۃ واجب نہیں ہوتی اگر ان میں سے

ایک بھی نصاب کی عمر کو پہنچ جائے تو باقی بچے اس کے تابع ہو کر نصاب میں شمار ہوں گے، البتہ وہ زکوٰۃ میں نہیں لیے جائیں گے۔ یعنی زکوٰۃ میں وہی پوری بکری یا اس کی قیمت لی جائے گی، یہ چھوٹے بچے نصاب کی تکمیل کا ذریعہ تو ضرور بنتے ہیں مگر زکوٰۃ کی ادائیگی ان سے درست نہیں ہے۔

مسئلہ :- اگر بکری کے انتالیس بچے ہیں اور ان میں صرف ایک بکری پوری ہے (جسے شامل کر کے چالیس کی تعداد پوری ہوتی ہے) تو اس میں ایک اوسط درجہ کی بکری زکوٰۃ میں دینی ہوگی اگر وہی ایک (پوری عمر والی) بکری درمیانہ درجہ کی یا اس سے کچھ کم ہے تو زکوٰۃ میں لے لی جائے گی۔

مسئلہ :- اگر سال پورا ہونے کے بعد وہ بکری نہ رہے، صاحبین رحمہ کے نزدیک زکوٰۃ ساقط ہو جائے گی۔ ایسے ہی اگر اونٹ کے بچے ہیں اور ان ہی میں درمیانہ درجہ کی ایک اونٹنی بھی شامل ہے تو وہی زکوٰۃ میں دینا واجب ہے۔ اگر آدھے بچے منافع ہو جائیں تو نصف اونٹنی کے بقدر زکوٰۃ بھی ساقط ہو جائے گی اور نصف اونٹنی کے بقدر زکوٰۃ واجب ہوگی، زکوٰۃ میں بچہ لینا جائز نہیں۔ (فتاویٰ عالمگیری ص ۱۹ ج ۴)۔

مسئلہ :- جنگلی اور وحشی جانوروں پر سائمہ ہونے کی حیثیت سے زکوٰۃ واجب نہیں ہوتی اس لیے ایسے مخلوط النسل جانور جس کی ماں جنگلی اور وحشی ہو، زکوٰۃ عائد نہ ہوگی۔

مسئلہ :- بار برداری استعمالی اور چارہ کھانے والے جانوروں پر زکوٰۃ واجب نہیں ہوتی کیونکہ جس طرح آدمی کے آلات کارکردگی پر زکوٰۃ نہیں ہے، اسی طرح وہ جانور جو زراعت کے مقصد سے پالے گئے ہوں یا جن سے بوجھ ڈھونا مقصود ہو اور جنہیں گھر پر رکھ کر چارہ کھلایا جاتا ہو، ان تینوں قسم کے جانوروں پر زکوٰۃ واجب نہیں ہوتی، لیکن گھر پر چارہ کھانے والے جانور اگر تجارتی نوعیت کے ہوں تو ان پر تجارتی زکوٰۃ عائد ہوگی۔ (فتاویٰ عالمگیری ص ۱۹ ج ۴ و کتاب الفقہ ص ۵۶ ج ۱)۔

مسئلہ :- وقف کے جانوروں پر زکوٰۃ فرض نہیں ہے۔ (امداد مسائل الزکوٰۃ ص ۵) مخلوط النسل جانوروں کی زکوٰۃ | سائمہ جانوروں کی زکوٰۃ میں یہ شرط ہے کہ

وہ جنگلی نہ ہوں، جنگلی جانوروں پر زکوٰۃ فرض نہیں، ہاں اگر تجارت کی نیت سے رکھے جائیں تو ان پر تجارت کی زکوٰۃ فرض ہوگی۔

جو جانور کسی دیسی اور جنگلی جانور سے مل کر پیدا ہوں تو اگر ان کی ماں دیسی ہے تو وہ دیسی سمجھے جائیں گے اور اگر جنگلی ہے تو جنگلی سمجھے جائیں گے۔ مثلاً بکری اور ہرن سے کوئی جانور پیدا ہوا تو وہ بکری کے حکم میں ہے اور نیل گائے اور گائے سے کوئی جانور پیدا ہوا تو وہ گائے کے حکم میں ہے۔

جو جانور سائمہ ہو اور سال کے درمیان اس کی تجارت کی نیت کر لی جائے تو اس سال اس کی زکوٰۃ نہ دینی پڑے گی، اور جب اس نے تجارت کی نیت کی ہے اس وقت سے اس کا تجارتی سال شروع ہوگا۔ (امداد مسائل زکوٰۃ ص ۵۵)۔

وقف کے جانور پر زکوٰۃ کا حکم | مسئلہ :- وقف کے جانوروں پر اور ان گھوڑوں پر جو دینی جہاد کے لیے رکھے گئے ہوں زکوٰۃ فرض نہیں، گھوڑوں پر خواہ وہ سائمہ ہوں یا غیر سائمہ اور گدھے اور خچر پر بشرطہ کہ تجارت کے لیے نہ ہوں زکوٰۃ فرض نہیں۔ (امداد مسائل زکوٰۃ ص ۵۵)۔

اونٹوں کی زکوٰۃ کے نصاب کی تفصیل | نوٹ :- ۶ میں ۷ میں ۸ میں ۹ میں بھی ایک ہی بکری یا بکر ایک سالہ واجب ہوتا ہے۔ اسی طرح نیچے لکھے ہوئے حساب کو سمجھیے (محمد رفعت قاسمی غفرلہ)۔

سوال :- زکوٰۃ میں اونٹوں کا نصاب اور ان پر زکوٰۃ کا حساب بہت مشکل ہے آپ ایسے واضح طریقہ سے تحریر فرمائیں کہ بسہولت سمجھ میں آجائے، مینوا تو جروا۔
جواب :- ایک اونٹ سے چار اونٹوں تک معاف ہے، اُن پر زکوٰۃ نہیں۔ اس کے بعد بحساب ذیل زکوٰۃ فرض ہے :-

۵ سے ۹ تک	یک سالہ ایک بکری یا بکرا،
۱۰ سے ۱۴ تک	دو بکریاں یا بکرے
۱۵ سے ۱۹ تک	تین بکریاں یا بکرے

چار بکریاں یا بکرے	تک	۲۴	۷	۲۰
یک سالہ اونٹنی (بنت مخاص)	تک	۳۵	۷	۲۵
دو سالہ اونٹنی (بنت لبون)	تک	۴۵	۷	۳۴
سہ سالہ اونٹنی (حقہ)	تک	۶۰	۷	۴۶
چار سالہ اونٹنی (جذعہ)	تک	۷۵	۷	۶۱
دو سالہ دواؤنٹنیاں	تک	۹۰	۷	۷۶
سہ سالہ دواؤنٹنیاں	تک	۱۲۴	۷	۹۱
سہ سالہ دواؤنٹنیاں اور ایک بکری	تک	۱۲۹	۷	۱۲۵
سہ سالہ دواؤنٹنیاں اور دو بکریاں	تک	۱۳۴	۷	۱۳۰
سہ سالہ دواؤنٹنیاں اور تین بکریاں	تک	۱۳۹	۷	۱۳۵
سہ سالہ دواؤنٹنیاں اور چار بکریاں	تک	۱۴۴	۷	۱۴۰
سہ سالہ دواؤنٹنیاں اور یک سالہ ایک اونٹنی	تک	۱۴۹	۷	۱۴۵
سہ سالہ تین اونٹنیاں	تک	۱۵۴	۷	۱۵۰
سہ سالہ تین اونٹنیاں اور ایک بکری	تک	۱۵۹	۷	۱۵۵
سہ سالہ تین اونٹنیاں اور دو بکریاں	تک	۱۶۴	۷	۱۶۰
سہ سالہ تین اونٹنیاں اور تین بکریاں	تک	۱۶۹	۷	۱۶۵
سہ سالہ تین اونٹنیاں اور چار بکریاں	تک	۱۷۴	۷	۱۷۰
سہ سالہ تین اونٹنیاں اور یک سالہ ایک اونٹنی	تک	۱۸۵	۷	۱۷۵
سہ سالہ تین اونٹنیاں اور دو سالہ ایک اونٹنی	تک	۱۹۵	۷	۱۸۶
سہ سالہ چار اونٹنیاں یا دو سالہ پانچ اونٹنیاں	تک	۲۰۴	۷	۱۹۶
سہ سالہ چار اونٹنیاں اور ایک بکری	تک	۲۰۹	۷	۲۰۵
سہ سالہ چار اونٹنیاں اور دو بکریاں	تک	۲۱۴	۷	۲۱۰
سہ سالہ چار اونٹنیاں اور تین بکریاں	تک	۲۱۹	۷	۲۱۵

۲۲۰ سے ۲۲۴ تک	سہ سالہ چار اونٹنیاں اور چار بکریاں
۲۲۵ سے ۲۳۵ تک	سہ سالہ چار اونٹنیاں اور یک سالہ ایک اونٹنی
۲۳۶ سے ۲۴۵ تک	سہ سالہ چار اونٹنیاں اور دو سالہ ایک اونٹنی
۲۴۶ سے ۲۵۴ تک	سہ سالہ پانچ اونٹنیاں
۲۵۵ سے ۲۵۹ تک	سہ سالہ پانچ اونٹنیاں اور ایک بکری
۲۶۰ سے ۲۶۴ تک	سہ سالہ پانچ اونٹنیاں اور دو بکریاں
۲۶۵ سے ۲۶۹ تک	سہ سالہ پانچ اونٹنیاں اور تین بکریاں
۲۷۰ سے ۲۷۴ تک	سہ سالہ پانچ اونٹنیاں اور چار بکریاں
۲۷۵ سے ۲۸۵ تک	سہ سالہ پانچ اونٹنیاں اور یک سالہ ایک اونٹنی
۲۸۶ سے ۲۹۵ تک	سہ سالہ پانچ اونٹنیاں اور دو سالہ ایک اونٹنی
۲۹۶ سے ۳۰۴ تک	سہ سالہ چھ اونٹنیاں

اس نقشہ میں ۱۵۰ سے آخر تک دیئے گئے اعداد سے ایک کلیہ حاصل ہوا، اس کے مطابق جہاں تک چاہیں ہزاروں لاکھوں اونٹوں کی زکوٰۃ کا حساب لگا سکتے ہیں، اس کلیہ کا حاصل یہ ہے کہ ۱۵۰ کے بعد ہر پانچ اونٹوں پر ایک بکری، پھر ۲۵ سے ۳۵ تک یک سالہ اونٹنی، پھر ۳۶ سے ۴۵ تک دو سالہ اونٹنی، پھر ۴۶ سے ۵۰ تک سہ سالہ اونٹنی، اس کے بعد پھر نئے سرے سے ہر پانچ پر ایک بکری، ۲۵ پر یک سالہ اونٹنی، ۳۶ پر دو سالہ، ۴۶ سے ۵۰ تک سہ سالہ۔

ہدایات: جہاں بکری واجب ہے اس میں ایک سال کی عمر لازم ہے، اور مذکور مونث میں اختیار ہے چاہے بکری دے یا بکرا دے، مگر اونٹنی مونث ہی دینا لازم ہے، اونٹ دینا جائز نہیں، البتہ اونٹنی کی قیمت لگا کر اس قیمت سے برابر یا اس سے زائد قیمت کا اونٹ دے دینا جائز ہے۔

(۲) جہاں سہ سالہ چار اونٹنیاں واجب ہیں وہاں اختیار ہے کہ ان کے بجائے دو سالہ پانچ اونٹنیاں دے دے۔

(۳) زکوٰۃ کا حساب مذکور اس صورت میں ہے کہ اونٹ تجارت کے لیے نہ ہوں اور ان کا غالب چارہ باہر چرنا ہو، گھر میں چارہ نہ دیا جاتا ہو، یا باہر چرنے کی نسبت گھر کا چارہ کم ہو، اگر گھر کا چارہ زیادہ ہو یا دونوں برابر ہوں تو زکوٰۃ نہیں۔

(۴) اگر اونٹ تجارت کے لیے ہوں تو ان پر حساب مذکور کے مطابق بکری یا اونٹنی واجب نہیں، بلکہ دوسرے اموال تجارت کی طرح ان کی قیمت پر زکوٰۃ فرض ہوگی، خواہ باہر چرتے ہوں یا گھر میں چارہ دیا جاتا ہو، تجارت کے لیے ہونے کا مطلب یہ ہے کہ خریدتے وقت ان کو فروخت کرنے کی نیت ہو، اگر خریدنے کے بعد بیچنے کی نیت کی، یا اصل کو برقرار رکھتے ہوئے ان کی نسل کو بیچنے کی نیت ہو، خواہ اصل کو خریدتے وقت یہ نیت ہو یا بعد میں ان سب صورتوں میں یہ مال تجارت نہیں۔

(۵) جو اونٹ سواری یا بار برداری کے لیے ہوں ان پر کسی قسم کی زکوٰۃ نہیں، فقط واللہ تعالیٰ اعلم۔ (احسن الفتاویٰ از ص ۲۷۲ تا ص ۲۷۵ جلد ۴ و ہدایہ ص ۱۸۸ جلد اول)۔

گائے اور بھینس دونوں ایک ہی قسم میں گائے و بھینس کی زکوٰۃ کا نصاب

ہیں، دونوں کا نصاب بھی ایک ہے اور اگر دونوں کے ملانے سے نصاب پورا ہوتا ہو تو دونوں کو ملا لیں گے مثلاً بیس گائے ہوں اور دس بھینس تو دونوں کو ملا کر تیس کا نصاب پورا کر لیں گے مگر زکوٰۃ میں وہی جانور دیا جائے گا جس کی تعداد زیادہ ہو، یعنی اگر گائے زیادہ ہیں تو زکوٰۃ میں گائے دی جائیگی اور اگر بھینس زیادہ ہیں تو زکوٰۃ میں بھینس دی جائے گی اور اگر دونوں برابر ہیں تو اختیار ہے تیس گائے بھینس میں ایک گائے یا بھینس کا بچہ جو پورے ایک سال کا ہو، تیس کم میں کچھ نہیں اور تیس کے بعد انتالیس تک بھی کچھ نہیں (صرف ایک سالہ بچہ ہی ہے) چالیس گائے بھینس میں پورے دو سال کا بچہ۔ اکتالیس سے اسی گائے بھینس تک کچھ نہیں (یعنی صرف دو سالہ بچہ ہی رہے گا)۔ جب ساٹھ ہو جائیں تو ایک ایک سال کے دو بچے دیئے جائیں گے۔ پھر جب ساٹھ سے زیادہ ہو جائیں گے تو ہر تیس میں ایک سال کا بچہ اور ہر چالیس میں دو سال کا بچہ مثلاً ستر ہو جائیں تو ایک ایک سال کا بچہ اور ایک دو سال کا بچہ۔

کیونکہ ستر میں ایک تیس کا نصاب ہے اور ایک چالیس کا۔ اور جب اتنی ہو جائیں تو دو سال کے دو نیچے کیونکہ اس میں چالیس کے دو نصاب ہیں اور نوے میں ایک ایک سال کے تین نیچے، کیونکہ نوے میں تیس کے نصاب ہیں اور ستوں میں دو نیچے ایک ایک سال کے اور ایک بچہ دو سال کا۔ کیونکہ سو میں دو نصاب تیس کے اور ایک نصاب چالیس کا ہے، ہاں جہاں کہیں دونوں نصابوں کا حساب مختلف نتیجہ پیدا کرتا ہو وہاں اختیار ہے چاہے جس کا اعتبار کریں۔ مثلاً بیس میں چار نصاب تو تیس کے ہیں اور تین نصاب چالیس کے ہیں اختیار ہے کہ تیس کے نصاب کا اعتبار کر کے ایک سال کے چار نیچے دیں یا چالیس کے نصاب کا اعتبار کر کے دو سال کے تین نیچے دیں۔

غرض کہ ساتھ کے بعد پھر ہر دہائی سے نصاب بدلتا رہے گا، دہائی سے کم بڑھے تو زکوٰۃ میں زیادتی نہ ہوگی وہی زکوٰۃ دینا ہوگی جو اس سے پہلے دی جاتی تھی۔ (علم الفقہ جلد ۲۵ و احسن الفتاویٰ جلد ۲۷ و فتاویٰ عالمگیری جلد ۱ ص ۱۷۱ جلد ۲)۔

(نوٹ:- گائے و بھینس کے نصاب میں زروادہ یعنی بیل، بچڑا، کٹڑا، جھوٹا بھینسا وغیرہ کا بھی یہی حکم ہے۔ محمد رفعت قاسمی غفرلہ)۔

سوال:- جو بکریاں باہر خرتی ہیں اور تجارت کے لیے نہیں ہیں، ان کی زکوٰۃ کا کیا حساب ہے؟ کتنی بکریوں پر ایک بکری واجب ہے؟ بکری اور بھیر کا حکم ایک ہے یا دونوں میں فرق ہے؟

جواب:- چالیس بکریوں پر ایک بکری یا ایک بکرا واجب ہے۔ چالیس سے ایک سو بیس تک یہی واجب ہے، پھر ایک سو اکیس سے دو سو تک دو بکریاں۔ پھر دو سو ایک سے تین سو سناوے تک تین بکریاں، پھر چار سو پر چار بکریاں۔ اس کے بعد ہر سیکڑے پر ایک بکری واجب ہے۔ بھیروں کا بھی یہی حکم ہے۔ (مینڈھے بھی اسی میں شامل ہیں)۔ بھیر و بکری مخلوط (ملی ہوئی) ہوں تو بھی یہی نصاب ہے، البتہ زکوٰۃ کی ادائیگی میں یہ فرق ہے کہ بھیر اور بکری میں سے جو زیادہ ہوں زکوٰۃ میں وہی جانور دیئے جائیں، اور اگر دونوں

برابر ہوں تو اختیار ہے کہ اعلیٰ قسم سے ادنیٰ قیمت کا جانور دے یا ادنیٰ قسم سے اعلیٰ قیمت کا دے۔ (احسن الفتاویٰ ص ۲۶۲ جلد ۴ بحوالہ رد المحتار ص ۲ وفقہ الزکوٰۃ ص ۲۶۷ جلد اول وعلم الفقہ ص ۲۶۷ جلد ۴ وعالمگیری ص ۱ جلد ۴)۔

مسئلہ :- ایک سال کے درمیان جانور کے مرنے پر زکوٰۃ کا حکم [شخص کے پاس دو سو درہم کی مالیت (ساڑھے باون تولہ چاندی) کا بکریوں کا ریوڑ تھا، اتفاق سے وہ سال بھر گزرنے سے پہلے مر گئیں۔ اس شخص نے ان کی کھالیں اتار کر انھیں رنگ لیا اور اب ان کھالوں کی قیمت نصاب شرعی کے برابر ہو گئی، پھر بکریوں کا سال نصاب بھی پورا ہو گیا تو اب ان رنگی ہوئی کھالوں پر زکوٰۃ واجب ہو گئی۔

مسئلہ :- کسی شخص کے پاس کاروباری مقصد کے لیے انگور کے شیرے کا ذخیرہ سال بھر گزرنے سے پہلے وہ شراب میں تبدیل ہو گیا اور اس کے بعد اس کا سرکہ بن گیا جس کی قیمت نصاب کے برابر ہو گئی۔ اس کے ساتھ ساتھ شیرہ کا جو سال نصاب چالو تھا وہ بھی پورا ہو گیا تو اب اس سرکہ پر زکوٰۃ واجب نہ ہوگی فقہاء نے اس کی وجہ یہ بیان کی ہے کہ پہلے مسئلہ میں بکریوں کی اُدن اپنی قیمت رکھتی تھی وہ بدستور (ان کے مرے کے بعد بھی) سال بھر تک باقی رہی اور دوسرے مسئلہ میں کل مال (جو شیرہ انگور کی شکل میں تھا) ختم ہو گیا، اور ایک دوسری چیز بن گئی اس لیے سال کا حکم بھی اس پر باقی نہ رہا۔ (فتاویٰ قاضی و فتاویٰ عالمگیری ص ۱۲۱)

مسئلہ :- جانوروں کے بچوں پر اگر وہ تنہا ہوں تو زکوٰۃ فرض نہیں ہے۔ ہاں اگر ان کے ساتھ بڑا جانور بھی ہو گا تو ایک ہی ہو تو ان پر بھی زکوٰۃ فرض ہوگی اور زکوٰۃ میں وہ ہی جانور دیا جائے گا اور سال پورا ہونے کے بعد اگر وہ بڑا جانور مر جائے تو زکوٰۃ ساقط یعنی ختم ہو جائے گی۔ (امداد مسائل زکوٰۃ ص ۵ و در مختار)۔

مسئلہ :- اگر صرف بچے ہیں تو ان پر زکوٰۃ نہیں بکری کے بچوں پر زکوٰۃ کا حکم اور اگر ان کے ساتھ کوئی ایک سال کی یا اس سے بڑی بکری بھی ہے تو اس کے ساتھ مل کر نصاب میں بچوں کا اعتبار ہوگا، اور مجموعہ چالیس پر

ایک بڑی بکری فرض ہوگی۔ (احسن الفتاویٰ ص ۲۶۶ جلد ۲ وفقہ الزکوٰۃ ص ۲۸۱ جلد اول)۔

سوال :- گائے بھینس وغیرہ جنگل میں جو مویشی جنگل میں خریدیں اور گھر میں بھی

بھی چرتی ہیں اور گھر میں بھی چارہ دیا جاتا ہے تو ان پر زکوٰۃ فرض ہے یا نہیں، جبکہ کامل نصاب ہے؟

جواب :- غالب خوراک کا اعتبار ہے، اگر جنگل میں چرنے کی خوراک غالب ہے تو زکوٰۃ فرض ہے (یعنی بغیر پیسوں کے چرنا) اور گھر کا چارہ غالب ہے یا دونوں برابر ہیں تو زکوٰۃ فرض نہیں، البتہ تجارت کے لیے ہوں تو مال تجارت کی زکوٰۃ فرض ہوگی۔

مسئلہ :- جن مویشی کا غالب چارہ گھر میں ہو یا باہر چرنا کم ہو، ان پر زکوٰۃ فرض نہیں، البتہ تجارت کی نیت سے خریدے ہوں تو ان کی قیمت پر زکوٰۃ فرض ہے۔ (احسن الفتاویٰ ص ۲۷۷ جلد ۲ بحوالہ ردالمحتار ص ۲ جلد ۲)۔

سوال :- ہم بکریوں کی تجارت کرتے ہیں، چالیس پچاس بکریاں موجود رہتی ہیں، مگر خرید و فروخت کی وجہ سے بدلتی رہتی ہیں، کوئی بکری پورے سال نہیں رہتی، یہ بکریاں جنگل میں چرتی ہیں؟

جواب :- ان بکریوں کی زکوٰۃ میں بکری واجب نہیں، بلکہ دوسرے اموال تجارت کی طرح ان بکریوں کی قیمت لگا کر اس کا چالیسواں حصہ زکوٰۃ میں دیا جائے گا۔ (احسن الفتاویٰ ص ۲۷۷ ج ۲ بحوالہ ردالمحتار ص ۱ جلد ۲)۔

دودھ فروخت کرنے کی نیت سے پالی ہوئی بھینسوں کا حکم | جو بھینسیں جنگل میں

اُن کو خود گھر میں کھلایا جاتا ہے، اس لیے اُن پر زکوٰۃ فرض نہیں، البتہ اگر بھینسوں کی تجارت بھی مقصود ہو، یعنی بھینس خریدتے وقت اس کا دودھ بیچنے کے ساتھ خود بھینس بیچنے کی نیت ہو تو ایسی بھینسوں کی قیمت پر زکوٰۃ فرض ہوگی۔ (احسن الفتاویٰ ص ۲۷۷ ج ۲)۔

انسان پر اللہ سبحانہ تعالیٰ کا ایک بڑا احسان اور اس کی ایک بڑی نعمت خود اس زمین کی تخلیق ہے جس سے اللہ تع

زرعی سرمائے پر زکوٰۃ

کے حکم سے ہر طرح کی نباتات اور ہر قسم کے پھل پھول پیدا ہوتے ہیں اور بنی نوع انسان کے لیے نفع بہ نفع پیدا ہوتے ہیں۔ یہاں تک کہ بعض مغربی ماہرین اقتصادیات نے یہ رائے اختیار کی ہے کہ زرعی زمین پر ایک جہاگاہ ٹیکس ہونا چاہیے کہ زمین ہی انسانی معیشت کا حقیقی سرچشمہ ہے۔ حقیقت تو یہ ہے کہ نظر بصیرت رکھنے والے کے لیے یہ محض فضل الہی ہے کہ اس نے زمین کو انسان کے تابع بنا دیا اور اس میں اس کی روزی پنہاں کر دی اور اس میں برکت دے کر تمام انسانوں کی متعین روزی کا ذخیرہ جمع کر دیا۔

اور اگر ذرا ہم اس پر غور کریں کہ ایک دانہ کو پھل دار درخت بننے میں کن کن مراحل نشو و نما سے گزرنا ہوتا ہے اور کیا قوانین قدرت اس کی افزائش میں کار فرما ہوتے ہیں تو ہم اس کی مہربانی پر سجدہ شکر بجالائیں۔

کیونکہ ہر مٹی روئیدگی (پیداوار) کے قابل نہیں ہوتی، بلکہ مٹی میں ایسے ناگزیر عناصر درکار ہوتے ہیں جو نباتات کے پروان چڑھانے میں مددگار بنتے ہیں۔ تو یہ ایسے عناصر پر مشتمل مٹی کس نے پیدا کی ہے؟

ہر نبات کے اُگنے اور نشو و نما پانے کے لیے پانی بھی لازم ہے اور اللہ تعالیٰ نے بادلوں سے پانی برسانے اور پہاڑوں سے چشمے بہا دینے کا بندوبست فرما دیا اور اس کو ایسی مناسب مقدار میں زمین میں جاری کیا کہ مخلوقات انسانی اور وحشی کو نقصان نہ پہونچے اور جان دار غرق نہ ہو جائیں۔ پودوں کو مخصوص گیسوں کی بھی ضرورت ہے، اور اللہ تعالیٰ نے گیس ہوا کے اندر تخلیق فرما دیں اور نباتات کو حکم فرما دیا کہ وہ انسان اور حیوان کے منہ سے نکلنے والی کاربن گیس اپنے اندر جذب کرتے ہیں اور اس طرح حیوانات اور نباتات میں یہ بے نظیر اور عجیب تبادلہ گیس وقوع پذیر ہوتا رہے۔

نباتاتی افزائش کے لیے روشنی اور گرمی ایک مناسب اور موزوں مقدار میں درکار ہے کہ گرمی اگر زیادہ بڑھ جائے گی تو پودے جل جائیں گے اور اگر کم ہو جائے گی تو پودے مکلا جائیں گے اور حرارت نہ ہوگی تو کائنات میں کسی بھی ذی حیات کا وجود باقی نہیں رہے گا۔ یہ اللہ تعالیٰ ہی ہے جس نے سورج کو پیدا کیا اور اس کو زمین سے اتنے موزوں فاصلہ

پر رکھا کہ زمین تک پہنچنے والی اس کی حرارت (گرمائی) زندگی کے لیے موزوں ہو جائے کہ سورج اگر زمین سے قریب آجائے تو ہر زندہ وجود جل کر خاکستر ہو جائے اور اگر سورج زمین سے کہیں دُور نکل جائے تو ہر وجود تنخ بستر ہو کر رہ جائے۔

بیج میں نور اور افزائش اور بڑھنے و پھلنے اور پھولنے کی صلاحیتیں کس نے ودیعت کی ہیں؟ کس نے کھجور کی گٹھلی سے آسمان کی جانب اٹھا ہوا، تروتازہ پھول اور پھل والا ذی قامت درخت کھڑا کیا ہے؟ کس نے دانہ گندم کی سات بالیں پیدا کیں اور ہر بالی میں تنودانے اُگائے؟

ظاہر ہے کہ اللہ ہی نے یہ سارا انتظام کیا ہے، یہ ساری ترتیب قائم کی اور تخلیق کا اعجاز ظاہر کیا۔ اور یہی وجہ ہے کہ اللہ نے اپنے بندوں پر احسان کرتے ہوئے فرمایا کہ:-
اَفَرَأَيْتُمْ مَا تَحَرِّثُونَ اَ اَنْتُمْ تَزْرَعُوْنَ اَمْ نَحْنُ
الْزَارِعُونَ۔ (الواقعا ایتہ ۶۳ پ ۲۲)۔

(ترجمہ) کبھی تم نے سوچا یہ بیج جو تم بوتے ہو، ان سے کھیتیاں تم اگاتے ہو، یا ان کے اُگاتے والے ہم ہیں؟ ہم چاہیں تو ان کھیتوں کو بھس بنا کر رکھ دیں اور تم طرح طرح کی باتیں بناتے رہے جاؤ کہ ہم پر تو اُلٹی چٹیں پڑ گئی بلکہ ہمارے نصیب ہی پھوٹے ہوئے ہیں۔
بلاشبہ زمین کی ہر پیداوار اللہ سبحانہ کا احسان اور اس کا فضل ہے اور حقیقی پیدا کرنے والا اللہ ہی ہے اور ہم تو ایک تڑکا بھی زمین سے نہیں اُگا سکتے، اس عظیم نعمت پر ہمیں اللہ تعالیٰ کا شکر ادا کرنا چاہیے کہ اس قدر خوشگوار لذتوں کی حاصل غذائیں اس زمین سے ہمارے لیے پیدا فرمائیں۔ اس اظہار شکر کا طریقہ یہ ہے کہ ہم اس زمین کی پیداوار پر زکوٰۃ (عشر و نصف عشر و خراج) ادا کریں تاکہ محتاجوں کی ضرورتوں کی تکمیل ہو جائے اور اللہ کے دین کی حمایت و نصرت کی جاسکے۔ (فقہ الزکوٰۃ از ص ۲۵۱ تا ص ۲۵۵ جلد اول)

کھیتی اور پھلوں کی زکوٰۃ عشر یعنی پیداوار کا دسواں
عشر کے واجب ہونے کی دلیل حصہ کی دلیل کتاب و سنت سے بھی ثابت ہے
اللہ تعالیٰ کا ارشاد ہے کہ **وَ اتُوا حَقَّهُ يَوْمَ حَصَادِهِ** یعنی فصل کاٹنے کے وقت

حق اللہ نکال دیا کرو۔ پارہ ۵ سورہ الانعام)۔

اور آں حضرت صلی اللہ علیہ وسلم کا ارشاد ہے کہ ”جو کھیتی بارش سے سیراب ہو، اس پر عشر (۱۰) واجب ہے اور جس کو ڈول یا جرس یا رہٹ سے سیراب کیا ہو اس میں نصف عشر (۵) بیسواں حصہ واجب ہے۔“

اس حدیث شریف میں اس کی تفصیل ہے جس کا ذکر مذکورہ آیت شریفہ میں اجمالی طور پر کیا گیا ہے۔ (کتاب الفقہ ص ۱۰۳ ج ۱)۔

عشر کا مفہوم کیا ہے؟ | لفظ عشر کے اصلی معنی دسواں حصہ ہے مگر حدیث شریف میں نبی کریم صلی اللہ علیہ وسلم نے واجبات شرعیہ کی جو تفصیل بیان فرمائی ہے اس میں عشری زمین کی دو قسمیں قرار دی ہیں۔ ایک میں عشر یعنی دسواں حصہ پیداوار کا ادا کرنا فرض ہوتا ہے اور دوسری میں نصف عشر یعنی بیسواں حصہ۔ لیکن فقہاء کی اصطلاح میں ان دونوں قسموں پر عائد ہونے والی زکوٰۃ کو عشر ہی کے عنوان سے تعبیر کیا جاتا ہے۔ واضح ہو کہ عشری زمین کی پیداوار کی زکوٰۃ عبادت ہے (امداد مسائل زکوٰۃ ص ۸ عشر و خراج کے احکام ص ۲۴)۔

نصاب عشر کیا ہے؟ | مسئلہ :- امام ابو حنیفہ رحمہ کے نزدیک عشر کا نصاب نہیں بلکہ ہر قلیل و کثیر میں عشر واجب ہے (فقہ الزکوٰۃ ص ۲۱ ج ۱) پیداوار جتنی بھی ہو، کم ہو یا زیادہ، ہر حال میں عشر نکالنا واجب ہے، اس کے لیے زکوٰۃ کی طرح کوئی خاص نصاب نہیں ہے جس سے کم ہونے پر عشر ساقط ہو جائے، وجہ اس کی قرآن و حدیث کے الفاظ کا محوم ہے۔ وَمِمَّا أَخْرَجْنَا لَكُمْ مِنَ الْأَرْضِ ضِلَالٌ پارہ ۳ سورہ بقرہ۔ (جواہر الفقہ ص ۲۴ ج ۱) عشر و خراج کے احکام و فتاویٰ دارالعلوم ص ۶ ج ۲ و فتاویٰ محمودیہ ص ۱۰ ج ۳)۔

کیا مقروض پر عشر واجب ہے؟ | مسئلہ :- عشر باوجود قرض کے بھی لازم ہوتا ہے پس جس جگہ عشر لازم ہے وہاں عشر کے واجب ہونے کے لیے دین یعنی قرض مانع نہیں ہے اور جہاں عشر واجب نہیں ہے

وہاں بھی دیدینے میں کچھ حرج نہیں ہے۔ (فتاویٰ دارالعلوم ص ۱۶ ج ۶)۔

عشر واجب ہونے کی شرطیں | (۱) مسلمان ہونا، کیونکہ عشر خالصۃ عبادت ہے اور کافر عبادت کا اہل نہیں۔ (بدائع)۔

(۲) زمین کا عشری ہونا، خراجی زمین پر عشر واجب نہیں ہوتا۔

(۳) زمین سے پیداوار کا حاصل ہونا۔ اگر کسی بے اختیاری سبب یا اپنی غفلت

و کوتاہی کے سبب پیداوار حاصل نہ ہو تو بہر حال عشر ساقط ہو جائے گا۔

(۴) ایسی پیداوار جو بوجہ حاصل ہو، خود روکھا اس یا درخت پر عشر واجب نہیں۔

(امداد مسائل الزکوٰۃ ص ۸۵)۔

مسئلہ :- عام احکام شرعیہ میں عاقل و بالغ ہونا بھی شرط ہے مگر زمین پر عشر کے وجوب میں یہ دونوں شرطیں نہیں کیونکہ عشر کے واجب ہونے کے لیے زمین کے مالک کا عاقل اور بالغ ہونا ضروری نہیں، زمین کا مالک اگر بچہ یا مجنون ہے مگر زمین سے پیداوار حاصل ہوتی ہے تو اس میں عشر واجب ہوگا اور اس کے اولیاء (سرپرستوں) کے ذمہ اس کا ادا کرنا فرض ہے۔ بخلاف زکوٰۃ کے کہ وہ بچہ اور مجنون کے مال میں واجب نہیں ہوتی۔ (بدائع)۔

مسئلہ :- عشر کے واجب ہونے کے لیے زمین کا خود مالک ہونا شرط نہیں چنانچہ وقف کی زمین کی پیداوار میں بھی عشر واجب ہے، اسی طرح اگر کسی شخص نے باریہ یا اجازۃ یا کرایہ پر زمین لی ہے اور اس میں زراعت کرتا ہے تو اس کی پیداوار کا عشر اس شخص کے ذمہ ہے۔ زمین کے مالک کے ذمہ نہیں۔

مسئلہ :- عشر کے واجب ہونے کے لیے سال گزرنا بھی شرط نہیں۔ سال میں جتنی دفعہ پیداوار ہوگی یا اور بڑھے گی، اتنی دفعہ ہی عشر واجب ہوگا۔

مسئلہ :- قرض کا نہ ہونا بھی عشر کا ادا کرنا لازم ہے اور قرض کی رقم کو منہا بھی نہیں کیا جائے گا (یعنی وضع نہ ہوگا)۔ (عشر و خراج کے احکام ص ۲۴۲، جواہر الفقہ ص ۲۶۱ جلد دوم و احسن الفتاویٰ ص ۳۲۵ جلد چہارم)۔

مسئلہ :- ایک شرط مزید یہ ہے کہ زمین سے جو پیداوار حاصل ہو جس پر پیداواری یا نمائی کی غرض سے زراعت کی جائے، لہذا لکڑی، گھانس، بانس، نرسل اور برگ خرابا پر زکوٰۃ نہیں ہے۔ کیونکہ اس قسم کی اشیاء سے زمین میں نمو نہیں ہوتی، بلکہ کم ہو جاتی ہے البتہ اگر ان کو جدا کر کے ان سے نفع کمایا جائے تو زکوٰۃ واجب ہوگی، بشرطہ کہ اس کی قیمت نصاب کو پورا کرتی ہو۔

مسئلہ :- زکوٰۃ واجب ہونے کے لیے ضروری ہے کہ زمین پر فی الواقع زراعت ہوئی ہو بخلاف خراج کے کہ اس پر خراج اسی وقت واجب ہو جاتا ہے جب کہ زمین قابل زراعت ہو جائے (گو سر دست اس پر کھیتی نہ ہو) اسی طرح ضروری ہے کہ زمین کا مالک زراعت کرنے کے قابل ہو، چنانچہ اگر کوئی شخص زمین پر زراعت کرنے کی قدرت تو رکھتا ہو، لیکن زراعت نہیں کرتا، تو اس پر زکوٰۃ (عشر) واجب نہیں ہے لیکن خراج بہر حال واجب الادا ہے، کیونکہ اس زمین میں نماز (افزونی) کی صلاحیت ہے۔ غرض وجوب زکوٰۃ کی شرط یہ ہے کہ زمین میں پیداواری، نشوونما ہو رہی ہو۔ بخلاف خراج کے اس کے واجب ہونے کی شرط یہ ہے کہ زمین میں نمو کی صلاحیت پیدا ہو گئی ہو۔ (کتاب الفقہ ص ۱۱ ج ۱)۔

عشر و خراج کے احکام | عشر و خراج شریعت اسلام کے دو اصطلاحی لفظ ہیں۔ ان دونوں میں یہ بات مشترک ہے کہ اسلامی حکومت کی طرف سے زمینوں پر عائد کردہ ٹیکس کی حیثیت ان دونوں میں ہے۔ فرق یہ ہے کہ عشر صرف ٹیکس نہیں بلکہ اس میں ایک حیثیت عبادت کی بھی ہے اور اسی لیے اس کو زکوٰۃ الارض " (زمین کی زکوٰۃ) کہا جاتا ہے اور خراج خالص ٹیکس ہے جس میں عبادت کی کوئی حیثیت نہیں۔ اسی لیے عشر مسلمانوں کی زمین کے ساتھ مخصوص ہے اور عملی فرق یہ ہے کہ عشر تو زمین کی پیداوار ہے، اگر پیداوار نہ ہو خواہ اس کا سبب مالک زمین کی غفلت ہی ہو کہ اس نے قابل کاشت زمین کو خالی چھوڑ دیا، کاشت نہیں کی۔ اس صورت میں بھی عشر لازم نہیں ہوگا کیونکہ عشر پیداوار ہی کے ایک حصہ کا نام ہے۔ بخلاف خراج کے کہ وہ قابل کاشت زمین پر عائد ہے۔ اگر مالک نے غفلت برتاؤ اور قابل کاشت ہونے کے باوجود اس میں کاشت

نہیں کی تو خراج اس حالت میں بھی اس پر لازم ہوگا۔ (شامی صفحہ ۲ ج ۲)۔

البتہ زمین کا قابل کاشت ہونا اس میں بھی شرط ہے۔ بجز زمین جس میں کاشت کی صلاحیت نہ ہو یا پانی سے اتنی دور ہو کہ پانی زمین تک نہیں پہنچ سکتا اور بارش اتنی نہیں ہوتی جس سے کوئی چیز زمین سے پیدا ہو سکے تو ایسی زمین میں خراج نہیں ہے۔ (بدائع۔ جواہر الفقہ صفحہ ۳۳ ج ۲)۔

مسئلہ :- ہر پیداوار میں جس سے آمدنی حاصل کرنا مقصود ہو عشر واجب ہوتا ہے خواہ غلہ ہو خواہ پھل، پس کھیت اور باغ دونوں میں عشر واجب ہے (امداد الفتاویٰ ج ۲)

عملی طور پر عشر اور زکوٰۃ میں یہ فرق بھی ہے کہ اموال تجارت

عشر اور زکوٰۃ میں فرق اور سونا چاندی وغیرہ اگر سال بھر رکھے رہیں ان میں کسی

درجہ سے کوئی نفع نہ ہو بلکہ نقصان بھی ہو جائے مگر نقصان ہو کر مقدار نصاب سے کم نہ ہوں تو بھی زکوٰۃ ان اموال کی ادا کرنا فرض ہے۔ بخلاف عشر کے زمین میں پیداوار

ہوگی تو عشر لازم ہوگا اور اگر پیداوار نہ ہوئی تو کچھ بھی واجب نہیں۔ (جواہر الفقہ صفحہ ۲۲)۔

مسئلہ :- حکومت جو خراج لیتی ہے وہ زکوٰۃ (عشر) نہیں ہے۔ (فتاویٰ محمودیہ صفحہ ۱۱ ج ۱۱)

خاتمہ زمینداری کے بعد مسئلہ عشر | حامداً و مصلیاً زمینداری ختم ہونے کے بعد جب ہر زمین ملک حکومت قرار

پاگئی پھر حکومت نے اپنی طرف سے جس جس کو بھی زمین دی ہے تو اس پر عشر واجب ہے

نہ نصف عشر، تاہم اگر کوئی شخص عشر یا نصف عشر ادا کر دے تو موجب خیر و برکت ہے جس قدر بھی زیادہ غریب کو دے گا اجر و ثواب پائے گا۔ (فتاویٰ محمودیہ صفحہ ۸۹ ج ۲)

مسئلہ :- ہندوستان کی زمین پر عشر واجب ہے؟ | ہندوستان میں جو زمینیں مسلمانوں کی

مِلک میں وہ عشری ہیں کیونکہ اصل وظیفہ مسلمانوں کی زمین کا عشر ہے، پس بحالت اشتباہ احوط عشر نکالنا ہے۔

مسئلہ :- ہندوستان کی تمام زمینوں کا ایک حکم نہیں ہے، البتہ جو زمینیں مملوکہ

مسلمانوں کی ہیں اس میں عشر واجب ہے، مسلمانوں کو عشر نکالنا چاہیے۔ (جواب الفقہ ص ۲۶)
 مسئلہ :- اور جب کہ عشر بمنزلہ زکوٰۃ ہے تو جیسا کہ زکوٰۃ اموال ہر جگہ واجب ہے اسلامی
 شہر ہوں یا غیر اسلامی۔ اسی طرح عشر بھی ہر جگہ لازم ہوگا، اور اگر عشری زمین سے خراج لے لیا
 جائے تب بھی عند اللہ عشر ساقط نہیں ہوتا، اس لیے صاحب زمین کو عشر نکال کر فقرا کو
 دینا چاہیے۔ الحاصل اجوط یہی ہے کہ مسلمان اپنی اراضی کی پیداوار زمین سے عشر ادا کریں
 (فتاویٰ دارالعلوم ص ۱۸۹ ج ۶)۔

مسئلہ :- احتیاط اس میں ہے کہ بغرض حصول خیر و برکت جہاں تک ہو سکے عشر و
 نصف عشر نکالتے رہنا چاہیے۔ (نظام الفتاویٰ ص ۳۵ ج ۱)

مسئلہ :- فصلوں کی پیداوار اور
 پھلوں پر سال گذر جانے سے دوبارہ
 زکوٰۃ لازم نہیں ہوتی، یعنی جب ایک مرتبہ فصلوں کی پیداوار پھلوں پر عشر عائد ہو چکا تو
 دوبارہ ان اشیاء پر کچھ نہیں ہوگا خواہ یہ مالک کے پاس کئی سالوں تک محفوظ رہیں، اس
 لیے کہ زکوٰۃ کا تکرار (ہر سال عائد ہونا) صرف افزائش پذیر مال میں ہوتا ہے اور زمینی پیداوار
 اور پھلوں میں سے جو اشیاء محفوظ کرنی جائیں تو چونکہ اب ان کی افزائش ختم ہو چکی ہے اور
 انہیں اب ختم ہو جانا ہے اس لیے اب ان پر زکوٰۃ واجب نہیں ہے (فقہ الزکوٰۃ ص ۱۹۲)۔
 مسئلہ :- عشر یعنی پیداوار کا دسواں حصہ جس جگہ واجب ہے کل پیداوار پر واجب ہے
 اور جس وقت غلہ پیدا ہوا اسی وقت واجب ہوتا ہے، سال گذرنے کی قید اس میں نہیں ہے
 (فتاویٰ دارالعلوم ص ۱۷۵ ج ۶)۔

سوال :- عشر کی تعریف کیا ہے؟ (۱) کیا زکوٰۃ کی طرح اس کا
 عشر کس پر ہے؟ (۲) بھی نصاب ہوتا ہے؟ (۳) کیا عشر سب زمینداروں پر ہوتا ہے؟
 (۴) یہ کن لوگوں کو ادا کیا جاتا ہے؟ (۵) ایک آدمی اگر اپنے مال کی زکوٰۃ ادا کر دے تو کیا
 عشر بھی دینا ہوگا؟ (۶) کیا یہ سال میں ایک مرتبہ دیا جاتا ہے یا ہر نئی فصل پر؟ (۷) کیا
 مویشیوں کے چارہ کے لیے کاشت کی گئی فصل پر بھی عشر ہوگا؟

جواب :- (۱) عشر زمین کی پیداوار کی زکوٰۃ ہے۔ اگر زمین بارانی ہو کہ بارش کے پانی سے سیراب ہوتی ہے تو پیداوار اٹھنے کے وقت اس پر دسواں حصہ اللہ تعالیٰ کے راستہ میں دینا واجب ہے۔ اور اگر زمین کو خود سیراب کیا جاتا ہے تو اس کی پیداوار کا بیسواں حصہ صدقہ کرنا واجب ہے۔

(۲) ہمارے امام ابو حنیفہ رحمہ کے نزدیک اس کا کوئی نصاب نہیں بلکہ پیداوار کم ہو یا زیادہ، اس پر عشر واجب ہے۔

(۳) جی ہاں! جو شخص بھی زمین کی فصل اٹھائے اس کے ذمہ عشر واجب ہے۔

(۴) عشر کے مستحق وہی لوگ ہیں جو زکوٰۃ کے مستحق ہیں۔

(۵) عشر پیداوار کی زکوٰۃ ہے۔ اس لیے دوسرے مالوں کی زکوٰۃ ادا کرنے کے باوجود پیداوار پر عشر واجب ہوگا۔

(۶) سال میں جتنی بھی فصلیں آئیں، ہر نئی فصل پر عشر واجب ہے۔

(۷) جی ہاں! مویشیوں کے چارے کے لیے کاشت کی گئی فصل پر بھی حضرت امام صاحبؒ کے نزدیک عشر واجب ہے۔ (آپ کے مسائل منہج ج ۳ و فتاویٰ محمودیہ منہج ج ۲ و ہدایہ ص ۱۸۱ جلد اول)۔

امام ابو حنیفہ رحمہ کے نزدیک پھلوں، سبزیوں، ترکاریوں اور مویشیوں کے چارے میں بھی جس کو کاشت کیا جاتا ہو، عشر واجب ہے۔ زرعی پیداوار میں زکوٰۃ واجب نہیں ہوتی، صرف عشر واجب ہے۔ (آپ کے مسائل منہج ج ۳ و فتاویٰ محمودیہ ص ۱۸۱ ج ۲)

مسئلہ :- عشر پیداوار کا دسواں حصہ اس کھیتی میں چارہ والی زمین کا حکم

بھی ہے جو جانوروں کے چارہ رکھانے کے لیے ہے اور

غلہ یا چارہ اس میں پیدا ہوا ہو واجب ہے۔

مسئلہ :- کھیت کو بغیر دانہ اور بلا بچنگی کے کاٹ کر جانوروں کو کھلایا جائے تو عشر نہیں ہے۔ (فتاویٰ دارالعلوم ص ۱۸۶ ج ۲)۔

(یعنی اگر غلہ کے لیے کھیت ہو یا لیکن ارادہ بدل گیا اور کھیت کو پکنے سے پہلے پہلے

ہی کاٹ کر جانوروں کا چارہ بنا دیا تو عشر واجب نہیں ہے، جیسا کہ عبارت سے ظاہر رفعت) کھیتی پکنے سے پہلے فروخت کرنے پر عشر کا حکم | مسئلہ :- اگر کھڑے کھیت کو تیار ہونے سے پہلے فروخت کر دیا گیا تو اس کی زکوٰۃ (عشر) خریدار پر واجب ہوگی۔ اور اگر دانہ پک جانے کے بعد بیچا تو اس کی زکوٰۃ بیچنے والے کے ذمہ ہے۔

مسئلہ :- پھل دار درخت کی زکوٰۃ اس وقت واجب ہوگی جب اس میں پھل لگ جائیں، اور ان کے خراب ہونے کا اندیشہ نہ رہے، بایں طور کہ وہ ایسے ہو جائیں کہ ان کو کام میں لایا جاسکے۔ پھر ان پر جو واجب ہوگا وہ کاٹنے کے وقت نکالا جائے، البتہ غلہ کی زکوٰۃ (عشر) کا وقت وہ ہے جب کہ اس کو توڑا اور صاف کیا جائے، اگر مالک کے اپنے کسی عمل کے بغیر حاصل شدہ پیداوار از خود تلف ہو جائے تو اس کی زکوٰۃ بھی ساقط (ختم) ہو جائے گی اور یہی حکم اس صورت میں ہے کہ جبکہ اس کا توڑنا ناگزیر ہو۔ (کتاب الفقہ ص ۱۱۱) سوال :- بسا اوقات پیداوار میں اس قدر غلہ بھی نہیں ہوتا جس کی قیمت خرچ شدہ رقم کے برابر ہو، ایسی صورت میں زکوٰۃ کس طرح ادا کی جائے؟

جواب :- جو کچھ پیداوار اس کا دسواں حصہ نکالنا چاہیے، خواہ کم ہو یا زیادہ مثلاً اگر ستون غلہ پیدا ہو تو دس من دیا جائے اور اگر دس من پیدا ہوا تو ایک من دیا جائے، اور اخراجات کو محسوب نہ کیا جائے گا۔ (فتاویٰ دارالعلوم ص ۲۶)۔

سوال :- میں ایک زمیندار کی زمین میں بٹائی کی زمین کا عشر کس طرح پر ہے؟ کاشت کرتا ہوں، دس ہزار کی کپاس ہوتی

پانچ کی میرے حصہ میں آتی۔ اب کیا میں پورے دس ہزار کا عشر نکالوں یا اپنے حصہ میں سے؟ جواب :- آپ اپنے حصہ کی پیداوار کا عشر نکالیں، کیونکہ اصول یہ ہے کہ زمین کی پیداوار جس کے گھر آئے گی، زمین کا عشر بھی اسی کے ذمہ ہوگا۔ پس مزارع کے بٹائی کے حصہ میں جتنی پیداوار آئے اس کا عشر اس کے ذمہ ہے اور مالک کے حصہ میں جتنی جائے اس کا عشر

اس پر لازم ہے۔ (آپ کے مسائل ص ۱۲۲ ج ۳ و فتاویٰ دارالعلوم ص ۱۵۹ ج ۶ بحوالہ درمختار باب العشر ص ۵ جلد ۲)۔

سوال :- آج کل کیڑے مارا سپرے کیا پیداوار کا خرچہ نکال کر عشر ہے؟ اور کیمیائی کھاد ڈر کیڑے کے ذریعے ہل

چلائے جاتے ہیں، کیا خرچ فصل کی آمدنی سے کم کر کے عشر بنایا ہوگا یا کل پیداوار پر؟
جواب :- شریعت نے اخراجات پر نصف عشر ایسی بیسواں حصہ کر دیا ہے۔ اس لیے اخراجات وضع کر کے عشر نہیں دیا جائے گا۔ بلکہ تمام پیداوار کا عشر دیا جائے گا۔ (آپ کے مسائل ص ۱۲۲ ج ۳)

مسئلہ :- اخراجات کو وضع نہیں کیا جائے گا، بلکہ پوری پیداوار کا بیسواں حصہ ادا کرنا ہوگا۔ نیز بیج کو بھی اخراجات میں شمار کیا جائے گا۔ (آپ کے مسائل ص ۱۲۲ ج ۳)۔

سوال :- ڈھائی ایکڑ زمین میں تتو من گیہوں پیدا ہوا، اس گندم کی کٹائی کا خرچ تقریباً پانچ من ہوگا اور تقریباً رگھائی کا خرچ تقریباً پندرہ من ہوگا۔ بچت آمدنی اتنی من ہوگئی۔ کیا عشر تتو من پر دینا ہوگا یا اتنی من پر؟

جواب :- عشر تتو من پر ہوگا۔ (آپ کے مسائل ص ۱۲۲ ج ۳)۔

مسئلہ :- عشر میں مزدوری اور دیگر اخراجات کا حساب نہیں ہوتا، یعنی مزدوروں کی مزدوری وغیرہ کی وجہ سے عشر میں کمی نہ ہوگی۔ لہذا پیداوار کا دسواں حصہ دینا چاہیے۔ (فتاویٰ دارالعلوم ص ۱۸۵ ج ۶ بحوالہ ردالمحتار ص ۶۹ ج ۲ باب العشر)۔

مسئلہ :- عشر تمام پیداوار سے نکالا جائے گا، بونے، کاٹنے اور حفہ ملت کرنے، اسی طرح بیلوں، مزدوروں اور کھینوں وغیرہ کے اخراجات عشر نکالنے کے بعد ادا کیے جائیں۔ (امداد مسائل زکوٰۃ ص ۸۹ و کتاب الفقہ ص ۱۱۱ جلد اول)۔

مسئلہ :- عشر میں معمول سرکاری وغیرہ کچھ وضع نہ ہوگا۔ (فتاویٰ دارالعلوم ص ۱۸۵ ج ۶)۔
کیا کھیت کی قیمت پر زکوٰۃ ہے؟ | **مسئلہ :-** کھیت کی قیمت پر زکوٰۃ نہیں ہے

اچھا ہے جتنی قیمت کا ہو زمین اگر عشری ہے تو اس کی آمدنی پر یعنی جس قدر غلہ اس زمین میں پیدا ہوا اس پر عشر یعنی دسواں حصہ واجب ہوتا ہے۔ لیکن اگر زمین عشری نہ ہو تو کچھ واجب نہیں ہوتا۔ (فتاویٰ دارالعلوم مکہ جلد ۲ بحوالہ عالمگیری مصری ص ۱۸۵ ج ۱)۔

مسئلہ :- حوالان حول یعنی مال پر پورا سال گزر جانے کی شرط کھیتی اور پھلوں کے علاوہ دوسری اشیاء کے لیے ہے، کھیتی اور پھلوں کے لیے سال گزر جانے کی شرط نہیں ہے بلکہ فیصل پر سال میں جتنی بھی ہوں عشر ہوگا۔ (کتاب الفقہ ص ۹۶ ج ۱)۔

مسئلہ عشر
کیا سرکاری مالگذاری ادا کرنے سے عشر ادا ہو جائے گا؟

طرح ایک مالی عبادت اور اس کا مصرف بھی وہی ہے جو زکوٰۃ کا ہے۔ اگر کوئی بھی حکومت خواہ مسلم ہو یا غیر مسلم، اگر زمینداروں یا کاشتکاروں سے کوئی سرکاری ٹیکس وصول کرتی ہے تو اس ٹیکس کی ادائیگی سے عشر ادا نہ ہوگا بلکہ مسلم مالکان کے ذمہ واجب ہوگا کہ وہ بطور خود عشر نکالیں اور اس کے مصرف میں خرچ کریں اور یہ بعینہ ایسا ہے جیسے حکومتوں کے انکم ٹیکس ادا کرنے سے اموال تجارت اور نقد کی زکوٰۃ ادا نہیں ہوتی۔ (جواہر الفقہ ص ۲۶۶ ج ۲ و امداد الفتاویٰ ص ۱۹ ج ۲ و فتاویٰ دارالعلوم ص ۱۸۲ ج ۶)۔

مسئلہ :- جس نے غلہ میں
جس غلہ کا عشر نہ نکالا وہ حلال ہے یا حرام؟

نکالی وہ غلہ حلال ہے۔ لیکن وہ شخص زمین کی زکوٰۃ (عشر) نہ دینے سے گناہ گار اور فاسق ہو جائے گا۔ (فتاویٰ دارالعلوم ص ۱۸۲ ج ۶ و فتاویٰ محمودیہ ص ۱۸۲ ج ۳)۔

مسئلہ :- اناج، ساگ، ترکاری، میوہ
جن چیزوں میں عشر واجب ہے؟

عشر ہر چیز پر ہے (فتاویٰ عالمگیری ص ۱۸۳)۔

مسئلہ :- عشری زمین یا پہاڑ یا جنگل میں سے اگر شہد نکلا تو اس میں بھی یہ صدقہ واجب ہے۔ (در مختار ص ۱۳۹)۔

مسئلہ :- تمام اقسام کی ترکاریوں وغیرہ میں حضرت امام ابوحنیفہ رحمہ اللہ کے نزدیک عشر لازم ہے جیسے خربوزہ، تربوز، خیارین، لہسن، پیاز، دھنیہ، توری، کدو، کرلیا، سنگترہ وغیرہ (در مختار)

غرض جو چیزیں زمین سے پیداوار میں حاصل ہوتی ہیں جیسے گیہوں، جو، چنا، چاول، مکی جوار، باجرہ، کپاس اور ہر قسم کے دانے اور ترکاریاں، سبزیاں، پھول، ترکھجوریں، گنے، لکڑی، کھیرے، جنگن اور اسی قسم کی دوسری چیزیں خواہ ان کے پھل باقی رہیں یا نہ رہیں، **مسئلہ :-** اسی کے پٹروں اور بیجوں میں عشر واجب ہے۔ اسی طرح اخروٹ، بادام زیرہ اور دھنیا میں بھی عشر واجب ہے۔ اسی طرح میٹھی، مٹر، جوار، کنوارہ وغیرہ ان میں بھی عشر لازم ہے۔ (امداد ص ۸۵ مسائل الزکوٰۃ بحوالہ اسلام کا مالیاتی نظام و فتاویٰ دارالعلوم منہاج ۶ و قدوری ص ۱۱۱)

مسئلہ :- عشری زمین میں جو کچھ پیدا ہو خواہ غلہ، خواہ نیشکر و چری وغیرہ خواہ خشک یا خواہ تمباکو یا اورادویہ یا پھول جو بغرض نفع بوئے گئے ہوں یا اس میں باغ کسی قسم کے پھل کا ہو، ان سب میں بھی زکوٰۃ واجب ہے۔ اس زکوٰۃ کو عشر کہتے ہیں۔ (امداد مسائل الزکوٰۃ ص ۱۱۱)

مسئلہ :- جب پھل قابل اطمینان ہو جائے اس وقت کے حساب سے عشر واجب ہے **مسئلہ :-** تیاری سے پہلے جس قدر خرچ کرے گا اس سب کا حساب یا درکئے اس کا بھی عشر دینا پڑے گا (امداد الفتاویٰ ص ۶۹ ج ۲)۔

مسئلہ :- یہ عشر ہر گونہ زمینی پیداوار پر واجب ہے، مثلاً گندم، جو، باجرہ، جوار، نیز دوسری قسم کے دانے، سبزیاں، خوشبودار پھول، گلاب، گنا، خربوزہ، کھیر، لکڑی، جنگن، زعفران، کھجور اور انگور وغیرہ خواہ وہ پھل دیرپا ہوں یا نہ ہوں، تھوڑے ہوں یا بہت ہوں ان کے لیے نہ نصاب کی شرط ہے اور نہ سال گزر جانے کی۔ پٹ سن، اس کے بیج، اخروٹ، بادام زیرہ اور دھنیا پر بھی زکوٰۃ ہے

مسئلہ :- ایسے دانوں پر زکوٰۃ نہیں ہے جن کو زراعت کے کام میں نہیں لایا جاتا۔ (کتاب الفقہ ص ۱۱۱)

عشر کے چند ضروری مسائل | اگر اپنی زمین کا عشر بونے سے پہلے ادا کر دیا تو جائز نہیں اور اگر بونے کے بعد اُگنے سے قبل ادا کیا تب بھی جائز نہیں اور اگر پھلوں کا عشر پھلوں کے ظاہر ہونے سے پہلے ادا کر دیا تو جائز نہیں۔ اور اگر پھلوں کے ظاہر ہونے کے بعد دیا تو جائز ہے (شامی)۔

مسئلہ :- اگر کسی نے اپنی زمین کو نقد روپے کے عوض کرایہ ٹھیکہ پر دے دیا تو اس کا عشر ٹھیکہ دار کے ذمہ ہے جو زمین کاشت کر کے پیداوار حاصل کرتا ہے۔

مسئلہ :- اگر زمین دوسرے شخص کو مزارعت یعنی بٹائی پر دی ہے کہ پیداوار میں ایک معین حصہ مالک زمین کا اور دوسرا معین حصہ کاشتکار کا مثلاً دونوں میں نصف نصف ہو یا ایک تہائی اور دو تہائی ہو تو اس صورت میں عشر دونوں پر اپنے اپنے حصہ پیداوار کے مطابق لازم ہوگا۔

مسئلہ :- اگر کسی نے زمین تجارت کی نیت سے خریدی اور زمین کی پیداوار کر رہا ہے تو اس کی پیداوار پر عشر واجب ہوگا، زکوٰۃ تجارت واجب نہیں ہوگی۔

مسئلہ :- مساجد، مدارس اور خانقاہوں پر وقف شدہ زمین کی پیداوار میں بھی عشر واجب ہوگا۔

مسئلہ :- اگر بادشاہ وقت یا اس کا نائب عشری زمین کا عشر کسی شخص کو معاف کر دے تو نہ شرعاً اس کے لیے معاف کرنا جائز ہے اور نہ مالک زمین کے لیے یہ عشر اپنے خرچ میں لانا حلال ہے بلکہ اس کے ذمہ لازم ہے کہ خود مقدار عشر نکالے اور فقراء و مساکین پر صدقہ کر دے۔

مسئلہ :- اگر کسی زمین کی آب پاشی کچھ بارش اور کچھ کنویں وغیرہ سے ہو تو اس میں اکثر کا اعتبار کیا جائے مثلاً زیادہ بارانی ہو تو دسواں حصہ اور اگر کنویں وغیرہ سے ہو تو بیسواں حصہ اور اگر دونوں طریقوں سے برابر ہو تو آدھی پیداوار کا $\frac{1}{10}$ حصہ اور آدھی پیداوار کا $\frac{1}{20}$ حصہ۔

مسئلہ :- گزشتہ زمانہ کا عشر اگر کسی کے ذمہ ہے اس نے ادا نہیں کیا تو وہ ساقط

نہیں ہوتا بلکہ گذشتہ زمانہ کا عشر ادا کرنا واجب ہے۔ مرنے لگے تو وصیت واجب ہے۔
مسئلہ :- عشر ادا کرنے سے پہلے جس قدر غلہ استعمال کرے گا یا کسی کو دے گا اجرت پر یا بغیر اجرت اس کے عشر کا ضامن ہوگا۔ (در مختار)۔

مسئلہ :- عشر زکوٰۃ کا جو حصہ ادا کرنا واجب ہوتا ہے، اگر بجائے اس جنس کے اس کی قیمت دے دی جائے تو بھی جائز ہے۔ (شامی) یعنی عشر و خراج میں پیداوار کی بجائے قیمت دینا جائز ہے۔

مسئلہ :- افیون کے عشر میں اس کی قیمت بھی دے دینا جائز ہے۔

مسئلہ :- زمین عشری کی مالگداری ادا کرنے سے عشر ساقط نہیں ہوتا جیسے انکم ٹیکس ادا کرنے سے زکوٰۃ ادا نہیں ہوتی۔ (امداد مسائل زکوٰۃ ص ۸۹ و فتاویٰ دارالعلوم ص ۱۸۹ ج ۶ و بدائع صنائع ص ۵۶ ج ۲)۔

مسئلہ :- افیون مال متقدم ہے اور اس میں عشر واجب ہے۔ (فتاویٰ دارالعلوم ص ۱۷۸ جلد ۶)۔

مسئلہ :- اگر کسی شخص نے اپنی زمین میں تمباکو بویا تو اس کی پیداوار میں اگر زمین عشری ہے تو عشر (دسواں حصہ) اس میں لازم ہے۔ (فتاویٰ دارالعلوم ص ۱۷۸ ج ۶)۔

مسئلہ :- اگر رہائشی پلاٹ کو مستقل باغ سے تبدیل کر دیا تو اس میں عشر یا خراج واجب ہوگا، اگر کوئی عشری زمین اس سے زیادہ قریب ہوگی تو اس پر عشر ہوگا۔ اور اگر خراجی زمین زیادہ قریب ہے تو اس پر خراج ہوگا اور اگر عشری و خراجی دونوں قسم کی اراضی قریب میں برابر ہوں تو اس باغ پر عشر واجب ہوگا۔

مسئلہ :- اور اگر مکان رہائشی ہی ہے مگر اس کے صحن میں باغ لگا لیا تو اس پر عشر یا خراج واجب نہیں ہے۔ (احسن الفتاویٰ ص ۳۵۷ ج ۴)۔

مسئلہ :- کپاس، اناج اور سبزی ترکاری وغیرہ ہر قسم کی پیداوار پر عشر ہے، مگر مٹی، لکڑی اور سوکھی چری وغیرہ یعنی جس سے اناج حاصل کیا گیا ہو، اس میں عشر نہیں ہے۔ (احسن الفتاویٰ ص ۳۷۷ جلد ۶)۔

مسئلہ :- باغ کے پھل میں عشر واجب ہے۔ سوختہ (جلائے کے قابل) لکڑیوں میں عشر نہیں ہے۔ (فتاویٰ دارالعلوم ۱۹۳ ج ۶ بحوالہ ہدایہ ص ۱۸۳ ج ۱)۔

مسئلہ :- اگر فاضل زمین زمین فروخت کی تو عشر و خراج کس پر ہے؟

ایسے وقت فروخت کی کہ سال ختم ہونے میں تین ماہ یا اس سے زیادہ مدت باقی تھی، اور بائع (بیچنے والے) نے اس سال میں اس زمین سے کوئی فصل نہ اٹھائی تھی تو اس کا خراج خریدنے والے پر ہے، اور اگر بیچنے والے نے بھی کوئی فصل اٹھائی ہو تو خراج بائع اور مشتری دونوں پر تقسیم ہوگا اور اگر سال گزرنے میں تین ماہ سے کم مدت باقی تھی تو پورا خراج بائع پر ہے، اور اگر بیچنے کے وقت زمین میں فصل بھی تھی فصل تیار ہونے سے پہلے بیچنے کی صورت میں خراج خریدنے والے پر ہے، بشرطہ کہ بائع نے اسی سال میں کوئی فصل نہ اٹھائی ہو ورنہ خراج دونوں پر (تقسیم) ہوگا اور اگر فصل تیار ہونے کے بعد بیچے تو اس میں وہی تفصیل ہے جو فارغ زمین کی بیع سے متعلق گذرا ہے۔ (احسن الفتاویٰ ص ۳۵۹ ج ۴)۔

مسئلہ :- عشری زمین کو مع اس کی تیاری فصل کے مالک نے فروخت کر دیا، یا صرف فصل بیچی تو عشر اس فروخت کنندہ پر واجب ہوگا، خریدنے والے پر نہ ہوگا اور اگر صرف زمین فروخت کی اور فصل ابھی پختہ نہیں ہوئی اور اسی وقت خریدنے والے نے زمین سے فصل کی پیداوار کو انگ کر دیا تو بیچنے والے پر عشر واجب ہے، لیکن خریدار نے فصل اسی وقت جدا نہیں کی بلکہ بدستور باقی رکھا اور زمین پر مع اس کی پیداوار کے قبضہ کر لیا تو اس خریدار پر عشر واجب ہے۔ (عالمگیری ص ۳۷ ج ۴)۔

مسئلہ :- اگر کھڑے کھیت کو تیار ہونے سے پہلے فروخت کر دیا گیا تو اس کی زکوٰۃ خریدار پر واجب ہوگی، اور اگر دانہ پک جانے کے بعد بیچا تو اس کا عشر بیچنے والے کے ذمہ ہے (کتاب الفقہ ص ۲۸۱ ج ۱)۔

مسئلہ :- زمین کی ایسی مندرجہ ذیل پیداوار میں عشر واجب نہیں ہے

پیداوار جس کی مالیت مقصود

نہیں جیسے نرسل معمولی بے قیمت کی لکڑی اور خود روگھاس، بھوسہ اور کھجور کے پتے، گوند، خطمی اور ردئی کی خالی ڈنڈی اور بیگن کی بیل، تربوز اور خر بوزہ کے بیج اور دوائیں اور دھنیہ کے پتے وغیرہ ان میں عشر واجب نہیں ہے۔ کیونکہ ان کی مالیت مقصود نہیں ہے۔ ہاں اگر ان سے مالیت مقصود ہو جیسا کہ آج کل کے زمیندار اپنی زمین میں نرسل، بانس وغیرہ بڑی حفاظت سے رکھتے ہیں اور یہ ان کے نزدیک اس زمین کی پیداوار شمار کی جاتی ہے، تو اس میں عشر واجب ہوگا۔ (در مختار)

مسئلہ :- بھوسہ اگر دانہ سے اتارا جائے تو اس میں عشر نہیں کیونکہ مقصودی پیداوار دانہ ہے بھوسہ نہیں۔ (شامی)۔

مسئلہ :- جو گھانس تابع ہو کر کسی کھیت میں ہو، اس سے پیداوار مقصود نہیں تو اس میں عشر لازم نہیں ہوگا۔

مسئلہ :- گندم اور جو اور وغیرہ کی سبزی جو اوپر سے کاٹی جاتی ہے جس کو خود کہتے ہیں اصل اس کی بدستور رہتی ہے جس سے پھر وہ بحال ہو جاتی ہے، اس سبزی میں عشر نہیں ہے۔ مسئلہ :- اگر کسی کے گھر میں پھل دار درخت ہو تو اس میں عشر واجب نہیں ہوگا اگرچہ وہ باغ (گھر میں باغیچہ) ہو، اس لیے کہ وہ گھر کے تابع ہے۔ (شامی)۔

مسئلہ :- ہر پیداوار جو زمین کی مقصودی آمدنی نہ ہو جیسے لکڑی، گھانس، جھاؤ، کھجور کے پتے، گوند، لاکھ، رال اور ادویہ جیسے ہلیہ، گندرا، اجوائن، کلونچی اور بھنگ سنوبر، انجیر وغیرہ میں عشر واجب نہیں ہے۔

(اگر کسی کی مذکورہ چیزوں کی کاشت سے آمدنی مقصود ہو تو قاعدے کی رو سے ان اشیاء میں بھی عشر واجب ہوگا۔ محمد رفعت قاسمی غفرلہ)۔

مسئلہ :- کسی نے اپنے گھر میں ترکاری کاشت کی یا اور کوئی پھل دار درخت بویا اور اس میں پھل آیا تو اس میں عشر واجب نہیں۔ (امداد مسائل زکوٰۃ ص ۵۵ بحوالہ اسلامی حکومت کا مالیاتی نظام ص ۵)۔

مسئلہ :- باغ کے پھل میں عشر واجب ہے۔ سوختہ یعنی لکڑیوں میں نہیں ہے۔

(فتاویٰ دارالعلوم ص ۱۹ ج ۶ بحوالہ ہدایہ ص ۱۸۳ جلد اول)۔

سوال :- باغ بیچنے کے ایک ماہ بعد کسی نے اپنی سالانہ زکوٰۃ نکالی تو کیا اس باغ کی رقم پر جس کا

اس نے عشر دیدیا ہے زکوٰۃ آئے گی یا نہیں؟

جواب :- اس رقم پر بھی زکوٰۃ آئے گی۔ جب دوسری رقم کی زکوٰۃ دے تو اس کے ساتھ اس کی بھی دے۔ (آپ کے مسائل ص ۴۹ جلد ۳)۔

(نوٹ) حکومت جو (بعض جگہ) فی ایکڑ کے حساب سے عشر وصول کرتی ہے یہ صحیح نہیں۔ ہونا یہ چاہیے کہ جتنی پیداوار ہو اس کا دسواں یا بیسواں حصہ لیا جائے۔ پورے علاقہ کے لیے عشر کافی ایکڑ ریٹ مقرر کر دینا غلط ہے۔ (آپ کے مسائل ص ۴۱ ج ۳)۔

سوال :- فصل سے بروقت عشر ادا کرنے کے بعد جو غلہ فروخت کیا اس کا حکم

عشر نکالا ہے، غلہ سال بھر

رکھا رہا، یعنی نہ اپنی کسی ضرورت میں استعمال ہوا ہے نہ فروخت کیا، تو کیا سال گزرنے پر اس میں عشر دیا جائے گا؟

جواب :- ایک بار عشر ادا کر دینے کے بعد جب تک اس کو فروخت نہیں کیا جاتا، اس پر نہ دوبارہ عشر ہے، نہ زکوٰۃ اور جب عشر ادا کرنے کے بعد غلہ فروخت کر دیا تو اس سے حاصل شدہ رقم پر زکوٰۃ اس وقت واجب ہوگی جب اس پر سال گزر جائے گا۔ یا اگر یہ شخص پہلے سے صاحب نصاب ہے تو جب اس کے نصاب پر سال پورا ہوگا، اس وقت اس رقم کی بھی زکوٰۃ ادا کرے گا۔ (آپ کے مسائل ص ۴۱ ج ۳ و فتاویٰ محمودیہ ص ۱۳ ج ۳)۔

سوال :- ایک شخص نے اپنا باغ قابل نفع ہونے کے بعد بیچ دیا تو کیا وہ عشر دے؟ یا خریدنے

والے پر عشر آئے گا؟

جواب :- اس صورت میں خریدنے والے پر عشر نہیں۔ بلکہ باغ کے فروخت کرنے والے پر عشر ہے۔ (آپ کے مسائل ص ۱۱۱ جلد ۳)۔

مسئلہ :- اگر پیداوار مالک جن صورتوں میں عشر ساقط ہو جاتا ہے

تو عشر ساقط ہو جائے گا۔ اور اگر کچھ حصہ ہلاک ہو جائے تو ہلاک شدہ کا عشر ساقط ہو جائے گا، باقی کا دینا واجب ہوگا۔ (بجرا لائق)

مسئلہ :- اگر مالک پیداوار کو ہلاک کر دے تو ہلاک شدہ پیداوار کے عشر کا ضامن ہوگا اور وہ اس کے ذمہ قرض ہو جائے گا اور اگر مالک کے علاوہ کسی دوسرے شخص نے پیداوار کو ہلاک کر دیا تو مالک اس سے ضمان لے کر اس میں عشر ادا کرے گا (بجرا لائق)۔
مسئلہ :- جس شخص کے ذمہ عشر ہو، اُس کی موت سے وہ ساقط نہیں ہوتا، بلکہ اس کے متروکہ غلہ میں سے وصول کیا جائے گا۔ (شامی)۔

مسئلہ :- اگر کسی شخص نے باوجود طاقت کے زراعت نہیں کی تو اس پر عشر واجب نہ ہوگا۔ (درمختار، و امداد مسائل الزکوٰۃ ص ۸۹ بحوالہ اسلامی حکومت کا مالیاتی نظام ص ۵۵ و فتاویٰ عالمگیری ص ۳۴ جلد ۱۴)۔

مسئلہ :- عشر اور خراج جمع نہیں ہوتا، عشری زمین سے اگر حکام نے خراج لے لیا تو ما بینہ و بین اللہ اس شخص کو عشر دے دینا چاہیے اور یہ احتیاط ہے اور یہ امر محقق ہو (فتاویٰ دارالعلوم ص ۱ جلد ۶)۔

مسئلہ :- اگر عشری زمین کی فصل کٹنے سے یا پھل توڑنے سے پہلے یا اس کے بعد ضائع ہوگئی یا چوری ہوگئی تو عشر ساقط ہو جائے گا۔ (احسن الفتاویٰ ص ۳۵۴ جلد ۴)۔
زبستی فصل باقی بچے اس میں عشر دینا ہوگا۔ محمد رفعت قاسمی غفرلہ

مسئلہ :- ایسا مسکین جو خود عشر کا مصرف ہے، اس پر عشر نکالنا واجب نہیں۔ (احسن الفتاویٰ ص ۳۶۴ جلد ۴ و امداد الفتاویٰ ص ۶۹ جلد ۲)۔

عشر کی رقم کا مصرف کیا ہے؟ | عشر کے مصارف وہی ہیں جو زکوٰۃ کے ہیں، اور جس طرح زکوٰۃ کے لیے یہ ضروری ہے کہ کسی مستحق زکوٰۃ کو بغیر کسی معاوضہ کے مالکانہ طور پر قبضہ کر دیا جائے، اسی طرح عشر کی

ادائیگی کا بھی یہی طریقہ ہے۔ (امداد مسائل الزکوٰۃ ص ۹)۔

مسئلہ :- زکوٰۃ اور عشر کی رقم صرف فقراء و مساکین کو دی جاسکتی ہے۔ اس کو رفاہ عامہ پر خرچ کرنا جائز نہیں ہے۔ (آپ کے مسائل ص ۳۱۲ ج ۳ و فتاویٰ دارالعلوم ص ۱۶۹ جلد ۶ بحوالہ رد المحتار ص ۴۹ جلد اول)۔

کیا وقت ضرورت زکوٰۃ میں تبدیلی ہوتی ہے؟ سوال :- اسلام کے آغاز میں زکوٰۃ

کی مقررہ مقدار (ڈھائی فی صد) جدید معاشرے کی ضروریات کے لیے ناکافی ہے کیونکہ آج کے اقتصادی حالات میں بڑے انقلاب آچکے ہیں، اب اس مسئلہ پر نئے سرے سے غور کی ضرورت ہے۔ اور اس شرح میں اضافہ کرنا چاہیے؟

جواب :- یہ رائے درج ذیل دلائل کی وجہ سے غلط ہے۔ (۱) یہ رائے (موجودہ شرح زکوٰۃ میں اضافہ) رسول اللہ صلی اللہ علیہ وسلم سے ثابت شدہ صحیح احادیث اور خلفائے راشدین رضی اللہ عنہم کی سنت کے برخلاف ہے۔ اور ہمیں حکم دیا گیا ہے کہ ہم سنت نبویؐ اور سنت صحابہؓ کو مضبوطی سے تھامے رکھیں اور اس کی مخالفت سے ڈریں۔ اس لیے کہ اللہ تعالیٰ کا ارشاد ہے کہ :- **فَلْيَحْذَرِ الَّذِينَ يُخَالِفُونَ عَنْ أَمْرِهِ أَنْ تُصِيبَهُمْ فِتْنَةٌ أَوْ يُصِيبَهُمْ عَذَابٌ أَلِيمٌ** (سورہ نور پک) ”رسولؐ کی خلاف ورزی کرنے والوں کو ڈرنا چاہیے کہ وہ کسی فتنہ میں گرفتار نہ ہو جائیں، یا ان پر دردناک عذاب نہ آجائے۔“

(۲) یہ رائے امت اسلامیہ کے اجماع کے برخلاف ہے اور چودہ سو سال سے ہر طرح کے اقتصادی تغیرات اور سیاسی اختلافات کے باوجود یہ اجماع چلا آ رہا ہے، اور مختلف ادوار میں امت مسلمہ داخلی اور خارجی مصائب سے دوچار ہو چکی ہے، اور اُمراء کے دور میں کمی مرتبہ خزانے خالی ہو چکے ہیں اور امت کو شدید مالی دشواریاں پیش آچکی ہیں، مگر ان سب باتوں کے باوجود کبھی کسی فقیہ نے یہ نہیں کہا کہ شرح زکوٰۃ میں اضافہ جائز ہے۔

(۳) اس اجماع کی تائید اس امر سے ہوتی ہے کہ نہ تو ہائے کرام رحمہ کے درمیان عہدِ قدیم سے یہ اختلاف موجود ہے کہ کیا علاوہ زکوٰۃ کے بھی اسلامی حکومت اور حق وصول کر سکتی ہے؟۔ اگر زکوٰۃ کی مقررہ شرح ثابت اور ناقابل تغیر نہ ہوتی تو اس اختلاف کی کوئی وجہ نہیں تھی۔ اس اختلاف سے تو یہی پتہ چلتا ہے کہ زکوٰۃ کی مقررہ شرح ثابت اور غیر متغیر ہے اور اسی لیے یہ سوال پیدا ہوا کہ اس کے علاوہ کوئی اور حق (ٹیکس) غائد کیا جاسکتا ہے یا نہیں؟

(۴) فقہاء میں سب سے زیادہ قیاس کا استعمال فقہائے احناف کے یہاں ہے مگر وہ بھی کہتے ہیں کہ مقداروں کے بارے میں قیاس مؤثر نہیں ہے کیونکہ تقدیر کسی چیز کی مقدار کا بیان، اور تحدید کسی شے کی حدود مقرر کرنا، صرف شارع کا حق ہے جو آپ نے مقرر کر دی ہے، جب مقداروں کی تعیین میں قیاس مؤثر ہی نہیں ہے تو نص اور اجماع سے ثابت شدہ مقدار میں قیاس سے کیوں کر تبدیل ہو سکتی ہیں؟

(۵) زکوٰۃ کے تمام پہلوؤں میں یہ پہلو سب سے اہم ہے کہ وہ ایک دینی فریضہ ہے اور دینی فرائض میں ثابت ہمیشگی اور یکتائی ہوا کرتی ہے۔ زکوٰۃ بالاجماع ارکان اسلام میں سے ایک رکن اور عظیم بنیادوں میں سے ایک اہم اساس ہے، اگر اجتماعی حالات و اقتصاد تغیرات کے تحت اس کی مقداروں میں تغیر و تبدل کیا جاتا رہا تو اس میں ثبات ہمیشگی اور یکتائی کی صفت باقی نہیں رہ سکتی۔ اگر ایسا ہوا تو زکوٰۃ حکمرانوں کی خواہش کی بھینٹ چڑھ جائے گی اور کوئی حکومت اسے مستزائد ٹیکس بنا دے گی۔ حالانکہ شریعت کا منشاء یہ ہے کہ ہر دور اور ہر زمانے میں اور ہر جگہ اور ہر مقام پر اسلامی فرائض مسلمانوں میں ایک اور یکساں رہیں اور یہی درحقیقت امت مسلمہ کی بنائے وحدت ہے،

(۶) پھر جس شے میں زیادتی ہو سکتی ہے اس میں کمی بھی کی جاسکتی ہے اور بالکل ختم بھی کی جاسکتی ہے، اس لیے اگر کسی قوم کے پاس معاشی فراوانی کا دور آجائے اور یا حکومت کے پاس دولت کی آمد کے زرخیز ذرائع موجود ہوں، مثلاً تیل کی دولت سے ملک مالا مال ہو گیا، ایسی صورت میں وہ شخص جو آج زیادتی کا مطالبہ کر رہا ہے

وہ کل شرح زکوٰۃ میں کمی کرنے یا بالکل ختم کر دینے کا مطالبہ نہیں کرے گا؟ اور اس طرح زکوٰۃ کی معنویت و حقیقت اور اس کے غیر متغیر عبادت ہونے کی حیثیت اور ابدی اسلامی شعار ہونے کی کیفیت پا مال ہو جائے گی، اور زکوٰۃ جو ایک اسلامی عبادت ہے، حکمرانوں کے ہاتھوں میں کھلونا بن کر رہ جائے گی۔

(۷) اگر ایک مرتبہ اسلامی ارکان میں رد و بدل کا دروازہ کھل گیا اور احکام شرعی میں تغیر و تبدل کیا جانے لگا تو اس سے تمام احکام میں تغیر اور تبدیلی کی جانے لگے گی۔ اور جہاں تک عصری، اجتماعی ضروریات کی کفالت کا تعلق ہے اور ایک دور جدید کی حکومت کے ضروری مصارف کے پورا کرنے کا تعلق ہے تو اس کے لیے علاوہ زکوٰۃ کے اور ٹیکس بھی مانگے جاسکتے ہیں۔ (فقہ الزکوٰۃ از ص ۳۲۹ تا ص ۳۳۱ جلد اول)۔

کیا مقدار نصاب ہمیشہ کے لیے ہے؟ | حق تعالیٰ کے نزدیک متعین ہے، یہ نہیں کہ جس کا جی چاہے جب چاہے اس (زکوٰۃ) میں کمی بیشی کر دے۔ اللہ تعالیٰ نے اس معین حق کی مقدار بھی بتلانے کا کام رسول کریم صلی اللہ علیہ وسلم کے سپرد فرمایا، اور اسی لیے آپ نے اس کا اس قدر اہتمام فرمایا کہ صحابہ کرام رضو کو صرف زبانی بتلا دینے پر کفایت نہیں فرمائی، بلکہ اس معاملہ کے متعلق مفصل فرمان لکھوا کر حضرت فاروق اعظم اور عمرو بن حزام رضی اللہ عنہما کے سپرد فرمائے جس سے واضح طور پر ثابت ہو گیا کہ زکوٰۃ کے نصاب اور ہر نصاب میں سے مقدار زکوٰۃ ہمیشہ کے لیے اللہ تعالیٰ نے اپنے رسولؐ کے واسطے سے متعین کر کے بتلا دیئے ہیں، اس میں کسی زمانہ اور کسی ملک میں کسی کو کمی بیشی یا تغیر و تبدل کا کوئی حق نہیں ہے۔ (معارف القرآن ص ۳۹۴ جلد ۴)

شریعت کا اصل منشأ کیا ہے؟ | شریعت میں اہل دولت کو جو خرچ کرنے کی ترغیب دی گئی ہے اس میں کوئی تحدید نہیں

ہے بلکہ اپنی ضروریات سے جو فاضل مال ہے جس کے بغیر ان کے کام بند نہ ہوں وہ سب ضرورت مندوں پر خرچ کر دینا اصل منشأ شریعت ہے لیکن ظاہر ہے اس کی ہمت ہر ایک

نہیں کر سکتا تھا، اس لیے اس کو لازمی تو نہیں قرار دیا لیکن پسند اسی کو کیا ہے اور ترغیب بھی اسی کی دی کہ جتنا مال اپنی ضروریات سے زائد ہو وہ سب راہِ خدا میں خرچ کر دو۔

يَسْأَلُونَكَ مَاذَا يُنْفِقُونَ قُلْ قَلِيلٌ اَلْعَفْوُ - (سورۃ بقرہ پارہ ۱- آیت ۲۱۹) ترغیب

(اس سے معلوم ہوا کہ زکوٰۃ کی مقدار و تعین وغیرہ میں کوئی تغیر نہیں ہوگا،

اس پر اُمت کا اجماع ہے ہاں جو اضافہ کے خواہشمند ہیں وہ اس آیت

پر عمل کریں جو ضرورتِ اصلیہ سے زائد ہو، وہ سب راہِ خدا میں دے کر ثواب

حاصل کریں۔ محمد رفعت قاسمی غفرلہ)۔

سوال :- کوئی ”خدمتی ادارہ“ یا کوئی
فلاحی ادارے میں زکوٰۃ دینا کیسا ہے؟ | وقف ٹرسٹ، یا فاونڈیشن کو

زکوٰۃ دینے سے کیا زکوٰۃ ادا ہو جاتی ہے؟

جواب :- جو فلاحی ادارے زکوٰۃ جمع کرتے ہیں، وہ زکوٰۃ کی رقم کے مالک نہیں ہوتے، بلکہ زکوٰۃ دہندگان کے وکیل اور نمائندے ہوتے ہیں، جب تک ان کے پاس زکوٰۃ کا پیسہ جمع رہے گا وہ بدستور زکوٰۃ دہندگان کی ملک ہوگا۔ اگر وہ صحیح مصرف پر خرچ کریں گے تو زکوٰۃ دہندگان کی زکوٰۃ ادا ہوگی ورنہ نہیں۔ (آپ کے مسائل صفحہ ۳۳ ج ۳)۔

مسئلہ :- جن اداروں اور تنظیموں کے بارے میں پورا اطمینان ہو کہ وہ زکوٰۃ کی رقم کو ٹھیک طریقہ سے صحیح مصرف میں خرچ کرتے ہیں ان کو زکوٰۃ دینی چاہیے، اور جن کے بارے میں یہ اطمینان نہ ہو، ان کو دی گئی زکوٰۃ ادا نہیں ہوگی، زکوٰۃ دینے والوں کو چاہیے کہ اپنی زکوٰۃ دوبارہ ادا کریں۔ (آپ کے مسائل صفحہ ۳۳ جلد ۳)۔

مسئلہ :- یہ ادارے اس زکوٰۃ کی رقم میں مارکانہ تصرف کرنے کے مجاز نہیں بلکہ صرف فقر اور محتاجوں (ضرورت مندوں) کو بانٹنے کے مجاز ہیں، اس لیے اس رقم کو کسی کو قرض پر دینے کے مجاز نہیں، البتہ اگر مالکان کی طرف سے اجازت ہو تو درست ہے۔ (آپ کے مسائل صفحہ ۳۳ ج ۳)۔

دینی مدارس کو زکوٰۃ دینا کیسا ہے؟ | مسئلہ :- مدارس عربیہ میں زکوٰۃ

دینا جائز ہی نہیں بلکہ بہتر ہے کیونکہ غریبار و مساکین کی اعانت کے ساتھ ہی ساتھ علوم دینیہ کی سرپرستی بھی ہوتی ہے۔ (آپ کے مسائل ص ۳۳ ج ۳ و فتاویٰ محمودیہ منہج ج ۳)

مسئلہ :- زکوٰۃ میں فقرا انجمنوں یا تنظیموں کو زکوٰۃ دینا کیسا ہے؟

کا مالک بنانا ضروری ہے بغیر

اس کے زکوٰۃ ادا نہیں ہوتی، پس اگر انجمن میں طلباء محتاج ہوں تو ان کو زکوٰۃ دینا درست ہے۔ اور ملازمین انجمن اور واعظین کی تنخواہ میں زکوٰۃ دینا درست نہیں ہے۔ اس میں بہت احتیاط کرنی چاہیے، زکوٰۃ کا مال خاص محتاجوں کی ملک میں بلا کسی عوض کے دینا چاہیے۔ انجمن کے مختلف اخراجات میں زکوٰۃ کا مال خرچ کرنے سے زکوٰۃ ادا نہ ہوگی، اور مدارس اسلامیہ میں جو زکوٰۃ کا روپیہ آتا ہے وہ بھی خاص طلباء و مساکین کی خوراک و پوشاک میں صرف ہوتا ہے، کسی مدرس و ملازم کی تنخواہ میں دینا یا تعمیر وغیرہ میں صرف کرنا درست نہیں ہے۔ (فتاویٰ دارالعلوم ص ۲۳۳ ج ۶ بحوالہ رد المحتار ص ۸۵ ج ۲ باب الغنم)۔

مسئلہ :- ایسی انجمن یا ادارہ قائم کرنا جس میں زکوٰۃ کا مال مساکین وغیرہ پر صرف ہوتا ہو درست ہے۔ (فتاویٰ دارالعلوم ص ۳۳۸ ج ۶)۔

مسئلہ :- زکوٰۃ کی تقسیم کا کام غیر مسلم کے سپرد کرنا جائز نہیں، اس

میں مسلمانوں کی توہین لازم آتی ہے اور ایک غیر مسلم کی سرداری مسلمانوں پر ہوگی اور زکوٰۃ کی رقم کا غلط استعمال ہوگا اور زکوٰۃ دہندگان کی زکوٰۃ ادا نہ ہوگی اور اس کے ذمہ دار انجمن کے منتظمین ہوں گے (یعنی جو شخص بھی یہ زکوٰۃ کی تقسیم کا کام غیر مسلم کو دے گا وہ ہی ذمہ دار ہوگا۔ رفعت قاسمی)۔ (فتاویٰ رحیمیہ ص ۱۵۸ جلد ۵)۔

مسئلہ :- کسی کا فریاد فاسق یا مسائل زکوٰۃ سے ناواقف شخص کو اس کام کو مامور نہ کیا جائے زکوٰۃ کی تقسیم نہ کرائی جائے۔ (کتاب الفقہ ص ۱۱ ج ۱ و فقہ الزکوٰۃ ص ۳۹ ج ۲)۔

مسئلہ :- زکوٰۃ دینے میں مال دیا جائے یا اس کی قیمت؟

میں اختیار ہے خواہ وہ چیز

دی جائے جس پر زکوٰۃ واجب ہوئی ہے، یا اس کی قیمت دے دی جائے، اور قیمت اسی زمانے کی معتبر ہوگی جس زمانہ میں زکوٰۃ دینا چاہتا ہے خواہ وہ زمانہ وجوب کے اعتبار سے اس وقت اس چیز کی قیمت زیادہ ہو یا کم ہو۔ مثلاً آخر سال میں جب زکوٰۃ فرض ہوئی تھی، ایک بکری کی قیمت تین سو روپے تھی اور ادا کرتے وقت چار سو روپے ہو جائے یا دو سو روپے ہو جائے تو اس کو چار سو روپے یا دو سو روپے دینا ہوں گے۔ (علم الفقہ ص ۲۹ ج ۲)

سوال :- اگر کل مال عمدہ ہے تو زکوٰۃ میں عمدہ زکوٰۃ میں کیسا مال دیا جائے؟
 مال دینا چاہیے، اور اگر سب مال خراب ہے تو خراب مال دیا جائے۔ اور اگر کچھ مال عمدہ ہے اور کچھ خراب ہے تو زکوٰۃ میں متوسط درجہ کا مال دینا چاہیے۔

اگر ادنیٰ درجہ کی چیز دی اور اس میں جس قدر کمی ہو، اس کے بدلے میں کچھ قیمت دی جائے، یا اعلیٰ درجہ کی چیز دی جائے اور اس میں جس قدر زیادتی ہے اس کی قیمت واپس لے لی جائے تو جائز ہے۔ (علم الفقہ ص ۳۰ ج ۲)۔

سوال :- میں چاندی کو لے کر دوکان پر جاؤں تو اس کو آدھی قیمت کے حساب سے خریدیں گے، اور اگر لینے جاؤں تو اصل بھاؤ میں دیں گے، تو اب کس حساب سے زکوٰۃ دیں گے؟

جواب :- حامداً و مستلیاً، اگر زکوٰۃ میں آپ چاندی (و سونا) نہیں دیتے، بلکہ اس کی قیمت دیتے ہیں، تو جس قیمت پر وہ بازار میں فروخت ہوگی، اس قیمت کا اعتبار ہوگا (فتاویٰ محمودیہ ص ۹۶ جلد ۱۳)۔

مسئلہ :- بینکوں سے حکومت کی کٹوتی، زکوٰۃ کا موجودہ طریقہ کار

کیا حکومت زکوٰۃ کاٹ سکتی ہے؟
 قابل اصلاح ہے۔ مالکان کی زکوٰۃ اس طرح پر ادا ہو جانا نہایت مشکوک ہے، اس لیے فریضہ زکوٰۃ سے یقیناً سبکدوش ہونے کے لیے اپنی زکوٰۃ خود ادا کر دیا کریں (اعاد مسائل زکوٰۃ ص ۹)

استعمال شدہ چیز زکوٰۃ میں دینا کیسا ہے؟ | سوال :- ایک شخص ایک

چیز چھ ماہ استعمال کرنے کے بعد وہی چیز اپنے دل میں زکوٰۃ کی نیت کر کے آدمی قیمت پر بغیر بتائے مستحق زکوٰۃ کو دیتا ہے تو کیا زکوٰۃ ادا ہو جائے گی؟

جواب :- اگر بازار میں وہ چیز فروخت کی جائے اور اتنی قیمت (جتنی صاحب نصاب نے لگائی) مل جائے تو زکوٰۃ ادا ہو جائے گی۔ (آپ کے مسائل ص ۳۸۲ ج ۳)۔

نہ فروخت ہونے والی چیز زکوٰۃ میں دینا کیسا ہے؟ | سوال :- ایک مکاندار

سے ایک چیز نہیں بھرتی کیا وہ چیز زکوٰۃ میں دی جاسکتی ہے؟

جواب :- ردی، خراب چیز زکوٰۃ میں دینا اخلاص کے خلاف ہے۔ تاہم اس چیز کی جتنی مالیت بازار میں ہو اس کے دینے سے اتنی زکوٰۃ ادا ہو جائے گی۔ (آپ کے مسائل ص ۳۸۲ ج ۳)

ردی (خراب) چیز زکوٰۃ میں دینا کیسا ہے؟ | مسئلہ :- بعض لوگ

زکوٰۃ میں ایسی چیز دیتے ہیں جو ردی اور ناکارہ ہو مثلاً تاجران کتب ایسی کتابیں دیں جن کی نکاسی نہ ہوتی ہو، اسی طرح تاجر پارچہ پرانے تھان نکالے، تاجر غلہ پرانا نہ بکنے والا ناج نکالے، اسی طرح ہر تاجر، تاجر حساب میں اس نے یہ چیزیں لگائی ہیں اگر بازار (مارکیٹ) میں اتنے کو نہ نکل (فروخت ہو) سکے تب تو زکوٰۃ ہی ادا نہیں ہوتی۔ بقدر کی قیمت اس کے ذمہ رہ گئی اور اگر اتنی قیمت کی ہے تو زکوٰۃ ادا ہو گئی مگر بقدر کی خلوص کے مقبولیت میں کمی رہی۔ (۱) مسائل زکوٰۃ ص ۳۸۲ و کتاب الفقہ ص ۹۴ ج ۱)

زکوٰۃ ادا کرنے سے پہلے اس رقم کا خود استعمال کرنا؟ | سوال :- ایک شخص نے

زکوٰۃ کی رقم دینے کے لیے نکالی لیکن عین وقت پر اسے کچھ رقم کی ضرورت پڑ گئی تو کیا وہ زکوٰۃ کی رقم سے بطور قرض لے سکتا ہے؟ **جواب :-** زکوٰۃ کی رقم تو اس کی ملکیت ہے۔ جب تک کہ کسی کو ادا نہیں کر دیتا، اس لیے اس کا استعمال کرنا صحیح ہے۔ (آپ کے مسائل ص ۳۸۲ ج ۳ و فتاویٰ محمودیہ ص ۱۱ جلد ۱)۔

مسئلہ :- جب تک وہ روپیہ جو زکوٰۃ کی نیت سے علیحدہ رکھ دیا ہے، فقرار و مساکین کو نہ دے دیا جائے، ان کو مالک بنا دیا جائے، اس وقت تک وہ روپیہ صاحب نصاب ہی کی ملک ہے۔ (فتاویٰ دارالعلوم ص ۲۱۸ ج ۶ و ثنائی مسئلہ ج ۲)۔

مسئلہ :- سود کی رقم صدقہ کی نیت سے کسی کو نہیں دینی چاہیے بلکہ ثواب

کی نیت کے بغیر کسی محتاج کو دے دینی چاہیے، صدقہ تو پاک چیز دیا جاتا ہے، سود کا نہیں پس سود کی رقم سے زکوٰۃ ادا نہیں کی جاسکتی۔ (آپ کے مسائل ص ۴۱۳ و احسن الفتاویٰ ص ۲۸۸ ج ۲)

سوال :- اپنے ملک کے مستحقین کو زکوٰۃ کی رقم بھیجنا چاہتے ہیں لیکن وہاں کی کرنسی

اور ہماری کرنسی (دسکہ، نوٹ) میں فرق ہے۔ مثلاً یہاں سے ۵۰,۰۰۰ روپے بھیجیں گے تو ان کو ۴۰,۰۰۰ روپے ملیں گے معلوم یہ کرنا ہے کہ زکوٰۃ ۵۰,۰۰۰ روپے کی ادا ہوگی یا ۴۰,۰۰۰ روپے کی ادا ہوگی کیونکہ وہاں کے یہاں کے دام میں یہی فرق چلتا ہے اسی طرح اگر ہم اپنے وطن میں زکوٰۃ بھیجیں جہاں کی کرنسی کی قیمت یہاں کی کرنسی سے کم ہو؟

جواب :- زکوٰۃ دہندہ نے جس ملک کی کرنسی سے زکوٰۃ ادا کی ہے وہاں کی کرنسی کا اعتبار ہوگا۔ اس ملک کی کرنسی سے جتنے مال کی زکوٰۃ ادا کی اتنے مال کی زکوٰۃ شمار ہوگی۔ دوسرے ملک کی کرنسی خواہ کم ہو یا زیادہ۔ دوسرے الفاظ میں یوں سمجھ لیجئے کہ جو رقم کسی محتاج یا محتاجوں کو دی گئی ہے وہ زکوٰۃ ادا کرنے والے کے مال کا چالیسواں حصہ ہونا چاہیے جس کرنسی میں زکوٰۃ ادا کی گئی ہو، اس کرنسی کے حساب سے چالیسویں حصے کا اعتبار ہوگا (آپ کے مسائل ص ۴۱۳ ج ۳)۔

مسئلہ :- حادثاً و صلیاً۔ ادارہ زکوٰۃ کے لیے ضروری ہے کہ مقدار

واجب مستحقین کے پاس پہنچ جائے اور اس پہنچانے میں جو کچھ خرچ ہوگا اس کا تحمل خود مز کی ہوگا (یعنی زکوٰۃ دینے والا خرچہ برداشت کرے گا)۔ زکوٰۃ کی رقم سے اس کا

وضع کرنا درست نہیں ہے ورنہ مقدار واجب میں نقصان (کمی) رہ جائے گا، اور زکوٰۃ پوری ادا نہیں ہوگی۔ جو حکم فیس منی آرڈر کا ہے وہی حکم اس کا ہے (فتاویٰ محمودیہ ص ۱۲۱ ج ۱۲)

پیشگی زکوٰۃ ادا کرنا کیسا ہے؟ مسئلہ :- صاحب نصاب ہو جانے سے زکوٰۃ کا نفس وجوب آجاتا ہے اور

حولان حول یعنی ایک سال پورا ہونے کے بعد وجوب ادا یعنی زکوٰۃ ادا کرنا لازم ہوتا ہے، اگر کوئی وجوب ادا سے پہلے زکوٰۃ ادا کرے تو زکوٰۃ ادا ہو جائے گی، بعد میں ادا کرنا ضروری نہیں۔ (فتاویٰ رحمیہ ص ۱۵۱ ج ۵ بحوالہ مراقی الفلاح ص ۱۵۱ ج ۱ و درمختار مع شامی ص ۲۶۵ ج ۲ و فتاویٰ دارالعلوم ص ۲۴۵ ج ۶ و فقہ الزکوٰۃ ص ۲۶۵ ج ۲)۔

پیشگی زکوٰۃ دینے کی تفصیل مسئلہ :- مالک نصاب ہونے کے بعد سال گزرنے سے پہلے زکوٰۃ دینا جائز ہے، ہاں نصاب پورا ہونے سے پہلے زینا درست نہیں۔

پیشگی زکوٰۃ دینے کے لیے تین شرطوں کا لحاظ ضروری ہے۔ پہلی شرط یہ ہے کہ پیشگی زکوٰۃ نکالتے وقت نصاب کا مال شروع ہو گیا ہو۔ دوسری شرط یہ ہے کہ جس نصاب کی زکوٰۃ دی جا رہی ہے وہ اختتام سال پر ناقص نہ ہو جائے۔ تیسری شرط یہ ہے کہ درمیانی سال میں اصل نصاب ضائع نہ ہو، اس کی صورت یہ ہے کہ ایک شخص کے پاس سونا یا چاندی یا تجارتی مال کا نصاب دو سو درہم (ساڑھے باون تولہ چاندی) سے کچھ کم مقدار میں موجود ہے مگر اس شخص نے اس کی زکوٰۃ پیشگی دے دی اور نصاب بعد میں پورا ہوا، یا یہ صورت ہوئی کہ نقد دو سو درہم یا دو سو درہم کا تجارتی مال موجود تھا، اس شخص نے زکوٰۃ کے پانچ درہم خیرات کر دیئے اور ان پانچ درہم کے نکل جانے کی وجہ سے، نصاب پورا نہ رہا اور اس کی ناقص نصاب پر سال بھر گزر گیا۔

یا یہ صورت ہوئی کہ پیشگی دینے کے وقت نصاب تو پورا تھا مگر بعد میں (سال پورا ہونے سے پیشتر) یہ پورا نصاب ضائع ہو گیا تو اب جو رقم زکوٰۃ کے طور پر دی تھی وہ صدقہ شمار ہوگی۔ (مخطاوی)۔

جس طرح ایک نصاب کی پیشگی زکوٰۃ دینا جائز ہے، اسی طرح متعدد نصاب اگر ہوں تو ان کی زکوٰۃ بھی پیشگی ادا کی جاسکتی ہے۔ (فتاویٰ قاضی خاں)۔

مسئلہ :- ایک شخص کے پاس دو سو درہم ہیں مگر اس نے پیشگی ہزار درہم کی زکوٰۃ دے ڈالی تو اب اس سال کے اندر اندر اس کے پاس مزید کچھ مال آگیا یا اسی موجودہ سرمائے سے اس نے اتنا نفع کمالیا تو جب سال پورا ہو تو اس کے پاس ہزار روپے تھے، اس صورت میں پیشگی زکوٰۃ درست ہوگی اور اس کے ذمے سے ہزار روپے کی زکوٰۃ ساقط ہو جائے گی ہاں اگر یہ صورت ہوئی کہ پیشگی زکوٰۃ دینے کے بعد سال پورا ہو گیا اور دوران سال میں اس کے پاس کوئی مال نہ آیا، بلکہ سال گزرنے کے بعد اسے کوئی مزید سرمایہ بہم پہنچا تو اب یہ ہزار روپے کی پیشگی زکوٰۃ کافی نہ ہوگی۔ نیا مال حاصل ہونے کے بعد اس پر سال بھر گزر جائے تو اس کی زکوٰۃ واجب ہوگی۔ ۱۰ بحر الرائق

چوں کہ سبب زکوٰۃ موجود ہے اس لیے ایک سال سے زیادہ کی بھی پیشگی زکوٰۃ دینا جائز ہے۔ (ہدایہ)

مسئلہ :- اگر دو ہزار کی زکوٰۃ دی اور اس کے پاس ہزار درہم موجود ہیں اور نیت یہ کی کہ اگر ایک ہزار درہم اور اس سال میں میرے پاس آجائیں تو یہ اس کی پیشگی زکوٰۃ ہے ورنہ اسی ایک ہزار کی اگلے سال کی زکوٰۃ ہو جائے گی تو یہ نیت درست ہوگی۔

مسئلہ :- ایک شخص کے پاس چار سو درہم ہیں مگر اس کو یہ خیال ہے کہ پانچ سو درہم ہیں اور اس نے پانچ سو درہم ہی کی زکوٰۃ دے دی پھر اس کو پتہ چلا، تو اس کے لیے گنجائش ہے کہ وہ زکوٰۃ کی زائد دی ہوئی رقم کو سال آئندہ میں شمار کر لے۔ ۱۰ محیط السخری و فتاویٰ عالمگیری ص ۱۵ جلد ۴۔

مسئلہ :- اگر کوئی شخص اپنے مال کی زکوٰۃ سال ختم ہونے سے پہلے یا کسی سال کی پیشگی دے تو جائز ہے (علم الفقہ ص ۳۱ جلد ۴)

مسئلہ :- اگر کسی محتاج کو پیشگی جس غریب کو پیشگی زکوٰۃ دی، اگر وہ مالدار ہو گیا یا مر گیا؟

زکوٰۃ دے دی تھی اور سال پورا ہونے سے پہلے وہ محتاج شخص دولت مند بن جائے یا اس کا انتقال ہو گیا، یا اسلام سے نعوذ باللہ پھر گیا تو جو زکوٰۃ اس کو دی تھی وہ جائز ہے یعنی ادا ہو گئی،۔ (فتاویٰ عالمگیری ج ۱۲)

مسئلہ :- اس لیے کہ فقیر کو جس وقت زکوٰۃ یا عشر دی گئی ہے یا دی جائے اس وقت کا اعتبار ہے، بعد میں کیا ہوا اس کا اعتبار نہیں ہے اور دینے کے وقت اگر وہ فقیر تھا تو ادائیگی میں کوئی شبہ نہیں ہے۔ (عالمگیری ج ۱۲)

سوال :- میں ہر ماہ مجوزہ پیشگی زکوٰۃ کی رقم سے قرض دینا کیسا ہے؟ | زکوٰۃ کی رقم الگ کر دیتی ہوں اور رمضان میں دیتی ہوں، اگر کوئی عام دنوں میں قرض مانگے تو کیا میں اس میں سے دے سکتی ہوں؟

جواب :- جب تک وہ رقم آپ کے پاس ہے، آپ کی ملکیت ہے آپ اس کا جو چاہیں کر سکتی ہیں۔ (آپ کے مسائل ج ۳۸)

سوال :- زید کے پاس دو سو روپے ہیں تو کیا مجھ کو اس رقم کے پانچ روپے زکوٰۃ دینا چاہیے یا یہ کہ زید اصل اپنے پاس رکھ کر اور علیحدہ سے کچھ انتظام کر کے قرض وغیرہ سے پانچ روپے زکوٰۃ کے دے؟

جواب :- یہ اختیار ہے کہ خواہ ان دو سو روپے میں سے پانچ روپے زکوٰۃ کے دیدے یا الگ سے اس کے پاس ہوں تو ان میں سے دیدے لیکن اگر اس کے پاس دو سو روپے سے کچھ زیادہ ہوگا تو اس زائد کی بھی زکوٰۃ اسے ادا کرنی ہوگی اور قرض لینے کی ضرورت نہیں ہے، غرض نتیجہ یہ ہے کہ جس قدر روپیہ اس کے پاس ہے اس کی زکوٰۃ حساب کر کے اس میں سے دیدے۔ (فتاویٰ دارالعلوم ج ۱۹۵ ج ۶ بحوالہ رد المحتار باب زکوٰۃ المال ص ۲۲)

(اگر مالک نصاب نہیں ہے تو صرف دو سو روپے میں زکوٰۃ نہیں ہے، جس زمانہ

میں دو سو روپے میں ساڑھے باون تولہ چاندی آتی تھی اس وقت کا یہ مسئلہ

ہے، اختیار ہے ان میں سے یا الگ سے اگر زائد ہے تو مزید زکوٰۃ ہو (رفعت)

زکوٰۃ دینے میں شک ہو جائے تو کیا حکم ہے؟ | مسئلہ :- اگر کسی شخص کو زکوٰۃ کی ادائیگی میں شبہ پیش آجائے :۔ یہ معلوم نہ ہو سکے کہ زکوٰۃ دی ہے یا نہیں دی تو احتیاطاً دو بارہ زکوٰۃ دیدے۔ (فتاویٰ عالمگیری ص ۲۲ ج ۳ و علم الفقہ ص ۱۳ ج ۴)۔

فِي سَبِيلِ اللَّهِ مِمَّنْ كُونُ لُوكٍ دَاخِلٍ فِيهِ؟ | سوال :- فی سبیل اللہ میں کون کون سے کون سے مصارف داخل ہیں؟ کیا تبلیغ و حفاظت اسلام کی تنخواہ اور مصارف خوراک و سفر وغیرہ اس میں داخل ہیں؟

جواب :- فی سبیل اللہ میں بے شک صاحب بدائع کی تفسیر کے مطابق جملہ مصارف خیر داخل ہیں لیکن جو شرائط ادا کی ہیں وہ سب جگہ ملحوظ رکھنا ضروری ہے۔ وہ یہ ہے کہ بلا معاوضہ تملیک محتاج کی ہونی ضروری ہے اس لیے حیلہ تملیک اول کر لینا چاہیے تاکہ تملیک کے بعد تبلیغ وغیرہ کے ملازمین کی تنخواہ وغیرہ میں صرف کرنا اس کا درست ہو جائے۔ (فتاویٰ دارالعلوم ص ۲۸۲ ج ۶ بحوالہ رد المحتار باب المصروف ص ۵۷ جلد اول)

مسئلہ :- زکوٰۃ میں جو تملیک فقراء وغیرہم ضروری ہے یہ شرط کسی وقت اور کسی طرح ساقط نہیں ہو سکتی ہے۔ (فتاویٰ دارالعلوم ص ۲۹ ج ۶)۔

لفظ فی سبیل اللہ کے لفظی معنی بہت عام ہیں، جو کام اللہ تعالیٰ کی رضا جوئی کے لیے کیے جائیں وہ سب اسی مفہوم کے اعتبار سے فی سبیل اللہ میں داخل ہیں، جو لوگ رسول کریم صلی اللہ علیہ وسلم کی تفسیر و بیان اور ائمہ تفسیر کے ارشادات سے قطع نظر محض لفظی ترجمہ کے ذریعہ قرآن سمجھنا چاہتے ہیں، یہاں ان کو یہ مغالطہ ہو گیا ہے کہ لفظ فی سبیل اللہ کو دیکھ کر زکوٰۃ کے مصارف میں ان تمام کاموں کو داخل کر دیا جو کسی حیثیت سے نیکی یا عبادت ہیں مثلاً مساجد، مدارس، شفا خانوں، مسافر خانوں وغیرہ کی تعمیر کرانا، کنویں اور پل اور سڑکیں بنانا اور ان رفاہی اداروں کے ملازمین کی تنخواہیں اور تمام دفتری ضروریات ان سب کو انہوں نے ”فی سبیل اللہ“ میں داخل کر کے زکوٰۃ کا مصرف قرار دے دیا، جو سراسر غلط ہے اور اجماع اُمت کے

خلاف ہے۔ اور جن حضرات فقہاء نے طالب علموں یا دوسرے نیک کام کرنے والوں کو اس میں شامل کیا ہے تو اس شرط کے ساتھ کیا ہے کہ وہ فقیر و حاجت مند ہوں اور یہ ظاہر ہے کہ فقیر و حاجت مند تو خود ہی مصارفِ زکوٰۃ میں سب سے پہلے مصرف ہیں، ان کو فی سبیل اللہ کے مفہوم میں شامل نہ کیا جاتا جب بھی وہ مستحق زکوٰۃ تھے۔

اگر ایک بات پر غور کر لیا جائے تو وہ بات تو اس مسئلہ کے سمجھنے کے لیے بالکل کافی ہے وہ یہ کہ زکوٰۃ کے مسئلہ میں اتنا غموم ہوتا کہ تمام طاعات و عبادات اور ہر قسم کی نیکی پر خرچ کرنا اس میں داخل ہو، تو پھر قرآن میں ان آٹھ مصرفوں کا بیان (معاذ اللہ) بالکل فضول ہو جاتا ہے۔ اور رسول اللہ صلی اللہ علیہ وسلم کا ارشاد جو پہلے اسی سلسلہ میں بیان ہو چکا ہے کہ آپ نے فرمایا کہ اللہ تعالیٰ نے مصارفِ صدقات متعین کرنے کا کام نبیؐ کو بھی سپرد نہیں کیا بلکہ خود ہی اس کے آٹھ مصرف متعین فرما دیے۔ تو اگر فی سبیل اللہ کے مفہوم میں تمام طاعات اور نیکیاں داخل ہیں اور ان میں سے ہر ایک میں زکوٰۃ کا مال خرچ کیا جاسکتا ہے تو معاذ اللہ یہ ارشاد نبویؐ بالکل غلط ٹھہرتا ہے۔ معلوم ہوا کہ فی سبیل اللہ کے لغوی ترجمہ سے جو ناواقف کو غموم سمجھ میں آتا ہے وہ اللہ تعالیٰ کی مراد نہیں ہے بلکہ مراد وہ ہے جو رسول اللہ صلی اللہ علیہ وسلم کے بیان اور صحابہ رضوانہ علیہم کی تصریحات سے ثابت ہے۔ (تفصیل کے لیے دیکھیے معارف القرآن ص ۴۰۵ ج ۴)۔

زکوٰۃ کے آٹھ مصرف جس ترتیب سے بیان

کیے ہیں، اگر غور کرو گے تو معلوم ہو جائے گا کہ

مصارف کی قدرتی ترتیب

معاملہ کی قدرتی ترتیب یہی ہے۔ سب سے پہلے اُن دو گروہوں کا ذکر کیا جو استحقاق میں سب سے زیادہ مقدم ہیں، کیونکہ زکوٰۃ کا اولین مقصد انہی کی اعانت ہے، یعنی "فقرار" اور "مساکین"۔ پھر اس گروہ کا ذکر کیا جس کی موجودگی کے بغیر زکوٰۃ کا نظام قائم نہیں رہ سکتا اور اس اعتبار سے اس کا تقدم ظاہر ہے۔ لیکن چونکہ اس کا استحقاق بالذات نہیں تھا، اس لیے اولین جگہ نہیں دی جاسکتی تھی، پس دوسری جگہ پائی، یعنی "العاملین علیہا" پھر "المؤلفۃ قلوبہم" کا درجہ ہوا کہ ان کا دل ہاتھ میں لینا، ایمان کی تقویت اور حق کی اُمت

کے لیے ضروری تھا۔ پھر غلاموں کو آزاد کرانے اور قرضداروں کو بار قرض سے سبکدوش کرانے کے مقاصد نمایاں ہوئے، جو نسبتاً موقت اور محدود تھے۔ پھر ”فِي سَبِيلِ اللَّهِ“ کا مقصد رکھا گیا کہ اگر مستحقین کی پچھلی جماعتیں کسی وقت مفقود ہو گئی ہوں، یا مقتضیاتِ وقت نے ان کی اہمیت کم کر دی ہو، یا مالِ زکوٰۃ کی مقدار بہت زیادہ ہو گئی ہو، تو ایک جامع و حاوی مقصد کا دروازہ کھول دیا جائے، جس میں دین و اُمت کے مصالح کی ساری باتیں جائیں سب سے آخر میں ”لَا بَنَ السَّبِيلِ“ کی جگہ ہوئی، کیونکہ تقدم میں یہ سب سے کم اور مقدار کے لحاظ سے بہت ہی محدود صورت میں پیش آنے والا مصرف تھا۔ (حقیقت الزکوٰۃ)

سوال :- ان مصارف

کیا زکوٰۃ تمام مصارف میں تقسیم کرے؟

جواب :- اس بارے میں فقہاء نے اختلاف کیا ہے، لیکن جمہور کا مذہب یہی ہے کہ تمام مصارف میں بیک وقت تقسیم کرنا ضروری نہیں جس وقت جیسی حالت اور جیسی ضرورت ہو، اُسی کے مطابق خرچ کرنا چاہیے اور یہی مذہب قرآن و سنت کی تصریحات اور روح کے مطابق ہے۔ ائمہ اربعہ رحمہم اللہ صرف امام شافعی رحمہم اللہ کے خلاف گئے ہیں (حقیقت الزکوٰۃ ص ۲۴) و کتاب الفقہ علی المذاهب الاربعہ ص ۱۲۱ ج ۱ و علم الفقہ ص ۴۴ ج ۲۔

زکوٰۃ وصول کنندہ کے اصول و فضائل

اسلامی حکومت کی طرف سے زکوٰۃ وصول کرنے کے لیے جو لوگ بھیجے جاتے ہیں ان کے لیے جناب رسول اللہ صلی اللہ علیہ وسلم نے بہت سی ہدایات ارشاد فرمائی ہیں، ان میں سے اکثر ہدایات کا تعلق ان لوگوں سے بھی ہے جو مسلمانوں کی کسی نمائندہ تنظیم یا کسی اسلامی ادارے (مدارس و مکاتب) کی طرف سے زکوٰۃ کی وصولیابی کے لیے (سفیر وغیرہ) جاتے ہیں اور اس میں وہ لوگ بھی شامل ہیں جو کسی حکومت کی طرف سے ٹیکس وصول کرنے پر مقرر ہیں۔ مندرجہ ذیل اُمادات میں ان لوگوں کو اگر یہ صحیح طور پر اپنی ذمہ داری سے ادا کریں تو مختلف قسم کی خوش خبریاں اور بشارتیں دی گئی ہیں، اور جو لوگ بے پروائی سے کام لیں اور حدودِ شرع کی پابندی نہ کریں،

ان کے لیے وعیدیں بیان کی گئی ہیں۔

حضرت رافع بن خدیج رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا ”عامل صدقات (زکوٰۃ وصول کرنے والا) جو صحیح طریقے پر اللہ کے لیے کام کرتا ہو وہ جب تک اپنے گھرنے لوٹ آئے راہ خدا کے غازی کی طرح ہے۔“

حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا ”بہترین کمائی عامل کی کمائی ہے، بشرطے کہ وہ خیر خواہی سے (صحیح طریقہ پر) کام کرے۔ تشریح :- جس کام میں انسان کے پھسلنے کے مواقع زیادہ ہوں، اس سے اگر وہ صحیح سالم اور بے داغ نکل آئے تو علاوہ اس عمل کے اجر و ثواب کے اس آزمائش میں پورا اترنے کو بھی قدر کی نگاہ سے دیکھا جاتا ہے۔ یہاں تک کہ بہت سا مال و دولت انسان کے ہاتھ میں آتا ہو اور اگر اس کے دل میں خوف خدا نہ ہو تو بہت کچھ مواقع گڑ بڑ کرنے کے ہوتے ہیں، ایسے مرحلے میں آدمی تقویٰ و پرہیزگاری پر قائم رہے اور خدا کے حکموں کی رعایت رکھے، یہ یقیناً بہت بڑا مجاہدہ اور نفس کے خلاف بڑا جہاد ہے۔ (ترغیب ص ۱۹۲ ج ۲)

کیا عامل زکوٰۃ ہدیہ قبول کر سکتا ہے؟ | حضرت عبداللہ بن بریدہ رضی اللہ عنہ اپنے والد کے حوالہ سے نقل کرتے ہیں کہ رسول اللہ صلی اللہ علیہ وسلم نے فرمایا ”جس شخص کو ہم نے کسی کام پر مقرر کیا، پھر اس کو روزی (تنخواہ) دے دی، اب اس کے بعد وہ جو کچھ لے گا وہ خیانت ہے۔“

اگلی حدیث سے اس مضمون کی مزید وضاحت ہوتی ہے :-

حضرت ابو حمید ساعدی رضی اللہ عنہ فرماتے ہیں کہ رسول اللہ صلی اللہ علیہ وسلم نے قبیلہ ازد کے ایک شخص ابن نثیبہ کو صدقہ (یعنی زکوٰۃ) وصول کرنے پر مقرر فرما کر بھیجا، جب وہ واپس ہوئے تو انہوں نے (رسول اللہ صلی اللہ علیہ وسلم کو مال سپرد کرتے ہوئے) کہا، یہ تو آپ کا ہے اور یہ مجھے ہدیہ میں ملا ہے، یعنی یہ مال زکوٰۃ میں وصول ہوا، اور اتنا تحفہ کے طور پر مجھے دیا گیا ہے۔ رسول اللہ صلی اللہ علیہ وسلم نے (اپنے عام حکیمانہ طریقے کے مطابق ان سے منہ درمنہ کچھ نہیں فرمایا بلکہ آپ خطبہ دینے کے لیے کھڑے ہو گئے اور حمد و ثناء کے بعد فرمایا ”اما بعد“ میں تم میں سے

ایک شخص کو ان کاموں میں سے کسی کام کے لیے مامور کرتا ہوں جن کا اللہ تعالیٰ نے مجھے ذمہ آ
 بنایا ہے، وہ آتا ہے اور کہتا ہے کہ یہ تمہارا ہے اور یہ وہ ہدیہ ہے جو مجھے دیا گیا ہے،
 وہ اپنی اماں آبا کے گھر میں کیوں نہ بیٹھ رہا تاکہ اگر وہ سچا ہے تو اس کا ہدیہ اس کے پاس
 آتا، خدا کی قسم تم میں سے جو بھی کوئی شخص ناحق کوئی چیز لے گا تو ضرور قیامت کے دن اپنے
 اوپر لادے ہوئے اللہ تعالیٰ سے ملے گا۔ پس ایسا نہ ہو کہ میں تم میں سے کسی کو قیامت
 کے دن اس حال میں پہچانوں کہ وہ اللہ تعالیٰ سے مل رہا ہے اور بلبلا رہا ہو اؤنٹ یا
 ڈکراتی ہوئی گائے یا مہیا کی ہوئی بکری کو اپنے اوپر لادے ہوئے ہے۔ اس کے بعد
 رسول اللہ صلی اللہ علیہ وسلم نے اپنے دونوں مبارک ہاتھ اٹھائے، یہاں تک کہ آپ
 کی بغلوں کی سفیدی نظر آنے لگی، اور فرمایا: اے اللہ! کیا میں نے تیرا پیغام تیرے
 بندوں تک پہنچا دیا۔ (ترغیب ص ۱۹ ج ۱)۔

تشریح:- جب کوئی شخص ایسے سرکاری (وغیرہ) محکمے میں ہوتا ہے جس سے عام لوگوں کے
 کام پڑتے رہتے ہیں تو اس شخص کو جو بھی ہدیے تحفے (گفٹ) ملیں گے، بیشتر ان میں اسی
 غرض سے دیئے گئے ہوں کہ شاید کسی وقت ہمارا ان صاحب سے کچھ کام پڑے (ترغیب ص ۱۹ ج ۱)
 مطلب یہ ہے کہ اس شخص (زکوٰۃ وغیرہ وصول کرنے والے) کو تحفہ تحائف کی پیش کش
 اس کی ذات کی وجہ سے نہیں ہے بلکہ اس کے عہدہ کی وجہ سے ہے، اگر وہ زکوٰۃ وصول
 کرنے کے لیے عامل مقرر نہ کیا جاتا بلکہ وہ اپنے گھر بیٹھا رہتا تو اس کی کوئی تحفہ (گفٹ) کیوں
 دیتا؟۔ اس سے معلوم ہوا کہ اگر عامل کو اس کا کوئی عزیز دوست تحفہ دے تو دیکھا
 جائے گا کہ اگر اس کے لیے تحفہ کی پیش کش اس کے عامل ہونے کی وجہ سے نہیں ہے بلکہ تعلقاً
 اور دیرینہ مراسم کی وجہ سے ہے اور یہ ہمیشہ کا معمول ہے تو وہ تحفہ اس کے لیے جائز ہوگا
 اور اگر تحفہ کی پیش کش محض اس کے عہدے کی وجہ سے ہوگی تو وہ تحفہ اس کے لیے جائز نہیں ہوگا
 (مظاہر حق جلد ۲ ص ۴۹ جلد ۲)۔

عالمین سے مراد وہ لوگ ہیں جو اسلامی حکومت کی طرف سے
 عالمین کون ہیں؟ صدقات و زکوٰۃ و عشر وغیرہ لوگوں سے وصول کر کے بیت المال

میں جمع کرنے کی خدمت میں یہ لوگ ہوں کہ اپنے تمام اوقات اس خدمت میں خرچ کرتے ہیں۔ یہ ان کی ضروریات و ذمہ داری اسلامی حکومت پر عائد ہے قرآن کریم کی اس آیت "وَالْعَاقِلِينَ سَيَجَاءُ" نے معارف زکوٰۃ میں ان کا حصہ رکھ کر یہ متعین کر دیا کہ ان کا حق الخدمت اسی مد زکوٰۃ سے دیا جائے گا۔

اس میں اصل یہ ہے کہ حق تعالیٰ نے مسلمانوں سے زکوٰۃ و صدقات و عیال کرنے کا فریضہ براہ راست رسول کریم صلی اللہ علیہ وسلم کے سپرد فرمایا ہے جس کا ذکر اسی سورت میں آگے آیت میں ہے "خُذْ مِنْ أَمْوَالِهِمْ صَدَقَةً" یعنی وصول کریں آپ مسلمانوں کے مال میں سے صدقہ۔ اس آیت کی رو سے مسلمانوں کے امیر پر یہ فریضہ عائد ہوتا ہے کہ وہ زکوٰۃ و صدقات وصول کرے، اور یہ ظاہر ہے کہ امیر خود اس کام کو پورے ملک میں بغیر اعوان و مددگاروں کے نہیں کر سکتا، انہی اعوان و مددگاروں کا ذکر مذکور الصدر آیت میں "وَالْعَاقِلِينَ عَلَيْهِمْ" کے الفاظ سے کیا گیا ہے۔

انہی آیات کی تعمیل میں رسول اللہ صلی اللہ علیہ وسلم نے بہت سے صحابہ کرام رضی اللہ عنہم کو صدقات وصول کرنے کے لیے عامل بنا کر مختلف خطوں میں بھیجا ہے، اور آیت مذکورہ کی ہدایت کے مطابق زکوٰۃ ہی کی حاصل شدہ رقم میں سے ان کو حق الخدمت دیا ہے، ان میں وہ حضرات صحابہ رضی اللہ عنہم بھی شامل ہیں جو اغنیاء (مالدار) تھے۔

بیان مذکور سے معلوم ہوا کہ عاملین صدقہ کو جو رقم مد زکوٰۃ سے دی جاتی ہے وہ اس رقم کے مستحق ہیں اور زکوٰۃ سے ان کو دینا جائز ہے، اور معارف زکوٰۃ کی آٹھ ندرات میں سے صرف ایک یہی مد ایسی ہے جس میں زکوٰۃ کی رقم کو بطور معاوضہ خدمت دی جاتی ہے ورنہ زکوٰۃ نام ہی اس عطیہ کا ہے جو غریبوں کو بغیر کسی معاوضہ خدمت کے دیا جائے، اور اگر کسی غریب فقیر سے کوئی خدمت لے کر زکوٰۃ کا مال دیا گیا تو زکوٰۃ ادا نہیں ہوتی۔ (معارف القرآن ص ۳۹۷ ج ۴)۔

یہاں دو سوال پیدا ہوتے ہیں، اول یہ کہ مال زکوٰۃ کو معاوضہ خدمت میں کیسے دیا گیا، دوسرے یہ کہ مالدار

دو سوالوں کا جواب

کے لیے یہ مال زکوٰۃ حلال کیسے ہوا؟

ان دونوں سوالوں کا ایک ہی جواب ہے کہ عاملین صدقہ کی حیثیت کو سمجھ لیا جائے، وہ یہ کہ یہ حضرات عاملین (فقرار کے وکیل کی حیثیت رکھتے ہیں، اور یہ سب جانتے ہیں کہ وکیل کا قبضہ اصل موکل کے قبضہ کے حکم میں ہوتا ہے، اگر کوئی شخص اپنا قرض وصول کرنے کے لیے کسی کو وکیل و مختار بنا دے، اور قرضدار یہ قرض وکیل کو سپرد کر دے تو وکیل کا قبضہ ہوتے ہی قرضدار بری ہو جاتا ہے، توجب زکوٰۃ کی رقم عاملین صدقہ نے فقرار کے وکیل ہونے کی حیثیت سے وصول کر لی تو ان کی زکوٰۃ ادا ہو گئی، اب یہ پوری رقم ان فقرار کی ملک ہے جن کی طرف سے بطور وکیل وصول کی ہے، اب جو رقم بطور حق الخدمت کے ان کو دی جاتی ہے وہ مالداروں کی طرف سے نہیں بلکہ فقرار کی طرف سے ہوتی۔ اور فقرار کو اس میں ہر طرح کا تعترف کرنے کا اختیار ہے، ان کو یہ بھی حق ہے کہ جب اپنا کام ان لوگوں (عاملین) سے لیتے ہیں تو اپنی رقم میں سے ان کو معاوضہ خدمت دیں۔

اب سوال یہ رہ جاتا ہے کہ فقرار نے تو ان کو عاملین کو وکیل کس نے بنایا؟

کے وکیل کیسے بن گئے؟

اس کی وجہ یہ ہے کہ اسلامی حکومت کا سربراہ جس کو امیر کہا جاتا ہے وہ قدرتی طور پر پنجاب الشریعہ کے ملک کے فقرار و غریب کا وکیل ہوتا ہے، کیونکہ ان سب کی ضروریات کی ذمہ داری اس (امیر) پر عائد ہوتی ہے، امیر مملکت جس کو صدقات کی وصول پابی پر عامل بنا دے وہ سب ان کے نائب کی حیثیت سے فقرار کے وکیل ہو جاتے ہیں۔ اس سے معلوم ہو گیا کہ عاملین صدقہ کو جو کچھ دیا گیا وہ درحقیقت زکوٰۃ نہیں دی گئی بلکہ زکوٰۃ جن فقرار کا حق ہے ان کی طرف سے معاوضہ خدمت دیا گیا، جیسے کوئی غریب فقیر کسی کو اپنے مقدمہ کا وکیل بنا دے اور اس کا حق الخدمت زکوٰۃ کے حامل شدہ مال سے ادا کر دے، تو یہاں نہ تو دینے والا بطور زکوٰۃ کے دے رہا ہے اور نہ لینے والا زکوٰۃ کی حیثیت سے لے رہا ہے۔ (ماخوذ معارف القرآن از ۳۹۴ تا ۳۹۹ جلد ۱)

کیا مدارس کے سفراء عالمین میں داخل ہیں؟ | آج کل جو مدارس اسلامیہ اور انجمنوں کے مہتمم، یا ان کی طرف

سے بھیجے ہوئے سفیر صدقات، زکوٰۃ وغیرہ مدارس اور انجمنوں کے لیے وصول کرتے ہیں، ان کا وہ حکم نہیں ہے جو عالمین صدقہ کا آیت شریفہ میں مذکور ہے کہ زکوٰۃ کی رقم میں سے ان کی تنخواہ دی جاسکے، بلکہ ان کو مدارس اور انجمنوں کی طرف سے جداگانہ تنخواہ دینا ضروری ہے، زکوٰۃ کی رقم سے ان کی تنخواہ نہیں دی جاسکتی، وجہ یہ ہے کہ یہ لوگ (سفیر و مہتمم) فقراء کے وکیل نہیں، بلکہ اصحاب زکوٰۃ مالداروں کے وکیل ہیں، ان کی طرف سے زکوٰۃ کے مال کو مصرف پر لگانے کا ان کو اختیار دیا گیا ہے، اسی لیے ان کا قبضہ ہو جانے کے بعد بھی زکوٰۃ اس وقت تک ادا نہیں ہوتی جب تک یہ حضرات اس کو مصرف پر خرچ نہ کر دیں۔ فقراء کا وکیل نہ ہونا اس لیے ظاہر ہے کہ حقیقی طور پر کسی فقیر نے ان کو اپنا وکیل بنایا نہیں، اور امیر المؤمنین کی ولایت عامہ کی بناء پر جو خود بخود وکالت فقراء حاصل ہوتی ہے وہ بھی ان کو حاصل نہیں، اس لیے بجز اس کے کوئی صورت نہیں کہ ان کو اصحاب زکوٰۃ کا وکیل قرار دیا جائے اور جب تک یہ اس مال کو مصرف پر خرچ نہ کر دیں ان کا قبضہ ایسا ہی ہے جیسا کہ زکوٰۃ کی رقم خود مال والے کے پاس رکھی ہو۔

اس معاملہ میں عام طور پر غفلت برتی جاتی ہے۔ بہت سے ادائے زکوٰۃ کا فنڈ وصول کر کے اس کو سالہا سال رکھتے رہتے ہیں، اور زکوٰۃ دینے والے سمجھتے ہیں کہ ہماری زکوٰۃ ادا ہو گئی، حالانکہ ان کی زکوٰۃ اس وقت ادا ہوگی جب ان کی رقم مصارف زکوٰۃ میں صرف ہو جائے۔

اسی طرح بہت سے لوگ ناواقفیت سے ان لوگوں کو عالمین صدقہ کے حکم میں داخل سمجھ کر زکوٰۃ ہی کی رقم سے ان کی تنخواہ دیتے ہیں، یہ نہ دینے والوں کے لیے جائز ہے اور نہ لینے والوں کے لیے۔ (معارف القرآن ص ۳۹۹ ج ۴)۔

زکوٰۃ کی تشہیر کرنا کیسا ہے؟ | مسئلہ :- زکوٰۃ کی تشہیر اس نیت سے تو درست ہے کہ اس سے زکوٰۃ دہندگان کو

ترغیب ہو، اور ریاکاری اور نمود و نمائش کی غرض سے زکوٰۃ کی تشہیر جائز نہیں بلکہ اس سے ثواب باطل ہو جاتا ہے۔ (آپ کے مسائل مشکطہ ج ۳)۔

مسئلہ :- فقہاء نے کہا ہے کہ جب آدمی زکوٰۃ ادا کرے تو علی الاعلان ادا کرنا افضل ہے اور نفلی صدقات و خیرات کو پوشیدہ طور پر ادا کرنا بہتر ہے۔ (فتاویٰ عالمگیری ص ۳ جلد ۴)۔

(یہاں بھی یہ ضروری ہے کہ ریاکاری نہ ہو تو جائز ہے۔ محمد فعت قاسمیؒ)

سوال :- زید اپنی زکوٰۃ و فطرہ اپنے شہر کے غریبوں کو نہیں دیتا

دوسرے شہر میں زکوٰۃ بھیجنا کیسا ہے؟

بلکہ دُور دراز کے شہروں میں بھیجتا ہے، کیا یہ فعل شرعاً جائز ہے؟

جواب :- دوسرے شہر کی طرف زکوٰۃ بھیجنا مکروہ تنزیہی ہے، مگر وہاں کوئی رشتہ دار مسکین (غریب) ہو یا اپنے شہر کے مساکین سے کوئی زیادہ مستحق حاجت مند ہو یا زیادہ نیک ہو، یا طالب دین ہو یا دوسری جگہ بھیجنے میں عامۃ المسلمین کا زیادہ فائدہ ہو تو کوئی کراہت نہیں، بلکہ اہل قرابت کا حق اپنے شہر کے مساکین سے زیادہ ہے۔

(احسن الفتاویٰ ص ۲۲۹ ج ۴ بحوالہ درمختار ص ۲ ج ۲ وفقہ الزکوٰۃ ص ۲۵۳ ج ۲ و علم الفقہ ص ۲۴۳ ج ۲) مسئلہ :- جب دوسری جگہ کے لوگ غریب، محتاج ہوں یا اعزاء و اقارب ہوں، اور وہ ضرورت مند ہوں، یا اس جگہ کے لوگ دینی تعلیم میں مشغول ہوں تو ایسے لوگوں کو زکوٰۃ کے پیسے بھیجنے میں کوئی مفائقہ نہیں بلکہ بعض مواقع میں زیادہ ثواب ملے گا جب کہ اخلاص نیت ہو۔ (فتاویٰ محمودیہ ص ۱۰۹ ج ۳ و فتاویٰ رحمیہ ص ۱۵۵ ج ۵ بحوالہ ہدایہ ص ۱۸۸ ج ۱ و معارف القرآن ص ۱۱۱ ج ۴)۔

مسئلہ :- مقدم وہ لوگ ہیں جو خویش و اقارب غریب مفلس ہیں۔ ان کے بعد دوسرے شہر کے غریب و فقراء ہیں۔ تھوڑا تھوڑا جس جس کو ہو سکے دیدے، کچھ رشتہ دار محتاجوں کو دے، اور کچھ دوسرے غریب کو دے۔ الحاصل زکوٰۃ ہر ایک غریب و مفلس کو دینے سے ادا ہو جاتی ہے، لیکن اقارب غریب کو دینے میں زیادہ ثواب ہے۔ (فتاویٰ دارالعلوم)

صفحہ ۲۸۵ ج ۶ بحوالہ ردالمحتار صفحہ ۹۴ ج ۲)۔

مسئلہ :- زکوٰۃ کاروبار وغیرہ مالک کے مسلمانوں محتاجوں کو دینا بھی درست ہے لیکن شرط یہ ہے کہ جن کو دیا جائے وہ مالک نصاب نہ ہوں اور ان کو مالک بنا دیا جائے۔ (فتاویٰ دارالعلوم صفحہ ۲۶۶ جلد ۶)۔

مسئلہ :- غرض یہ ہے کہ سب کا خیال رکھا جائے اگر گنجائش زکوٰۃ کے روپے پیسے میں ہو تو حتیٰ الوسع ہر ایک صاحب حاجت اور اہل قرابت کو دیدے۔ اور اگر گنجائش کم ہو تو اہل قرابت کو مقدم کرے پھر دوسرے محتاجوں اور طلبہ کا خیال کرے۔ (فتاویٰ دارالعلوم صفحہ ۲۶۶ ج ۶ بحوالہ ردالمحتار صفحہ ۹۳ ج ۲ باب المنصف)۔

سوال :- بعض مرتبہ مستحق نہ ملنے پر زکوٰۃ کی رقم دیر سے دینا کیسا ہے؟ | **مستحق نہ ملنے پر زکوٰۃ**
کی رقم بھی رہتی ہے اور دوسرا رمضان آجاتا ہے تو سابقہ رقم بھی اگلی زکوٰۃ کی رقم کے حساب میں لکھ کر تقسیم کرنا کیسا ہے؟

جواب :- کل رقم کا فوراً رمضان میں (یعنی جس وقت واجب ہوا خرچ کر دینا ضروری نہیں بلکہ تھوڑی تھوڑی دینے سے بھی (جیسا کہ سوال میں ذکر ہے) ادا ہو جاتی ہے، البتہ دیتے وقت نیت کا ہونا ضروری ہے اور بلندی ادا کرنا احوط (زیادہ احتیاط) ہے۔ (نیز) زکوٰۃ کے ادا کرنے میں دیر کرنا مناسب نہیں بلکہ مکروہ ہے (بغیر ضرورت کے)۔ (فتاویٰ محمودیہ صفحہ ۳ ج ۳ بحوالہ ردالمحتار صفحہ ۹۳ ج ۲)۔

سوال :- زکوٰۃ کی رقم کو فقراء کے لیے آمدنی کا ذریعہ بنانا کیسا ہے؟ | **پاس زکوٰۃ کی بڑی رقم**
جمع ہے اس کو ایک بارگی نہ دیتے ہوئے اس رقم سے کوئی پراپرٹی یا زمین خرید کر اس کی آمدنی سے مستحقین مدارس اور دینی و دنیوی طلباء جو اس کے مستحق ہوں ان کو وظیفہ دینا چاہتا ہے تو کیا زکوٰۃ کی رقم سے آمدنی کا سامان کر کے آمدنی میں سے مستحقین پر خرچ کر سکتا ہے؟
جواب :- ادائیگی زکوٰۃ کے لیے تملیک یعنی مستحقین کو بلا عوض مالک بنا دینا شرط ہے۔

اگر آمدنی کے لیے پراپرٹی قائم کی گئی یا کوئی زمین خریدی گئی تو یہ شرط نہیں ہوتی لہذا زکوٰۃ ادا نہ ہوگی۔ اس لیے زکوٰۃ کی رقم سے آمدنی کے لیے جائداد فراہم کرنا جائز نہیں ہے (فتاویٰ رحیمیہ ص ۲ ج ۲ و فتاویٰ دارالعلوم ص ۲۴ جلد ۶)۔

سوال :- ہمارے یہاں ایک سوسائٹی

زکوٰۃ کی رقم سے غریبوں کو تجارت کرانا کیسا ہے؟

(خدائی خدمت گار) کے نام کی ہے، نوجوان طبقہ نے چندہ کر کے کافی رقم جمع کی ہے، چندے کی کثیر رقم زکوٰۃ کی ہے۔ اب اس سے غریب طبقہ کو بطور قرض دیتے ہیں تاکہ یہ لوگ اس سے تجارت کریں۔ منافع ہونے پر اصل رقم بلا سود کے واپس کر دیتے ہیں تو غریب کو یہ رقم دینا شرعاً کیسا ہے؟

جواب :- زکوٰۃ کی رقم زکوٰۃ کے مصرف میں خرچ کی جائے، کسی غریب کو قرض کے طور پر دینے کی اجازت نہیں ہے، اگر صاحب زکوٰۃ کی طرف سے اجازت ہو تب بھی جائز نہیں ہے اور جب تک اس کے مصرف میں تملیک نہ دی جاتے۔ یعنی جب تک اس فرد قرض نہ غریب کو جس کو زکوٰۃ کی رقم دی جائے گی، اس رقم کا مالک نہ بنادیا جائے، زکوٰۃ ادا نہ ہوگی لہذا زکوٰۃ کے حقدار کو بطور قرض کے نہیں بلکہ ویسے ہی دیدی جائے۔ (فتاویٰ رحیمیہ ص ۲۳ ج ۲ و فتاویٰ دارالعلوم ص ۱۹ ج ۲ بحوالہ ردالمحتار ص ۱۲ ج ۲)۔

سوال :- صاحب نمابنے

زکوٰۃ میں بیع کی قیمت کم کرنا کیسا ہے؟

ایک غریب کو کوئی چیز فروخت کی جس کی قیمت تین روپے ہوئی تھی، غریب نے اللہ کے لیے چھوٹ مانگی اپنی غربت کی وجہ سے اس نے ایک روپے کی چھوٹ اللہ کے لیے کر دی تو کیا یہ ایک روپیہ زکوٰۃ میں شمار کر سکتا ہے؟

جواب :- اس طرح زکوٰۃ میں شمار کرنا جائز نہیں بلکہ اس چیز کے دو حصے کر لے، ایک حصہ کو دو روپے میں فروخت کرے اور ایک حصہ جس کی قیمت ایک روپیہ ہے وہ بلا قیمت لیے زکوٰۃ میں دیدے یا وہ چیز تین روپے میں فروخت کر کے رقم وصول کرے

تین روپے وصول کرنے کے بعد ایک روپیہ زکوٰۃ میں دیدے۔ (فتاویٰ محمودیہ ج ۳۵ ص ۳۷ بحوالہ شامی مسئلہ جلد ۲)۔

زکوٰۃ کی رقم فقار کے فائدہ کے لیے خرچ کر دینا کیسا ہے؟ | مسئلہ

اس پر متفق ہیں کہ زکوٰۃ کے معینہ آٹھ مصارف میں بھی زکوٰۃ کی ادائیگی کے لیے یہ شرط ہے کہ ان مصارف میں سے کسی مستحق کو مال زکوٰۃ پر مالکانہ قبضہ دے دیا جائے، بغیر مالکانہ قبضہ دیے اگر کوئی مال انہی لوگوں کے فائدہ کے لیے خرچ کر دیا گیا تو زکوٰۃ ادا نہیں ہوگی۔ اسی وجہ سے جمہور فقہار امت اس پر متفق ہیں کہ زکوٰۃ کی رقم کو مساجد یا مدارس یا شفا خانے، یتیم خانے کی تعمیر یا ان کی دوسری ضروریات میں صرف کرنا جائز نہیں، اگرچہ ان تمام چیزوں سے فائدہ ان فقراء اور دوسرے حضرات کو پہنچتا ہو جو مصرف زکوٰۃ ہیں۔ مگر ان کا مالکانہ قبضہ ان چیزوں پر نہ ہونے کے سبب زکوٰۃ اس سے ادا نہیں ہوتی۔ (معارف القرآن صفحہ ۴۷۴ جلد ۴)۔

زکوٰۃ کس کو لینا اور دینا جائز ہے؟ | مسئلہ: جس شخص کے پاس اس

کی ضروریات اصلہ سے زائد بقدر نصاب مال نہ ہو، اس کو زکوٰۃ دی جاسکتی ہے اور اس کے لیے زکوٰۃ لینا بھی جائز ہے، اور ضروریات اصلہ میں رہنے کا مکان، استعمالی برتن اور کپڑے اور فرنیچر وغیرہ سب داخل ہیں۔ نصاب یعنی سونا ساڑھے سات تولہ ۸ گرام ۴۷۵ ملی گرام یا چاندی ساڑھے باون تولہ ۶۱۲ گرام ۳۵ ملی گرام یا اس کی قیمت، جس کے پاس ہو، اور وہ فرض دار بھی نہ ہو، نہ اس کو زکوٰۃ لینا جائز ہے نہ دینا، اسی طرح وہ شخص جس کے پاس کچھ چاندی یا کچھ پیسے نقد ہیں اور تھوڑا سا سونا ہے تو سب کی قیمت لگا کر اگر ساڑھے باون تولہ چاندی کی قیمت کے برابر ہو جائے وہ بھی صاحب نصاب ہے، اس کو زکوٰۃ دینا اور لینا جائز ہے۔ (معارف القرآن صفحہ ۴۹۶ جلد ۴)۔

سوال: جو شخص اپنے آپ کے حالات کی تفتیش ضروری ہے؟ | سوال: جو شخص اپنے آپ

اپنے قول یا عمل سے مستحق زکوٰۃ کا جتنی ظاہر کرے اور صدقات وغیرہ کا سوال کرے، کیا دینے والوں کے لیے یہ ضروری ہے کہ اس کے حقیقی حالات کی تحقیق کریں، اور بغیر اس کے نہ دیں؟

جواب :- اس کے متعلق روایات حدیث اور اقوال فقہاء یہ ہیں کہ اس کی ضرورت نہیں بلکہ اس کے ظاہری حال سے اگر یہ گمان غالب ہو کہ یہ شخص حقیقت میں فقیر حاجت مند ہے تو اس کو زکوٰۃ دی جاسکتی ہے، جیسا کہ حدیث میں ہے کہ رسول کریم صلی اللہ علیہ وسلم کی خدمت میں کچھ لوگ نہایت شکستہ حال آئے، آپ نے ان کے لیے لوگوں سے صدقات (وغیرہ) جمع کرنے کے لیے فرمایا، کافی مقدار جمع ہو گئی تو ان کو دے دی گئی (زکوٰۃ وغیرہ) آنحضرت صلی اللہ علیہ وسلم نے اس کی ضرورت نہیں سمجھی کہ ان لوگوں کے اندرونی حالات کی تحقیق فرماتے، (معارف القرآن ص ۴۴ ج ۴ بحوالہ قرطبی)۔

سوال :- میں زکوٰۃ کی رقم غرباء و خویشتن و اقارب اور دینی مدارس میں

زکوٰۃ کے زیادہ مستحق مدارس میں یا کلج؟

دیتا ہوں۔ میرے ایک دوست کا کہنا ہے کہ مدارس عربیہ کے بجائے ہائی اسکول یا کلج میں پڑھنے والوں کو بطور اسکالرشپ (امداد و تالیف) زیادہ اجر و ثواب کا باعث ہے، کیا میرے دوست کی یہ رہبری اور عمل درست ہے؟

جواب :- ہر مسلمان بخوبی جانتا ہے کہ دینی و مذہبی تعلیم صلب سے افضل ہے اور نہایت ضروری ہے۔

چہ نسبت خاک را با عالم پاک

واقعہ یہ ہے کہ علوم دینیہ کے طلباء کو مقدم رکھنے میں شریعت کی ترویج اور اشاعت ہے کیونکہ حاملین شریعت ہی طلباء ہیں، انھیں کے ذریعہ ملت مصطفویہ ظہور فرماتا ہے، قیامت کے دن شریعت ہی کی پوجہ ہوگی، جنت میں داخل ہونا اور دوزخ سے بچنا شریعت پر عمل کرنے سے وابستہ ہے، انبیاء علیہم السلام نے جو تمام کائنات میں سب سے افضل ہیں، احکام شریعت کی دعوت دی ہے اور احکام شریعت کی پابندی پر ہی نجات کو موقوف رکھا ہے اور ان (انبیاء علیہم السلام) کو بھیجنے کا مقصد تبلیغ شریعت ہی ہے۔

پس سب سے بڑی خیرات یہ ہے کہ شریعت کو رائج کرنے ہی کی کوشش کی جائے۔

اس کے علاوہ قابل توجہ یہ بھی ہے کہ اسکولوں، کالجوں کو سرکاری

قابل توجہ بات

ایڈامداد و حمایت حاصل ہے، اس کے برخلاف ان دینی مدارس

کا منڈار آپ جیسے اہل خیر مسلمانوں کی امداد پر ہے۔ اب معمولی عقل والا انسان بھی فیصلہ کر سکتا

ہے کہ کہاں اور کس کو امداد دینے میں اجر و ثواب زیادہ ہے؟

خلاصہ یہ کہ دینی مدارس جو حقیقت میں اسلام کے قلعے ہیں ان کو باقی اور مضبوط رکھنے،

نیز ان کی بقا و ترقی کے لیے ایثار و مالی امداد کی از حد ضرورت ہے، لہذا آپ کا طرز عمل اور

طریقہ فکر بہتر ہے، اور آپ کے دوست کی رہبری غلط اور گمراہ کن ہے۔

دینی مدارس اور ان میں پڑھنے پڑھانے والوں اور خادموں اور کارکنوں

کو نظر انداز کر کے ان کو بے بسی اور بے کسی کے عالم میں چھوڑ کر توجہ کرنا بہتر تو کیا ہے مواخذہ

سے نجات مل جائے تو غنیمت جانیے گا۔

احیاء العلوم میں تحریر ہے کہ زکوٰۃ وغیرہ دینے کے لیے ایسے دیندار لوگوں کو تلاش

کرے جو دنیا کی طمع و طلب چھوڑ کر تجارت آخرت میں مشغول ہوں۔ حضور پر نور صلی اللہ

علیہ وسلم کا ارشاد مبارک ہے کہ:- "تم پاک غذا کھاؤ اور پاک آدم زاد کو کھلاؤ" نیز

یہی آپ کا ارشاد ہے کہ کار خیر کرنے والے ہی کو اپنا کھانا کھلاؤ، کہ وہ لوگ اللہ تعالیٰ

کی طرف متوجہ ہیں جب وہ لوگ تنگ دست ہوتے ہیں تو ان کی توجہ بٹ جاتی ہے۔

ایک شخص کو متوجہ الی اللہ کر دینا یہ بہت افضل ہے، ایسے ہزار ہا اشخاص کو دینے

سے ان کی توجہ دنیا ہی کی طرف ہوتی ہے، اور پرہیزگاروں میں سے بھی ایسے اہل علم کو فاس

د جو اپنے علم سے لوجہ اللہ لوگوں کو نفع پہونچا رہے ہیں اور مذہب اسلام کی پختگی اور اشاعت

عالم دنیہ اور تبلیغ میں لگے ہوئے ہیں کیونکہ علم پڑھنا پڑھانا تمام عبادتوں سے افضل عبادت ہے

حضرت عبداللہ ابن مبارک رحمہ اللہ ہمیشہ اپنی زکوٰۃ و خیرات اہل علم پر ہی خرچ کرتے تھے اور فرماتے

تھے کہ میں درجہ نبوت کے بعد علماء کے درجہ سے افضل کسی کا مرتبہ نہیں دیکھتا ہوں کیونکہ اگر اہل

علم تنگ دست ہوں گے تو دینی خدمت نہ ہو سکے گی جس کی وجہ سے دینی امور میں نقص آجائے گا لہذا

علمی خدمت کے لیے ان کو فارغ اور بے فکر کر دینا حسب سے بہتر ہے خلاصہ جواب فتاویٰ حمیمیہ صفحہ ۲۵۵ و کفایت المفتی صفحہ ۲۴۵ جلد ۴۔

سوال :- ہمارے
یہاں فقیر و غریب جن کے عقائد خراب ہوں ان کو زکوٰۃ دینا کیسا ہے؟

جن کے یہاں شرک، بدعت، تعزیر پرستی وغیرہ ان کا کام ہے۔ نماز روزہ نہیں کرتے اور وہ جھوٹ، فریب، زنا، چوری کو برا نہیں جانتے، بچنا تو درکنار ایسی حالت میں ان لوگوں کو زکوٰۃ دینا کیسا ہے؟ ان لوگوں کو زکوٰۃ دینا اگر جائز ہو تو خیر، ورنہ سیراجی چاہتا ہے کہ دوسری جگہ باہر منطلومین کے پاس بھیج دوں؟

جواب :- اپنی بستی کے ان لوگوں کو جن کا حال آپ نے لکھا ہے زکوٰۃ دینا درست ہے۔ پس جو رقم آپ نے زکوٰۃ کی ان لوگوں کے لیے رکھی ہے وہ انھیں کو دینا درست ہے کیونکہ اپنے اہل شہر کے غریب کا بھی حق ہے بلکہ زیادہ حق ہے، اور باہر کے (دوسری جگہ کے) منطلومین اگرچہ زیادہ مستحق ہیں مگر اس میں خرچ کرنے والے کی بے احتیاطی کا اندیشہ ہے جس سے یہ خوف ہے کہ زکوٰۃ ادا نہ ہو، کیونکہ زکوٰۃ کی ادائیگی میں فقر کی زکوٰۃ کی رقم کا مالک بنانا شرط ہے جس کی وجہ سے زکوٰۃ کی رقم مسجد اور مکان وغیرہ کی مرمت میں اس کا صرف کرنا درست نہیں اور تجہیز و تکفین میت میں بھی صرف کرنا درست نہیں ہے۔

پس معلوم نہیں جس کے پاس باہر رقم زکوٰۃ بھیجی جائے گی وہ اس شرط کا پورا کیا کرے گا یا نہ کرے گا، اور وہ مصارف زکوٰۃ سے پوری طرح واقف ہو یا نہ ہو۔ آپ کے اہل شہر جن کا حالی آپ نے لکھا ہے اگرچہ خرابی ان کے اعمال و عقائد کی ظاہر ہے مگر یہ بھی ظاہر ہے کہ وہ کلمہ گوا اور متدعی اسلام ہیں اگرچہ اعمال و عقائد ان کے خراب ہوں تو عموماً ان کی تکفیر کا حکم نہیں کیا جاسکتا ہے۔

ہاں جس شخص سے کوئی کلمہ موجب کفر بنا گیا ہو یا اس کا حال متحقق طور سے معلوم ہو گیا کہ اس کے عقائد کفریہ ہیں تو اس پر حکم کفر کر دیا جائے گا۔ مگر عموماً عام مسلمان

پر ایسا حکم نہ کیا جائے گا۔ پس جب کفر کا حکم عموماً ان پر عائد نہیں کیا جاسکتا تو زکوٰۃ دینا ان کو درست ہے کہ غریب و محتاج ہیں اور اپنے پڑوسی ہیں (اپنے شہر کے ہیں) اس سے زیادہ کنج و کاؤ کی حاجت نہیں ہے۔ جیسا کہ حدیث شریف میں ہے کہ ایک شخص نے ارادہ کیا صدقہ دینے کا (عام ہے کہ وہ صدقہ نفل ہو یا فرض) یعنی زکوٰۃ اول دن (غلطی سے) چور کو دیا گیا، پھر دوبارہ زانیہ کو دیا گیا، پھر مالدار کو دیا گیا، اس کا اس کو افسوس ہوا تو اس کو خواب میں یہ کہا گیا کہ تیرے تینوں صدقے قبول ہوئے کہ چور کو شاید عبرت ہو کہ وہ چوری سے تائب ہو جائے اور زانیہ زنا سے توبہ کر لیوے اور مالدار کو نصیحت ہو کہ وہ بھی صدقہ و زکوٰۃ وغیرہ دینے لگے۔ اور تینوں صورتوں میں ہمارے فقہائے حنفیہ اداۓ زکوٰۃ کے قائل ہیں۔ (فتاویٰ دارالعلوم ص ۳۲۳ جلد ۶ بحوالہ مشکوٰۃ باب الانفاق ص ۶۵ جلد اول و رد المحتار ص ۹۲ ج ۲ باب المصروف)۔

زکوٰۃ کا اندازہ دینا کیسا ہے؟ مسئلہ :- زکوٰۃ پورا حساب کر کے دینی چاہیے، اگر اندازہ کم رہا تو زکوٰۃ کا فرض ذمہ رہے گا۔ اگر پورے طور پر حساب کرنا ممکن نہ ہو تو زیادہ سے زیادہ کا اندازہ لگانا چاہیے۔ (آپ کے مسائل ص ۳۶۳ جلد ۳)۔

بغیر حساب لگائے زکوٰۃ دیتے رہنا کیسا ہے؟ سوال :- اگر کوئی شخص سالانہ زکوٰۃ نہ نکالتا ہو بلکہ ہر ماہ کچھ نہ کچھ کسی ضرورت مند کو دیتا رہتا ہو، اور اس کا حساب بھی اپنے پاس نہ ہو تو کیا یہ زکوٰۃ دینے میں شمار ہو گا یا نہیں؟

جواب :- زکوٰۃ کی نیت سے جو کچھ دیا ہے اتنی زکوٰۃ ادا ہو جائے گی، لیکن یہ کیسے معلوم ہو گا کہ اس کی زکوٰۃ پوری ہو گئی یا نہیں؟ اس لیے حساب کر کے جتنی زکوٰۃ ہو وہ ادا کرنی چاہیے، البتہ یہ اختیار ہے کہ کچھ دیکر مشت، دے دی جائے یا تھوڑی تھوڑی کر کے سال بھر میں ادا کر دی جائے مگر حساب رکھنا چاہیے اور یہ بھی یاد رکھنا چاہیے کہ زکوٰۃ ادا کرتے وقت زکوٰۃ کی نیت کرنا ضروری ہے، جو چیز زکوٰۃ کی نیت سے

نہ دی جائے اس سے زکوٰۃ ادا نہیں ہوگی، البتہ اگر زکوٰۃ کی نیت سے کچھ رقم الگ رکھ لی جائے پھر اس میں وقتاً فوقتاً دیتے رہے تو زکوٰۃ ادا ہو جائے گی۔ (آپ کے مسائل صفحہ ۳۶۹)

زکوٰۃ کی رقم سے مہینہ مقرر کر دینا | سوال :- میں نے جتنی زکوٰۃ نکالی تھی وہ رقم الگ کر کے رکھ دی ہے، اب ایک دو

گھروں کو جن کو میں زکوٰۃ دینا چاہتا ہوں ان کو ہر مہینے اس میں سے نکال کر دے دیتا ہوں کیونکہ اگر ایک ساتھ یہ رقم دی جائے تو یہ خرچ کر لیتے ہیں، کیا یہ صحیح ہے؟

جواب :- آپ کا یہ فعل درست ہے کہ زکوٰۃ کی رقم الگ نکال کر رکھ لی، اور حسب موقع ادا کرتے رہے۔ (آپ کے مسائل منہ ۲۸ ج ۳ و فتاویٰ محمودیہ ص ۳۲ ج ۳ و فتاویٰ دارالعلوم صفحہ ۹۲۷ جلد ششم)

تھوڑی تھوڑی کر کے زکوٰۃ دینا کیسا ہے؟ | مسئلہ :- اگر کوئی شخص یہ چاہے کہ سال کے آخر میں زکوٰۃ

ادا کرنے کے بجائے ہر ماہ کچھ رقم زکوٰۃ کی نیت سے نکالتا رہے، یعنی ہر مہینے تھوڑی تھوڑی زکوٰۃ نکالتے رہنا درست ہے۔

مسئلہ :- اگر تھوڑی تھوڑی کر کے سال بھر میں زکوٰۃ ادا کر دی جائے تب بھی زکوٰۃ ادا ہو جائے گی، اور جب سال شروع ہوا اسی وقت سے تھوڑی تھوڑی زکوٰۃ پیشگی

ادا کرتے رہیں تو یہ بھی درست ہے، تاکہ سال کے ختم ہونے پر زکوٰۃ بھی ادا ہو جائے۔ بہر حال جتنی مقدار زکوٰۃ کی واجب ہو اس کا ادا ہو جانا ضروری ہے۔ (آپ کے مسائل ص ۳۶۹ جلد ۳ و فتاویٰ محمودیہ ص ۳۲ جلد ۳ و فتاویٰ محمودیہ ص ۱۲۷ جلد ۱۱)

مسئلہ :- اگر زکوٰۃ نکال کر علیحدہ (یا بغیر نکالے ہی لکھتے رہیں اور آخر سال میں حساب لگالیں) رکھ لی جائے بطور امانت کے اور پھر اس کو آہستہ آہستہ بدرستی

حسب موقع اشخاص کو دیتا رہے یہ جائز ہے۔ (فتاویٰ دارالعلوم ص ۹۲ ج ۶ بہ حوالہ رد المحتار ص ۳۲ ج ۲ باب الزکوٰۃ الغنم)

مسئلہ :- کسی شخص مسکین کی زکوٰۃ سے کچھ رقم ماہوار مقرر کر دی تو زکوٰۃ ادا ہو جاتی

ہے۔ (فتاویٰ دارالعلوم ص ۲۳ جلد ۶ بحوالہ ردالمحتار ص ۱۲ ج ۱۲)

مسئلہ: مسکینوں اور غریبوں کو متفرق طور سے جو کچھ زکوٰۃ کی نیت سے دیا جائے جائز ہے اور زکوٰۃ اس میں ادا ہو جاتی ہے۔ (فتاویٰ دارالعلوم ص ۲۳ ج ۱۲)۔

جتنی زکوٰۃ واجب ہے اس سے زیادہ دنیا کیسا ہے؟ | اگر زکوٰۃ حساب کے

ہو، اس کے بجائے ایک دو سو روپیہ زیادہ دیدے تو کیا زکوٰۃ اس کی بیکار ہو جائیگی؟
جواب: اس صورت میں ثواب زیادہ ہوا۔ زکوٰۃ بھی ادا ہو گئی اور ایک دو سو زیادہ دینے کا ثواب زیادہ ہوا۔ (فتاویٰ دارالعلوم ص ۱۲ ج ۱۲)۔

کیا زائد دی گئی رقم کو آئندہ سال کی زکوٰۃ میں لگا سکتے ہیں؟ | سوال: جو رقم زکوٰۃ کی

واجب ہوئی ہے اگر اس سے زائد خرچ ہو جائے تو اس زیادہ خرچ شدہ رقم کو آئندہ سال کی زکوٰۃ میں محسوب کر سکتا ہے یا نہیں؟

جواب: اگر زائد رقم بنیت زکوٰۃ دی گئی تو وہ آئندہ سال کی زکوٰۃ میں محسوب ہو جائے گی۔ (فتاویٰ دارالعلوم ص ۹۳ ج ۶ بحوالہ ردالمحتار ص ۲ ج ۲ باب زکوٰۃ الختم)
مسئلہ: اگر کسی شخص نے ایک کپڑا زکوٰۃ میں دیا اور اس کی قیمت دینے کے وقت آٹھ روپے لگائی، دینے کے بعد معلوم ہوا کہ اس کی قیمت بارہ روپے تھی تو اس صورت میں اگر وہ کپڑا چیز وغیرہ جس کو دیا تھا اس کے پاس موجود ہو تو بارہ روپے زکوٰۃ میں شمار کر سکتا ہے۔ (فتاویٰ دارالعلوم ص ۹۵ ج ۶)

زکوٰۃ میں کیل بنانا کیسا ہے؟ | مسئلہ: آپ کسی دوسرے شخص یا ادارہ کو اپنی رقم دے کر کیل و مختار بنا سکتے

ہیں کہ وہ آپ کی طرف سے مال زکوٰۃ کو زکوٰۃ کے صحیح مصرف میں خرچ کر دے، لیکن اس میں دو باتیں پیش نظر رہنی چاہئیں:-

۱۔ اول یہ کہ اس کیل پر یہ پورا اعتماد ہو کہ وہ اس زکوٰۃ کی رقم کو صرف مستحقین زکوٰۃ پر ہی

صرف کرے گا، دوسری مدت خیرات میں خرچ نہ کر ڈالے گا۔

(۲) دوسری یہ کہ جب تک آپ کا زکوٰۃ کا مال اس وکیل کے قبضہ میں رہے گا وہ ایسا ہی ہے جیسا کہ آپ کے پاس رکھا ہے زکوٰۃ اسی وقت ادا ہوگی جب یہ شخص یا ادارہ زکوٰۃ کے مال کو زکوٰۃ کے مستحقین میں خرچ ڈالے۔

بہت سے ادارے زکوٰۃ کی رقم جمع کر لیتے ہیں اور سالہا سال زکوٰۃ کی رقم رکھی رہتی ہے، صرف نہیں ہوتی، یہ بڑی بے احتیاطی ہے۔ (امداد مسائل زکوٰۃ منہ و فقہ الزکوٰۃ ج ۳)

سوال :- زید نے عمر کو اس شرط پر

زکوٰۃ کا وکیل بنایا کہ کسی خاص شخص کو

زکوٰۃ مثلاً خالد کو دینے کے لیے، اگر عمر بکر کو کہ وہ بھی مستحق زکوٰۃ ہے دیدے تو زید کی زکوٰۃ ادا ہوگی یا نہیں؟

جواب :- شامی میں ہے کہ اس میں دو قول ہیں۔ ایک قول یہ ہے کہ زکوٰۃ ادا ہو جائے گی، اور دوسرا یہ کہ ادارہ نہ ہوگی اور وکیل ضامن ہوگا۔ پس احتیاط یہ ہے کہ کسی دوسرے کو زکوٰۃ نہ دے بلکہ اسی کو دے جس کو موکل (صاحب زکوٰۃ) نے منع کیا ہے۔ (فتاویٰ دارالعلوم ص ۶۵ ج ۶ بحوالہ رد المحتار ص ۲۱ ج ۲ کتاب الزکوٰۃ)۔

مسئلہ :- اگر تم نے کسی کو روپے نہیں دیئے بلکہ اتنا کہہ دیا کہ تم ہماری طرف سے زکوٰۃ دے دینا، (اس کہنے کے بعد) اس نے تمہاری طرف سے زکوٰۃ دے دی تو زکوٰۃ ادا ہوگئی اور جتنا اس نے روپہ تمہاری طرف سے دیا ہے اب وہ تم سے لے لے۔ (اشک جلد ۲ و بہشتی زیر ص ۲۹ جلد ۳)

مسئلہ :- تم نے ایک شخص کو اپنی زکوٰۃ میں دو سو روپے دیئے تو اس کو

اختیار ہے کہ خواہ خود کسی غریب کو دیدے یا اور کسی کے (اپنے نائب کے) سپرد کر دے کہ تم پر زکوٰۃ میں دیدینا اور نام کا بتلانا ضروری نہیں کہ فلاں کی طرف سے یہ زکوٰۃ دینا، اور وہ شخص روپہ اگر اپنے کسی رشتہ دار یا ماں باپ کو غریب دیکھ کر دیدے تو بھی درست ہے لیکن

اگر وہ خود ہی غریب ہو تو آپ ہی (خود) لینا درست نہیں البتہ اگر تم نے یہ کہہ دیا ہو کہ جو چاہے کرو اور جسے چاہو دو، تو اسے آپ بھی لے لینا درست ہے۔ (امداد، مسائل زکوٰۃ ص ۱۱۰ بحوالہ فتاویٰ قاضی خاں)۔

سوال :- ایک شخص نے کسی دوسرے

وکیل کا زکوٰۃ کی رقم میں رد و بدل کرنا کیسا ہے؟

شخص کو زکوٰۃ یا صدقات واجبہ کی حد سے کوئی رقم مساکین کو دینے کے لیے دی، اس وکیل نے وہ رقم بدل دی مثلاً اس میں سے دس دس روپے کے دس نوٹ لیے اور سٹوکا ایک نوٹ اس میں رکھ دیا، کیا ایسا کرنا جائز ہے؟ یا جو رقم ملی ہے وہی مساکین کو دینا ضروری ہے؟
جواب :- زکوٰۃ بہر حال ادا ہو جائے گی، البتہ تبدیلی کا جواز اس پر موقوف ہے کہ موکل کی طرف سے تبدیلی کی اجازت صراحۃً یا دلالتاً موجود ہو، عرف میں اس کی اجازت ہے اس لیے صراحۃً اجازت نہیں۔ معہذا صراحۃً اجازت لے لینا بہتر ہے۔ (حسن الفتاویٰ ج ۱ ص ۱۰۱)
مسئلہ :- زکوٰۃ کی رقم بغیر اجازت مزرکی کے زکوٰۃ دینے والے نے جس کو اپنا وکیل بنایا اور اس کو اپنے مال میں ملا دینا جائز نہیں ہے، اور زکوٰۃ مزرکی اس وقت ادا ہوگی کہ مصرف کے پاس پہنچ جائے۔ اور اگر وکیل نے اپنے روپے میں موکل (جس نے وکیل، اپنا نمائندہ بنایا) کی رقم زکوٰۃ کو ملا لیا، پس اگر ملا نا موکل کی اجازت سے ہے تو جس وقت رقم زکوٰۃ علیحدہ کر کے بنیت زکوٰۃ مزرکی کی طرف سے دے گا اسی وقت زکوٰۃ اس کی ادا ہوگی اور اگر بلا اجازت موکل کے وکیل نے ایسا کیا تو اس کی (صاحب زکوٰۃ کی) زکوٰۃ ادا نہ ہوگی اور جو کچھ وکیل نے فقرا وغیرہ کو دیا ہو گا وہ وکیل کی طرف سے ہبہ یا صدقہ ہوگا۔ (فتاویٰ دارالعلوم ص ۶ بحوالہ ردالمحتار ص ۱۲)۔

مسئلہ :- کسی غریب کو دینے کے لیے تم نے زکوٰۃ کی رقم کسی کو اپنے نمائندہ یا وکیل کو دی، لیکن اس نے بعینہ وہی روپے فقیر کو نہیں دیے جو تم نے دیے تھے بلکہ اس نے اپنے پاس سے روپے دیدیے اور یہ خیال کیا کہ وہ روپے میں لے لیں گا، تب بھی زکوٰۃ ادا ہوگی۔ (تہذیب تہارے روپے اس کے پاس موجود ہوں اور اب وہ شخص اپنے روپے کے بدلے میں تمہارے روپے

لے لے، البتہ اگر تمہارے دیئے ہوئے روپے اس نے (وکیل نے) پہلے خرچ کر ڈالے، اس کے بعد اپنے روپے غریب کو دیئے تو زکوٰۃ ادا نہیں ہوئی یا تمہارے روپے رکھے تو ہیں لیکن اپنے روپے دیتے وقت یہ نیت نہ تھی کہ میں وہ روپے لے لوں گا، تب بھی زکوٰۃ ادا نہیں ہوئی اب وہ روپے پھر زکوٰۃ میں دے۔ (بہشتی زیور ص ۳۷ ج ۳ بحوالہ شامی ص ۱۱۱ ج ۲)۔

وکیل کا مد زکوٰۃ سے کوئی چیز خرید کر دینا؟ | سوال :- کیا وکیل زکوٰۃ کی رقم سے کوئی چیز مثلاً کپڑا، جوتہ، غلہ، پھل وغیرہ خرید کر دے سکتا ہے؟

جواب :- یہ بھی مکمل کی اجازت پر موقوف ہے، اگر اس کی طرف سے صراحت یا دلالت اس کی اجازت موجود ہو تو جائز ہے ورنہ نہیں۔ (احسن الفتاویٰ ص ۲۹ ج ۴)۔

کیا وکیل اپنے ذی رحم کو زکوٰۃ دے سکتا ہے؟ | مسئلہ :- اگر کسی کو زکوٰۃ دینے کے لیے وکیل بنایا تو یہ وکیل اپنے ذی رحم کو زکوٰۃ دے سکتا ہے۔ (احسن الفتاویٰ ص ۲۹ ج ۴)

یعنی جن رشتہ داروں کو یہ وکیل اپنی زکوٰۃ نہیں دے سکتا، لیکن وکیل ہونے کی وجہ سے دوسروں کی زکوٰۃ دے سکتا ہے۔ (محرفعت قاسمی غفرلہ)

مسئلہ :- کسی شخص کا وکیل اپنے رُکے کو بڑا ہو یا چھوٹا یا اپنی بیوی کو زکوٰۃ دیدے تو جائز ہے بشرطے کہ یہ محتاج ہوں یعنی صاحب نصاب نہ ہوں، البتہ وکیل خود نہ رکھے (درمختار ص ۱۱۱ ج ۱ و فتاویٰ عالمگیری ص ۱۱۱ ج ۳)۔

مسئلہ :- زید نے عمر کو زکوٰۃ کا روپیہ تقسیم کرنے کے لیے دیا، عمر صاحب نصاب ہے مگر اس کی بیوی یعنی وکیل کی، مسکین ہے (صاحب نصاب نہیں ہے) تو اس صورت میں عمر اپنی بیوی کو زید کی زکوٰۃ کا روپیہ دے سکتا ہے۔ (فتاویٰ دارالعلوم ص ۱۹۶ ج ۶ بحوالہ رد المحتار ص ۱۱۱ ج ۲)۔

کیا وکیل خود زکوٰۃ لے سکتا ہے؟ | سوال :- زید نے عمر کو وکیل بنایا کہ تو اپنے مستحقین زکوٰۃ کو میری طرف سے

دے دو، اتفاقاً عمر خود ہی فقیر (غریب) ہو گیا۔ وکیل بنانے کے وقت وہ مالدار تھا تو کیا عمر وہ زکوٰۃ خود لے سکتا ہے یا نہیں؟

جواب :- وکیل کو موکل کی زکوٰۃ اپنے مصرف میں لانا اور خود رکھ لینا جائز نہیں ہے مگر جب کہ اس نے یہ کہہ دیا ہو کہ جہاں چاہے صرف کر۔ پس اگر بعد میں وکیل فقیر ہو گیا اور موکل نے یہ کہا تھا کہ جس جگہ چاہے صرف کر لو تو وہ خود رکھ سکتا ہے۔ (فتاویٰ دارالعلوم ص ۲۸۷ جلد ۶ بحوالہ رد المحتار ص ۱۵۱ ج ۲)۔

سوال :- زید ایک مسجد میں امام ہے زید کو اہل محلہ

کیا وکیل زکوٰۃ کو اپنے نفس پر خرچ کر سکتا ہے؟

صدقات نافلہ یا واجبہ دیدیتے ہیں جو یہ کہہ کر دیتے ہیں کہ مدرسہ کو دے دینا، زید مدرسہ میں دے دیتا ہے، اور جو یہ کہہ دیں کہ کسی طالب علم کو دے دینا تو وہ اپنی صواب دید پر کسی طالب علم کو دے دیتا ہے، کبھی کوئی یوں کہہ دیتا ہے کہ جسے آپ مناسب سمجھیں دے دیں، کسی سے بے تکلفی کی بنا پر زیدیوں بھی تصریح کر لیتا ہے کہ جو مستحق ہو اُسے دیدوں، طالب علم ہو یا غیر طالب علم، وہ یوں کہہ دیتا ہے جی ہاں، جسے چاہیں دیدیں۔ کسی سے زیدیوں بھی کہہ دیتا ہے کہ آپ مجھے پیسے دیدیں میں ان شاء اللہ صحیح مصرف میں صرف کر دوں گا، وہ دیدیتا ہے، مذکورہ رقوم سے زید کچھ تو مصارف میں صرف کر دیتا ہے اور کچھ اپنی ناداری و مفلسی اور مقروض ہونے کی بنا پر خود استعمال کر لیتا ہے۔

زید نے یہ مسئلہ سنا ہوا تھا کہ اگر معطلی (دینے والا) کہے کہ ”جسے چاہو دے دو“ تو مستحق ہونے کی بنا پر وکیل خود بھی رکھ سکتا ہے، اب زید کو احساس ہوا کہ شامی کے جزیہ کا یہ مفہوم نہیں ہے۔ زید متفکر و مغموں سے کہ یہ میں نے کیا کیا، نہ تو اب حساب یاد ہے کہ کس کے کتنے پیسے خود صرف کیے اور کتنے دیے اور اگر تخمینہ لگایا جائے تو پیسے کہاں؟ اور نہ ہی دینے والوں کو آگاہ کیا جاسکتا ہے، یہ بہت شرمندگی کی بات ہے کیونکہ اس کو اچھا تصور کرتے ہیں۔ اب کیا کیا جائے؟

بہشتی زیور اختری ص ۳۱ جلد ۳ میں ہے کہ اگر تم نے یہ کہہ دیا ہو کہ جو چاہے کرو اور

جسے چاہے دے دو تو آپ (وکیل کا) بھی لے لینا درست ہے، اور ”جسے چاہے دے دو“ اگر عطف تفسیری ہے تو ظاہر ہے، بصورت دیگر یہ کس کا ترجمہ ہے؟۔
جواب:- اس صورت میں زکوٰۃ ادا نہیں ہوتی، شامی کا تجزیہ ”ضعفہا حیث شئت“ کا ترجمہ ہے ”جہاں چاہو خرچ کرو“ یہ جملہ تملیک ہے، اور ”جسے چاہے دے دو“ توکیل ہے، عرف عام میں ”بہشتی زیور“ کے دوسرے جملہ کو جملہ اولیٰ پر تفریع قرار دیا جاتا ہے، یعنی بعد تملیک چاہو اپنے مصرف میں لاؤ یا دوسرے کو دے دو۔

گزشتہ کی تلافی کی کوئی صورت نظر نہیں آ رہی ہے، یہ صرف ایک تدبیر ہو سکتی ہے کہ مُزکی یعنی جن لوگوں نے زکوٰۃ کا وکیل بنایا تھا، ان سے کہے کہ ”لا علمی کی وجہ سے مجھ سے رقم غیر مصرف میں لگ گئی ہے جس کا ضمان مجھ پر واجب ہے اور میری بہت واستطاعت نہیں کہ آپ کا یہ قرض ادا کر سکوں، اس لیے آپ مجھے اتنی رقم متذکورہ سے دے کر ادا قرض مجھ سے واپس لے لیں۔ واللہ تعالیٰ اعلم۔ (احسن الفتاویٰ ص ۲۹۸ جلد ۴)۔

مسئلہ:- خود رکھ لینے اور صرف کر لینے میں زکوٰۃ ادا نہیں ہوتی۔ اس کے (زید کے) ذمہ ضمان اس روپیہ کی واجب ہے اور بعد صرف کر لینے کے زید کا جائز رکھنا کافی نہیں ہے اور اس سے زکوٰۃ ادا نہ ہوگی۔ (فتاویٰ دارالعلوم ص ۹ جلد ۲ بحوالہ رد المحتار ص ۱۱۱ کتاب زکوٰۃ)

سوال:- وکیل کے پاس سے زکوٰۃ کی رقم ضائع ہو جائے تو کیا حکم ہے؟

زید نے خالد کو زکوٰۃ کی رقم کسی مسکین کو ادا کرنے کے لیے دی، جو خالد کے پاس سے ضائع ہو گئی، اسی صورت میں زید کے ذمہ جو زکوٰۃ واجب الادا رہتی وہ ادا ہوگی یا نہیں؟ تو کیا خالد کے ذمہ اس رقم کا زید کو واپس کرنا واجب ہوگا؟

جواب:- زید کی زکوٰۃ ادا نہیں ہوئی، اگر خالد نے حفاظت میں غفلت نہیں برتی تو خالد اس رقم کا ضامن نہ ہوگا۔ (احسن الفتاویٰ ص ۲۹۹ جلد ۴)۔

سوال:- مزارس میں چندہ دوامی بہت کم ہے

اور مہذب زکوٰۃ و صدقہ واجبہ مثلاً کفارہ (روزہ)

زکوٰۃ میں حیلہ کرنا کیسا ہے؟

وجہم قربانی وغیرہ وغیرہ کا روپیہ زیادہ جمع ہوتا ہے، بچوں کے چندہ دوائی میں سے مدرسین کی تنخواہ پوری نہیں ہوتی اور زکوٰۃ کا روپیہ جمع ہوتا ہے، اس لیے مدرسہ والے اس طرح حیلہ کراتے ہیں کہ کسی غریب کو وہ روپیہ دے کر مالک بنا دیتے ہیں اور اس سے یہ کہہ دیتے ہیں کہ تم اپنی طرف سے مدرسہ میں دیدو، اس طرح حیلہ کر کے زکوٰۃ کا روپیہ مدرسین کی تنخواہ میں صرف کر سکتے ہیں یا نہیں؟

جواب :- یہ حیلہ درست ہے اور اس حیلہ کے بعد مدرسین کی تنخواہ میں خرچ کرنا جائز ہے اور جس قدر روپیہ کا حیلہ چاہے ایک وقت کرے (کیونکہ) اس میں قدر نصاب کی شرط لازمی نہیں ہے صرف اولیٰ اور غیر اولیٰ کا فرق ہے اور حیلہ کرنے والوں اور کرانے والوں کو کچھ گناہ نہیں ہے۔ نیت صالح پر ثواب کی امید ہے۔ (فتاویٰ دارالعلوم ص ۱۱۱ جلد ۲ بہ حوالہ ردالمحتار ص ۱۱۱ جلد ۲ و فتاویٰ محمودیہ ص ۳۰۰ جلد ۳ و کفایت المفتی ص ۲۸۶ جلد ۴)۔

سوال :- زکوٰۃ کی رقم غریبوں کو یوں کہہ کر دیوے کہ اس کو قبول کر کے فلاں مدرسہ میں دیدے تو زکوٰۃ ادا ہوگی یا نہیں؟

جواب :- مدار نیت پر ہے، وہ درست ہوگی تو زکوٰۃ ادا ہو جائے گی ورنہ ادا نہ ہوگی صورت مسئلہ میں ادائیگی کے سلسلہ میں شبہ ہے۔ کوئی شخص حیلہ کرنے پر مجبور ہو تو زکوٰۃ کی رقم حقدار کو کچھ کہے بغیر مالک بنا دے پھر اس کو مدرسہ وغیرہ میں دینے کی ترغیب دے اگر وہ خوش دلی سے دیدے تو فہما، ورنہ اس پر کوئی الزام نہیں۔ یعنی اگر وہ خرچ کرنا قبول نہ کرے تو اس پر کسی قسم کا الزام نہیں کیونکہ وہ شخص مالک ہو چکا۔ نیت و طریقہ کار کی درستگی پر پورا دار و مدار ہے وہ درست ہو تو زکوٰۃ بھی ادا ہو جائے گی، تملیک کے لیے ظاہری رد و بدل کافی نہیں ہے۔ (فتاویٰ رحیمیہ ص ۱۱۱ جلد ۲ و فتاویٰ محمودیہ ص ۳۵۵ ج ۳)

سوال :- دین کی خدمت انجام دینے والوں کو زکوٰۃ سے شہادہ دینا درست ہے یا نہیں؟ اور امام صاحب نے تملیک کی شرط کیوں لگائی ہے؟ "انما الصدقات للفقراء"

میں لام منفعت کے لیے بھی ہو سکتا ہے، اس کو تملیک پر محمول کرنے کا کیا منشاء ہے، اس بارہ میں کوئی صریح حدیث ہے یا نہیں؟

جواب :- زکوٰۃ میں تملیک فقراء وغیرہم شرط ہے جیسا کہ آیت ”إِنَّمَا الصَّدَقَاتُ لِلْفُقَرَاءِ وَالْأَيَامِیْنَ سَعْدِیْنِ“ سے مستفاد ہے کیونکہ اول تو صدقہ کا لفظ ہی تملیک فقیر کو چاہتا ہے اور پھر لام تملیک اس کی صریح دلیل ہے، اور نفع کے یہ کہنا بھی اس کے منافی نہیں ہے کیونکہ نفع تام بعد تملیک کے ملک لہ کو ہو جس کو مالک بنایا گیا، ہو سکتا ہے اور حدیث شریف میں تَوَخَّذْ مِنْ أَغْنِیَا ثَبُوتِہُمْ وَتَوَدُّوَ اِلَیْ فُقَرَا ثَبُوتِہُمْ رد المحتار ج ۲ باب المصارف، بھی اس کی دلیل ہے، کیونکہ ”تَوَخَّذْ“ سے خروج عن ملک الاغنیاء ثابت ہے (یعنی مالداروں کی ملکیت سے نکلنا مال کا ثابت ہو رہا ہے)۔ اور ”اِلَیْ فُقَرَا ثَبُوتِہُمْ“ ملک فقراء کو مقتضی ہے۔

بہر حال جب کہ زکوٰۃ میں تملیک فقراء ضروری ہوئی اور صدقہ کا لفظ اس کو چاہتا ہے کہ بلا کسی معاوضہ کے ہو، ورنہ صدقہ نہ رہے گا تو ملازمین و مدرسین کی تنخواہ میں دینا زکوٰۃ کا جائز نہ ہوا اور ایسے مصارف میں خرچ کرنے کے لیے حیلہ تملیک ضروری ہے ورنہ زکوٰۃ ادا نہ ہوگی۔ چنانچہ صاحب ہدایہ جگہ جگہ عدم تملیک کو عدم علت جواز قرار دیتے ہیں۔ (فتاویٰ دارالعلوم ص ۲۷۴ جلد ۲ بحوالہ ہدایہ باب من یجوز دفع الصدقات ص ۱۸۸ جلد اول و نسخ القدر ص ۲۲۳ جلد ۲)

سوال :- بعض حضرات زکوٰۃ کا روپیہ تبلیغ کے لیے دیتے ہیں اور یہ کہہ دیتے ہیں کہ حیلہ کر لیا جائے جبکہ تملیک میں لینے والا اور دینے والا دونوں بخوبی جانتے ہیں کہ تملیک مقصود نہیں ہے تو کیا اس حیلہ سے زکوٰۃ بھی ادا ہو جائے گی؟ اور وہ روپیہ اس غرض کے لیے جائز بھی ہو جائے یا نہیں؟

جواب :- حیلہ فقہاء نے لکھا ہے اور شرعاً جائز ہے اور یہ امور جن کو آپ نے لکھا ہے مانع اس حیلہ سے نہیں ہیں یعنی باوجود ان خیالات کے یہ حیلہ صحیح ہے اور اس حیلہ کا کر لینا

ضروری ہے تاکہ زکوٰۃ دینے والے کی زکوٰۃ فوراً ادا ہو جائے۔ پھر ہستم وغیرہ منتظمین کو اختیار ہوتا ہے کہ جن مصرف مناسب میں چاہیں صرف کریں۔ (فتاویٰ دارالعلوم ص ۱۹۹ ج ۳)

مسئلہ :- زکوٰۃ میں یہ شرط ہے کہ تملیک فقرا ہو یعنی محتاجوں کو اس کا مالک بنایا جائے اور تملیک فقرا نہ ہوگی تو زکوٰۃ ادا نہیں ہوگی پس اگر سوائے زکوٰۃ کی رقم کے اور کوئی صورت چندہ کی نہیں ہے تو زکوٰۃ کے روپے کو اس کام میں خرچ کرنے کے جواز کی یہ صورت ہے کہ زکوٰۃ کی رقم کا مالک اول کسی ایسے شخص کو بنادیا جائے کہ وہ مالک نصاب نہ ہو پھر وہ اپنی طرف سے جلسہ مذکورہ کے مصارف میں صرف کر دے تو اس صورت میں زکوٰۃ دینے والوں کی زکوٰۃ بھی ادا ہو جائے گی اور جلسہ کے مصارف کا بھی انتظام ہو جائے گا اور اس کی تشریح زبانی کسی واقف سے کر لیں وہ تملیک کی صورت کو پوری طرح سمجھا دیں گے۔ (فتاویٰ دارالعلوم ص ۲۲۹ ج ۶ بحوالہ رد المحتار ج ۱۱ کتاب الزکوٰۃ)

(حیلہ کا مقصد اگر خواہ مخواہ بلا وجہ اور بلا ضرورت شدیدہ شریعت کے ایک حکم کو بے معنی بنادینا اور اپنی خواہشات کی تکمیل اور نفع کی تحصیل ہو تو نظر ہر ہے کہ یہ ناجائز ہوگا اور عند اللہ اس کی باز پرس بھی ہوگی، لیکن اگر کسی واقعی دینی مصلحت کے پیش نظر ایسا کرنا ناگزیر ہو جائے تو اجازت ہے، کیونکہ حیلہ کی اصل یہ ہے کہ قانونی اور اصولی بات طے ہو جاتی ہے مثلاً زکوٰۃ کا مصرف فقیر و محتاج اور مستحق ہے، وہ اسے مل گئی، اب وہ بحیثیت مالک ہونے کے جو چاہے کر سکتا ہے، یہ الگ بات ہے کہ حیلہ خواہ مخواہ کرنا کرنا مناسب نہیں ہے اس لیے کہ زکوٰۃ کے مصارف متعین ہیں، حیلہ کے بعد جو اصل مستحقین ہیں وہ عملاً محروم رہ جاتے ہیں اسی لیے حضرت مفتی علام رحم فرما رہے ہیں کہ اگر انتہائی مجبوری ہے کہ کوئی رقم عطیہ وغیرہ کی نہیں ہے اور نہ ملنے کی امید ہو تو اس مجبوری کے تحت یہ صورت اختیار کی جائے۔ واللہ اعلم۔ محمد رفعت قاسمی غفرلہ۔)

سوال :- ایک مسجد میں پنکھے کی ضرورت تھی، متولی مسجد خود مصرف زکوٰۃ

مسجد کے لیے حیلہ تملیک کرنا کیسا ہے؟

تھا، میں نے زکوٰۃ کی نیت سے چنگھا متوئی کو دے دیا، اور اس نے وہ چنگھا اپنی طرف سے مسجد میں لگا دیا، کیا میری طرف سے زکوٰۃ کی ادائیگی صحیح ہوگی؟

جواب :- اگر آپ نے متوئی کو مالک بنا دیا ہو خواہ مسجد میں دینے کی شرط سے یا بغیر شرط، اس نے آپ کی مروت میں بلا طیب خاطر مسجد کو دے دیا، بہر حال زکوٰۃ ادا ہوگی، مگر شرط لگانے یا بلا شرط مروت مسجد کو دینے کا آپ کو گناہ ہوگا اور چنگھا مسجد میں لگانا جائز نہ ہوگا، بطیب خاطر ہو تو جائز ہے۔ (احسن الفتاویٰ جلد ۲ ص ۲۹۶ جلد ۳)

مسئلہ :- زکوٰۃ کی رقم سے مسجد کا جزیئر نہیں خریدا جاسکتا ہے، البتہ یہ ہو سکتا ہے کہ کوئی غریب آدمی قرض لے کر جزیئر خرید کر مسجد کو دیدیے اور زکوٰۃ کی رقم اس غریب کو قرض ادا کرنے کے لیے دیدی جائے۔ آپ کے مسائل ص ۳۸۵ جلد ۳۔

سوال :- ایک شخص زکوٰۃ

حیلہ کے ذریعہ قبرستان کے لیے زمین وقف کرنا کی رقم سے قبرستان کے لیے

زمین خرید کر وقف کرنا چاہتا ہے اس طور سے کہ زکوٰۃ کا مال کسی محتاج کو دیدیا جائے اور وہ زمین خرید کر قبرستان کے لیے وقف کر دے تو زکوٰۃ ادا ہوگی یا نہیں؟ اور ثواب محتاج کو ہوگا یا زکوٰۃ دہندہ کو بھی؟

جواب :- اس طریق سے زکوٰۃ ادا ہو جائے گی، اول کسی محتاج کو وہ روپیہ زکوٰۃ کا دیدیا جائے اور اس کو مالک بنا دیا جائے، پھر اس کو مشورہ دیا جائے کہ وہ اس روپیہ سے زمین خرید کر قبرستان کے لیے وقف کر دے تو یہ صورت جائز ہے لیکن مالک ہونے کے بعد اس کو اختیار ہے کہ وہ ایسا کرے یا نہ کرے، اور اگر وہ ایسا کرے تو ثواب دونوں کو ہوگا۔ (فتاویٰ دارالعلوم ص ۲۸۴ جلد ۶ بحوالہ ردالمحتار ص ۱۶۱ جلد ۲ و فتاویٰ محمودیہ ص ۹۹ جلد ۱۳)۔

سوال :- ہمارے شہر میں

زکوٰۃ کی رقم سے قبرستان پر قبضہ لینا کیسا ہے؟ چند مساجد اور قبرستان غیر مسلم

کے قبضہ میں آگئے ہیں اور ان میں نہایت بے ادبی ہوتی ہے۔ آیا ان کو چھڑانے کے لیے زکوٰۃ کا روپیہ کام آسکتا ہے یا نہیں؟

جواب :- زکوٰۃ کے روپے سے یہ کام نہیں ہو سکتا کیونکہ زکوٰۃ کے ادا ہونے کے لیے یہ ضروری ہے کہ کسی محتاج یا چند محتاجوں اور مساکین کو بلا معاوضہ اس روپے کا مالک بنا دیا جائے۔ (فتاویٰ دارالعلوم ص ۲۶۶ جلد ۶ بحوالہ ردالمحتار ص ۸۵ ج ۲ و فتاویٰ محمودیہ ص ۹۹ ج ۱۳)۔

سوال :- ایک قبرستان میں مسجد ہے اور اس کے چار طرف

تالاب ہے تو اگر بغرض حفاظت اراضی قبرستان میں زکوٰۃ کا روپیہ صرف کریں تو کیسا ہے؟
جواب :- مسجد کی تعمیر اور قبرستان دونوں جگہ زکوٰۃ کا روپیہ صرف کرنا درست نہیں ہے (فتاویٰ دارالعلوم ص ۲۱۳ جلد ۶ بحوالہ عالمگیری باب المصارف ص ۱۸۷ جلد اول)۔

مسئلہ :- اگر وہ (صاحب مقدمہ) مستحق زکوٰۃ ہے اور اس کو زکوٰۃ کا

روپیہ دے دیا جائے اور وہ اس روپیہ پر قبضہ کر کے اپنے مقدمہ میں خرچ کرے تو زکوٰۃ ادا ہو جائے گی، اور اگر زکوٰۃ کا روپیہ (صاحب مقدمہ کو) نہ دیا بلکہ برادری (بیچاریت وغیرہ) جمع کر کے اس کے مقدمہ میں خرچ کرے تو اس سے زکوٰۃ ادا نہیں ہوگی۔ (فتاویٰ محمودیہ ص ۵۲ ج ۳)
نوٹ :- بچوں کہ برادری کے جمع کرنے کی صورت میں مستحق کو مالک بنا کر دینا نہیں پایا گیا جو زکوٰۃ کی ادائیگی کے لیے ضروری ہے، اس لیے زکوٰۃ ادا نہیں ہوئی ہے۔ محمد رفعت قاسمی غفرلہ)۔

مسئلہ :- زکوٰۃ کے روپے سے کسی مستحق کو کپڑے بنا کر دیے جائیں

تو یہ بھی درست ہے۔ (فتاویٰ دارالعلوم ص ۱۹۶ جلد ۶)۔

مسئلہ :- زکوٰۃ کی رقم سے چاول خرید کر سال بھر تک فقیروں کو بھیک دینے (تقسیم کرنے) سے زکوٰۃ ادا ہو جائے گی۔ (فتاویٰ دارالعلوم ص ۲۳ ج ۶ بحوالہ ردالمحتار باب الغنم ص ۲۹ ج ۲)

مسئلہ :- اگر اپنا عزیز (مستحق زکوٰۃ) زکوٰۃ کے نام سے روپیہ لیتا ہوا شراے تو اس طرح کیا دینا درست ہے کہ اس رقم سے بچوں کے کپڑے (میری طرف سے) بنا دینا، اپنی نیت

دل میں زکوٰۃ کی کر لینا کافی ہے، جس کو دی جائے اس پر نطا ہر کرنے کی ضرورت نہیں ہے
 (فتاویٰ دارالعلوم ص ۱۹ جلد ۶ بحوالہ رد المحتار ص ۱ جلد اول)۔

مسئلہ :- زکوٰۃ کی رقم سے سختین کو کھانا پکا کر کھلا دیا جائے (یعنی ان کو دیدیا جائے)
 مالک بنا دیا جائے، یا کوئی چیز خرید کر دے دی جائے تو درست ہے۔ (فتاویٰ دارالعلوم
 ص ۲۰۵ جلد ۶ و فتاویٰ محمودیہ ص ۱۱۳ جلد ۱۳)۔

مسئلہ :- مدرسہ میں جو روپیہ زکوٰۃ کا آتا ہے اس کا مدرسہ کے مہتمم کو اختیار ہے کہ خواہ
 نقد طلبہ کو دے خواہ کپڑا خرید کر تقسیم کر دے یا کتابیں خرید کر دیدے سب جائز ہے (فتاویٰ
 دارالعلوم ص ۲۱۵ جلد ۶)۔

(لیکن مستحقین کو مالک بنا دینا چاہیے۔ محمد رفعت قاسمی غفرلہ)۔

مسئلہ :- اگر کوئی شخص زکوٰۃ کا غلہ فروخت کر کے کسی مسکین کو کھانا کھلا دے
 (مالک بنا دے) یا کپڑا بنا دے تو درست ہے۔ (فتاویٰ دارالعلوم ص ۲۱۵ جلد ۶)۔

مسئلہ :- مستحقین کو اشیاء سامان وغیرہ کی شکل میں زکوٰۃ دی جاسکتی ہے، لیکن یہ
 احتیاط ملحوظ رہے کہ ردی و خراب قسم کی چیزیں نہ دی جائیں۔ (آپ کے مسائل ص ۲۸ ج ۱۳)
 مسئلہ :- اپنی زکوٰۃ میں روپے (رقم، نقد کیش) کے بجائے غلہ یا کپڑا خواہ گھر سے
 (اگر موجود ہو) غلہ کپڑا وغیرہ حساب کر کے دیدے یا بازار سے خرید کر دیدے، دونوں صورتوں
 میں زکوٰۃ ادا ہو جائے گی۔ (فتاویٰ دارالعلوم ص ۸۵ ج ۶)

مسئلہ :- رمضان المبارک

زکوٰۃ کی رقم افطاری یا شبینہ میں خرچ کرنا؟

کا دینا خرچ کرنا اس طرح تو جائز ہے کہ وہ افطاری کھانے والے یا شبینہ کا کھانا کھانے والے
 مسکین ہوں (غیر صاحب نصاب) اور تملیک کا ان کو کھانا یا افطاری تقسیم کر دیا جائے اور
 اگر کھانا کھلانے میں مالدار غنی ہوں تو جائز نہیں ہے۔ (کفایت المفتی ص ۱۵۱ جلد ۴)۔

سوال :- ایک نئی کتاب

چھپوائی گئی، اور تاجرانہ نرخ

زکوٰۃ کی رقم سے دینی کتب و قرآن مجید تقسیم کرنا؟

پر قیمت لگا کر مستحقین زکوٰۃ کو دی گئی، بقدر رقم زکوٰۃ سے زائد نسخے اہل علم حضرات جو کہ مستحقین زکوٰۃ نہیں، کو بطور ہدیہ دیے گئے تو کیا اس صورت میں شرعاً زکوٰۃ کی ادائیگی میں کوئی قباحت تو نہیں؟

جواب :- صورت مسئلہ میں بلاشبہ بغیر کسی قباحت کے زکوٰۃ ادا ہو گئی، بلکہ یہ کتب دینیہ کی اشاعت کا بہترین ذریعہ ہے۔ (احسن الفتاویٰ ص ۲۸۳ جلد ۴)۔

مسئلہ :- مندرجہ زکوٰۃ میں ہر چیز رائج قیمت پر لگا کر دی جاسکتی ہے بشرطے کہ بصورت تملیک دی جائے یعنی فقیر کو اس کا مالک بنا دیا جائے، پس دینی کتابیں اگر مستحقین کی ملک میں دے دی جائیں تو زکوٰۃ ادا ہو جائے گی، ہاں اگر مدرسہ میں وقف کر دیں یا طلبہ کو عاریۃ مطالعے کے لیے دیں تو زکوٰۃ ادا نہ ہوگی۔ (احسن الفتاویٰ ص ۲۹۲ جلد ۴)۔

مسئلہ :- زکوٰۃ کے روپے سے طلبہ کو کتابیں یا سیپارے دلا دینا درست ہے۔ (فتاویٰ دارالعلوم ص ۲ جلد ۶)۔

مسئلہ :- قرآن شریف زکوٰۃ کے روپے سے خرید کر اگر غریب بڑکوں یا بڑوں کو تقسیم کر دیے جائیں تو یہ جائز ہے اور زکوٰۃ ادا ہو جاتی ہے۔ اور جو قرآن شریف ایروں کو دیا اس کی قیمت کے موافق زکوٰۃ ادا نہ ہوگی، وہ پھر دینی ہوگی۔ (فتاویٰ دارالعلوم ص ۲۴۳ ج ۶ بحوالہ رد المحتار ص ۱ جلد ۲)۔

مسئلہ :- اگر زکوٰۃ کی رقم سے دینی کتابیں خرید کر دیا چھپوا کر مستحق علماء اور طلباء کو مالک بنا دیا جائے یا مندرجہ زکوٰۃ سے دینی کتابیں چھپوا کر تاجرانہ نرخ (ریٹ) پر قیمت لگا کر مستحق زکوٰۃ اہل علم کو دے دی جائیں تو دواہر الثواب ملتا ہے۔ (فتاویٰ دارالعلوم ص ۲۱۵ جلد ۶ و احسن الفتاویٰ ص ۲۱۲ جلد ۴)۔

سوال :- اہل زکوٰۃ

سے اگر کوئی شخص

زکوٰۃ کی رقم سے کتابیں خرید کر وقف کرنا کیسا ہے؟

کسی مدرسہ اسلامیہ کے کتب خانہ (لائبریری) کے لیے کتابیں خرید کر وقف کر دے؟
جواب :- زکوٰۃ میں تملیک محتاج شرط ہے، مالک بنائے بغیر زکوٰۃ ادا نہ ہوگی، یا تو

زکوٰۃ کی رقم ویسے ہی غریب طلباء کو تقسیم کر دے اور اگر گریزے یا کتابیں اس سے بنا دے یا خریدے تو وہ مملوک غریب کی کر دے یعنی ان کو دے دے اور تقسیم کر دے مالک بنائے کسی مدرسے کے کتب خانہ میں وہ کتابیں رکھنے (وقف کرنے) سے زکوٰۃ ادا نہ ہوگی۔
(فتاویٰ دارالعلوم ص ۲۶۲ جلد ۶)۔

مسئلہ :- اگر زکوٰۃ کی رقم سے خریدی ہوئی کتابیں مطالعہ کرانے کے لیے رکھنا
دینی کتابیں خرید کر اپنے پاس (اس طور پر) رکھے کہ جس کو ضرورت ہو وہ دیکھ (مطالعہ کرے) مگر کسی کو لے جانے کی اس طور سے اجازت نہیں کہ وہ مالک بن جائے تو اس صورت میں زکوٰۃ ادا نہ ہوگی۔ (فتاویٰ دارالعلوم ص ۱۹۸ ج ۶)۔

سوال :- ایک شخص اپنی زکوٰۃ کی رقم سے اسکول کا سامان خریدنا؟
تحت وغیرہ بنانا چاہتا ہے تو اس رقم کو کس طرح استعمال کرے؟
جواب :- ادائے زکوٰۃ کے لیے تملیک شرط ہے یعنی زکوٰۃ کے حقدار کو رقم بلا عوض مالک و محتا بنادینا ضروری ہے اور حقیقت ہے کہ مدرسہ و اسکول کے ساز و سامان کے بنانے میں یہ عادت نہیں پائی جاتی لہذا زکوٰۃ ادا نہ ہوگی۔ ہاں اگر مستحق زکوٰۃ کو بلا عوض مالک بنا دے اور پھر وہ اپنی طرف سے بخوشی سامان بنانے کے لیے رقم دے تو زکوٰۃ ادا ہو جائے گی اور اس کو بھی ثواب ملے گا لیکن پہلے سے رقم واپس لینے یا سامان بنادینے کے متعلق گفتگو نہ کرے، کیونکہ ظاہری لینے دینے سے زکوٰۃ ادا نہ ہوگی، حقیقتہً تملیک شرط ہے۔ (فتاویٰ رحیمیہ ص ۱۱۳ ج ۲)۔

سوال :- زکوٰۃ کا روپیہ کوئی شخص کسی رسالہ کے ادارے میں دیدے
زکوٰۃ کی رقم سے رسالہ جاری کرنا کیسا ہے؟
اس خیال سے کہ رسالہ کسی نادار مفلس کو یا طالب علم کو سال بھر تک پہنچایا جائے تو کب زکوٰۃ ادا ہو جائے گی؟

جواب :- عام و سلیا جتنی قیمت کا رسالہ مفلس کے پاس پہنچے گا اتنی زکوٰۃ ادا جائے

ایسا کرنا ادارہ کو کیل بنانا ہے کہ تم اولاً اپنا رسالہ ہمارے ہاتھ فروخت کر دو، پھر ہماری طرف سے وکیل ہو کر وہ رسالہ فلاں شخص (مستحق زکوٰۃ) کو دے دو۔ یا خود خرید کر فلاں شخص کو قبضہ کے لیے وکیل بنانا ہے اور بعد القبض اس کو مالک بنانا ہے اور دونوں طرح زکوٰۃ کا ادا کرنا درست ہے۔ (فتاویٰ محمودیہ ص ۵ جلد ۳)۔

زکوٰۃ کی رقم سے کارخانہ لگانا؟ | سوال :- کیا زکوٰۃ کی رقم سے "ہل اور صنعتی کارخانے لگائے جاسکتے ہیں تاکہ غریب و نادار مستحقین زکوٰۃ کی بہترین اور مستقل طور پر مدد کی جاسکے؟

جواب :- زکوٰۃ کی ادائیگی کے لیے فقیر کو مالک بنانا شرط ہے۔ صنعتی کارخانہ لگانے سے زکوٰۃ ادا نہیں ہوگی۔

ہاں! اگر کارخانہ لگا کر ایک فقیر (مستحق) کو یا چند فقراء کو آپ اس کا مالک بنا دیتے ہیں جتنی مالیت کا وہ کارخانہ ہے اتنی مالیت کی زکوٰۃ ادا ہو جائے گی۔ (آپ کے مسائل ص ۲۸۲ جلد ۳)۔

مسئلہ :- زکوٰۃ کی رقم جب تک کسی فقیر محتاج (یعنی غیر صاحب نصاب) کو مالک نہیں بنا دیا جائے گا، زکوٰۃ ادا نہیں ہوگی۔ ان کو اس رقم کا مالک بنا دینے کے بعد اگر ان کی اجازت و توکیل سے کوئی کاروبار کا، انتظام کیا جائے تو درست ہے۔ (آپ کے مسائل اور ان کا حل ص ۳۸۲ جلد ۳)۔

زکوٰۃ کی رقم سے مکان بنا کر کسی غریب کو دیدینا؟ | مسئلہ :- کسی نے زکوٰۃ کی رقم اصل مال سے الگ نہیں کی ہے اور مجموعہ رقم سے ذاتی طور پر ایک مکان تعمیر کر کے جو رقم خرچ ہوئی اس کا حساب لگا کر زکوٰۃ کی نیت سے کسی نادار بے گھر فقیر کو مکان کا مالک بنا کر فقیر کے نام رجسٹری کرا کے قبضہ دلادیا اور اس میں اپنا کوئی حق و تعلق باقی نہیں رکھا تو اس طرح مکان بنا دینا بلا کراہت جائز اور درست ہے، اس لیے کہ فقیر کو اس سے مالدار صاحب نصاب نہیں بنایا گیا بلکہ صرف ضرورت کا مکان فراہم ہوا ہے۔

مسئلہ :- زکوٰۃ کی رقم زکوٰۃ کی نیت سے الگ رکھ دی ہے اور اپنی ذاتی رقم سے مکان بنا کر زکوٰۃ کی نیت سے فقیر کو مالک بنا کر حبشہ قبضہ دیدیا ہے پھر مہذبہ زکوٰۃ سے اتنی رقم واپس لے لیتا ہے تو یہ صورت بھی بلا کراہت جائز ہے۔

مسئلہ :- فقیر کو نصاب سے کچھ کم کر کے قسط وار رقم دیتا رہے اور وہ فقیر رقم کو تعمیر میں خرچ کرتا جائے۔ اگر فقیر کے پاس زمین نہیں تو پہلے زمین خرید کر مالک بنا دیا جائے۔ اور اس کے بعد قسط وار زکوٰۃ کی رقم دیتا رہے اور فقیر تعمیر کرتا رہے اور اس طرح مکان مکمل کر لے تو یہ صورت بھی جائز ہے۔ (ایضاح المسائل ص ۱۵۱ و احسن الفتاویٰ ج ۴ ص ۴۴)

زکوٰۃ کی رقم سے سوسائٹی کے ذریعہ مکان بنوانا؟ | **مسئلہ :-** کسی کمیٹی یا سوسائٹی کو زکوٰۃ کی

رقم دیدی جائے اور وہ زکوٰۃ کی رقم نے مکان کی تعمیر کر اگر فقیر کو مالک بنا دے جیسا کہ بعض جگہ ایسا عمل جاری ہے اس میں زکوٰۃ تو ادا ہو جاتی ہے لیکن اس میں کئی خرابیاں لازم آتی ہیں کہ زکوٰۃ کی رقم کا فقیر کو مالک بنانے سے پہلے وہ رقم اسباب تعمیر کی خریداری میں صرف کردی جاتی ہے اور زکوٰۃ کی اصل رقم فقیر تک نہیں پہنچ پاتی ہے اور درمیان میں تبدیلی ہو جاتی ہے۔ تو ایسی صورت میں اگرچہ زکوٰۃ ادا ہو جاتی ہے لیکن یہ امر ممنوع ہے۔ اب اس صورت کا بہترین حل یہ ہو سکتا ہے کہ پہلے کمیٹی کو اپنی مجموعی اصل رقم سے مکان بنانے کا وکیل بنایا جائے اور جب مکان تیار ہو جائے تو اس کے بعد حساب لگا کر زکوٰۃ کی نیت سے فقیر کو مکان کا مالک بنا کر حبشہ دیدیا جائے اور اتنی رقم مہذبہ زکوٰۃ سے وصول کر لی جائے تو بلا کراہت جائز ہو سکتا ہے، لیکن اگر کمیٹی سے رقم ضائع ہو جائے تو کمیٹی ضامن بھی نہیں ہوگی کیونکہ کمیٹی محض وکیل اور امین ہے اور امانت کی رقم ہلاک ہونے سے تاوان لازم نہیں آتا۔

مذکورہ چاروں صورتوں میں صاحب نصاب اگر اپنے احسان کی وجہ سے فقیر پر کسی قسم کا یا کسی بات میں دباؤ ڈالتا ہے تو سارا ثواب رائیگاں ہو جائے گا اور فقیر کی ملکیت میں کوئی بھی فرق نہیں آئے گا۔ (ایضاح المسائل ص ۱۵۱ و فتاویٰ رحیمیہ ص ۱۶۱ جلد ۵)۔

زکوٰۃ کی رقم سے شرائط کے ساتھ مکان تقسیم کرنا | سوال: معلوم یہ کرنا ہے

کہ زکوٰۃ کی مد سے تعمیر کیے گئے فلیٹ حسب ذیل شرائط پر مستحقین زکوٰۃ کو دیئے گئے ہیں، تو زکوٰۃ دینے والوں کی زکوٰۃ ادا ہو جاتی ہے یا نہیں؟ شرائط یہ ہیں:-

(۱) یہ فلیٹ کم از کم پانچ سال تک آپ کسی کے ہاتھ بیچ نہیں سکیں گے، زیادہ کی کوئی حد نہیں۔ (۲) متعلقہ فلیٹ آپ کو استعمال کے لیے دیا جا رہا ہے، اس میں آپ کرایہ دار نہیں رکھیں گے، پگڑی پر نہیں دے سکیں گے اور دوسرے شخص کو استعمال کے لیے بھی نہیں دے سکیں گے۔ (۳) اگر آپ نے یہ فلیٹ کسی کو پگڑی پر دیا یا کرایہ پر دیا تو اس کی اطلاع جماعت (کمیٹی) کو ملنے پر آپ کے فلیٹ کا حق منسوخ کر دیا جائے گا۔ (۴) فلیٹ کی رقم جو جماعت مقرر کرے وہ ہر ماہ ادا کر کے اس کی رسید حاصل کرنی پڑے گی۔ (۵) فلیٹ کی وساطت کسی دوسرے فلیٹ کے قبضہ دار سے بدلی نہیں کیا جاسکے گا۔ (۶) اس عمارت کی چھت جماعت کے قبضہ میں رہے گی۔ (۷) مستقبل میں فلیٹ بیچنے یا چھوڑنے کی صورت میں جماعت سے نوا بکشن سرٹیفکیٹ حاصل کرنے کے بعد مزید کارروائی ہو سکے گی۔ (۸) بیان کردہ شرائط کے علاوہ جماعت کی جانب سے عمل میں آنے والے نئے احکامات اور شرائط کو مان کر ان پر بھی عمل کرنا ہوگا۔

بیان کردہ شرائط کی خلاف ورزی کرنے والے ممبر سے جماعت فلیٹ خالی کرا سکے گی، اور اس میں رہنے والے کو اس پر عمل کرنا اور قانونی حق سے چھوڑنا ہوگا۔
براہ مہربانی جواب عنایت فرمائیں، کیونکہ ہمارے یہاں اس اسکیم میں کروڑوں روپے زکوٰۃ کی مد میں لوگوں سے وصول کر کے لگائے جا رہے ہیں۔

جواب:- زکوٰۃ جب ادا ہوتی ہے جب کہ محتاج کو زکوٰۃ کے مال کا مالک بنا دیا جائے اور زکوٰۃ دینے والے کا اس (رقم) سے کوئی تعلق اور واسطہ نہ رہے، آپ کے ذکر کردہ شرائط نامہ میں جو شرطیں ذکر کی گئی ہیں وہ عاریت کی ہیں (عارضی طور پر دینے کی، تملیک کی نہیں)۔ لہذا ان شرائط کے ساتھ اگر کسی کو زکوٰۃ کی رقم سے فلیٹ (مکان وغیرہ) بنا کر دیا گیا

تو زکوٰۃ ادا نہیں ہوگی۔ زکوٰۃ کے ادا ہونے کی صورت یہی ہے کہ جن لوگوں کو یہ فلیٹ دیے جائیں ان کو مالک بنا دیا جائے اور ملکیت کے کاغذات سمیت ان کو مالکانہ حقوق دیے جائیں کہ یہ لوگ ان فلیٹوں میں جیسے چاہیں مالکانہ تصرف کریں، اور جماعت (کمٹی یا سوسائٹی) کی طرف سے ان پر کوئی پابندی نہ ہو۔ اگر ان کو مالکانہ حقوق نہ دیئے گئے تو ان زکوٰۃ دینے والوں کی زکوٰۃ ادا نہیں ہوئی۔ اور ان پر لازم ہوگا کہ اپنی زکوٰۃ دوبارہ ادا کریں آپ کے مسائل ص ۲۸۹ جلد ۳)۔

سوال :- ہم لوگوں نے ایک **زکوٰۃ کی رقم سے مکان بنا کر مستحقین کو معمولی کرایہ پر دینا؟**

قطعہ زمین کرایہ پر لیا ہے، اس میں مکانات تعمیر کر کے غریب کو معمولی کرایہ پر دینے کا ارادہ کیا ہے اور یہ مکانات زکوٰۃ کی رقم سے تعمیر کیے جائیں گے اور زمین کا کرایہ ہمیں ادا کرنا پڑے گا تو اس طرح مکانات کی تعمیر میں زکوٰۃ کی رقم استعمال کرنے سے زکوٰۃ ادا ہوگی یا نہیں؟

جواب :- صورت مسئلہ میں زکوٰۃ کے پیسوں سے زمین خریدنا یا مکانات تعمیر کرنا درست نہیں ہے۔ زکوٰۃ ادا نہ ہوگی، اس لیے کہ زکوٰۃ کی ادائیگی کے لیے یہ شرط ہے کہ زکوٰۃ کے حقداروں کو بلا شرط عوض مالک بنا دیا جائے اور وہ شرط یہاں پائی نہیں جا رہی ہے (فتاویٰ رحیمیہ ص ۱۵۱ جلد ۵)۔

مسئلہ :- مال کے ایک **غریب کو بغیر کرایہ کے زکوٰۃ کی نیت سے رکھنا؟** **حصہ کا مالک، مسلمان مستحق**

کو بنا دینا زکوٰۃ ہے۔ مال کا حصہ کہنے سے نفع خارج ہو گیا یعنی نفع زکوٰۃ میں محسوب نہیں ہوگا۔ مثلاً کسی نے فقیر کو اپنے گھر میں (بغیر کرایہ کے) سال بھر ادائے زکوٰۃ کی نیت سے رکھا، تو اس سے اس کی زکوٰۃ ادا نہیں ہوگی، اس لیے کہ اس صورت میں گھر والے نے نفع کا مالک بنایا ہے مال کا نہیں بنایا۔ کیونکہ یہ منفعت (یعنی رہائش کا فائدہ) عین مقبوضہ قیمتی مادی شے نہیں ہے۔ (فقہ الزکوٰۃ ص ۱۶۸ جلد اول)۔

زکوٰۃ کی رقم سے غریب کے مکان کی مرمت کرنا؟ **مسئلہ :- اگر مستحق**

کو زکوٰۃ کی رقم نہ دی بلکہ اس کے گھر کی مرمت (ٹھیک کرانے) میں خرچ کر دیا تو زکوٰۃ ادا نہ ہوگی بلکہ یہ ضروری ہے کہ وہ رقم زکوٰۃ کے مستحق کو دے کر اس کو قطعی طور پر مالک بنا دیا جائے پھر وہ اپنی طرف (مرضی) سے مکان بنائے یا مرمت کرائے۔ (فتاویٰ دارالعلوم ص ۲۴۱ جلد ۶ بحوالہ ردالمحتار ص ۱۵۱ جلد ۲)۔

حکومت سے ملحق مدارس میں زکوٰۃ دینا؟ | سوال :- جو مدارس گورنمنٹ سے ملحق ہوں، ان میں صدقہ فطر، زکوٰۃ

چرم قربانی وغیرہ دنیا کیسا ہے، جب ہمیں خوف اس بات کا ہے کہ آج نہیں تو کل یہ مدارس ہمارے ہاتھوں سے نکل سکتے ہیں اور حکومت ان پر قبضہ کر سکتی ہے۔

جواب :- اگر ان مدارس میں ان رقوم کے مستحقین اور مصارف موجود ہوں تو یہ رقوم بلا کر ان پر دینا جائز رہیں گی۔ (نظام الفتاویٰ ص ۴۶۲ جلد اول)

مسئلہ :- جب کہ مدرسہ کے مصارف دوسرے ذرائع سے پورے ہو جاتے ہیں تو زکوٰۃ کی رقم حیلہ کر کے خرچ نہ کرنی چاہیے اور اب چونکہ وہ نیم سرکاری مدرسہ ہو گیا ہے اس لیے غریب اور طلباء مدارس اسلامیہ اس کے مقابلہ میں زکوٰۃ کے زیادہ مستحق ہیں۔ (فتاویٰ محمودیہ ص ۱۱۱ جلد ۳)

جس مدرسہ میں زکوٰۃ کی مدد نہ ہو وہاں زکوٰۃ دینا؟ | سوال :- زکوٰۃ ایسے مدارس اسلامیہ میں دینا

جس میں علاوہ تنخواہ مدرسین صاحب نصاب کے دوسری مدد نہ ہو جائز ہے یا نہیں؟

جواب :- ایسے مدرسہ میں زکوٰۃ دینا جائز نہیں ہے البتہ زکوٰۃ ادارہ نہ ہوگی۔ (فتاویٰ دارالعلوم ص ۲۵۱ جلد ۶ بحوالہ ردالمحتار باب المصروف ص ۹۹ جلد ۲)۔

فرضی مدرسہ کے نام سے زکوٰۃ وصول کرنا | سوال :- کسی شخص نے زکوٰۃ و فطرہ و چرم قربانی وغیرہ کا روپیہ وصول

کر لیا تھا کہ فلاں جگہ مدرسہ قائم کروں گا اور وہ قائم نہیں ہوا تو کیا دوسرے مدرسہ میں خرچ کرنا جائز ہے؟ اگر خرچ نہ کرے تو عند اللہ ماخوذ ہوگا یا نہیں؟

جواب :- زکوٰۃ کو کے مصرف میں صرف کر دینا چاہیے، اگر ایک مصرف میں کسی وجہ سے

صرف نہیں ہو سکا تو دوسرے میں صرف کر دے جس کا بہترین مصرف طلباء علم دین میں اگر یہ شخص اس کو اس کے مصرف میں صرف نہیں کرے گا تو عند اللہ مأخوذ (پکڑا ہوا) ہوگا، اس کو اس کے خرچ کرنے کا کوئی حق نہیں ہے۔ (فتاویٰ دارالعلوم ص ۲۸۳ جلد ۶ بحوالہ ردالمحتار ص ۱۱۱ جلد ۲)۔

سوال :- ایک مولوی صاحب مستحق طلباء کی آمد کی امید پر چندہ کرتا؟

نے ایک مدرسہ قائم کیا ہے جس میں خالص عربی و فارسی کی تعلیم ہوتی ہے۔ اور وہ ہر قسم کا چندہ لیتے ہیں اور فراتے ہیں کہ کچھ رقوم جمع ہو جائے تو یہاں پر کھانے کا انتظام کیا جائے گا۔ کیا اس امید پر ہر قسم کا چندہ لینا جائز جواب :- اگر فی الحال غریب مستحق طلباء کے لیے رقم ناکافی ہونے کی وجہ سے کھانے کا انتظام نہیں، اور وہ اس کوشش میں لگے ہوئے ہیں کہ اس کا انتظام کریں اور اس کی غالب توقع ہو تو وہ اسی رقم بھی لے سکتے ہیں مگر اس کا خیال رہے کہ جو رقم جس مد کے لیے لی جائے اسی میں اس کا خرچ کرنا ضروری ہے۔ (فتاویٰ محمودیہ ص ۲۳۳ جلد ۱۲)

(بعض دینی درسگاہوں اور فلاحی اداروں کی ناکامی کا ایک بڑا اور اولین سبب یہی ہے کہ چندوں کے ذریعے حاصل ہونے والا جو سرمایہ خرچ ہوا اس میں حقیقت پیش نظر نہیں رکھی گئی کہ اس میں مال حرام کس قدر شامل ہے اور غصب کے یہ پتھر مدارس کی بنیادوں میں نصب (لگائے، لگے جوان کی ناکامی، خرابی اور ویرانی کی اصلی اور حقیقی وجہ بن گئے بلکہ "أَكْلِهِمُ السُّخْتِ" (حرام کھانے پر گرتے ہیں) کے عادی سرمایہ داروں کی رفاقت خود علمائے امت کی نیک نامی کو داغدار کر گئی۔ حاشیہ فقہ الزکوٰۃ ص ۲۲۵ جلد دوم)۔

مسئلہ :- حامداً و مصلیاً بہتم مدرسہ کو ہتم طلباء کا وکیل ہے یا معطلی کا؟

ارباب اموال (مالداروں نے صراحتاً وکیل بنایا ہے کہ ہمارا مال حسب صوابدید مصارف میں صرف کر دیں۔ غریب کا بھی وکیل ہے اس طرح کہ طلبہ نے جب اس کے اہتمام کو تسلیم کر لیا تو گویا یہ کہہ دیا کہ آپ ہمارے واسطے ارباب

اموال سے زکوٰۃ وغیرہ وصول کر کے ہماری ضروریات (کھانا کپڑا وغیرہ) میں صرف کر دیں۔ (فتاویٰ محمودیہ ص ۳۲ جلد ۳ و فتاویٰ محمودیہ ص ۲۲ جلد ۱۲)

مسئلہ :- اگر ارباب مدرسہ کو طلبہ کا وکیل تسلیم کر لیا جائے تو یہ شبہ ہی رکھ روپیہ زکوٰۃ بتدریج خرچ ہوگا، وارد نہیں ہوتا کیونکہ اس کا قبضہ طلبہ کا قبضہ ہے۔ اگر اصحاب اموال کا وکیل مانا جائے تو نفس الامر میں زکوٰۃ اس وقت ادا ہو جائے گی جب کہ طلبہ پر تقسیم ہو جائے گی، لیکن اگر خدا نخواستہ زکوٰۃ وغیرہ کی رقم تقسیم سے قبل اضطراب و اضرار ہو گئی تو ارباب مدرسہ پر ضمان لازم نہیں ہے جیسا کہ ساعی پر لازم نہیں اور اصحاب اموال کی زکوٰۃ ساقط ہو جائے گی۔ (فتاویٰ محمودیہ ص ۳۲ جلد ۳)۔

مسئلہ :- اگر باوجود حفاظت پوری سعی و انتظام کے ایسا ہو جائے یعنی رقم زکوٰۃ اگر مہتمم مدرسہ یا اس کے نائب سے کسی ناگہانی حادثے یا کسی اور وجہ سے تلف ہو جائے تو ضمان لازم نہیں۔ (فتاویٰ محمودیہ ص ۳۲ ج ۳ بحوالہ عالمگیری ص ۳۴۲ ج ۲)۔

سوال :- مدرسہ کا مہتمم صاحب حاجت کیا غریب تم مدرسہ کی زکوٰۃ استعمال کر سکتا ہے؟

اور فرض دار ہے کیا اس کو اپنے اہل و عیال پر اس کھانے وغیرہ کی چیزوں کا صرف کرنا جو طلبہ کے لیے مال صدقہ و زکوٰۃ لوگوں نے دی ہے صرف کر سکتا ہے جائز ہے یا نہیں؟

جواب :- مہتمم وقف زکوٰۃ و صدقہ دینے والوں کا وکیل ہوتا ہے۔ اس کو دینے والوں کی شرط کے خلاف تصرف کرنے کا کوئی حق نہیں جبکہ لوگوں نے کچھ اشیاء خاص طلبہ کے لیے دی ہیں مہتمم کو خود یا مدرسین کو استعمال کرنا جائز نہیں ہے۔ (کفایت المفتی ص ۵۵ جلد ۴)

سوال :- مدرسہ یا کسی اور اسلامی انجمن میں جب زکوٰۃ

کار روپیہ بھیجا جاتا ہے، اس پر کسی مسکین مستحق کا قبضہ نہیں ہوتا، بلکہ مہتمموں کے قبضہ میں دی جاتی ہے اور وہ مہتمم مسکین نہیں ہوتے، تو ایسی صورت میں زکوٰۃ ادا ہو گئی یا نہیں؟

جواب :- مدارس میں جو رقم زکوٰۃ کی آتی ہے اس میں مدرسہ کے مہتمم ایسی صورت کر لیتے ہیں

جس سے معطلی (دینے والے) کی زکوٰۃ ادا ہونے میں کچھ شبہ نہ رہے، وہ یہ کہ اس رقم زکوٰۃ کو اول کسی مسکین کو جو مصرف زکوٰۃ ہو دے دی جاتی ہے اور اس کی ملک کر دی جاتی ہے پھر وہ شخص مدرسہ کے مصارف کے لیے مہتمم مدرسہ کو دے دیتا ہے، چونکہ زکوٰۃ میں تملیک مسکین ضروری ہے اس لیے طریقہ مذکورہ پہلے ہی کر لیا جاتا ہے تاکہ کچھ شبہ نہ رہے۔ علاوہ برین طلبہ و مساکین عمدہ مصرف زکوٰۃ کے ہیں، ان کی خوراک و پوشاک میں زکوٰۃ کی رقم صرف کرنا بلاشبہ درست ہے، اور مدارس میں زکوٰۃ کا روپیہ طلبہ و مساکین کے مصارف میں صرف ہوتا ہے۔ بہر حال آپ کچھ تردد نہ کیجئے، بے تکلف رقم زکوٰۃ سے امداد طلبہ فرمائیے کہ اس کا اجر و ثواب ڈبل ہے۔ (فتاویٰ دارالعلوم ص ۸۶ جلد ۶ بحوالہ ردالمحتار ص ۱۶ جلد ۲)۔

مسئلہ :- زکوٰۃ اسی وقت ادا ہوگی جس وقت طلبہ کو وہ رقم کسی صورت سے پہنچ جائے، مثلاً کپڑا یا کھانا یا نقد ان کی ملک کر دی جائے اور مدارس میں اکثر ایسا کر لیا جاتا ہے کہ مہتمم مدرسہ و کارکنان مدرسہ اول ہی رقم زکوٰۃ کی تملیک کر اگر خزانہ میں رکھتے ہیں تاکہ حسب ضرورت صرف کرتے رہیں۔ (فتاویٰ دارالعلوم ص ۸۶ جلد ۶ وردالمحتار ص ۱۵ جلد ۲ باب الزکوٰۃ)۔

سوال :- ایک مدرسہ میں چند مَدَات

میں روپیہ وصول ہوتا ہے مثلاً

مختلف مَدَات کا روپیہ یکجا جمع کرنا؟

زکوٰۃ، تعمیر مسجد، خیرات وغیرہ۔ مہتمم مدرسہ جملہ مَدَات کا روپیہ ایک جگہ کر کے رکھتا ہے اور حساب میں آمد و جمع علیحدہ علیحدہ کرتا ہے، خرچ کے وقت جس کھاتے کی جو رقم ہوتی ہے اس میں خرچ ڈالتا ہے تو کیا اس طریقے میں زکوٰۃ ادا ہو جائے گی؟ کیونکہ جس نے تعمیر مسجد کی مد میں رقم دی تھی اس کی (روپی) رقم اس میں لگی یا نہیں؟

جواب :- اگر عرف یعنی رواج مخلوط کر دینے مہتمم کا مختلف مَدَات کی رقوم کو نہ ہوگا تو یہ فعل (طریقہ) مہتمم کا ناجائز اور موجب ضمان ہوگا، اور اگر عرف ہوگا تو یہ فعل مہتمم کا جائز ہوگا اور موجب ضمان نہ ہوگا۔ بشرطے کہ ان مختلف مَدَات کی رقم کے مالک کو بھی علم اس عرف پر ہو

اور اس جواز کی صورت میں ہبتم بمقدار رقم ہر مالک موکل کی رقوم مخلوط میں سے لے کر اس کے مصرف معین پر صرف کر دے گا تو زکوٰۃ دہندہ کی زکوٰۃ ادا ہو جائے گی۔ اور مسجد کی تعمیر کاندہ کی طرف سے مسجد تعمیر ہو جائے گی۔ اور اگر ہبتم زکوٰۃ کی رقم کو جان کر غیر مصرف میں خرچ کر دے گا اور زکوٰۃ دہندہ کو خبر نہ ہوگی تو اس کا متواخذہ اخروی ہبتم پر ہوگا، لیکن زکوٰۃ ادا ہو جائے گی، اور اگر زکوٰۃ دہندہ کو خبر ہو جائے گی تو اس کا حق نہ ہوگا کہ ہبتم سے اپنی رقم تلف شدہ کا ضمان لے کر ادا کرے۔

(۲) فقہائے کرام رحمہ نے یہ حکم دیا ہے کہ جب کہ رقوم جمع شدہ مخلطہ اپنی اپنی مد میں صرف کر دی جائیں اور اختلاط کا عرف ہونے کی وجہ سے مالکوں کی جانب سے دلالت اذن بالخلط ہو جائے تو زکوٰۃ بھی ادا ہو جائے گی اور ہبتم پر بھی کوئی گناہ یا ضمان نہ ہوگا۔ (کفایت المفتی ج ۲ ص ۲۶۲)

مدرسے کے روپے کا حکم | مسئلہ :- مدرسہ کار و پیہ ہبتم کے پاس امانت ہے اس کو اپنے ذاتی کام میں صرف کرنا درست نہیں۔ اگر صرف کرے گا تو وہ (اس کے ذمہ) قرض ہو جائے گا، امانت نہ رہے گا یعنی اس کا تاوان واجب ہوگا۔ (فتاویٰ محمودیہ ص ۱۱ جلد ۳)۔

سوال :- ہمارے یہاں مدارس میں زکوٰۃ خرچ کرنے کا ایک اور طریقہ | ایک مکتب ہے جس میں ناظرہ قرآن مجید، اردو دینیات وغیرہ کی تعلیم ہوتی ہے، مدرسہ کی آمدنی صرف چندہ (جو جمع ہزار ہوتا ہے) اور فی بجہ مالانہ آٹھ آنے اس طرح سے کل دس ہزار آمدنی ہو جاتی ہے اور خرچ اٹھارہ ہزار ہے، باقی آٹھ ہزار زکوٰۃ کے پیسوں میں خرچ کیے جائیں تو جائز ہے یا نہیں؟

جواب :- صورت مسئلہ میں زکوٰۃ کی رقم مدرسہ کی تعمیر اور مدرسین کی تنخواہ میں استعمال کرنا درست نہیں ہے، زکوٰۃ ادا نہ ہوگی۔ جواز کی صورت یہ ہے کہ فیس بڑھا کر ایک روپیہ یا کم و بیش کر دی جائے اور زکوٰۃ کی رقم مستحقین طلبہ کو مالانہ بطور امداد یا وظیفہ دے دیا جائے اور بقیہ فیس میں وصول کر لی جائے تو زکوٰۃ ادا ہو جائے گی اور اس کے بعد یہ رقم تنخواہ وغیرہ میں خرچ کرنا جائز ہوگا۔ (فتاویٰ رحیمیہ ص ۱۵ جلد ۵)۔

زکوٰۃ کی رقم کو مدرسین کی تنخواہ میں دینے کی ایک صورت

مسئلہ زکوٰۃ کے اہل حقدار

فقرار و مساکین میں، مدارس میں بشدر رقم دینی چاہیے، غریب طلباء کو دنیا افضل ہے لیکن عام طور پر لوگ مدارس میں زکوٰۃ کی رقم دیتے ہیں، اگر مہتمم مدرسہ قبول نہ کرے تو مدرسہ چلانا اور مدرسین کی تنخواہ دنیا مشکل ہو جاتا ہے، اس لیے ایسی مجبوری کی صورت میں بقدر ضرورت زکوٰۃ کی رقم لے کر شرعی حیلہ کر کے مدرسین کی تنخواہ میں دینے کی گنجائش ہے۔ تعمیری کام میں (اچھا تو یہی ہے کہ استعمال نہ کی جائے، اس کے لیے بشدر رقم حاصل کی جائے۔ فتاویٰ رحیمیہ ص ۱۵۴ جلد ۵ و فتاویٰ دارالعلوم ص ۲۱۱ جلد ۶)۔

زکوٰۃ کے روپے سے مدرس کی تعمیر اور مکان خریدنا؟

مسئلہ :- زکوٰۃ کے روپے سے مدرسہ یا مسجد کی تعمیر کرنا درست

نہیں ہے، کیونکہ زکوٰۃ میں تملیک فقرار شرط ہے۔ فقیر (ضرورت مند) کو زکوٰۃ کا مالک بنائے بغیر زکوٰۃ ادا نہیں ہوتی ہے۔ (فتاویٰ دارالعلوم ص ۲۱۱ جلد ۶ بحوالہ ردالمحتار ص ۱۶ جلد ۲)

مسئلہ :- زکوٰۃ و عشر اور تمام صدقات واجبہ جیسے صدقہ فطر اور کفارات تنخواہوں میں دینا جائز نہیں ہے (نہ تعمیرات میں بلکہ طلباء، مساکین و غریب کے صرف میں جائز ہے) (فتاویٰ دارالعلوم ص ۲۰۴ جلد ۶)۔

مسئلہ :- زکوٰۃ کے روپے سے مکان خریدنا اس غرض سے کہ اس کی آمدنی سے مدرسین کی تنخواہیں دیدی جائیں جائز نہیں ہے، اس میں زکوٰۃ ادا نہیں ہوتی (فتاویٰ دارالعلوم ص ۲۴۹ ج ۶ بحوالہ ردالمحتار ص ۱۶ جلد ۲)۔

مسئلہ :- بغیر تملیک کے زکوٰۃ کی رقم مدرسہ و مسجد و تنخواہ میں نہیں ہو سکتی، اس کی تدبیر یہ ہو سکتی ہے کہ کوئی محتاج (مصرف زکوٰۃ) قرض لے کر مدرسہ میں دیدے، اور زکوٰۃ کی رقم سے اس کا قرض ادا کر دیا جائے یعنی زکوٰۃ کی رقم اس کو دیدی جائے جس سے وہ اپنا قرض ادا کر لے، (فتاویٰ محمودیہ ص ۵۴ جلد ۳)

زکوٰۃ کی رقم غریب مدرس کو دینا؟ | سوال :- مکتب کے معلم کی تنخواہ مجلس کا

طرف سے آتی ہے اور کچھ رقم لوگ چندہ کر کے تنخواہ کے ساتھ ان کو دیتے ہیں، مگر اب وہ دنیا بھی مشکل ہو رہا ہے، ایک صاحب نے زکوٰۃ کی رقم دی ہے کیا وہ معلم کی تنخواہ میں دے سکتے ہیں؟

جواب :- زکوٰۃ کی رقم میں سے زکوٰۃ دینے والے کی اجازت سے مستحق زکوٰۃ مدرس کو ماہ بہ ماہ بطور امداد کے تھوڑی تھوڑی رقم دیتے رہو تو یہ جائز ہے اور اس صورت میں زکوٰۃ بھی ادا ہو جائے گی اور مدرس کی امداد بھی ہو جائے گی، بطور تنخواہ دینا جائز نہیں ہے۔ اور اگر تنخواہ میں ہی دینا ہو تو زکوٰۃ کی رقم کسی غریب مستحق زکوٰۃ کو کسی قسم کے عہد و بیان کے بغیر بطور تملیک دے دی جائے پھر اس کے بعد اس کو مشورہ دیا جائے کہ اپنی بستی کا مدرسہ بہت غریب ہے، اگر رقم یہ رقم مدرسہ میں اشد کے لیے دے دو تو استاذ کی تنخواہ کا انتظام ہو جائے گا، اور تم کو اجر عظیم ملے گا۔ وہ غریب یہ مشورہ قبول کر کے رقم مدرسہ میں دیدے تو اس کے بعد وہ رقم تنخواہ میں دینا جائز ہو گا۔ (فتاویٰ رحیمیہ ص ۱۵ جلد ۵)

سوال :- میرے استاذ معذور اور صاحب

عیال و مقروض ہیں تو کیا ان کو زکوٰۃ دے سکتا ہوں

زکوٰۃ کی رقم اپنے استاذ کو دینا؟

جواب :- بے شک یہ بہتر اور موجب اجر و ثواب ہے کہ زکوٰۃ کا روپیہ بقدر ضرورت اپنے استاذ صاحب عیال کو دیا جائے اور باقی دیگر غریب و مساکین و طلبہ مساکین کو دے دیا جائے۔ (فتاویٰ دارالعلوم ص ۲۵۴ جلد ۶ بحوالہ رد المحتار ص ۴۹ جلد ۲)

سوال :- ایک شخص مدرسہ میں بچوں

کے لیے کھانا پکاتا ہے اور دوسرا

زکوٰۃ کی رقم سے سفیر کی تنخواہ وغیرہ دینا؟

شخص بچوں کے لیے کھانے کا سامان چاول گھی وغیرہ لے کر آتا ہے، زکوٰۃ کے پیسے اس کو بطور اجرت دے سکتے ہیں یا نہیں؟۔ اسی طرح مدرسہ کا ایک سفیر ہے اس کے اخراجات میں زکوٰۃ کے پیسے استعمال کرنا کیسا ہے؟ نیز زکوٰۃ کی رقم سے کتابیں خرید کر بچوں کو پڑھنے کے لیے دینا اور سال پورا ہونے پر ان سے واپس لے لینا درست ہے یا نہیں؟ اور پانی بجلی و مکان کا ٹیکس زکوٰۃ کی رقم سے ادا کریں تو جائز ہے یا نہیں؟

جواب :- زکوٰۃ کی رقم اجرت (کسی کام کے بدلہ) میں دنیا درست نہیں ہے۔ مزدوری اور کرایہ میں بھی نہیں دی جاسکتی۔ سفیر کے اخراجات میں اور کھانے پینے میں یہ رقم صرف نہیں ہو سکتی، مستحق زکوٰۃ کو بلا عوض دی جائے، زکوٰۃ کی رقم سے کتب خانہ کے لیے کتابیں خریدنا بھی جائز نہیں، بجلی، پانی اور مکان کے ٹیکس میں استعمال کرنے سے زکوٰۃ ادا نہ ہوگی، طلباء کو دے کر مالک بنا دیا جائے اور وہ اپنے لیے کتابیں خریدیں اور واپس لینے کی شرط نہ ہو۔ (فتاویٰ رحمیہ ص ۱۶۳ ج ۵)۔

سوال :- زید مدرسہ کا چندہ کرتا ہے اور چندہ میں زکوٰۃ، فطرہ بھی ملتا ہے، چندہ کی مدتیں

سفیر کا زکوٰۃ کی رقم تبدیل کرنا

زید کے پاس مثلاً پانچ ہزار روپے جمع ہو گئے اور اس نے اپنے گھر پر بھائی کو لکھ دیا کہ مدرسہ میں میرے نام لے کر پانچ ہزار روپے جمع کرادینا۔ تو یہ جائز ہے یا نہیں؟ مقصد سوال یہ ہے کہ چندہ میں جو رقم جمع ہوئی ہے اس کے بدلے دوسری اتنی ہی رقم مدرسہ میں جمع کرادی جائے تو درست ہے یا نہیں؟

جواب :- مدرسہ کے چندہ کی زکوٰۃ کی رقم مدرسہ میں بھیجنے کے بجائے اپنے بھائی وغیرہ کو یہ لکھ دیا کہ پانچ ہزار روپے مدرسہ میں جمع کرادو، یہ صورت جائز ہے، ارباب مدرسہ جب زکوٰۃ کی رقم زکوٰۃ کے مصرف میں خرچ کریں گے اس وقت زکوٰۃ ادا ہوگی۔

نوٹ :- مدرسہ میں رقم جمع کرادینے کے بعد اگر مدرسہ کی رقم اپنے ذاتی مصرف میں استعمال کرنا چاہے تو استعمال کر سکتا ہے، مدرسہ میں رقم جمع کرانے سے پہلے استعمال کرنے کی اجازت نہیں ہے۔ (فتاویٰ رحمیہ ص ۱۶۷ جلد ۵)۔

سوال :- چندہ کے لیے جانے والے بعض سفیر

سفیر کا زکوٰۃ کی رقم استعمال کرنا

الدار ہوتے ہیں، وہ اپنے ذاتی چھے ختم ہو جانے کی وجہ سے چندہ میں آتی ہوئی زکوٰۃ کی رقم استعمال کرتے ہیں، اور گھر پہنچ کر صرف شدہ رقم اپنی طرف سے جمع کرادیتے ہیں، تو کیا اس طرح کر سکتے ہیں؟

جواب :- زکوٰۃ کی رقم سفیر خرچ نہیں کر سکتا۔ اس کو جابجے کہ گھر سے منگولے یا کسی سے قرض

۷۔ (فتاویٰ رحیمیہ مسئلہ ۱۱۱۱ جلد ۵ و فتاویٰ محمودیہ مسئلہ ۲۲۴۴ جلد ۱۲)۔

اگر سفر کے ہاتھ سے زکوٰۃ کی رقم ضائع ہو جائے؟ | **مسئلہ :-** اگر مدارس کے سفر کے

ہاتھ سے زکوٰۃ کی رقم چوری ہو جائے یا ہتھم کے ہاتھ سے چوری ہو جائے یا ضائع ہو جائے اور ان کی حفاظت میں کوئی کمی نہیں رہی تھی تو ان لوگوں پر تاوان لازم نہ ہوگا اور مالک کی بھی زکوٰۃ ادا ہو جائے گی۔ اس لیے کہ یہ لوگ عملاً و عرفاً فقیر ضرورت مند یعنی مستحق طلبہ کے وکیل ہیں اور وکیل کا قبضہ گویا فقیر کا قبضہ ہے۔ اور اگر ان لوگوں نے حفاظت میں کوتاہی کی ہے یا زکوٰۃ کی رقم میں تبدیلی کی ہے، یا اپنی رقم کے ساتھ مخلوط کر دیا ہے تو ان لوگوں پر تاوان واجب ہوگا۔ اور اپنی جیب سے اتنی رقم فقرا کو دینا لازم ہوگا۔ (امداد مسائل زکوٰۃ مسئلہ ۱۲ و درمختار مسئلہ ۲۶۹ جلد ۲ و امداد الفتاویٰ مسئلہ ۲ و فتاویٰ محمودیہ مسئلہ ۳)

طالب علم کو زکوٰۃ دینا کیسا ہے؟ | **سوال :-** طالب علم کو زکوٰۃ دینا جائز ہے یا نہیں؟

جواب :- ردالمحتار باب المصرف مسئلہ ۱۱۱۱ جلد دوم سے معلوم ہوتا ہے کہ طالب علم غنی (مالدار) کو زکوٰۃ دینا درست نہیں ہے، طالب علم کی مشغولی کی وجہ سے صرف یہ اجازت ہے کہ کسب یعنی کمائی میں مشغول ہونا اس کو ضروری نہیں ہے۔ غریب ہونے کی وجہ سے زکوٰۃ دے سکتا ہے۔ (فتاویٰ دارالعلوم مسئلہ ۲۴۴ جلد ۶ و احسن الفتاویٰ مسئلہ ۲۵۲ جلد ۴ و فقہ الزکوٰۃ ص ۳۲) **مسئلہ :-** فی سبیل اللہ میں اگر یہ طالب علم داخل ہو سکتے ہیں لیکن محتاج ہونا اس کا شرط ہے (یعنی صاحب نصاب نہ ہو)۔ (فتاویٰ دارالعلوم مسئلہ ۲۵۲ جلد ۶)۔

مسئلہ :- طالب علم غنی غیر مسافر کو زکوٰۃ دینا اور اس کو لینا جائز نہیں بلکہ حرام ہے اور زکوٰۃ ادا نہ ہوگی۔ (فتاویٰ دارالعلوم مسئلہ ۲۶۱ جلد ۶)۔

مسئلہ :- علامہ شامیؒ نے طالب علم غنی (مالدار صاحب نصاب) کے لیے بھی زکوٰۃ لینے کی کراچی فرمایا ہے۔ (فتاویٰ دارالعلوم مسئلہ ۲۸۸ جلد ۶ بحوالہ ردالمحتار باب المصرف

جو طلبہ علم دین کے ساتھ صنعت و حرفت وغیرہ سیکھتے ہوں ان کو زکوٰۃ دینا؟

مسئلہ :- زکوٰۃ کا روپیہ خوراک و لباس طلبہ و مساکین میں خرچ ہو سکتا ہے، اگرچہ وہ صنعت و حرفت و علم دین کے ساتھ انگریزی بھی بغیر من زبان دانی سیکھتے ہوں۔ (فتاویٰ دارالعلوم جلد ۲ بحوالہ ردالمحتار ص ۸۵ جلد ۲ و فتاویٰ محمودیہ ص ۶۷ جلد ۳)

سوال :-

جو طلبہ قوانین مدرسہ کی پابندی نہیں کرتے ان کو زکوٰۃ دینا؟ قواعد مدرسہ

جو طلبہ پر ضروری ہیں اگر وہ ان کے پورا کرنے میں کمی کریں تو زکوٰۃ جو ان کو دی جاتی ہے ادا ہو جاتی ہے یا نہیں؟

جواب :- قاعدہ مدارس کا یہ ہے کہ زکوٰۃ کے مال کی پہلے تملیک کرادی جاتی ہے پھر اس مالک (تملیک کرنے والے) کی طرف سے روپیہ مدرسہ کے مصارف کے لیے لے لیا جاتا ہے لہذا قواعد مدرسہ طلبہ کے متعلق جاری کرنے میں زکوٰۃ کی ادائیگی میں کچھ فرق نہیں ہوتا، زکوٰۃ پہلے ہی تملیک کے وقت ادا ہو جاتی ہے۔ (فتاویٰ دارالعلوم ص ۱۷۱ جلد ۲ بحوالہ ردالمحتار ص ۱۲۱)

جن طلباء کے بارے میں علم نہ ہو کہ مستحق ہیں یا نہیں ان کو زکوٰۃ دینا؟ سوال اگر بہتم

مدرسہ کو یہ معلوم نہ ہو کہ ان کے ماں باپ یا پرورش کرنے والے صاحب نصاب ہیں یا نہیں، تو اس صورت میں طالب علم کی استعانت متد زکوٰۃ سے جائز ہے یا نہیں؟

جواب :- معلوم کرنا ضروری ہے۔ لیکن اگر طالب علم خود کہے کہ میں غریب ہوں اور میرے والدین بھی غریب ہیں تو موافق اس کے کہنے کے اس کو زکوٰۃ دینا درست ہے۔ (فتاویٰ دارالعلوم ص ۲۲۲ جلد ۲ بحوالہ عالمگیری مصری ص ۱۹۱ جلد اول باب المصارف)۔

مسئلہ :- طلبہ مستحقین کو زکوٰۃ کی رقم سے وظائف بھی دیئے جاسکتے ہیں (فتاویٰ دارالعلوم ص ۲۳۳)

مسئلہ :- لیکن والد یعنی صاحب نصاب کے ذابائع بچوں کو زکوٰۃ کی رقم و طیفہ دیا جائز نہیں ہے۔ (فتاویٰ دارالعلوم ص ۲۸۹ جلد ۲ بحوالہ عالمگیری ص ۱۷۱ جلد اول)۔

طالب علم کو سوال کرنا کیسا ہے؟ | مسئلہ :- حضرات فقہاء رحمہم اللہ نے مسکین طالب علم دین کو سوال کرنے

کی اجازت تحریر فرمائی ہے، مگر یہ اس زمانہ کی بات ہے جب کہ عوام میں علم دین سے نفرت نہیں تھی، علم دین اور اس کے پڑھانے والوں سے نفرت کے اس دور میں طالب علم دین کو بھی سوال کی اجازت نہیں، اس میں دین کی تذلیل و تحقیر ہے، اہل ثروت (مالداروں) سے استغفار اور توکل علی اللہ ہونا چاہیے۔ (احسن الفتاویٰ ص ۲۵۸ جلد ۴)۔

طلباء کو زکوٰۃ دینے کے لیے ان کی اہلیت کی تفتیش کی جائے یا نہیں؟ | مسئلہ :- یہ قید

طلبہ میں بھی ہے کہ وہ بھی مصرف زکوٰۃ ہوں یعنی مالک نصاب نہ ہوں، سید نہ ہوں، اور اگر وہ طلبہ نابالغ ہیں تو ان کے والدین صاحب نصاب اور غنی نہ ہوں۔ بالغ کے لیے تو مالک باپ کا غنی ہونا مانع نہیں ہے جب کہ وہ خود فقیر (صاحب نصاب نہ) ہوں، اور زکوٰۃ سے کپڑے یا کتابیں اسی وقت دینا درست ہے کہ وہ مصرف زکوٰۃ ہوں، غنی نہ ہوں، اور مالداروں کی اولاد صغار (بچے) نہ ہوں، اس کی تحقیق کر لینی چاہیے۔ (فتاویٰ دارالعلوم ص ۲۱۹ جلد ۶ بحوالہ رد المحتار ص ۸۸ جلد ۲ باب مصرف)۔

کیا کھانا پکا کر کھلانے سے زکوٰۃ ادا ہو جائے گی؟ | مسئلہ :- زکوٰۃ ادا ہونے کے لیے

تملیک اس کا مالک بنا دینا شرط ہے، طلباء کو کھانا پکا کر کھلانے میں تملیک نہیں پائی جاتی ہے کیونکہ ملکیت نہیں ہوتی جب تک کہ ان کو کھانے کا مالک نہ بنایا جائے، بٹھا کر نہ کھلائے بلکہ کھانا دیدیا جائے، لہذا مستحق طلبہ کو زکوٰۃ کی رقم دیدی جائے اور ہدایت کی جائے کہ کھانے کی فیس ادا کریں پھر وہ رقم کھلانے میں خرچ کی جائے، اس طرح زکوٰۃ بھی ادا ہو جائے گی اور طلباء کو کھانا بھی مل جائے گا، یا کھانا مستحقین کو دے کر مالک بنا دیا جائے جیسا کہ دارالعلوم دیوبند و سہارن پور میں ہوتا ہے۔ (فتاویٰ رحیمیہ ص ۱۶۱ و فتاویٰ محمودیہ ص ۱۶۱)۔

مسئلہ :- اگر کھانا مستحقین کے ہاتھ میں دے دیا جائے کہ ان کو اختیار ہوا لے جانے کا،

اور وہ کھانا قیمت میں جتنی زکوٰۃ واجب تھی، اس قدر ہو، تب تو زکوٰۃ ادا ہو جائے گی اور اگر لے جانے کا اختیار نہ ہو بلکہ بٹھلا کر (دعوت کے طریقہ پر) کھلایا جائے تو زکوٰۃ ادا نہ ہوگی۔ کیونکہ دعوت میں ملکیت نہیں ہوتی ہے۔

مسئلہ :- اسی طرح اگر کچا ہوا کھانا یا سلا ہوا کپڑا وغیرہ اتنی قیمت کا نہ ہو جتنی زکوٰۃ واجب تھی مثلاً کھانا یا سلا ہوا کپڑا وغیرہ بگڑ گیا تو بقدر گھٹنے کے اور اتنی زکوٰۃ دینا پڑے گی۔ (امداد مسائل الزکوٰۃ ص ۴۳ و فتاویٰ محمودیہ ص ۵۲ جلد ۳)۔

مسئلہ :- جتنی زکوٰۃ واجب ہے، اگر اتنا سامان خور و نوش لے کر اس کا کھانا پکا کر کسی مستحق طالب علم (وغیرہ) کو دیدیا جائے (مالک بنا دیا جائے کہ کھائے یا کسی دے یا یا فروخت کرے دعوت کے طور پر نہ ہو تو) تب بھی زکوٰۃ ادا ہو جائے گی۔ (فتاویٰ محمودیہ جلد ۲۵۵ و درمختار ص ۲۵۴ جلد ۲)

سوال :- اگر مہتمم مدرسہ زکوٰۃ کے روپے سے مطبخ قائم کرے اور بلا تملیک طلبہ مدرسہ کو

بلا تملیک مطبخ سے کھانا دیتا؟

کھانا کھلائے تو اس صورت میں زکوٰۃ ہو جائے گی یا نہیں؟ جبکہ طلبہ کو یہ اختیار نہیں ہے کہ وہ اپنے کھانے کو لے جائیں یا جو چاہیں کھلائیں؟ کون سی ایسی صورت ہوگی جس سے زکوٰۃ کا روپیہ اس کے مصرف میں صرف ہو؟

جواب :- زکوٰۃ میں تملیک ضروری ہے اور یہ صورت طلبہ کو کھانا کھلانے کی جو آپ نے لکھی ہے تملیک کی صورت نہیں ہے اس طرح زکوٰۃ ادا نہ ہوگی، اس کی تدبیر یہ ہے کہ اول نقد روپیہ یا اجناس زکوٰۃ کی تملیک کرادی جائے، پھر اس کی طرف سے داخل مدرسہ کر کے کھانا طلبہ کو کھلایا جائے۔ (فتاویٰ دارالعلوم ص ۲۳۴ جلد ۶ بحوالہ رد المحتار ص ۱۶۱)

(مدارس والے جو زکوٰۃ کی رقم وصول کرتے ہیں ان کو اس بات کا خیال رکھنا چاہیے

کہ یہ رقم زکوٰۃ یا تو ایسے بالغ بچوں کی ضروریات پر صرف کی جائے جو خود نصاب زکوٰۃ

کے مالک نہ ہوں، یا ایسے نابالغ بچوں پر خرچ کی جائے کہ جن کے والدین اتنے

مال کے مالک نہ ہوں کہ ان پر زکوٰۃ واجب ہو جائے، اور نہ ہی زکوٰۃ کسی کو

بطور اجرت دی جائے۔ محمد رفعت قاسمی غفرلہ۔

سوال بعض
مدارس میں

کیا ملازمین مدرسہ کے مطبخ سے کھانا کھا سکتے ہیں؟

مدرسین کی تنخواہ میں خور و نوش کے علاوہ (کھانے پینے کے) متعین کی جاتی ہیں گویا کہ مکمل تنخواہ میں سے خور و نوش کی تنخواہ کاٹ لی جاتی ہے تو اب اگر مدرسہ کے اندر بہت زکوٰۃ و صدقہ کوئی مال آئے تو اس کا کھانا (مدرسین کے لیے) جائز ہے یا نہیں؟ جب کہ اساتذہ کھانے کی قیمت ادا کر رہے ہیں؟

جواب :- حامداً و معیلاً۔ جتنی مقدار اساتذہ جزو تنخواہ (حق الخدمت) کے طور پر کھائیں گے اتنی مقدار زکوٰۃ ادا نہیں ہوگی، اس کا حساب رکھنا ضروری ہے۔ اسی طرح دیگر ملازمین وغیرہ مستحقین پر صرف کرنے کا حال ہے۔ (فتاویٰ محمودیہ ص ۲۲۳ جلد ۱۲)

مسئلہ :- جو

باورچی صرف طلبہ

طلباء کے کھانا پکانے کی اجرت مقرر زکوٰۃ سے دینا؟

کے لیے کھانا تیار کرتا ہو اس کی تنخواہ ۱۰ زکوٰۃ و عشر سے دی جاسکتی ہے۔ (حسن الفتاویٰ ص ۲۹۲)
(اس سے ایسے طلبہ مراد ہیں جو مستحق زکوٰۃ ہوں، ان کے کھانا پکانے کی اجرت دنیا تو جائز ہے، لیکن عام طور پر مدارس کے مطبخ سے مستحق و غیر مستحق اور مدرسین بھی کھانا کھاتے ہیں، اس لیے اس مسئلہ میں احتیاط ضروری ہے۔ رفعت قاسمی)

مسئلہ :- مصرف عشر کا وہی

ہے جو مصرف زکوٰۃ کا ہے، پس

مؤذن و امام تو زکوٰۃ و عشر دینا کیسا ہے؟

جیسا کہ زکوٰۃ کو امامت کی اجرت میں دینا جائز ہے، اسی طرح عشر و صدقہ فطر بھی اجرت امامت میں دینا جائز ہے، اس صورت میں عشر و صدقہ فطر وغیرہ صدقات واجبہ ادا نہ ہوں گے اور عدم جواز کے قائلین تمام فقہاء عظام ہیں۔ (فتاویٰ دارالعلوم ص ۲۷۶ جلد ۲ بحوالہ رد المحتار ص ۴۹ جلد ۲ باب المصروف)۔

مسئلہ :- اگر امام مسجد محتاج اور فقیر (صاحب نصاب نہیں) ہے تو زکوٰۃ دینا جائز ہے

ورنہ نہیں۔ (بغیر اجرت کے)۔ (فتاویٰ دارالعلوم مشرقیہ جلد ۶ بحوالہ ہدایہ ص ۵۷ جلد اول) مسئلہ :- محض امام مسجد ہونے کی وجہ سے تو کوئی زکوٰۃ کا مستحق نہیں ہو جاتا۔ امامت کی اجرت کے طور پر زکوٰۃ دینا بھی صحیح نہیں۔ (آپ کے مسائل ص ۳۳ ج ۳ و فتاویٰ محمودیہ ص ۲۶۷ ج ۲) (مقصود ہے کہ اگر امام مسجد و مؤذن غریب ہیں، صاحب نصاب نہیں ہیں تو ان کو زکوٰۃ دینی اور لمینی جائز ہے، اجرت کے طور پر نہ ہونی چاہیے، الگ سے محتاج سمجھ کر دی جائے اور وہ مستحق زکوٰۃ ہیں تو درست ہے۔ رفعت قائم)

امام کو رسم کے طور پر زکوٰۃ دینا کیسا ہے؟ | سوال :- ہمارے علاقہ میں امام کے لیے کسی قسم کی

تنخواہ مقرر نہیں کرتے بلکہ یہ رسم ہے کہ لوگ اس امام کو زکوٰۃ دیتے ہیں، پہلے سے یہ طے نہیں ہوتا کہ میں امامت کروں گا تو مجھ کو زکوٰۃ دینا۔ اس لیے امام کو زکوٰۃ دینا بھی معلوم ہے کہ رسم کی وجہ سے ہے اور قوم کو بھی۔ کیا زکوٰۃ ہو جاتی ہے؟

جواب :- اگرچہ امام صاحب سے یہ بات طے نہیں ہوئی کہ ان کو زکوٰۃ کی رقم سے تنخواہ دی جائے گی لیکن چونکہ ”المعروف کالمشروط“ کے اصول کے مطابق کہ جو چیز پہلے سے ذہن میں طے شدہ ہے وہ ایسی ہے جیسے کہ اس کی شرط لگائی جائے۔

چنانچہ جب امام صاحب اور زکوٰۃ دینے والوں کے ذہنوں میں یہ بات پہلے سے ہے کہ اس امام کی تنخواہ مقرر نہیں کی جائے گی، اس کو زکوٰۃ کی رقم دی جاتی رہے گی، لہذا ”زکوٰۃ کی رقم سے امام کو تنخواہ یا بالفاظ دیگر اس کی امامت کی اجرت دینا جائز نہیں ہے۔ البتہ اگر اس کو امامت کی اجرت الگ دی جاتی رہے، پھر غریب محتاج ہونے کی وجہ سے اس کو زکوٰۃ دے دی جائے تو صحیح ہے۔ (آپ کے مسائل ص ۲۰۲ جلد ۳)۔

زکوٰۃ کی رقم سے مبلغین کو وظائف دینا؟ | سوال :- زکوٰۃ سے مبلغین انجمن تبلیغ و طلباء کو وظائف دینا

جائز ہے یا نہیں؟

جواب :- طلباء و مساکین کو وظیفہ دینا زکوٰۃ سے جائز ہے اور مبلغین کی تنخواہ دینے میں

حیلہ تملیک ضروری ہے، بغیر حیلہ دنیا درست نہیں ہے کیونکہ زکوٰۃ کے لیے تملیک شرط ہے، (فتاویٰ دارالعلوم ص ۲۴۵ جلد ۶ بحوالہ ردالمحتار ص ۴۹ جلد ۲ باب المصرف)۔

مسئلہ :- فی زمانہ جب کہ جہالت کا زور ہے، مبلغین کا تقرر زکوٰۃ کے روپے سے جائز نہیں ہے۔ (فتاویٰ دارالعلوم ص ۲۴۴ جلد ۶ بحوالہ ردالمحتار باب المصرف ص ۸۱ جلد ۲)

مسئلہ :- تبلیغی جماعت کے افراد پر زکوٰۃ صرف کرنا کیسا ہے؟ زکوٰۃ کی قسم

تبلیغی جماعت کے افراد پر خرچ کر سکتے ہیں، اگر وہ مصرف زکوٰۃ ہیں تو ان پر مصرف کرنا درست ہے لیکن مصرف صحیح کو ان میں منحصر کرنا صحیح نہیں ہے۔ (فتاویٰ محمودیہ ص ۵۵ جلد ۳)۔

یعنی تبلیغی افراد مستحق زکوٰۃ کو ہی مصرف سمجھنا غلط ہے۔ کیونکہ اور مصرف بھی تو ہیں۔ رفعت قاسمی غفرلہ)۔

مسئلہ :- مسافر کو زکوٰۃ لینا درست ہے جب کہ اس کے پاس

مال بقدر نصاب نہ ہو اگرچہ اس کے مکان پر ہو۔ (فتاویٰ دارالعلوم ص ۲۸۳ جلد ۶ بحوالہ ردالمحتار ص ۸۸ جلد ۲ کتاب الفقہ ص ۱۱۹ جلد اول)۔

مسئلہ :- ایک شخص اپنے گھر کا بڑا مالدار ہے لیکن سفر میں ایسا اتفاق ہوا کہ اس کے پاس خرچ نہیں رہا، سارا مال چوری ہو گیا یا کوئی اور وجہ ایسی ہوئی کہ اب گھر تک پہنچنے کا بھی خرچ نہیں رہا، ایسے شخص کو بھی زکوٰۃ کا دنیا درست ہے۔ ایسے ہی اگر حاجی کے پاس راستہ کا خرچ ختم ہو گیا اور اس کے گھر میں مال و دولت ہے، اس کو بھی زکوٰۃ کا دنیا درست ہے (امداد مسائل زکوٰۃ ص ۱۸۶ وغالگیری ص ۱۸۶ جلد دہم)۔

مسئلہ :- مسافر کا قرض زکوٰۃ سے ادا کرنا کیسا ہے؟ نصاب نہیں ہے بلکہ مقروض ہے

اور سید نہیں ہے تو اس کو زکوٰۃ دینا اور اس قدر روپیہ زکوٰۃ کا دنیا جس سے اس کا قرض اتر جائے درست ہے۔ جیسا کہ قرآن کریم میں ہے ”إِنَّمَا الصَّدَقَتُ لِلْغَنِيِّ“۔

دفتر دارالعلوم ص ۲۸۱ جلد ۶ بحوالہ ہدایہ باب من لا یجوز دفع الصدقات الیہ ص ۱۸۱ جلد اول
وعلم الفقہ ص ۲۴۴ جلد ۱۳۔

سوال :- ایک سیٹھ صاحب زکوٰۃ
مسافر کو رقم کے بجائے ٹکٹ خرید کر دینا؟

کو اس طرح دیتے ہیں کہ جس جگہ
مسافر کو جانا ہوتا ہے اپنے آدمی کو اس کے ہمراہ بھیج کر اسٹیشن سے ٹکٹ دلا دیتے ہیں، نقد
پیسے اس کے ہاتھ میں نہیں دیتے۔ اگر مسافر کسی عذر کی وجہ سے نہ جائے اور ٹکٹ کنسل ہو جائے
تو کیا ان سیٹھ صاحب کی زکوٰۃ ادا ہوگی یا نہیں؟

جواب :- وہ آدمی سیٹھ صاحب کا جب کہ اس مسکین مسافر کی اجازت سے ٹکٹ خریدتا
ہے تو وہ آدمی نائب اور وکیل اس مسکین کا قبض زکوٰۃ اور خرید ٹکٹ میں ہو جاتا ہے جیسا
کہ وہ آدمی وکیل اور نائب سیٹھ صاحب کا ہے۔ لہذا زکوٰۃ سیٹھ صاحب مذکور کی اس صورت
میں ادا ہو جاتی ہے، پھر اگر وہ مسافر کسی عذر کی وجہ سے سفر میں نہ جائے اور ٹکٹ ردی
(کنسل) ہو جائے تب بھی زکوٰۃ ادا ہو چکی۔ (دفتر دارالعلوم ص ۱۹۶ جلد ۶ بحوالہ ردالمحتار
ص ۱۳۱ جلد دوم)۔

سوال :- زکوٰۃ یا فطرہ کی رقم اپنے خادم
اپنے خادم کو زکوٰۃ دینا کیسا ہے؟
دے سکتے ہیں یا نہیں؟

جواب :- اپنی خادمہ کھانا پکانے والی کو زکوٰۃ و فطرہ اس وجہ سے دینا کہ وہ محتاج و
غریب ہے اور تنخواہ میں نہ دی جائے تو یہ درست ہے، البتہ تنخواہ میں دینا جائز نہیں ہے۔
اگر وہ غریب ہو تو الگ سے دے سکتے ہیں۔ (دفتر دارالعلوم ص ۲۴۵ جلد ۶ بحوالہ
ردالمحتار باب المصروف ص ۸۹ جلد ۲)

مسئلہ :- اپنے غلام و باندی کو زکوٰۃ دینا درست نہیں ہے جو لوگ شرعی باندی و
غلام نہیں ہیں جیسا کہ ہندوستان کے اکثر خدام و خادمہ جو گھروں میں رہتے ہیں وہ باندی
غلام نہیں ہیں، ان کو زکوٰۃ دینا جبکہ وہ محتاج ہوں درست ہے (لیکن تنخواہ میں نہ دی جائے)

بلکہ الگ سے دیں۔ (فتاویٰ العلوم ۲۵۵ جلد ۶ بحوالہ بحر الرائق ص ۲۲۴ جلد ۲ باب المسرف
وعالمگیری ص ۱۹۱ جلد اول)۔

(نوٹ :- بعض افراد مال زکوٰۃ سے دنیوی اغراض نکالنا چاہتے ہیں جو کہ
خلوص اور روج شریعت کے خلاف ہے، مثلاً اپنے نوکروں، خادموں کو
جو کہ مستحق زکوٰۃ بھی ہیں غیہ معاوضہ کے اس خیال سے زکوٰۃ وغیرہ دیتے ہیں
کہ یہ لوگ ہم سے زیادہ ہیں گے اور احسان مند ہونے کی وجہ سے خوب
کام کریں گے، بلکہ بعض دنعہ جب کام میں کمی دیکھتے ہیں تو زبان سے جملانے
لگتے ہیں کہ ”ہم تو تنخواہ کے علاوہ تیری مدد زکوٰۃ سے بھی کرتے ہیں مگر تو احسان
فراموش ہے“ وغیرہ وغیرہ مسئلہ کی رُو سے زکوٰۃ تو اس کے ذمہ سے ساقط
ہو جاتی ہے، مگر مقبولیت کے درجہ کو نہیں پہنچتی، کیوں کہ قرآن کریم میں ہے
لَمْ لَا يُشْبِعُونَ مَا أَنْفَقُوا مَنَّا وَلَا أَدَىٰ لَّهُمْ الْخِيارُ
سورہ بقرہ، محمد رفعت قاسمی غفرلہ)۔

سوال :- میرا ایک ملازم
ہے جس نے تنخواہ میں اضافہ

نوکر کے اضافہ تنخواہ کے مطالبہ پر زکوٰۃ سے دنیا؟

کا مطالبہ کیا ہے تو میں نے زکوٰۃ کی نیت سے اضافہ کر دیا، اب وہ یہ سمجھتا ہے کہ تنخواہ
میں اضافہ ہوا ہے، کیا یہ صحیح ہے؟

جواب :- ملازم کی تنخواہ تو اس کے کام کا معاوضہ ہے، اور جب آپ نے تنخواہ بڑھانے
کے نام سے اضافہ کیا تو وہ بھی کام کے معاوضہ میں ہوا، اس لیے اس سے زکوٰۃ ادا نہیں
ہوئی۔ جو تنخواہ ملے ہو وہ ادا کرنے کے علاوہ اگر اس کو ضرورت مند اور محتاج سمجھ کر زکوٰۃ
دیدہ جائے تو زکوٰۃ ادا ہو جائے گی۔ (آپ کے مسائل ص ۳۸۴ جلد ۳)۔

سوال :- میں نے اپنے ملازم
کو کچھ رقم بطور ایڈوانس (پیشگی)

خادم کو پیشگی رقم دے کر زکوٰۃ کی نیت کرنا؟

واپسی کی شرط پر دی، لیکن میں دیکھتا ہوں کہ وہ یہ رقم ادا نہیں کر سکے گا، اگر میں زکوٰۃ کی

نیت کر لوں تو کیا زکوٰۃ ادا ہو جائے گی؟

جواب :- زکوٰۃ کی نیت دیتے وقت کرنا ضروری ہے، بعد میں کی ہوئی نیت کافی نہیں اس لیے آپ اس رقم کو زکوٰۃ کی نیت میں وضع نہیں کر سکتے۔ ہاں یہ کر سکتے ہیں کہ زکوٰۃ کی نیت سے اس کو اتنی رقم دے کر پھر خواہ اسی وقت اپنا قرض وصول کریں آپ کے مسائل مجلہ ۲۸/۳۳

سوال :- (۱) زید کے یہاں ایک یتیم لڑکی کو صرف روٹی کپڑا ملتا ہے تو زید زکوٰۃ کی رقم سے خادمہ کو زیور دینا؟

زکوٰۃ کی رقم سے اس کے لیے کچھ زیور یا کپڑا وغیرہ بنا سکتا ہے یا نہیں؟

(۲) اور جو عورت زکوٰۃ کو معاوضہ خدمت کا سمجھے، اس کو دینا کیسا ہے؟

جواب :- (۱) یتیم لڑکی جس کی تنخواہ مقرر نہیں کی گئی ہے صرف روٹی کپڑا دینا مقرر کیا گیا ہے اس کو زیور زکوٰۃ کے روپے سے بنوا دینا درست ہے، یا اس کو نقد دیرے، یہ بھی درست ہے کہ کپڑا جو اس کا مقرر ہے وہ زکوٰۃ میں سے نہ بنائے (۲) اور اس دوسری عورت خادمہ کو دینا درست نہیں ہے جو اس کو اپنی خدمت کا معاوضہ سمجھے گی۔ (فتاویٰ دارالعلوم

جلد ۲ بحوالہ ردالمحتار ص ۴۹ جلد ۲)

(کسی بھی خدمت کے معاوضہ میں زکوٰۃ لینا اور دینا درست نہیں ہے، زکوٰۃ

ادا نہ ہوگی۔ محمد رفعت قاسمی غفرلہ)۔

مسئلہ :- لڑکی کے والدین

غریب لڑکی کی شادی میں زکوٰۃ کی رقم دینا؟

جو کہ مستحق زکوٰۃ ہیں، زکوٰۃ کا روٹ

ان کو دے دیا جائے کہ وہ اس لڑکی کے نکاح میں صرف کر دیں، یہ درست ہے اور خود اس لڑکی کو اگر برتن، زیور وغیرہ خرید کر دیدیے جائیں تو یہ بھی درست ہے۔

مسئلہ :- اگر شادی سے قبل یا بعد شادی کے اس لڑکی کو جو کہ غریب، صاحب نصاب نہ ہو، کو نقد دیدیا جائے تو یہ بھی جائز ہے۔ (فتاویٰ دارالعلوم مجلہ ۲۴/۳۳ بحوالہ ردالمحتار ص ۴۹)۔

مسئلہ :- لیکن اس کا خیال رکھنا ضروری ہے کہ نصاب سے زائد نہ ہو، ورنہ مکروہ ہو جائیگا نیز اگر کسی نے نصاب کے برابر دیدیا ہے، یا متعدد افراد کے تھوڑا تھوڑا دینے سے نصاب کے

برابر یا اس سے زائد ہو جائے تو پھر مستحق زکوٰۃ نہ رہنے کی وجہ سے اس کو زکوٰۃ کی ذمہ داریا جاز نہیں ہوگا۔ (ایضاح المسائل ص ۱۱ بحوالہ درمختار (کراچی) ص ۲۵۳ جلد ۲۔
 (اگر لڑکی کے والدین جو کہ مستحق زکوٰۃ ہیں اگر ان کے پاس زکوٰۃ کی آنی ہوں
 رقم نصاب کے برابر یا زائد ہو جائے تو اگر یہ رقم ان کے گھر کے اور افراد پر
 تقسیم کر دی جائے تو ہر ایک کو نصاب کے بقدر نہ پہنچے تو پھر دینا جائز
 ہوگا۔ طحاوی علی مرقی الفلاح ص ۱۶، کتاب الفقہ ص ۱۳۱، رفعت قاسمی)

زکوٰۃ کی رقم سے میت کی تجہیز و تکفین کرنا کیسا ہے؟ مسئلہ :- زکوٰۃ کی رقم سے میت کی تجہیز و

تکفین جائز نہیں، بوقت ضرورت یہ صورت ہو سکتی ہے کہ میت کا مال اگر زکوٰۃ کا مستحق ہو تو اس کو متذ زکوٰۃ سے رقم دے دی جائے وہ اس سے تجہیز و تکفین وغیرہ کر دے۔ (حسن الفتاویٰ ص ۲۹۳ جلد ۴ بحوالہ رد المحتار ص ۶۷ جلد ۲ و فتاویٰ دارالعلوم ص ۲۲۶ جلد ۶ و فتاویٰ محمودیہ ص ۲۲۳ و کتاب الفقہ ص ۱۳۱ جلد اول)

مسئلہ :- میت کے کفن وغیرہ میں جو کچھ صرف کیا گیا وہ زکوٰۃ میں محسوب نہ ہوگا وہ صدقہ نفلی رہے گا کیونکہ زکوٰۃ میں زندہ فقیر کو مالک بنانا شرط ہے۔ (فتاویٰ دارالعلوم ص ۲۲۴ جلد ۶)

کیا میت کے کفن کا ثواب زکوٰۃ دہندہ کو بھی ہوگا؟ مسئلہ :- مستحق زکوٰۃ نے اپنی

طرف سے تکفین میت و تعمیر مسجد وغیرہ کی تو ثواب دونوں کو حاصل ہوگا۔ شامی نے یہ مطلب لکھا ہے کہ زکوٰۃ دینے والے کو زکوٰۃ دینے کا ثواب حاصل ہوگا اور کفن ڈالنے کا ثواب اس فقیر مستحق زکوٰۃ کو ہوگا جس نے اپنی طرف سے کفن ڈالا، اور یہ بھی کہا جاسکتا ہے کہ زکوٰۃ دینے والے کو تکفین کا بھی ثواب ہے، کیونکہ حدیث شریف میں ہے "المدال علی الخیر کفنا علیہ" (رد المحتار ص ۱۶ جلد ۲)۔

جامع صغیر میں یہ روایت نقل کی گئی ہے کہ "اگر صدقہ سو با تھوں پر کو گذرے تو ہر ایک کو ان میں سے ابتدا کر دینے والے کی برابر ثواب ہوگا، بدون اس کے کہ ابتدا کرنے والے

کے ثواب میں کچھ کمی ہو (یعنی کوئی کمی نہ ہوگی)۔ اور تنخواہ یا تنخواہوں پر گزرنے کا مطلب یہ ہے کہ صدقہ کرنے والے نے کسی کو صدقہ دیا، پھر اس نے دوسرے کو دے دیا اور اس نے تیسرے کو دیدیا، اسی طرح سلسلہ چلتا رہا۔ (فتاویٰ دارالعلوم ص ۲۲۷ جلد ۶)۔

(بعض جگہ لا وارث مردہ کی تجہیز و تکفین کے لیے چندہ کرتے ہیں تو اس میں زکوٰۃ کی رقم دینے سے زکوٰۃ ادا نہیں ہوگی، اگر وارث والا مردہ بھی ہو تب بھی زکوٰۃ ادا نہیں ہوگی کیونکہ اس میں ملکیت کی صلاحیت نہیں ہے، ہاں اگر روپیہ زکوٰۃ کی نیت سے اس کے غریب وارثوں کو دے دیا جائے اور پھر وہ اپنی طرف سے مردہ پر خرچ کریں تو زکوٰۃ ادا ہو جائے گی۔ محمد رفعت قاسمی غفرلہ)۔

مسئلہ :- اگر میت زکوٰۃ کی رقم سے مردہ کا قرض ادا کرنا کیسا ہے؟

اس قرض کو زکوٰۃ کی رقم سے براہ راست ادا نہیں کیا جاسکتا، ہاں اگر اس کے وارث غریب مستحق زکوٰۃ ہوں تو ان کو مالکانہ طور سے دیا جاسکتا ہے اور وہ اس رقم کے مالک ہو کر اپنی رضامندی کے ساتھ اس رقم سے میت کا قرض ادا کر سکتے ہیں۔ (معارف القرآن شیعہ) **مسئلہ :-** مردہ کی طرف سے اس کا قرضہ ادا کر دینا درست نہیں ہے (فتاویٰ ہند ص ۱۸۸ جلد ۱۲) و فتاویٰ عالمگیری ص ۳۹ جلد ۱۲)۔

دیکھو کہ میت میں مالک ہونے کی صلاحیت نہیں ہے جو اولے زکوٰۃ کی اولین شرط ہے۔ محمد رفعت قاسمی غفرلہ)۔

مسئلہ :- زکوٰۃ کا روپیہ زکوٰۃ کار و پیہ مردہ کے ایصالِ ثواب کے لیے دینا؟

اس کی طرف سے کھانا یا کپڑا کر فقیروں کو کھلایا جائے یا کپڑا محتاجوں کو دیا جائے درست نہیں ہے۔ اپنی طرف سے ہی زکوٰۃ کی نیت سے دیا جائے، اس کا ثواب کسی میت کو نہ پہنچا یا جائے۔ (فتاویٰ دارالعلوم ص ۲۰۴ جلد ۶)

سوال :- (۱) عام طور پر بیوی کی کل کفالت اپنے غریب شوہر کو زکوٰۃ دینا؟

شوہر کے ذمہ ہے، اگر خدا نہ کرے شوہر غریب ہو جائے اور بیوی مالدار ہو تو شرعاً بیوی پر کیا حقوق عائد ہوتے ہیں؟ (۲) مذکورہ شوہر کو بیوی سے زکوٰۃ لے کر کھانا کیا درست ہے؟

جواب :- (۱) عورت پر شوہر کے لیے جو حقوق ہیں وہ شوہر کی غربت اور مالداری دونوں میں یکساں ہیں۔ شوہر کے غریب ہونے پر بیوی پر شرعاً یہ حق ہے کہ شوہر کی غربت کے پیش نظر صرف اس قدر نان و نفقہ (ضروری خرچ) کا مطالبہ کرے جس کا شوہر تحمل ہو سکے۔ البتہ اخلاقاً بیوی کو چاہیے کہ وہ اپنے مال سے شوہر کی امداد کرے یا اپنے مال سے شوہر کو کوئی کاروبار وغیرہ کرنے کی اجازت دے۔ (۲) چونکہ شوہر اور بیوی کے منافع عادتاً مشترک ہیں اور وہ دونوں ایک دوسرے کے چیزوں سے عموماً استفادہ کرتے رہتے ہیں اس لیے شوہر اور بیوی کا آپس میں ایک دوسرے کو زکوٰۃ دینا جائز نہیں ہے۔ (آپ کے مسائل ۲۹۵ جلد ۳ و فتاویٰ دارالعلوم ۲۹۲ جلد بحوالہ شامی ص ۸۷ جلد ۳)۔

سوال :- زید کی بیوی کے پاس مالدار بیوی کے غریب شوہر کو زکوٰۃ دینا؟

چار ہزار روپے کا سونا چاندی ہے لیکن خود زید مقروض ہے، مال زید کی بیوی کے پاس ہے۔ کیا زید زکوٰۃ لے سکتا ہے؟

جواب :- زید دوسروں سے زکوٰۃ لے سکتا ہے۔ مگر اس کی بیوی اس کو یعنی شوہر کو زکوٰۃ نہیں دے سکتی۔ بہر حال شوہر اگر غریب ہے تو وہ زکوٰۃ کا مستحق ہے۔ بیوی کے مالدار ہونے کی وجہ سے وہ مالدار نہیں کہلائے گا۔ (آپ کے مسائل ۲۹۵ جلد ۳)۔

سوال :- ایک عورت جس کا شوہر زندہ شادی شدہ عورت کو زکوٰۃ دینا؟

ان کو زکوٰۃ و خیرات و صدقہ دینا جائز ہے؟

جواب :- اگر وہ غریب اور مستحق ہیں تو جائز ہے۔ (آپ کے مسائل ۲۹۵ جلد ۳)۔

سوال :- ایک عورت جو کہ بیوہ ہے لیکن مالدار اولاد والی بیوہ کو زکوٰۃ دینا؟

اس کے لڑکے برسر روزگار ہیں۔ اگر لڑکے ماں کی امداد نہیں کرتے یا تھوڑی بہت کرتے ہیں جو اس کے لیے ناکافی ہے تو کیا اس کو زکوٰۃ

دینا جائز ہے؟

جواب :- اس خاتون کے اخراجات اس کی اولاد کے ذمہ ہیں، لیکن اگر وہ عورت نادار ہے اور لڑکے اس کی امداد اتنی نہیں کرتے جو اس کی روزمرہ ضروریات کے لیے کافی ہو تو اس کو زکوٰۃ دینا جائز ہے۔ (آپ کے مسائل ۹۳۶ جلد ۳)۔

مسئلہ :- مفلوک الحال بیوہ کے بھائی مفلوک الحال بیوہ کو زکوٰۃ دینا؟

کو اگر قدرت ہے تو اسے چاہیے کہ اپنی بہن کے اخراجات برداشت کرے، اگر وہ نہیں کرتا یا استطاعت نہیں رکھتا اور اس بیوہ کے پاس بھی نصاب کی مقدار سونا چاندی یا روپیہ پیسہ نہیں ہے، تو ظاہر ہے کہ وہ نادار بھی ہے اور بے سہارا بھی، اس صورت میں اس کو زکوٰۃ و صدقات دینا ضروری ہے۔ (آپ کے مسائل ۳۹۷ جلد ۳)۔

مسئلہ :- اگر برسر روزگار بیوہ مقروض نہیں ہے، ملازم ہے تو زکوٰۃ نہیں لینی چاہیے

تاہم اگر وہ صاحب نصاب نہیں تو اس کو دینے سے زکوٰۃ ادا ہو جائیگی۔ (آپ کے مسائل ۳۹۷ جلد ۳)۔

مسئلہ :- ایسی عورت بچوں والی جو اپنے خاوند کی عیاشانہ زندگی اور شراب خوری کی

وجہ سے نہایت ہی غسرت (تنگی) میں ہو، جبکہ وہ محتاج (ضرورت مند) ہے اور مالک نصاب بھی نہیں ہے، زکوٰۃ دینا درست ہے، بلکہ ایسی محتاج بچوں والی عورت کو زکوٰۃ

دینے میں زیادہ ثواب ہے۔ (فتاویٰ دارالعلوم ۲۲۳ جلد ۶ بحوالہ ردالمحتار ص ۵ جلد ۱۲)

مسئلہ :- کام کاج نہ کرنے والے آدمی کی کفالت بے روزگار کو زکوٰۃ دینا؟

مال زکوٰۃ سے کرنا جائز ہے، زکوٰۃ ادا ہو جائے گی۔ (آپ کے مسائل ۳۹۸ جلد ۳)۔

سوال :- ایک سرکاری ملازم ہے اس کا معذور لڑکے کے باپ کو زکوٰۃ دینا؟

لڑکا دماغی عارضہ میں مبتلا ہے، باپ اس

کی کفالت کرتا ہے، کیا اس کو زکوٰۃ دے سکتے ہیں؟

جواب :- اگر اس بڑے کا باپ نادار ہے تو زکوٰۃ کا مستحق ہے، بعض عیال دار ایسے ہوتے ہیں کہ وہ صاحب نصاب نہیں ہوتے اور ان کا روزگار بھی ان کے مصارف کے لیے کافی نہیں ہوتا، ایسے لوگوں کو زکوٰۃ دینا جائز ہے۔ (آپ کے مسائل ص ۱۳ جلد ۳)

سوال :- ہمارے جاننے والوں میں ایک سفید پوش آدمی ہیں مگر مالی اعتبار سے بہت کمزور ہیں، ریڑھی

لگاتے ہیں۔ کیا ہم ان کو زکوٰۃ دے سکتے ہیں؟

جواب :- ذاتی مکان اور ریڑھی لگانے کے باوجود اگر وہ نادار اور ضرورت مند ہیں تو ان کو زکوٰۃ دینا صحیح ہے، اور زکوٰۃ کی ادائیگی کے لیے ان کو بتانا شرط نہیں کہ یہ زکوٰۃ ہے۔ تحفہ ہدیہ کہہ کر دے دی جائے اور نیت زکوٰۃ کی کر لی جائے تب بھی زکوٰۃ ادا ہو جائے گی (آپ کے مسائل ص ۱۳ جلد ۳)۔

مسئلہ :- زکوٰۃ میں تملیک

زکوٰۃ کی رقم غریب لڑکیوں کی تعلیم میں دینا؟ شرط ہے یعنی کسی محتاج کو اس کا مالک بنا دینا چاہیے پس غریب لڑکیوں کو اگر نقد یا کپڑا کھانا زکوٰۃ سے دے دیا جائے تو درست ہے، لیکن پڑھانے والوں کی تنخواہ یا دیگر ملازمین کی تنخواہ دینی زکوٰۃ سے درست نہیں ہے۔ (فتاویٰ دارالعلوم ص ۲۰۵ جلد ۶ بحوالہ ردالمحتار باب المصروف ص ۸۵ جلد ۲)۔

سوال :- میں امام ہوں، مسجد کی تنخواہ سے گھر کا گزر چلانا مشکل ہے، کثیر العیال اور قرضدار

بھی ہوں، ایک شخص مجھے زکوٰۃ کی بڑی رقم دینا چاہتا ہے تو میں لے سکتا ہوں یا نہیں؟

جواب :- مسئلہ یہ ہے کہ ایک مستحق زکوٰۃ کو زکوٰۃ کی اتنی رقم دی جائے جو نصاب سے

کم ہوں، اتنا دینا کہ غریب صاحب نصاب اور مالدار ہو جائے مگر وہ ہے، ہاں اگر وہ شخص

قرضدار ہو یا کثیر العیال (بچے زیادہ ہوں) تو اس کو اتنے پیسے دینا کہ قرض ادا کرنے کے

بعد اس کے پاس قدر نصاب نہ بچے یا اپنے اہل و عیال پر تقسیم کرے تو ہر ایک کو نصاب

کی مقدار سے کم پہنچے تو ایسے شخص کو نصاب سے زیادہ دینا بلا کراہت جائز ہے بطحاوی
 علی مرقی الفلاح ص ۱۶۶ جلد ۱ کتاب الفقہ ص ۱۱۳ جلد اول)۔
 مسئلہ :- جس شخص کی ماہواری آمدنی معقول ہو لیکن سال بھر تک اس کے پاس قدر
 نصاب جمع نہیں رہتا اور وہ صاحب زکوٰۃ نہیں ہے، ایسے شخص کو مال زکوٰۃ یا صدقہ نافلہ
 دینا درست ہے اور اس کو لینا بھی جائز ہے۔ (فتاویٰ دارالعلوم ص ۲۳۷ جلد ۶ بحوالہ عالمگیری
 باب المصارف ص ۱۸۹ جلد ۱)۔

مسئلہ :- ایک شخص
مال دار ضرورت مند کو زکوٰۃ دینا کیسا ہے؟ | نے اپنا روپیہ لوگوں کو قرض

دے رکھا ہے جو کسی میعاد ہی پر وصول ہو سکتا ہے اور اسی دوران میں اس کو اخراجات
 کے لیے پیسے کی ضرورت ہو تو اس وقت یہ شخص زکوٰۃ لے سکتا ہے، مگر اتنی جو اپنے قرض
 کی میعاد پوری ہونے تک اس کے اخراجات کو کافی ہو، اگر قرض غیر میعاد ہی ہے اور جس
 کو اس نے قرض دیا ہے اور وہ محتاج ہے تو واضح قول کے مطابق زکوٰۃ لینا جائز ہے کیونکہ
 وہ اس وقت مسافر کی حیثیت رکھتا ہے۔ اگر اس کا قرضدار پیسے والا آدمی ہے اور اس
 کے قرض کو تسلیم کرتا ہے تو اب اس شخص (مالدار ضرورت مند) کو زکوٰۃ لینا جائز نہیں، اگر
 وہ قرضدار قرض کو تسلیم نہ کرے اور قرضے کے گواہ عادل ہوں تو تب بھی حکم ہے، ہاں گواہ
 غیر عادل ہوں تو اس وقت تک یہ شخص زکوٰۃ کا مال نہیں لے سکتا جب تک یہ شخص قاضی
 کے یہاں دعویٰ نہ پیش کرے، اور قاضی قرضدار سے اس کے انکار پر قسم نہ لے، قرضدار کے
 قسم کھانے کے بعد اسے زکوٰۃ لینا جائز ہے۔ (فتاویٰ عالمگیری ص ۱۲۷ جلد ۴)۔

مسئلہ :- بے نمازی محتاج کو زکوٰۃ دینے
بے نمازی کو زکوٰۃ دینا کیسا ہے؟ | سے زکوٰۃ ادا ہو جاتی ہے۔ کیونکہ حنفیہ کے

نزدیک نماز چھوڑنے سے مسلمان کافر نہیں ہوتا، البتہ نماز کا چھوڑنا فسق اور گناہ کبیرہ ہے
 مگر کفر نہیں ہے۔ لہذا تارک نماز کو جب کہ وہ محتاج ہو زکوٰۃ دینا درست ہے اور زکوٰۃ ادا
 ہو جاتی ہے اور اکثر ائمہ کا یہی مذہب ہے کہ تارک نماز کافر نہیں ہے۔ (فتاویٰ دارالعلوم ص ۱۲۷ جلد ۴)۔

بحوالہ مراقی الفلاح باب الوتر و فتاویٰ دارالعلوم صفحہ ۳۰۵ جلد ۶ و ہدایہ صفحہ ۱۰۱ جلد ۱

نشدہ کے عادی کو زکوٰۃ دینا کیسا ہے؟ | **سوال :-** ایک شخص نہایت مفلس اور غریب ہے لیکن بھنگ

وافیون وغیرہ کا از حد مرتکب ہے، اس کو زکوٰۃ دینا شرعاً جائز ہے یا نہیں؟
جواب :- یہ ظاہر ہے کہ صدقات و خیرات صلحاء کو دینا افضل ہے جیسا کہ وارد ہوا ہے
 ”ولیا کل طعامکم الا برار“ یعنی تمہارا کھانا نیک لوگ کھائیں۔

لیکن فاسق و فاجر شراب خور جب کہ مفلس ہے اس کو زکوٰۃ دینے سے زکوٰۃ ادا ہو جاتی
 ہے، اگرچہ بہتر یہ ہے کہ صلحاء و فقراء کو دے۔ بہر حال ادائے زکوٰۃ میں کچھ تاثر نہیں بہتر ہونا
 اور نہ ہونا دوسری بات ہے۔ اور مفلس و محتاج اگرچہ فاسق ہو، اس کے دینے میں بھی ثواب
 ہے جیسا کہ آیا ہے کہ ”ہر ایک ذی روح کے دینے میں اجر ہے۔“ (فتاویٰ دارالعلوم صفحہ ۲۳۵ ج ۶)
 بحوالہ رد المحتار صفحہ ۴۹ جلد ۲ باب المصرف

(البتہ اگر یہ یقین کامل ہو کہ وہ شراب پینے پر یہ رقم صرف کرے گا تو اسے دینا
 درست نہیں ہے۔ قرآن کریم میں ہے: وَلَا تَعَاوَنُوا عَلَى الْإِثْمِ وَالْعُدْوَانِ
 پارت ۳ سورۃ المائدہ - محمد رفعت قاسمی غفرلہ)۔

غیر مسلم فقیروں کو زکوٰۃ دینا کیسا ہے؟ | **سوال :-** زکوٰۃ کا کافروں کو دینا
 درست ہے یا نہیں؟

جواب :- زکوٰۃ کی تعریف درمختار وغیرہ میں یہ کی ہے کہ :- تعلیٰ جزاء مال غینہ
 الشارح من مسلم فقیر الخ اس کا مطلب یہ ہے کہ زکوٰۃ شریعت میں اس
 کو کہتے ہیں کہ اپنے مال کا ایک حصہ معینہ جو کہ شارع علیہ السلام نے معین فرمایا ہے
 مثلاً چالیسواں حصہ مسلمان محتاج کو دیا جائے۔

پس معلوم ہوا کہ زکوٰۃ کے ادار کے لیے یہ شرط لازمی ہے کہ مسلمانوں کو ہی دی جائے جو کہ
 مصرف زکوٰۃ ہوں اور آیت کریمہ ”لَا تَنَالُوا الصَّدَقَاتِ لِلْفُقَرَاءِ وَالْمَسْكِينِ“
 سورۃ توبہ، (کو ۸) آیت میں فقراء و مساکین سے مراد مسلمان فقراء و مساکین ہیں

باجامع امت۔ البتہ نفلی صدقہ ذمیوں، یعنی کافروں کو دیا جاسکتا ہے، ایسا ہی لکھا ہے درمختاریں بھی کہ زکوٰۃ و عشر و خراج کے علاوہ دوسرے صدقات کافر کو دینا درست ہے (فتاویٰ دارالعلوم ص ۲۷۲ جلد ۶ بحوالہ ردالمحتار ص ۹۲۳ جلد ۲ و کفایت المفتی ص ۲۶۳ جلد ۲)۔ مسئلہ :- ہندو (غیر مسلم) فقیر محتاج کو اللہ کے واسطے دینا درست ہے لیکن زکوٰۃ کا روپیہ ہندو کو دینا درست نہیں۔ (فتاویٰ دارالعلوم ص ۲۷۲ جلد ۶ بحوالہ ہدایہ ص ۱۸۷ اجراء و فقہ الزکوٰۃ ص ۲۰۸ جلد ۲)۔

مسئلہ :- ہندو مفلس کے ذمہ کسی غریب مسلمان کا قرضہ ہو تو یہ قرضہ زکوٰۃ کی قسم سے ادا نہیں کیا جاسکتا۔ (فتاویٰ دارالعلوم ص ۲۷۲ جلد ۶ بحوالہ ردالمحتار ص ۹۱۶ باب المصروف) مسئلہ :- زکوٰۃ کا مصرف صرف مسلمان ہیں کسی غیر مسلم کو زکوٰۃ دینا جائز نہیں، اگر حکومت زکوٰۃ کی رقم غیر مسلموں کو دیتی ہے اور صحیح مصرف پر خرچ نہیں کرتی تو اہل زکوٰۃ کی زکوٰۃ ادا نہیں ہوتی۔ (آپ کے مسائل ص ۲۰۳ جلد ۳ و معارف القرآن ص ۳۹۷ جلد ۴ و فتاویٰ محمودیہ ص ۲۵۷ جلد ۷)۔

غیر مسلموں کی تعلیم گاہ ہیں زکوٰۃ دینا؟ | مسئلہ :- اس صورت میں (یعنی غیر مسلموں کے مدرسہ میں دینے سے) زکوٰۃ ادا نہ ہوگی، زکوٰۃ مسلمان محتاج کو دینا ضروری ہے۔ (فتاویٰ دارالعلوم ص ۲۷۲ جلد ۶ بحوالہ ردالمحتار ص ۹۱۶ باب المصروف)۔

بلا لحاظ مذہب زکوٰۃ دینا؟ | سوال :- زکوٰۃ کی رقم بلا لحاظ مذہب و ملت عمام محتاجوں و معذوروں کو دینا کیسا ہے؟

جواب :- زکوٰۃ میں مسلمان محتاج (ضرورت مند) کو مالک بنانا زکوٰۃ کی رقم کا ضروری ہے، پس جس موقع میں شبہ ہو کہ مسلمانوں کو پہنچے گا یا غیر اہل اسلام بھی شریک ہوں گے اور کسی کی ملک نہیں کیا جائے گا تو ایسے مواقع میں حیلہ تملیک کرایا جائے اور پھر وہاں روپیہ زکوٰۃ کا دیا جائے۔ (فتاویٰ دارالعلوم ص ۲۶۳ جلد ۶ و عالمگیری ص ۱۸۶ جلد اول)۔

ملی اور مرتد کو زکوٰۃ دینا؟ | مسئلہ :- جو شخص اللہ تعالیٰ کا اور نبوت کا

اور آخرت کا منکر ہو و بھی کافر محارب (دشمن اسلام) ہی کی طرح ہے، اسے بھی زکوٰۃ میں سے دینا اس کی دین دشمنی میں تعاون کرنا ہے۔ اور جو شخص مرتد ہو کر دائرۃ اسلام سے خارج ہو گیا ہو وہ تو اسلام کی نظر میں زندگی ہی کا مستحق نہیں ہے، چھ جائے کہ اس کی زکوٰۃ کی مڈ میں سے اعانت کی جائے۔ اس نے اس قدر برا جرم کیا ہے اور اسلام سے مسلمانوں سے اس قدر عظیم خیانت کی ہے کہ وہ معاشرے میں زندہ رہنے کا حق کھو بیٹھا ہے۔ چنانچہ فرمان نبوت ہے کہ: ”جو شخص (مسلمان) اپنا دین (اسلام) تبدیل کر دے اُسے قتل کر دو۔“ (فقه الزکوٰۃ ص ۲۰۹ جلد ۲)۔

مسئلہ: جو شخص مالک نصاب نہ ہو اور وہ محتاج ہو، اس کو فقیر و مسکین کہتے ہیں۔ (فتاویٰ دارالعلوم ص ۱۹۴ جلد ۲ بحوالہ رد المحتار ص ۲ جلد ۲ و فقہ الزکوٰۃ ص ۱۵۱ جلد ۲)۔

اصطلاح میں مسکین اسے کہا جاتا ہے جس کے پاس کچھ بھی نہ ہو، بالکل بد حال ہو اور جو صاحب نصاب نہ ہو مگر کھاتا پیتا ہو تو اصطلاح میں اس کو فقیر کہتے ہیں، اردو کے محاورہ میں مسکین اور فقیر ایک ہی معنی میں بولا جاتا ہے یعنی جو زکوٰۃ کا مستحق ہو۔ محمد رفعت قاسمی غفرلہ)۔

جس کی ملک میں کچھ نہ ہو یا مقدار نصاب سے کم ہو، اس کو اصطلاح شرع میں فقیر و مسکین کہتے ہیں وہ زکوٰۃ اور فطرہ کا مستحق ہے۔ (فتاویٰ محمودیہ ص ۱۱۴ جلد ۱۳)۔

”فقیر“ اور ”مسکین“ میں اس لحاظ سے بھی فرق ہے کہ ”فقیر“ کو سوال کرنے (مانگنے) میں عار نہیں ہوتا، لیکن ”مسکین“ کو اس کی خود داری اور عفت نفس، طلب والحاج کی اجازت نہیں دیتی۔ صحیحین کی ایک حدیث میں آل حضرت صلی اللہ علیہ وسلم نے ”مسکین“ کی یہ تعریف کی ہے: ”الَّذِي لَا يَجِدُ غَنًى يَغْنِيهِ وَلَا يَفْطُونُ فَيْصَدُ عَلَيْهِ وَلَا يَقُومُ فَيْسَالُ النَّاسَ“ (۱) جسے ایسے وسائل میسر نہیں کہ مالدار کر دیں۔ (۲) جس کا فقر ظاہر نہیں کہ لوگ خیرات دیں۔ (۳) جو خود سوال کے لیے کھڑا نہیں ہوتا کہ لوگوں کے سامنے ہاتھ پھیلائے۔ (حقیقت الزکوٰۃ ص ۱۱۱ مولانا ابوالکلام آزادؒ و کتاب الفقہ علی المذہب)

الاربعہ ص ۱۰۱ جلد اول و فتاویٰ محمودیہ ص ۱۴۱ جلد ۱۱۔

یقینی مساکین کون ہیں؟ | قوم کے ایسے افراد جن پر وسائل معیشت کی تنگی کی وجہ سے معیشت کے دروازے بند ہو رہے ہیں اور اگرچہ وہ خود پوری طرح ساعی ہیں، لیکن نہ تو نوکری (ملازمت) ہی ملتی ہے، نہ کوئی اور راہ معیشت نکلتی ہے، یقیناً "مساکین" میں داخل ہیں اور اس مد کے اولین مستحق ہیں، لیکن اس کا انتظام اس طرح ہونا چاہیے کہ ان کی خبر گیری بھی ہو جائے اور ساتھ ہی ان میں بے کاری کی عادت اور اپاہج پنا بھی پیدا نہ ہو۔ یہ بات نہ صرف ان کی اعانت میں، بلکہ تمام مستحقین کی اعانت میں ملحوظ رہنی چاہیے۔ (حقیقت الزکوٰۃ ص ۲۳ و علم الفقہ ص ۴۳ جلد ۴)۔

محکم مساکین کون ہیں؟ | ایسے افراد جو خوش حال تھے لیکن کاروبار کی خرابی کی وجہ سے یا کسی اور ناگہانی مصیبت کی وجہ سے مفلس ہو گئے ہیں، اگرچہ اپنی پچھلی حیثیت کی بنا پر معزز سمجھے جاتے ہوں، حکماً "مساکین" میں داخل ہیں اور ضروری ہے کہ اس زکوٰۃ کی مد سے ان کی خبر گیری کی جائے۔ (حقیقت الزکوٰۃ سوال :- ایسے پیشہ ور فقیر کو جو محنت مزدور کر سکتا ہے زکوٰۃ دینا جائز ہے یا نہیں؟ اور فقیروں میں مستحق اور غیر مستحق کے درمیان کوئی امتیاز بھی نہیں ہوتا؟

جواب :- اگر وہ گداگر (غریب فقیر) صورت حال سے محتاج معلوم ہوتے ہیں تو ان کو دینے سے زکوٰۃ ادا ہو جائے گی، اگرچہ فی الحقیقت وہ مستحق نہ ہوں۔ دینے والے کو یہ قاعدہ "انما الاعمال بالسننات" کا ثواب حاصل ہوگا اور زکوٰۃ بھی ادا ہو جائیگی (فتاویٰ دارالعلوم ص ۲۲۹ جلد ۶ بحوالہ رد المحتار باب المصروف ص ۹۵ جلد ۲)۔

مسئلہ :- جس کو زکوٰۃ دی جائے اگر وہ صورت فقیرانہ و مفلسانہ رکھتا ہے یا فقیروں کے ساتھ مل کر آیا، یا اس نے سوال کیا اور اس پر زکوٰۃ دینے والے نے اس کو زکوٰۃ دے دی تو زکوٰۃ ادا ہو گئی اگرچہ بعد میں ظاہر ہوا کہ وہ غنی (مالدار) تھا اور مصروف زکوٰۃ نہ تھا۔ (جب

بھی زکوٰۃ ادا ہو جائے گی۔ (فتاویٰ دارالعلوم ص ۲۲۸ جلد ۶ و فتاویٰ محمودیہ ص ۱۲ ج ۱۱)۔

سوال :- جن فقیروں کی نسبت غالب گمان **جو فقیر ناجائز کاموں میں خرچ کریں ان کو دینا؟**

ہو کہ وہ خیرات یا زکوٰۃ لے کر ناجائز کاموں میں صرف کرتے ہیں ان کو دینا کیسا ہے؟
جواب :- گمان غالب اگر ایسا ہے تو بے شک ان کو زکوٰۃ و خیرات دینا ناجائز اور گناہ ہے، کیونکہ یہ اعانت علی المعصیہ (گناہ پر مدد کرنا) ہے اور اعانت علی المعصیہ حرام ہے۔
 قرآن کریم میں اللہ تعالیٰ کا فرمان ہے :- **وَتَعَاوَنُوا عَلَى الْبِرِّ وَالتَّقْوَىٰ وَلَا تَعَاوَنُوا عَلَى الْإِثْمِ وَالْعُدْوَانِ**۔ سورۃ مائدہ پارہ (فتاویٰ دارالعلوم ص ۲۲۹ ج ۶)
مسئلہ :- چور اور زانیہ کو بوجہ لاعلمی کے زکوٰۃ و صدقات دینے سے ثواب حاصل ہوگا اور زکوٰۃ ادا ہو جائے گی۔ حاصل یہ کہ باوجود علم کے دینا نہ چاہیے، اور اگر لاعلمی میں دیا جائے تو اس پر مواخذہ نہیں۔ (فتاویٰ دارالعلوم ص ۲۲۸ جلد ۶ بحوالہ مشکوٰۃ ص ۶۵ جلد اول)۔

سوال :- ہمارے یہاں مساکین و فقراء ایسے نہیں **مال دار فقیر کو زکوٰۃ دینا؟** **جو صدقہ فطر وغیرہ لینے کے قابل ہوں، کیونکہ وہ صاحب**

نصاب ہیں، ان پر زکوٰۃ واجب ہے، مالداروں سے بدرجہا بہتر ہیں، ایسے فقراء کو دینا جائز ہے یا نہیں؟ یا مدارس اسلامیہ میں خرچ کرنا چاہیے؟

جواب :- ایسے نام کے فقراء کو جو مالدار صاحب نصاب ہیں صدقہ الفطر اور زکوٰۃ و دیگر صدقات واجبہ نہ دینا چاہیے، بلکہ مدرسہ میں دے کر طلباء مساکین و غرباء پر صرف کرنا چاہیے۔ (فتاویٰ دارالعلوم ص ۲۸۶ جلد ۶ بحوالہ ردالمحتار ص ۹۷ جلد ۲ باب المصرف)۔
مسئلہ :- ایسے فقیروں کو زکوٰۃ دینا جن کا پیشہ مانگنے کا ہے اور یہ معلوم ہے کہ یہ لوگ اکثر متمول ہوتے ہیں، دینا درست نہیں۔ (فتاویٰ دارالعلوم ص ۲۸۶ جلد ۶)۔

مسئلہ :- زکوٰۃ کے مستحق **جو فقیر کمانے پر قادر ہو، اس کو زکوٰۃ دینا؟** **ہونے کا مدار حاجت پر ہے کہ**

کسی شخص کے پاس اس قدر مال ہو جس سے اس کی اور اس کے زیر کفالت افراد کی ضرورت

پوری ہو سکے۔ اس اصول کے مدنظر یہ سوال پیدا ہوتا ہے کہ اگر کوئی شخص حاجت مند تو ہو لیکن کام نہ کرتا ہو اور معاشرے پر بوجہ بن کر محض زکوٰۃ اور صدقات پر گزر کر نا چاہتا ہو، حالانکہ جسمانی لحاظ سے وحت کر بنے کے قابل ہو تو کیا ایسے شخص کو صدقات دی جا سکتی ہے؟

جمہور فقہائے احناف کی رائے یہ ہے کہ کسب یعنی کماتے کے قابل فقیر کا زکوٰۃ لینا (اور دنیا) جائز تو ہے لیکن جب تک اس کے پاس زندہ رہنے کے لیے کچھ نہ کچھ موجود ہو اس کے لیے نہ لینا ہی زیادہ بہتر ہے۔ (فقہ الزکوٰۃ ص ۲۸۵ جلد ۲ بحوالہ مجمع الانہار ص ۲۲۱)

مسئلہ :- جو شخص نصاب سے کم کا مالک ہو اسے زکوٰۃ دینا درست ہے اگرچہ وہ صحیح اور کماتے کے قابل ہو، کیونکہ وہ فقیر ہے اور فقرار مصارف زکوٰۃ میں داخل ہیں، نیز یہ کہ حقیقی حاجت کا پتہ لگانا دشوار ہے، اس لیے نصاب زکوٰۃ کے مالک نہ ہونے کو حاجت مند ہونے کے قائم مقام سمجھا جائے گا۔ (فقہ الزکوٰۃ ص ۲۸۵ جلد ۲)

مسئلہ :- نابالغوں کو زکوٰۃ دینا درست ہے یا نہیں؟

یہ، پس یتیم خانہ میں یتامی کے خرچ کے لیے زکوٰۃ کا روپیہ دینا درست ہے۔ (فتاویٰ دارالعلوم ص ۲۵۹ جلد ۶ بحوالہ ردالمحتار ص ۷۹ جلد ۲ باب المصرف)۔

مسئلہ :- یتیم نابالغ مفلس کے مصارف میں صرف کرنے کے لیے اس کے ولی یعنی سرپرست کو دینا درست ہے۔ (فتاویٰ دارالعلوم ص ۲۵۹ جلد ۶ و فقہ الزکوٰۃ ص ۲۴۱ ج ۶ و فتاویٰ محمودیہ ج ۳)

مسئلہ :- یتیم خانوں میں اگر یتیموں کا کھانا کپڑا وغیرہ مالکانہ حیثیت سے دیا جاتا ہو تو صرف اس خرچ کی حد تک زکوٰۃ کی رقم صرف ہو سکتی ہے۔ (معارف القرآن ص ۲۰۹ جلد ۴)

مسئلہ :- اگر وہ (یتیم) لڑکا سمجھ دار ہے، روپیہ پر قبضہ کر سکتا ہے تو خود اس کو دینا جائز ہے (زکوٰۃ کی رقم) اگر ضائع ہونے کا اندیشہ ہو تو اس سے بطور امانت لے کر (سرپرست) رکھ سکتا ہے، اور اگر وہ نا سمجھ ہے کہ روپیہ کو کہیں پھینک دے گا یا کسی اور طرح ضائع کر دے گا تو پھر اس کو دینا درست نہیں بلکہ وہ جس کی پرورش میں ہے اس کو لڑکے کے لیے دے دیا جائے اور اگر وہ قابل اعتماد نہ ہو تو پھر کوئی چچا (معتد وغیرہ) اس روپیہ پر لڑکے کے پرورش

کرنے والے کا قبضہ کر کے بطور امانت رکھ سکتا ہے۔

مسئلہ :- اگر ولی (سرپرست) نے لڑکے کی طرف سے زکوٰۃ کا روپیہ اپنے قبضہ میں لیا تو اس میں کوئی نقصان نہیں، لیکن جو روپیہ ولی نے زکوٰۃ کا اپنی طرف سے نکالا ہے وہ جب تک بطور تملیک لڑکے کی ضرورت میں صرف نہ کر دے گا، زکوٰۃ ادا نہ ہوگی (فتاویٰ محمودیہ ص ۹۹)۔

مسئلہ :- زکوٰۃ کی رقم سے یتیم خانہ کی تعمیر کیا جائے؟

تعمیر نہیں ہو سکتی، اور ایسا سامان بھی نہیں خریدا جاسکتا جو بطور تملیک کے مستحقین کو نہ دیا جاتا ہو مثلاً یتیم خانہ کے پلنگ، فرش، فریج، برتن وغیرہ اور زکوٰۃ کا روپیہ یتیم خانہ کے ملازمین کی تنخواہ کے طور پر خدمات مفوضہ کے عوض میں بھی نہیں دیا جاسکتا ہے۔ ہاں یتیم کے کھانے، خوراک و لباس میں خرچ کیا جاسکتا ہے یا وظائف کی شکل میں نقد دیا جاسکتا ہے۔ (کفایت المفتی ص ۲۷۹ جلد ۴)۔

سوال :- کن کن لوگوں کو زکوٰۃ دینا جائز ہے اور کن کو ناجائز؟

جواب :- زکوٰۃ آل حضرت سلی اللہ علیہ وسلم کے خاندان کے لیے حلال نہیں ہے اور آنحضرت صلی اللہ علیہ وسلم کے خاندان سے مراد ہیں آل علی رضی اللہ عنہ، آل عقیل رضی اللہ عنہ، آل جعفر رضی اللہ عنہ، آل عباس رضی اللہ عنہ، اور آل عمارت بن عبدالمطلب۔ پس جو شخص ان پانچ بزرگوں کی نسل سے ہو اس کو زکوٰۃ نہیں دی جاسکتی۔ اگر وہ غریب اور ضرورت مند ہو تو دوسرے فئدے سے ان کی خدمت کرنی چاہیے۔ (آپ کے مسائل منہ ۲۹ جلد ۳ و علم الفقہ ص ۴۶ جلد ۴)۔

سوال :- سید یا ہاشمی سید اور ہاشمی کو زکوٰۃ دینا جائز ہے یا نہیں؟

جواب :- سید اور ہاشمی کو زکوٰۃ دینے سے زکوٰۃ ادا ہو جائے گی یا نہیں؟ میں ہو تو اس کو زکوٰۃ دینے سے زکوٰۃ ادا نہ ہوگی، کیا اہل محلہ میں اتنی مروت بھی نہیں کہ غیر زکوٰۃ سے ان کی حاجت پوری کر دیں، اگر کسی کا والد انتہائی غربت کے عالم میں ہو تو کیا اس کو بھی مدد زکوٰۃ ہی سے دے گا؟ (احسن الفتاویٰ ص ۲۷۹ جلد ۴ بحوالہ رد المحتار ص ۴۲)۔

و کتاب الفقہ علی المذاہب الاربعہ مثلہ جلد اول و فتاویٰ محمودیہ ص ۵۴ جلد ۳۔
مسئلہ :- حنفیہ کے نزدیک صحیح قول کے مطابق اور ظاہر الروایۃ کے مطابق سید کو کسی
 حال میں زکوٰۃ دینا درست نہیں ہے۔ (فتاویٰ دارالعلوم مثلہ جلد ۶)۔

مسئلہ :- مفتی بہ مذہب یہی ہے کہ سادات کو اس زمانہ میں بھی زکوٰۃ اور صدقہ قصاب
 واجبہ مثل حرم قربانی و صدقہ فطر وغیرہ دینا حرام ہے اور زکوٰۃ وغیرہ ادا نہ ہوگی۔ یہ قول صحیح نہیں
 ہے جو کہ کسی نے کہا ہے کہ بعض حالات میں مباح ہے۔ (فتاویٰ دارالعلوم ص ۲۳۹ جلد ۶ بحوالہ
 رد المحتار ص ۲۹۵ جلد ۲ باب المصروف)۔

مسئلہ :- سید کو زکوٰۃ و عشر کار و پیہ و غلہ دینا درست نہیں ہے ہاں حیلہ کر کے دیا
 جائے تو مضائقہ نہیں۔ حیلہ کی صورت یہ ہے کہ کسی غیر سید غریب کو یہ کہہ کر دے دیا جائے
 کہ فلاں سید کو دینا تھا مگر وہ سید ہے اس کے لیے زکوٰۃ جائز نہیں، لہذا تم کو دیتے ہیں۔
 اگر تم یہ تمام یا بعض اس کو بھی اپنی طرف سے دیدو تو بہتر ہے اور وہ لے کر دیدے تو سید
 کے لیے جائز ہے۔ (کفایت المفتی ص ۲۷۲ جلد ۴)۔

مسئلہ :- اس زمانہ میں (بھی) بنی ہاشم کو زکوٰۃ دینے پر احقر فتویٰ منع پر ہی دیتا ہے،
 اگر ضروری ہو تملیک کر کے بنی ہاشم کو دیدی جائے۔ (فتاویٰ دارالعلوم ص ۲۷۲ جلد ۶)۔

مسئلہ :- اگر کسی شخص کی صرف
جس کی ماں سید ہو، اس کو زکوٰۃ دینا؟

ماں سید ہو، باپ سید نہ ہو تو اس
 کو زکوٰۃ دینا جائز ہے، اس لیے کہ نسب والد کی طرف سے ہوتا ہے جس کا والد سید نہ ہو
 وہ صرف والدہ کی طرف سے سید نہیں ہو سکتا۔ (احسن الفتاویٰ ص ۲۷۹ جلد ۴ بحوالہ رد المحتار
 باب الکفارة ص ۳۴۶ جلد ۲)۔

سوال :- زید اپنے آباؤ
جو شجرہ نسب نہ رکھتا ہو، اس کو زکوٰۃ دینا؟

اجداد سے یہی سنتا آیا ہے
 کہ ہمارا سلسلہ نسب حضرت عباس رضی اللہ عنہ سے ملتا ہے، لیکن زید کے پاس کوئی مکمل
 شجرہ نسب نہیں ہے، جس سے صحیح طور پر معلوم ہو سکے کہ ہم واقعی سید ہیں تو اس صورت میں

زید کو مال زکوٰۃ لینا جب کہ مستحق زکوٰۃ بھی ہے، درست ہے یا نہیں؟

جواب :- ثبوت نسب کے لیے عام شہرت کافی ہے، شجرہ ہونا ضروری نہیں، لہذا زید کے لیے زکوٰۃ لینا حرام ہے۔ (احسن الفتاویٰ جلد ۲ ص ۲۷۹ و کفایت المفتی ص ۲۵۵)

سوال :- جو شخص سید کہلایا جاتا ہو جو سید مشہور ہو، اُس کو زکوٰۃ دینا؟

مگر اس کے نسب کا کہیں پتہ نہیں بلکہ یہ خیال ہوتا ہے کہ چون کہ اس کے یہاں تعزیرہ داری وغیرہ ہوتی ہے اس کے سبب سے سید کہلاتا ہے، اور ان کی قرابتیں بھی عام طور سے جو لوگ شیخ کہلاتے ہیں، ان میں ہوتی ہیں تو ان کو زکوٰۃ دے سکتے ہیں یا نہیں؟

جواب :- صرف تسماع (سنی سنائی بات) کافی ہے جبکہ مکذب ہیں نہ ہو (یعنی اس کے خلاف جھٹلانے والا ظاہر نہ ہو۔ (امداد الفتاویٰ ص ۲۸۵ جلد ۲)۔

مسئلہ :- زکوٰۃ لوگوں کے مال کا میل کچیل ہے اور حضور صلی اللہ علیہ

وسلم کی آل (اولاد) کو اس سے ملوث کرنا مناسب نہ تھا، اگر وہ ضرورت مند ہوں تو پاک مال سے ان کی مدد کی جائے، نیز اگر آپ صلی اللہ علیہ وسلم کی آل کو زکوٰۃ دینے کا حکم ہوتا تو ایک ناواقف کو وسوسہ ہو سکتا تھا کہ یہ خوب صورت نظام اپنی اولاد ہی کے لیے (معاذ اللہ) جاری تو نہیں فرما گئے؟

نیز اس کا ایک نفسیاتی پہلو بھی ہے اور وہ یہ کہ اگر آپ کی آل کو زکوٰۃ دینا جائز ہوتا تو لوگ آپ کے رشتہ و قرابت کی بنا پر انہی کو ترجیح دیتے، غیر سید کو دینے پر ان کا دل مطمئن نہ ہوتا، اس سے دوسرے فقراء کو شکایت ہوتی۔ (آپ کے مسائل ص ۲۹۱ جلد ۳ و فقہ الزکوٰۃ ص ۲۴۲ جلد ۲)۔

مسئلہ :- سید کو زکوٰۃ نہ دینے میں ایک راز یہ ہے کہ آل حضرت صلی اللہ علیہ وسلم خود بنفس نفیس صدقہ لیتے اور اُسے رشتہ داروں اور ان لوگوں کے لیے جن کا نفع اپنا ہی نفع ہے تجویز فرماتے تو اس بات کا احتمال تھا کہ لوگ آپ سے بدگمان ہوتے اور آپ کے

حق میں وہ باتیں کہتے جو بالکل لغو ہوتیں۔ اس لیے آں حضرت صلی اللہ علیہ وسلم نے اس دروازہ کو بالکل بند کر دیا اور اس بات کو ظاہر فرمایا کہ زکوٰۃ ان ہی کے مالداروں سے لے کر ان ہی کے فقراء کو واپس کر دی جائے۔ (اسرار شریعت صفحہ ۲۰۵ جلد اول)۔

مسئلہ :- زکوٰۃ اور فطرہ سید

کو مجبوری میں بھی لینے اور دینے

سادات کو زکوٰۃ نہ دینے کی نقلی وجوہات

کی اجازت نہیں ہے، اسی پر فتویٰ ہے، حدیث شریف میں اس کو ”اوساخ الناس“ کہا گیا ہے یعنی لوگوں کا میل کھیل۔ اور حضور صلی اللہ علیہ وسلم نے فرمایا کہ یہ صدقات محمد (صلی اللہ علیہ وسلم) اور آل محمد کے لیے حلال نہیں ہیں۔ (مشکوٰۃ شریف ص ۱۶۱ ج ۱)۔ اس حدیث شریف میں سادات کے لیے حرمت زکوٰۃ کی علت اوساخ الناس بیان فرمائی ہے۔ بیت المال سے ان کے لیے وظائف کا مقرر ہونا بیان نہیں فرمایا گیا اور یہ علت آج بھی قائم ہے، اس لیے ان کے لیے حرمت زکوٰۃ کا حکم آج بھی باقی ہے اور اسی میں احتیاط بھی ہے اور سادات کرام کا احترام بھی ہے۔

ایک حدیث میں ہے کہ ایک مرتبہ حضرت حسن رضی اللہ عنہ نے بچپن کے زمانہ میں صدقہ کی ایک کھجور اپنے مومند میں ڈال لی تو آپ صلی اللہ علیہ وسلم نے ان کے مومند سے نکالوا دی اور فرمایا کہ ہم صدقہ نہیں کھاتے۔ (مشکوٰۃ ص ۱۶۱ جلد اول)

در مختار و شامی میں ہے کہ نہیں جائز ہے زکوٰۃ بنی ہاشم کو۔ پھر ظاہر مذہب یہ ہے کہ بنی ہاشم کو زکوٰۃ دنیا مطلقاً ممنوع ہے۔ خوادم بنی ہاشم، بنی ہاشم کو دے یا کوئی غیر دے اور ہر زمانہ میں ممنوع ہے۔ لہذا صاحب حیثیت اور اہل خیر حضرات کو لازم ہے کہ وہ سادات کی بقدر قوم سے امداد کریں اور ان کو مصیبت و تکلیف سے نجات دلائیں کہ یہ بڑا اجر و ثواب کا کام ہے اور حضور صلی اللہ علیہ وسلم کے ساتھ صحیح محبت کی دلیل ہے اور نہ مواخذہ کا اندیشہ ہے۔ (فتاویٰ رحیمیہ ص ۱۶۵ جلد ۵ و فتاویٰ محمودیہ ص ۲۵۵ جلد ۷)۔

سوال :- کیا سید مالدار اپنے غریب منسکین سید شریفہ داروں

کو زکوٰۃ دے سکتا ہے یا نہیں؟

سید کی زکوٰۃ سید کو؟

جواب :- حامداً ومصلياً! ناجائز ہے یہی صحیح اور صواب ہے۔ (فتاویٰ محمودیہ ص ۳۱۱ جلد ۳ بحوالہ شامی ص ۶۶۱ جلد اول)۔

سوال :- ہمارے ایک عزیز جو کہ سید ہیں، جسمانی طور پر بالکل معذور ہیں، کمانے کے قابل نہیں، ان کی بیوی جو کہ غیر سید ہیں، گھر کا خرچ چلاتی ہیں، سوال یہ ہے کہ ان کی بیوی غیر سید ہیں اور گھر کی کفیل ہیں تو باوجود اس کے کہ شوہر اور بچے جو کہ سید ہیں ان کو زکوٰۃ دی جاسکتی ہے یا کیا حکم ہے؟

جواب :- بیوی اگر غیر سید ہے اور وہ زکوٰۃ کی مستحق ہے تو اس کو زکوٰۃ دے سکتے ہیں۔ اس زکوٰۃ کی مالک ہونے کے بعد وہ اگر چاہے تو اپنے بچوں اور شوہر پر خرچ کر سکتی ہے۔ (آپ کے مسائل ص ۳۹۲ جلد ۳)۔

مسئلہ :- شوہر کے سید ہونے کی وجہ سے عورت کو جو کہ خود مفلس ہے اور مالک نصاب نہیں ہے، زکوٰۃ دینا منع نہیں ہے بلکہ زکوٰۃ ادا ہو جاتی ہے اور رشتہ دار مفلس کو زکوٰۃ دینے میں ثواب زیادہ ہے۔ (فتاویٰ دارالعلوم ص ۲۲۳ جلد ۶)۔

سوال :- سادات کی لڑکی کی شادی صدیقی سے ہو جائے تو بچے سید نہیں بلکہ صدیقی ہیں، اس لیے (بیوہ کے) ان بچوں کو زکوٰۃ دینا صحیح ہے اور بیوہ اپنے ان بچوں کے لیے زکوٰۃ وصول کر سکتی ہے، اپنے لیے نہیں۔ (آپ کے مسائل ص ۳۹۲ ج ۳)۔

سوال :- ایک سید کا قرض مال زکوٰۃ سے ادا ہو سکتا ہے یا نہیں؟

جواب :- اس صورت میں زکوٰۃ کے روپیہ سے قرض ادا نہیں کیا جاسکتا ہے (فتاویٰ دارالعلوم ص ۲۴۲ جلد ۶)۔

سوال :- اگر سید کو اضطراری حالت میں زکوٰۃ دے سکتے ہیں؟

مسئلہ :- اگر سید کو

اضطراری حالت ہو، فاقہ پر فاقہ ہو تو ایسی مجبوری کی حالت میں زکوٰۃ جائز ہے۔ اللہ تعالیٰ کا فرمان فَتَنَ اضْطُرَّ فِي مَخْمَصَةٍ غَيْرِ مُتَجَانِفٍ لِإِشْعَارِ (پارہ ۶) گو حدیث سے فتویٰ یہ ہی ہے کہ سید کو زکوٰۃ نہ دی جائے، اگر سید کو اور قسم کا رزق (مال) آتا ہو، اُسے زکوٰۃ لینے کی حاجت ہی کیا ہے؟ اگر اضطراری حالت ہو تو اور بات ہے۔ (اسرار شریعت ص ۳۰۷ جلد اول)۔

سوال :- زید اگر غلطی سے سید کو زکوٰۃ دیدی گئی تو کیا حکم ہے؟

کسی نے زکوٰۃ دے دی تو اب زید کے لیے کیا حکم ہے؟
جواب :- اگر دینے والے نے غور و فکر کے بعد مصرف سمجھ کر زکوٰۃ دیدی تھی تو اس کی زکوٰۃ ادا ہوگئی۔ مگر زید کو اس چیز کے زکوٰۃ ہونے کا علم ہو گیا تو اس پر لازم ہے کہ جس نے زکوٰۃ دی تھی اس کو واپس کر دے۔ (احسن الفتاویٰ ص ۲۸۸ بحوالہ المختار ص ۲۸۸)

سوال :- شیعہ اور قادیانی کو زکوٰۃ دینا کیسا ہے؟

شیعہ اور قادیانی کو زکوٰۃ دینا جائز ہے یا نہیں؟
جواب :- شیعہ اور قادیانی کافر ہیں، بلکہ دوسرے کفار سے بھی بدتر ہیں، اور کافر کو زکوٰۃ دینا جائز نہیں۔ شیعہ اور قادیانی کو زکوٰۃ دینا سخت گناہ ہے، اور زکوٰۃ ادا نہ ہوگی، بلکہ اُن کو کسی قسم کا بھی صدقہ دینا جائز نہیں۔ (احسن الفتاویٰ ص ۲۸۸ جلد ۲ بحوالہ رد المختار ص ۲۳۳ جلد ۲)۔

سوال :- رشتہ دار و احباب و اقارب مستحق کی تصدیق کرنا کیسا ہے؟

جو بظاہر مستحق زکوٰۃ نظر آتے ہیں یہ کس طرح تصدیق کی جائے کہ یہ صاحب نصاب ہیں یا نہیں؟
جواب :- ظاہر کا اعتبار ہے، پس اگر ظاہر حال کے مطابق دل مانتا ہے کہ یہ شخص مستحق ہوگا، اس کو زکوٰۃ دے دی جائے۔ (آپ کے مسائل ص ۲۹۳ جلد ۳)۔

رشتہ دار مسکین کو زکوٰۃ دینا؟ | سوال :- میرا ایک بھائی بہت نادار مسکین اور بی بی کے مرض میں مبتلا ہے، اس کا

خرچہ آمدنی کچھ بھی نہیں تو کیا میں پوری رقم زکوٰۃ اس کو دے سکتا ہوں؟
جواب :- اس کو دینا زیادہ ثواب ہے، مگر یکمشت اتنی رقم نہ دیں کہ وہ فقیر صاحب نصاب ہو جائے، کچھ رقم دیں، جب وہ خرچ ہو جائے تو مزید دیے دیں۔ البتہ اگر وہ عیالدار بھی ہے تو بیک وقت اتنی رقم دے سکتے ہیں کہ کل افراد پر تقسیم کی جائے تو کسی کے پاس بھی نصاب پورا نہ ہو۔ (احسن الفتاویٰ ص ۲۹۲ جلد ۴ بحوالہ رد المحتار ص ۳۵ ج ۲)۔
 (زکوٰۃ وغیرہ حتی الامکان ایسے لوگوں کو دی جائے جو مانگتے نہیں، آبرو کے لیے گھر بیٹھے ہیں اور مستحق بھی ہیں۔ محمد رفعت قاسمی غفرلہ)۔

معمولی آمدنی والے کو زکوٰۃ دینا؟ | سوال :- ایک عزیز معمولی حیثیت کا کام کر رہے ہیں، کیا ان کو زکوٰۃ دیا جاسکتی ہے؟

جواب :- اگر وہ زکوٰۃ کے مستحق ہیں (صاحب نصاب نہیں) تو زکوٰۃ کی مدد سے ان کی مدد ضرور کرنی چاہیے۔ (آپ کے مسائل ص ۳۹۳ جلد ۳)۔

بھائی کو زکوٰۃ دے کر باپ پر خرچ کروانا؟ | مسئلہ :- بھائی کو زکوٰۃ دینا (جب کہ صاحب نصاب نہ ہو)

صحیح ہے۔ مگر اس سے یہ فرمائش کرنا کہ وہ فلاں شخص (باپ) پر خرچ کرے، غلط ہے۔ جب اس نے بھائی کو زکوٰۃ دیدی تو وہ اس کی ملکیت ہوگی، اب وہ اس کا جو چاہے کرے، اور اگر بھائی کو زکوٰۃ دینا مقصود نہیں، بلکہ والد کو دینا مقصود ہے اور بھائی محض وسیل ہے تو بھائی کو دینے سے زکوٰۃ ادا نہیں ہوگی۔ (آپ کے مسائل ص ۳۹۲ ج ۳)

سوئی والدہ کو زکوٰۃ دینا؟ | مسئلہ :- سوئی ماں کو زکوٰۃ دینا جب کہ وہ

صرف زکوٰۃ ہو یعنی صاحب نصاب اور سیدہ

نہ ہو درست ہے۔ (فتاویٰ محمودیہ ص ۲۶۵ جلد ۴)

اپنی ناجائز اولاد کو زکوٰۃ دینا؟ | مسئلہ :- زانی کا اپنے اس بیٹے کو زکوٰۃ دینا

درست نہیں ہے جو زنا سے پیدا ہوا ہو، اور اس طرح اس بیٹے کو دینا بھی جائز نہیں ہے جس کا وہ انکار کر چکا ہے، (خواہ وہ لڑکا اُم ولد سے ہو یا لعان کے ذریعہ اس کا انکار عمل میں آیا ہو) البتہ اس لڑکے کو دینا جائز ہے جو ایسی عورت کا لڑکا ہے جس کے خاوند کو لوگ جانتے پہچانتے ہیں۔ (در مختار جلد ۲)

مسئلہ :- شادی کے بعد چھ ماہ سے پہلے بچہ کی ولادت یعنی پیدائش ہو تو وہ شرعاً حرامی ہے، مگر جس کے نطفہ سے وہ بچہ ہے وہ شخص اس بچہ کو زکوٰۃ کی رقم نہیں دے سکتا، اگر دی تو زکوٰۃ ادا نہ ہوگی۔ (فتاویٰ رحمیہ ص ۱۲۱ جلد ۲ بحوالہ شامی ص ۹۳ ج ۲) و عالمگیری ص ۳۹ جلد ۳۔

مسئلہ :- جس بچے کو (کسی غیر کے) جس کو دودھ پلایا اس کو زکوٰۃ دینا؟ | تم نے دودھ پلایا ہے اس کو اور جس نے تم کو بچپن میں دودھ پلایا ہے اس کو بھی زکوٰۃ دینا درست ہے (امداد، مسائل الزکوٰۃ ص ۱۷)

(رضاعت یعنی بچپن کے زمانہ میں دودھ پلانے سے رضاعت کا حقیقی والدین کا رشتہ شمار نہ ہوگا، اس لیے زکوٰۃ کا دینا اور لینا جائز ہے محمد رفعت قاسمی غفرلہ)۔

سوال :- ہم لوگ ایک دواخانہ کھولنا چاہتے ہیں جس کا خرچ زکوٰۃ اور حرم قربانی کے پیسوں سے چلانا ہے اور اس سے ہر شخص فائدہ اٹھا سکے گا، اس میں مریضوں سے کچھ پیسے بھی وصول کیے جائیں گے، اور وہ پیسے اُسی دواخانہ میں خرچ کریں گے، کیا ہر شخص اس سے فائدہ اٹھا سکتا ہے یا نہیں؟

جواب :- دواخانہ میں زکوٰۃ اور حرم قربانی کا مصرف صرف یہ ہے کہ اس رقم سے دوائیں خرید کر مساکین کو مفت دی جائیں، اس مدد سے دواخانہ کے ڈاکٹروں و دوسرے کارکنوں کی تنخواہ، کرایہ مکان، تعمیر اور فرنیچر وغیرہ مصارف پر خرچ کرنا جائز نہیں، اس

سے زکوٰۃ ادا نہیں ہوگی، مساکین سے دوا کے پیسے لینا اور غیر مسکین کو دوا دینا جائز نہیں، بعض دوا خانوں میں مہذب زکوٰۃ سے مریضوں کو خون دیا جاتا ہے اس سے زکوٰۃ ادا نہیں ہوتی۔ (احسن الفتاویٰ ص ۲۸ ج ۴ بحوالہ رد المحتار ص ۲۶۸ ج ۲ و فتاویٰ دارالعلوم ص ۱۷۱ جلد ۲ و فتاویٰ محمودیہ ص ۱۳۴ جلد ۴)۔

مسئلہ :- اگر ہسپتالوں میں حاجت مند غریبوں کو مالکانہ حیثیت سے دوا دیدی جائے تو اس کی قیمت زکوٰۃ کی رقم میں محسوب ہو سکتی ہے۔ (معارف القرآن ص ۲۰۹ جلد ۴) **مسئلہ :-** اگر کوئی نادار مستحق زکوٰۃ بیمار ہو جائے تو دوا (اور کھانے کے لیے پھل وغیرہ) خرید کر مستحق کو دینے سے بھی زکوٰۃ ادا ہو جائے گی۔ اور ڈاکٹر کی فیس مستحق کے ہاتھ میں دیدی جائے تاکہ اس کا قبضہ ہو جائے پھر اس سے لے کر ڈاکٹر کو بنام فیس دے دے، یا مریض کے گھروالوں کو زکوٰۃ کی نیت سے دیدے۔ (مستفاد احسن الفتاویٰ ص ۲۸ جلد ۴)۔

سوال :- اگر زکوٰۃ کے پیسے گھر رکھے ہوں اور گھر کے باہر کوئی ضرورت مند مل جائے، تو کیا جیب کے پیسوں میں سے کچھ دیدیں اور گھر آکر زکوٰۃ کے پیسوں میں سے لے لیں تو کیا زکوٰۃ ادا ہو جائے گی؟

جواب :- زکوٰۃ ادا ہو جائے گی۔ (آپ کے مسائل ص ۳۷۸ جلد ۳)۔

سوال :- سیلاب زدگان کو زکوٰۃ کی رقم سے کھانا پکا کر بھیجنا یا نقدی یا اور کچھ سامان بھیجنا جائز ہے یا نہیں؟

جواب :- اگر ظن غالب ہو کہ یہ لوگ مستحق زکوٰۃ ہیں، یعنی اُن کے پاس بقدر نصاب مانع زکوٰۃ نصاب نہیں تو ان کو زکوٰۃ دینا جائز ہے، بشرطے کہ ان اشیاء یا رقوم کا ان کو مالک بنا دیا جائے، اگر ان کی ملک میں نہیں دیا گیا بلکہ ویسے اُن پر خرچ کیا گیا تو زکوٰۃ ادا نہ ہوگی اسی طرح اگر کھانا بٹھا کر کھلایا گیا تو زکوٰۃ ادا نہیں ہوتی، مسکین کی ملک میں دینا ضروری ہے (یعنی اس کھانے وغیرہ کا مالک بنا دیا جائے)۔ (احسن الفتاویٰ ص ۲۹۴ جلد ۴)۔

حوادث اور فساد زدہ علاقہ میں بعض لوگ مالکِ نصاب بھی ہوتے ہیں مثلاً کسی کی دوکان یا فیکٹری وغیرہ تباہ و برباد کر دی گئی یا زلزلہ و سیلاب وغیرہ میں تباہ ہو گئی لیکن ان کا بینک بیلنس ہے یعنی روپیہ بینکوں میں جمع ہے، یا دوسری جگہ زمین جائداد وغیرہ اس کی ملکیت ہے جو بقدر نصاب یا اس سے زائد ہے تو ایسے لوگ شرعاً زکوٰۃ کے مستحق نہیں ہیں، اور زکوٰۃ بھی ادارہ نہ ہوگی۔ نیز ایسے مواقع میں بسا اوقات اصل مستحق تک زکوٰۃ کی رقم نہیں پہنچتی اور غیر مستحق کو مل جاتی ہے۔ اس لیے ایسے مواقع میں احتیاط بہت ہی ضروری ہے۔ محمد رفعت قاسمی غفرلہ۔

مسئلہ :- نفلی صدقات سے قیدیوں کو کھانا کھلانا کیسا ہے؟

کو کھانا کھلانا جائز ہے، زکوٰۃ میں یہ تفصیل ہے کہ اگر قیدی صاحبِ نصاب ہوں اور ان کو کھانے کا مالک بنا دیا جائے تو زکوٰۃ ادا ہو جائے گی، اور اگر اباحت کھلایا مالک نہیں بنایا تو زکوٰۃ ادا نہیں ہوئی، اس لیے کہ زکوٰۃ میں تملیک فقیر شرط ہے۔ (احسن الفتاویٰ ص ۲۹۷ جلد ۴ و آپ کے مسائل ص ۲۰۲ جلد ۳)

مسئلہ :- جنگ میں جو مسلمان سپاہی (یا فوجی) مجروح ہوتے ہیں، ان کی ضروریات کا سامان بال

فوجی کو زکوٰۃ دینا کیسا ہے؟

زکوٰۃ سے خرید کر بھیجنا یا نقد روپیہ ان کی ضروریات کا بھیجنا، پس اگر مجروحین (زخمیوں) مسلمین کے پاس پہنچنا زکوٰۃ کا جو مالکِ نصاب نہ ہوں، یقیناً ہے تو زکوٰۃ ادا ہوگی ورنہ نہیں، کیونکہ زکوٰۃ میں تملیک فقیر ضروری ہے یعنی مالک بنانا ایسے شخص کو جو مالکِ نصاب نہ ہو لازم ہے۔ (فتاویٰ دارالعلوم ص ۲۳۲ جلد ۶ بحوالہ رد المحتار ص ۵۵ جلد ۲ و احسن الفتاویٰ ص ۲۸۹ جلد ۴)۔

مسئلہ :- پارسل کے کرایہ میں زکوٰۃ کی رقم خرچ کرنا؟

پارسل کے کرایہ میں زکوٰۃ کی رقم استعمال کرنے سے زکوٰۃ

ادار نہیں ہوتی، اس لیے کہ زکوٰۃ میں تملیک مستحق بلا عوض شرط ہے وہ یہاں (ڈاکخانہ میں) پایا نہیں جاتا ہے۔ (فتاویٰ رحمیہ ص ۱۵۰ جلد ۵)۔

ان حضرات کو زکوٰۃ دینے سے زکوٰۃ ادارہ ہو جاتی ہے

(۱) اپنے حقیقی، علاقائی، اخائی، رضاعی بھائی

بہنوں کو زکوٰۃ دینا جائز ہے، اسی طرح ان کی اولاد کو بھی دینا جائز ہے۔

(۲) اپنے چچا، پھوپھی کو زکوٰۃ دینا جائز ہے، اسی طرح ان کی اولاد کو بھی دینا جائز ہے

(۳) اپنے ماموں، خالہ کو زکوٰۃ دینا جائز ہے، اسی طرح ان کی اولاد کو بھی دینا جائز ہے،

(۴) اپنے سوتیلے ماں باپ کو زکوٰۃ دینا جائز ہے، اسی طرح ان کی اولاد کو بھی دینا جائز ہے۔

(۵) اپنے خسر اور ساس کو زکوٰۃ دینا جائز ہے، اسی طرح ان کی اولاد کو بھی دینا جائز ہے۔

(۶) مالدار کے والدین جو مستحق زکوٰۃ ہوں ان کو زکوٰۃ دینا جائز ہے۔

(۷) مالدار کی بالغ اولاد جو مستحق زکوٰۃ ہوں ان کو زکوٰۃ دینا جائز ہے۔

(۸) مالدار کی بیوی جو مستحق زکوٰۃ ہو اس کو زکوٰۃ دینا جائز ہے۔

(۹) مالدار بیوی کا شوہر جو مستحق زکوٰۃ ہو اس کو زکوٰۃ دینا جائز ہے۔

(۱۰) اپنے داماد اور بہو کو زکوٰۃ دینا جائز ہے۔

(۱۱) شاگرد کا استاذ کو اور استاذ کا شاگرد کو زکوٰۃ دینا جائز ہے۔ (محض استاذ اور شاگرد

کا تعلق مانع زکوٰۃ نہیں ہے)۔

(۱۲) شوہر کا اپنی بیوی کی ایسی اولاد کو زکوٰۃ دینا جائز ہے جو اس کے پہلے شوہر سے ہو۔

(۱۳) بیوی کا اپنے شوہر کی ایسی اولاد کو زکوٰۃ دینا جائز ہے جو اس کی پہلی بیوی سے ہو۔

(۱۴) مسافر کو زکوٰۃ دینا جائز ہے جبکہ سفر میں اس کے پاس مال نہ ہو، اگرچہ اس کے

پاس گھر پر نصاب کے بقدر مال موجود ہو۔

(۱۵) نابالغ محتاج کو زکوٰۃ دینا جائز ہے جب کہ اس کا باپ صاحب نصاب نہ ہو

اگرچہ ماں صاحب نصاب ہو۔

(۱۶) عورت اپنے شوہر کی اولاد کو جو کہ اس کی دوسری بیوی سے ہو زکوٰۃ دے سکتی ہے

(۳) اپنے حقیقی لڑکے، پوتے، پوتیاں، پڑپوتے، پڑپوتیاں، پڑپوتیاں کو زکوٰۃ دینا جائز ہے۔

(۴) اپنی حقیقی لڑکی، نواسے، نواسی، پڑنواسے، پڑنواسی کو زکوٰۃ دینا جائز ہے۔

(۵) شوہر کا اپنی بیوی کو زکوٰۃ دینا، اسی طرح بیوی کا اپنے شوہر کو زکوٰۃ دینا جائز ہے۔

(۶) ایسی مطلقہ عورت جو عدت گزار رہی ہو، اس کے شوہر کا اس کو زکوٰۃ دینا جائز ہے۔

(۷) مالدار صاحب نصاب کی محتاج نابالغ اولاد کو زکوٰۃ دینا جائز ہے۔

(۸) جو عورت (بیوہ) مالک نصاب ہے اس کو اور اس کے نابالغ بچوں کو زکوٰۃ دینا

نا جائز ہے۔

(۹) مدرس مدرسہ کو اور امام مسجد کو زکوٰۃ کا روپیہ تنخواہ میں دینا جائز ہے۔

(۱۰) حضور صلی اللہ علیہ وسلم کے خاندان کو زکوٰۃ دینا جائز ہے۔ اگر وہ غریب ہیں تو

ان کی مدد زکوٰۃ کے علاوہ روپیہ سے کرنا چاہیے۔

(۱۱) مالدار مالک نصاب کو زکوٰۃ دینا جائز ہے۔

(۱۲) زکوٰۃ کا روپیہ مسجد کی، مدرسہ کی، خانقاہ کی مسافر خانہ کی، یتیم خانہ کی، اسکول کی

شاہ راہ عام کی تعمیر میں، کنویں اور نہروں کی کھدوائی میں لگانا جائز ہے۔

(۱۳) زکوٰۃ کا روپیہ میت کے کفن میں صرف کرنا، اسی طرح زکوٰۃ کے روپے سے

قبرستان کے لیے زمین خریدنا جائز ہے۔

(۱۴) وہ تمام سورتیں جن میں مالک بنانا نہیں پایا جاتا وہ زکوٰۃ کے مصارف نہیں ہیں۔

مندرجہ بالا مسائل ایک ۷ سے ۷۷ تک درج ذیل کتابوں سے مستفاد ہیں :-

معارف القرآن ص ۴۱۲ جلد ۴ و فتاویٰ دارالعلوم ص ۲۹۲ جلد ۶ و ص ۲۵۲ جلد ۶ و ص ۲۱۲ جلد ۶

و ص ۲۱۲ جلد ۶ و ص ۲۳۸ جلد ۶ و ص ۳۹ جلد ۶ و احسن الفتاویٰ ص ۲۶۹ جلد ۴ و ص ۳۶۹ جلد ۴

و کتاب الفقہ ص ۱۰۱ جلد اول و فتاویٰ محمودیہ ص ۸ جلد ۱۳ و آپ کے مسائل اور ان کا حل

ص ۵۰۴ جلد ۳ و ص ۳۹ جلد ۳ و فتاویٰ عالمگیری ص ۳۹ جلد ۴ و درمختار ص ۱۴ جلد اول و فقہ

الزکوٰۃ ص ۲۰۳ جلد ۲ و امداد مسائل الزکوٰۃ ص ۷ و ص ۷۷۔

قرض کے نام سے زکوٰۃ دینا کیسا ہے؟ | سوال :- ایک شخص جو زکوٰۃ

کا مستحق ہے اس کو زکوٰۃ دینے والا کسی مصلحت سے قرض کی رقم کہہ کر زکوٰۃ دے اور نیت بھی زکوٰۃ کی ہے نہ کہ رقم واپس لینے کی تو زکوٰۃ ادا ہوگی یا نہیں؟
جواب :- صورت مسئلہ میں جب نیت زکوٰۃ کی ہے نہ کہ رقم واپس لینے کی تو زکوٰۃ ادا ہو جائے گی۔ فتاویٰ عالمگیری میں ہے کہ کسی نے مسکین کو درہم دیئے بطور قرض اور ہبہ کے، اور نیت کرنی زکوٰۃ کی تو زکوٰۃ ادا ہو جائے گی۔ (فتاویٰ رحمیہ ص ۱۱۱ جلد ۳ بحوالہ عالمگیری ص ۱۱۱ جلد اول)۔

مسئلہ :- زید نے بکر کو تئرو روپے زکوٰۃ کی نیت سے دیئے اور زکوٰۃ کا نام معیوب سمجھنے کی وجہ سے نہیں لیا اور یہ کہا کہ تم اپنا کام کر لو، جب ہوں دے دینا، دو سال کے بعد بکر نے زید کے روپے واپس کیے تو زید کو واپس لینا جائز نہیں کیونکہ زکوٰۃ ادا ہو گئی تھی، بکر کو واپس دینا لازم ہے۔ اگر زکوٰۃ کا اظہار مناسب نہ ہو تو بکر پر یوں ظاہر کرے کہ میں نے قرض معاف کر دیا ہے، یا ہدیہ کے نام سے دیدے۔ (احسن الفتاویٰ ص ۲۶۲ جلد ۴ وفقہ الزکوٰۃ ص ۲۶۹ جلد ۲)

مسئلہ :- اگر کسی مسکین (مستحق زکوٰۃ) کو کچھ رقم بطور قرض یا بطور ہبہ کے دی، اور نیت اس میں زکوٰۃ کی کرنی تو زکوٰۃ ادا ہو جائے گی۔ (فتاویٰ عالمگیری ص ۱۱۱ جلد ۴)۔

سوال :- مستحق زکوٰۃ کی زکوٰۃ کی رقم کسی دوسرے عنوان سے دینا کیسا ہے؟

کہ یہ زکوٰۃ ہے، کیا ضروری ہے یا نہیں؟

جواب :- زکوٰۃ کے روپے دیتے وقت یہ کہنا ضروری نہیں ہے کہ یہ زکوٰۃ ہے صرف نیت زکوٰۃ کافی ہے بلکہ مستحق کو یہ کہے کہ یہ عطیہ ہے یا قرض دیتا ہوں مگر دل میں زکوٰۃ کی نیت ہو تب بھی زکوٰۃ ادا ہو جائے گی۔ (فتاویٰ رحمیہ ص ۱۱۱ جلد ۲ و علم الفقہ ص ۴۵ جلد ۴)۔

مسئلہ :- بھائی غریب ہو، مالک نصاب نہ ہو یعنی ساڑھے سات تولہ سونا یا سا باون تولہ چاندی یا اس کی قیمت کا مالک نہ ہو تو اس کو زکوٰۃ دی جاسکتی ہے۔ (شامی ص ۱۱۱ جلد ۲)

مسئلہ :- زکوٰۃ کی رقم بہ نیت زکوٰۃ، ہبہ، تحفہ، عیدی اور انعام کے نام سے بھائی

بھاوج اور بچوں کو دینے سے زکوٰۃ ادا ہو جائے گی۔ (فتاویٰ عالمگیری ص ۱۱۱ جلد اول و طحاوی ص ۱۵۳ جلد ۱ و فتاویٰ رحیمیہ ص ۱۵۳ جلد ۵)۔

مسئلہ :- زکوٰۃ کا مستحق وہ شخص ہے جس کے پاس حاجتِ اصلیہ ضروریہ سے زائد اتمال نہ ہو جس کی قیمت ساڑھے باون تولہ چاندی کی قیمت کے برابر ہو جائے، ایسا شخص زکوٰۃ لینے پر مجبور ہو تو لے سکتا ہے (لینے والے پر "زکوٰۃ کی رقم ہے" یہ ظاہر کرنا مناسب نہ ہوگا، خویش واقارب کو خفقت ہوگی اور برامین گے، ایسے موقع پر ہدیہ و تحفہ کے نام سے بھی دیا جا سکتا ہے، البتہ جس شخص کے متعلق تحقیق نہ ہو کہ وہ زکوٰۃ کا حقدار ہے تو اس سے تنہائی میں تحقیق کر لی جائے۔ (فتاویٰ رحیمیہ ص ۱۶۱ جلد ۵)۔

مسئلہ :- مستحق کو یہ بتانا ضروری نہیں کہ یہ زکوٰۃ ہے، اسے کسی بھی عنوان سے زکوٰۃ دیدی جائے اور نیت زکوٰۃ کی کر لی جائے تو زکوٰۃ ادا ہو جائے گی۔ نیز ہدیہ، تحفہ، انعام وغیرہ کے عنوان سے زکوٰۃ ادا کی جائے اور ادا کرتے وقت زکوٰۃ کی نیت کر لی جائے تو زکوٰۃ ادا ہو جائے گی بشرطے کہ وہ مستحق ہو۔ (کتاب الفقہ ص ۱۰۱ جلد اول)۔

مسئلہ :- اپنے رشتہ داروں اور ان کے بچوں کو یا کسی خوش خبری سنانے والے مستحق زکوٰۃ کو بصورتِ انعام و بخشش کچھ دیا اور اس میں زکوٰۃ کی نیت کر لی تو درست ہے، اسی طرح عید، تہوار و خوشی کے موقع پر اپنے خادموں کو زکوٰۃ کی نیت سے کچھ دیدینے کا بھی یہی حکم ہے، یعنی اگر وہ مستحق ہے تو دیتے وقت زکوٰۃ کی نیت کر لینے پر زکوٰۃ ادا ہو جائیگی (فتاویٰ عالمگیری ص ۱۱۱ جلد ۴)۔

مسئلہ :- اگر کسی کو انعام کے نام سے کچھ دیا مگر دل میں یہی نیت ہے کہ میں زکوٰۃ دیتا ہوں تب بھی زکوٰۃ ادا ہوں (ابہشتی زیور ص ۱۱۱ جلد ۳ بحوالہ شرح التنویر ص ۱۱۱ جلد ۱ و در مختار ص ۱۱۱ جلد ۲)۔

مسئلہ :- جس کو زکوٰۃ دی جائے اس پر زکوٰۃ کا ظاہر کر دینا ضروری نہیں ہے، البتہ وہ محل اور صرف زکوٰۃ ہونا چاہیے۔ (فتاویٰ دارالعلوم ص ۱۱۱ جلد ۶ بحوالہ رد المحتار ص ۱۱۱)۔

مسئلہ :- اپنے عزیز غریب (مستحق) کو دینے میں یہ بھی ضروری نہیں کہ ان کو جتلا دبتلا کر

دے کہ صدقہ یا زکوٰۃ دے رہا ہوں، کسی تحفہ یا ہدیہ کے عنوان سے بھی (زکوٰۃ و صدقہ) دیا جاسکتا ہے۔ تاکہ لینے میں شریف آدمی کو اپنی خفت محسوس نہ ہو۔ (معارف القرآن جلد ۳ و آپ کے مسائل صفحہ ۲۹۸ جلد ۳)۔

مسئلہ :- نیز مستحق رشتہ داروں کو زکوٰۃ دینے میں دو ثواب ملتے ہیں، ایک زکوٰۃ ادا کرنے کا اور دوسرا صلہ رحمی کا ثواب۔ (مشکوٰۃ شریف منک جلد اول - و فتاویٰ دارالعلوم صفحہ ۲۳۶ جلد ۶ و درمختار صفحہ ۲۵۳ جلد ۲)۔

سوال :- غریب کا امیر ہونے کے بعد زکوٰۃ میں ملی ہوئی چیز استعمال کرنا؟ میرے

پاس زکوٰۃ اور سود کے پیسے ہیں، میرا داماد غریب ہے اور مقروض ہے، کیا یہ پیسے اس کو دے سکتا ہوں یا نہیں؟

قرض کی ادائیگی کے بعد وہ بچے ہوئے پیسوں سے گھر کی مرمت کرنا چاہتا ہے تو وہ کر سکتا ہے یا نہیں؟

اگر وہ اس کے بعد مالدار ہو جائے تو اس کے لیے زکوٰۃ کے پیسوں سے مرمت کیے ہوئے مکان میں رہنا جائز ہوگا یا نہیں؟

جواب :- داماد غریب ہو تو زکوٰۃ کے پیسے دے سکتے ہیں، اور وہ ان پیسوں سے گھر کی مرمت بھی کر سکتا ہے اور وہ مستقبل (آئندہ)، قریب یا بعید میں مالدار ہو جائے تو اس کے بعد وہ اس گھر کو استعمال کر سکتا ہے، اس لیے کہ فی الحال تو وہ غریب ہے۔ (فتاویٰ رحیمیہ صفحہ ۱۶۱ جلد ۱۵)۔

سوال :- اگر کسی فقیر کو کوئی

کتاب مثلاً زکوٰۃ سے ملی، تو غنی (مالدار) کے لیے اس کا استعمال کرنا جائز ہے یا نہیں؟

فتاویٰ رشیدیہ کے مسئلہ ذیل سے اس کا ناجائز ہونا ثابت ہوتا ہے۔

طلباء کا کھانا جو کسی جگہ مقرر ہوتا ہے اور وہ وہاں سے لاتے ہیں۔ صاحب

نصاب کو وہ کھانا بحسب رغبت طلبہ جائز ہے یا نہیں؟

جواب :- طلبہ کا کھانا جو مقرر ہوتا ہے، اگر وہ واجب مثل کفارہ اور غشراور نذر اور زکوٰۃ نہیں ہے تو طلبہ کے ساتھ ان کی اجازت سے غنی (مالدار) بھی کھا سکتا ہے، اور اگر ان میں سے کسی ایک میں کھانا مقرر ہوا ہے تو جب وہ طالب علم کسی کو مالک بنائے اُس وقت غنی اس کھانے کو کھا سکتا ہے، صرف ساتھ کھلانے سے کھانا اس کا درست نہیں۔ فقط (فتاویٰ رشیدیہ جلد ۲۸)

اس کے خلاف دیوبند، سہارن پور، مدرسہ امینیہ دہلی وغیرہ نے صورت مسئلہ کے خلاف جواز کا فتویٰ دیا ہے، اپنی تحقیق سے نوازیں؟

جواب :- فتاویٰ رشیدیہ کا مسئلہ صحیح ہے، فقیر نے مال زکوٰۃ غنی کو اباحت یا عاریتہ دیا تو اس کے لیے حلال نہیں۔ البتہ تملیک کے بعد حلال ہو جائے گا۔

اور حضرت ابو ہریرہ رضی اللہ عنہ کی حدیث سے ثابت ہے کہ حلت بوجہ تبدیل ملک بسبب ہدیہ ہوئی بصورت اباحت نہیں، عبارت مذکورہ کے علاوہ ہدایہ، عنایہ، فتح القدیر وغیرہ کتب فقہ میں یہ مسئلہ بہت وضاحت کے ساتھ مذکور ہے، مجوزین حضرات نے فتویٰ لکھتے وقت ان کتب کی طرف رجوع نہیں فرمایا احسن الفتاویٰ جلد ۱۲)۔

مسئلہ :- اگر جس کو زکوٰۃ دی گئی، اس کا ہدیہ قبول کرنا کیسا ہے؟

مصرف زکوٰۃ ہے اور (صاحب نصاب) اس کو زکوٰۃ دیتا ہے پھر وہ کوئی شے (چیز) ہدیہ اس زکوٰۃ دینے والے کو دیتا ہے تو اس کا لینا درست ہے۔ (فتاویٰ محمودیہ جلد ۲۲)

سوال :- زکوٰۃ کی رقم اگر چوری ہو جائے تو کیا حکم ہے؟

ادا کرنے کے لیے ایک بڑے میں غلجہ رکھی مگر ادائیگی سے قبل نافع ہوئی تو زکوٰۃ ادا ہو گئی یا دوسری زکوٰۃ دینی ہوگی؟

جواب :- صورت مسئلہ میں زکوٰۃ دار نہیں ہوئی اور نہ ساقطاً دوبارہ زکوٰۃ دینی ہوگی۔ (فتاویٰ رحیمیہ ص ۲ جلد ۲ وفقہ الزکوٰۃ ص ۲۴۰ جلد ۲)۔

مسئلہ :- زکوٰۃ کی نیت کیا ہو اور وہ پیہ کھو یا جائے یا چوری ہو جائے تو زکوٰۃ ادا نہیں ہوئی، پھر ادا کرنا ہوگی۔ (فتاویٰ دارالعلوم ص ۲ جلد ۲ بحوالہ رد المحتار ص ۱۵۱)۔
 مسئلہ :- زکوٰۃ کار وہ پیہ نکال کر کسی قدر اس میں سے تقسیم کر دیا اور کچھ روپیہ رکھ دیا کہ وقتاً فوقتاً دیتا رہوں گا، وہ چوری ہو گیا یا رکھ کر بھول گیا تو جس قدر باقی ہے اس قدر زکوٰۃ پھر ادا کرے۔ (فتاویٰ دارالعلوم ص ۹۶ جلد ۲ و فتاویٰ محمودیہ ص ۱۲۱)۔
 (یعنی جس قدر روپیہ چوری ہو گیا یا کھو گیا ہو، اس قدر روپیہ پھر دینا چاہیے۔ محمد رفعت قاسمی غفرلہ)۔

مسئلہ :- زکوٰۃ کی رقم منی آرڈر و ڈرافٹ سے بھیجنا کیسا ہے؟

بذریعہ منی آرڈر اور ڈرافٹ بھیجی جاسکتی ہے، کیونکہ مجبوری ہے، اس لیے کہ اس طرح کی تبدیلی سے زکوٰۃ کی ادائیگی پر اثر نہیں پڑے گا، منی آرڈر وغیرہ کی فیس میں زکوٰۃ و فطرہ کی رقم استعمال نہیں کی جاسکتی (فتاویٰ رحیمیہ ص ۱۶۳ جلد ۵)۔

مسئلہ :- مگر فیس منی آرڈر اپنے پاس سے الگ سے دینی چاہیے (فتاویٰ دارالعلوم ص ۲۳۵ جلد ۶)۔

مسئلہ :- زکوٰۃ کی رقم بذریعہ منی آرڈر بھیجنے میں کچھ حرج نہیں ہے، مہتمم صاحب کو لکھ دیں کہ یہ زکوٰۃ کار وہ پیہ ہے، زکوٰۃ ادا ہو جائے گی۔ (فتاویٰ دارالعلوم ص ۲ جلد ۲ و فتاویٰ محمودیہ ص ۲۵۹ جلد ۷)۔

(لیکن کسی اور ضرورت مند مستحق زکوٰۃ کو بھیجنا ہو تو نہ لکھیں کیونکہ لفظ "زکوٰۃ" سے مستحق کو شرمندگی ہوگی، صرف نیت کر لینا کافی ہے، لیکن مدارس اور مکاتب اور دیگر اداروں کو اطلاع دینا اس لیے ضروری ہے تاکہ وہ زکوٰۃ کو صحیح مصرف میں لگائیں۔ محمد رفعت قاسمی غفرلہ)۔

مسئلہ: رجسٹری یا منی آرڈر سے زکوٰۃ کی رقم نہ پہونچے تو کیا حکم ہے؟ **رجسٹری**

کے ذریعہ سے اگر زکوٰۃ نہ پہونچے تو اس صورت میں بھیجنے والے کے ذمہ سے زکوٰۃ و فطرہ ادا نہیں ہوا، کیونکہ ڈاک خانہ مرسل کا وکیل ہے، مرسل الیہ کا نہیں ہے (کفایت المفتی ج ۲ ص ۲۹۹)۔
مسئلہ: رجسٹری وغیرہ کے نہ ملنے کی صورت میں زکوٰۃ کی رقم پھر دینی چاہیے، ضروری ہے۔
(فتاویٰ دارالعلوم ص ۱۹ جلد ۲ جوہ رد المحتار ص ۱۱ جلد ۲)۔

مسئلہ: کتابوں کی زکوٰۃ میں اگر زکوٰۃ میں دی ہوئی اپنی چیز خریدنا؟ کتابیں ہی مساکین کو دی جائیں اور ان

مساکین سے تاجرانہ بجا واریٹ، سے بتراضی طرفین وہ کتب مزکی جس نے زکوٰۃ میں دی تھیں، خرید لے تو صحت بیع (فروختگی) میں تو کوئی شبہ نہیں، باقی اگر قرآن سے یہ معلوم ہو کہ اس نے ہمارے لحاظ سے اتنی قیمت کو قبول کر لیا ہے تو اس صورت میں کراہت ہوگی۔ (امداد الفتاویٰ ص ۵۷ جلد ۲)۔

مسئلہ: جو چیز کسی کو زکوٰۃ میں دو اور وہ اس کو فروخت کرتا ہو تو بہتر ہے کہ تم اس کو اس سے مت خریدو، شاید وہ تمہاری رعایت کرے۔ (تعلیم الدین ص ۴۵ و فتاویٰ محمودیہ ص ۲۵ جلد ۲ بحوالہ ابوداؤد شریف ص ۲۲۵ جلد اول)۔

مسئلہ: اگر کسی شخص نے غیر مستحق کو زکوٰۃ دیدی گئی تو کیا حکم ہے؟ کسی شخص کو اپنے گمان کے مطابق

اور مستحق اور مصرف زکوٰۃ سمجھ کر زکوٰۃ دیدی، بعد میں معلوم ہوا کہ وہ اسی کا غلام (شرعی) یا کافر تھا تو زکوٰۃ ادا نہیں ہوگی، دوبارہ دینی چاہیے، کیونکہ غلام کی ملکیت تو آقا ہی کی ملکیت ہوتی ہے، وہ اس کی ملک سے نکلا ہی نہیں، اس لیے زکوٰۃ ادا نہیں ہوئی اور کافر زکوٰۃ کا مصرف نہیں ہے۔ اس کے علاوہ اگر بعد میں یہ ثابت ہو کہ جس کو زکوٰۃ دی گئی ہے وہ بالدار یا سید یا بائشی یا اپنا باپ یا بیٹا یا بیوی یا شوہر ہے تو زکوٰۃ کے اعادہ (دوبارہ لوٹانے) کی ضرورت نہیں، کیونکہ زکوٰۃ کی رقم اس کی ملک سے نکل کر

محل ثواب میں پہنچ چکی ہے، اور تعین مصرف میں جو غلطی کسی اندھیرے یا مغالطہ کی وجہ سے ہو گئی وہ معاف ہے۔ (در مختار ص ۹۲ جلد ۲ و معارف القرآن ص ۱۳۱ جلد ۴ و فتاویٰ دارالعلوم ص ۲۲۴ جلد ۶ و فقہ الزکوٰۃ ص ۲۶۱ جلد ۲)۔

مسئلہ :- زکوٰۃ ادا کرتے وقت اگر غالب گمان تھا کہ یہ شخص زکوٰۃ کا مستحق ہے تو زکوٰۃ ادا ہو جائے گی۔ (آپ کے مسائل ص ۲۹۸ جلد ۳)۔

مسئلہ :- اگر کسی کو شبہ ہو جائے کہ جس شخص کو زکوٰۃ دے گا، معلوم نہیں وہ مالدار ہے یا محتاج ہے تو جب تک تحقیق نہ ہو جائے اس کو زکوٰۃ دے، اگر بے تحقیق کے دیدیا تو دیکھو گمان زیادہ کہاں جاتا ہے، اگر دل یہ گواہی دیتا ہے کہ یہ فقیر (مستحق) ہے تو زکوٰۃ ادا ہو گئی اور اگر دل یہ کہے کہ وہ مالدار ہے تو زکوٰۃ ادا نہیں ہوئی، پھر سے دے لیکن اگر دینے کے بعد معلوم ہو جائے کہ وہ غریب ہی ہے تو زکوٰۃ ادا ہو گئی، پھر سے دینے کی ضرورت نہیں۔ (شامی، امداد مسائل زکوٰۃ ص ۱۷۷)۔

(کتاب کا آغاز کرتے وقت دل خوشی سے لبریز تھا، لیکن اس وقت غمگین اور آنکھیں شکریہ میں کیونکہ مورخہ ۶ دسمبر ۱۹۹۲ء کو بابر مسجد پر غیر مسلم دشمنوں نے وحشیانہ حملہ کر کے مسجد کو مسمار کر دیا، نہ صرف یہ بلکہ سیکولرزم و آئین و عدالت و قانون کے پراچھے اڑا دیئے۔ مسجد کی شہادت پر مسلمانوں کے جذبات و احساسات کا مجروح ہونا قدرتی بات تھی، چنانچہ ملک کے گوشہ گوشہ میں پُر امن مظاہرے جمہوری آئین کے تحت کرنے پر شریک خاص اور اسلام دشمن طاقتوں نے ملک گیر فسادات برپا کر دیئے اور دیوبند میں بھی پانچ مقامی مسلمانوں کو شہید کر دیا اور دارالعلوم دیوبند کے ایک طالب علم محمد یونس آسامی کو بھی شہید کر دیا گیا اناندر وانا لیراجعون۔ اور آٹھ روز تک کرفیو میں کوئی ڈھیل بھی نہیں دی گئی حتیٰ کہ مسجدوں میں نماز پڑھنے کی بھی اجازت نہیں دی گئی اور نماز جمعہ کے بجائے نماز ظہر گھر میں ادا کی گئی۔ نماز کے بعد نہایت ہی رنج و افسوس کے عالم میں کتاب پوری کر رہا ہوں۔ اِنَّمَا اَشْكُو بَثِّي وَخُزْنِي اَللّٰهُ۔۔۔۔۔ محمد رفعت قاسمی غفرلہ مدرس دارالعلوم دیوبند۔ ۵ ارجادی الثانی ۱۴۱۳ھ مطابق ۱۰ دسمبر ۱۹۹۲ء بروز جمعہ)۔

مأخذ و مرجع کتاب

نام کتاب	مصنف و مؤلف	مطبع
معارف القرآن	مفتی محمد شفیع صاحب مفتی اعظم پاکستان	رہانی بک ڈپو دیوبند
معارف الحدیث	مولانا محمد منظور نعمانی صاحب مدظلہم	الفرقان بکڈپو ۳۳ نیا گاؤں لکھنؤ
فتاویٰ دارالعلوم	مفتی عزیز الرحمن صاحب بق مفتی اعظم دیوبند	مکتبہ دارالعلوم دیوبند
فتاویٰ رحیمیہ	مولانا سید عبدالرحیم صاحب مدظلہم	مکتبہ فشتی اسٹیٹ رانڈیر سورت
فتاویٰ محمودیہ	مفتی محمود صاحب مفتی اعظم دارالعلوم دیوبند	مکتبہ محمودیہ جامع مسجد شہر میرٹھ
فتاویٰ عالمگیری	علماء وقت عہد اورنگ زیب	شمس پبلشرز دیوبند
کفایت المفتی	مولانا مفتی کفایت اللہ دہلوی رح	کتب خانہ اعجازیہ دیوبند
علم الفقہ	مولانا عبدالشکور صاحب لکھنؤی	" " " "
عزیز الفتاویٰ	مولانا مفتی عزیز الرحمن صاحب	" " " "
امداد المفتین	مفتی محمد شفیع صاحب مفتی اعظم پاکستان	" " " "
امداد الفتاویٰ	مولانا اشرف علی صاحب تھانوی رح	ادارہ تالیفات اولیاء دیوبند
فتاویٰ رشیدیہ کامل	مولانا رشید احمد صاحب گنگوہی رح	کتب خانہ رحیمیہ دیوبند
کتاب الفقہ علی المذاہب الاربعہ	علامہ عبدالرحمن الجزری رح	اوقاف پنجاب لاہور پاکستان
جواہر الفقہ	مفتی محمد شفیع صاحب مفتی اعظم پاکستان	عارف کمپنی دیوبند
در مختار	علامہ ابن عابدین رح	پاکستانی
بہشتی زیور	مولانا اشرف علی صاحب تھانوی رح	مکتبہ تھانوی دیوبند
معارف مدنیہ	افادات مولانا حسین احمد صاحب فی	مدرسہ امداد اسلام صدر بازار میرٹھ
الترغیب والترہیب	مولانا زکی الدین عبدالعظیم المنذری	ندوۃ المصنفین دہلی

نام کتاب	مصنف و مؤلف	مطبع
حسن الفتاویٰ	فقیہ العصر مفتی رشید احمد صاحب	سعید کمپنی کراچی (پاکستان)
فقہ الزکوٰۃ	علامہ ڈاکٹر یوسف القرضاوی	البدری پبلیکیشنز لاہور پاکستان
جدید فقہی مسائل	مولانا خالد سیف اللہ صاحب مدظلہ	تحقیقات اسلامی حیدرآباد
مظاہر حق جدید	نواب قطب الدین خاں رح	ادارۃ اسلامیات دیوبند
آپ کے مسائل اور انکاح	مولانا محمد یوسف لدھیانوی	کتب خانہ نعیمیہ دیوبند
حقیقت الزکوٰۃ	مولانا ابوالکلام	اعتقاد پبلشنگ ہاؤس دہلی
امداد مسائل الزکوٰۃ	جناب اقبال قریشی صاحب	ادارۃ اسلامیات پاکستان
ایضاح المسائل	مفتی شبیر احمد صاحب مدظلہ	جامعہ قاسمیہ شاہی مراد آباد
جدید مسائل کے شرعی احکام	مولانا محمد رفیع عثمانی	مکتبہ تفسیر القرآن دیوبند
فہرست پر زکوٰۃ و سود کا مسئلہ	" " " " "	" " "
ارکان اربعہ	مولانا علی میاں صاحب ندوی مدظلہ	مجلس تحقیقات اسلامیہ لکھنؤ
مسئلہ زکوٰۃ	قاری عبدالسمیع رح	سرگودھا پاکستان
نوٹ کی حقیقت اور اسکے شرعی احکام	مفتی سعید مظاہر علیم سہارنپور	کتبخانہ سعیدیہ سہارنپور
زکوٰۃ الحلی (زیورہ کی زکوٰۃ)	علامہ سید سلیمان ندوی رح	انوار المطابع لکھنؤ
آسرار شریعت	مولانا محمد فضل خان رح	پنجاب پاکستان
اصلاح انقلاب اُمت	حکیم الامت مولانا تھانوی رح	تناج کمپنی دہلی
بہشتی زیور	" " "	مکتبہ تھانوی دیوبند
نشر الطیب	" " "	خورشید بک ڈپو دیوبند
کیمیائے سعادت	حجۃ الاسلام امام غزالی رح	ادبی دنیا دہلی
غنیۃ الطالبین	شیخ عبدالقادر جیلانی رح	مسلم اکیڈمی سہارنپور
ہدایہ	امام ابوالحسن رح	کتب خانہ رشیدیہ دہلی
محلہ ستہ	" " "	" " "

مؤلف کی دوسری کتابیں

مسائل نماز جمعہ

- ① جمعہ کی وجہ تسمیہ • جمعہ کا حکم و ثبوت • جمعہ کے فضائل • نماز جمعہ کی حکمتیں • جمعہ کے آداب و مستحبات • جمعہ کے دن مقبولیت کی ایک گھڑی •
- ② جمعہ کے دن کے غسل کی ابتداء • غسل کے فوائد و فرائض •
- ③ نماز جمعہ کے واجب ہونے کی شرطیں • جمعہ کے صحیح ہونے کی شرطیں • ہندوستان میں نماز جمعہ کا حکم • دیہات وغیرہ کے احکامات •
- ④ جمعہ کے دن کے اعمال کیا ہیں؟ •
- ⑤ امام و خطیب سے متعلق مسائل • معذورین کے لیے احکامات •
- ⑥ نماز جمعہ کا وقت • نماز کے لیے کب روانہ ہوں؟ • نماز جمعہ سے متعلق احکامات •
- ⑦ جمعہ کے دن اذان اور اس کے متعلقہ احکامات •
- ⑧ جمعہ کی سنتیں • سنت و نوافل کے فوائد و احکامات •
- ⑨ خطبہ کیا ہے؟ • خطبہ کس زبان میں ہوا اور متعلقہ احکامات •
- ⑩ نماز جمعہ کی نیت • صف بندی کے احکام • سترہ کے احکام • نماز میں شرکت کے احکام • اور نماز جمعہ کے متعلقہ احکامات •

<p>مکمل و مدلل مسائل شب و روز قیام</p> <p>اس کتاب میں مبارک اتوں کے فضائل و مسائل و اعمال قرآن و حدیث کی روشنی میں جمع کر دیے ہیں</p>	<p>مکمل و مدلل مسائل آداب ملاقات</p> <p>اس کتاب میں اسلامی اصول ملاقات بیان کیے گئے ہیں جن سے واقف ہونا ضروری ہے</p>	<p>مکمل و مدلل مسائل عیدین و قربانی</p> <p>یہ کتاب بھی اپنے موضوع پر جامع ہے جس میں عیدین، فطرہ، قربانی، عقیقہ کے مسائل جمع کر دیے ہیں</p>
		<p>ملنے کا پتہ:-</p>